

# نور المصباح

فخر العلماء والمحدثين واقف رموز شریعت و دین  
حضرت مولانا ابوالحسنات سید عبداللہ شاہ نقشبندی  
مجددی قادری محدث دکن رحمۃ اللہ علیہ

# 15

• ناشر •

ابوالحسنات اسلامک ریسرچ سنٹر، تازمین، لاہور و حیدرآباد، الہند

[www.ziaislamic.com](http://www.ziaislamic.com)

[zia.islamic@yahoo.co.in](mailto:zia.islamic@yahoo.co.in)

بِسْمِ اللّٰهِ الرَّحْمٰنِ الرَّحِیْمِ

بَابُ فِی الْأَمْرِ بِالْمَعْرُوفِ وَالنَّهْیِ عَنِ الْمُنْكَرِ

نیکی کرنے کا حکم کرنے اور برائی سے روکنے کا بیان

اللہ بزرگ و برتر کا ارشاد ہے: ﴿وَلْتَكُنْ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ وَأُولَٰئِكَ هُمُ الْمُفْلِحُونَ﴾ اور تم میں ایک جماعت ایسی ہونی چاہئے جو بھلائی کی طرف بلائے، اچھے کام کا حکم دے، اور برائی سے روکے اور یہی لوگ کامیاب ہونے والے ہیں۔ (آل عمران، آیت ۱۰۴)

525/6286 ﴿سیدنا عمر بن خطاب رضی اللہ عنہ سے روایت ہے رسول اللہ صلی اللہ علیہ وسلم نے ارشاد فرمایا: آخری زمانہ میں میری امت کو اپنے بادشاہ سے تکلیفیں پہنچیں گی، اُن سے نجات نہیں پائیگا مگر وہ شخص جس نے اللہ کے دین کی معرفت حاصل کی اور اپنی زبان، اپنے ہاتھ اور اپنے دل سے اُس پر جہاد کیا پس یہ وہ شخص ہے جس کیلئے سعادتیں تیزی سے پہنچ گئیں اور ایک وہ شخص جس نے اللہ کے دین کی معرفت حاصل کی اور اس کی صداقت کو زبان سے ظاہر کیا اور ایک وہ شخص جس نے اللہ کے دین کی معرفت حاصل کی اور اس پر خاموش رہا اگر وہ کسی کو نیکی کرتے ہوئے دیکھتا ہے تو اس کی وجہ سے اس سے محبت کرتا ہے اور اگر کسی کو برا کام کرتا ہوا دیکھتا ہے تو اس کی وجہ سے اس سے نفرت کرتا ہے تو وہ اپنی اس تمام قلبی کیفیت کی بناء پر نجات پائے گا۔ (بیہقی: شعب الایمان)

1 ﴿قولہ: فیاخذ علیہ بلسانہ ویدہ وقلبہ (وہ اپنی زبان، اپنے ہاتھ اور اپنے دل سے اس پر جہاد کیا) فتاویٰ عالمگیری میں ہے کہ ابتداء مہربانی اور نرمی سے واقف کرانا چاہئے تاکہ وعظ و نصیحت میں زیادہ مؤثر ہو پھر صاف ستھری زبان کو استعمال کر کے روکنا چاہئے سب و شتم اور سخت کلامی کے ذریعہ نہیں اس کے بعد پھر ہاتھ سے روکنا چاہئے جیسے کہ شراب کو بہادینا اور آلات موسیقی کو تلف کر دینا۔ فقیہ نے کتاب البستان

526/6287 اور بیہقی میں سیدنا جابر رضی اللہ تعالیٰ عنہ سے روایت ہے رسول اللہ صلی اللہ علیہ وسلم نے ارشاد فرمایا: اللہ بزرگ و برتر نے جبرئیل علیہ السلام کی طرف وحی کی کہ فلاں شہر کو اس کے باشندگان کے ساتھ الٹ دو تو وہ عرض کئے: اے میرے پروردگار! ان میں تیرا فلاں بندہ بھی ہے، جس نے ایک لہجہ بھی تیری نافرمانی نہیں کی۔ اللہ تعالیٰ نے ارشاد فرمایا: اس شہر کو اس پر اور ان دوسروں پر الٹ دو کیونکہ اس کا چہرہ کبھی میرے بارے میں ایک لہجہ کیلئے بھی متغیر نہیں ہوا۔

(بیہقی شعب الایمان)

527/6288 امام مسلم نے تخریج کی ہے سیدنا ابوسعید خدری رضی اللہ عنہ نے رسول اللہ صلی اللہ علیہ وسلم سے روایت کی آپ ﷺ نے فرمایا: جو کوئی تم میں سے کسی برائی کو دیکھے تو چاہئے کہ اس کو اپنے ہاتھ سے بدل دے اگر وہ اس کی استطاعت نہیں رکھتا تو اپنی زبان سے روکے اور اگر

میں ذکر کیا کہ امر بالمعروف کے چند طریقے ہیں: اس کو ظن غالب ہو کہ اگر وہ نیکی کا حکم دے گا تو لوگ اس کو قبول کر لیں گے اور برائی سے رک جائیں گے تو ایسی صورت میں امر کرنا واجب ہوگا اس کے ترک کرنے کی کوئی گنجائش نہیں اور اگر اسے ظن غالب ہو کہ اگر وہ ان کو نیکی کا حکم دے گا تو وہ اس پر تہمت لگائیں گے اور اس سے گالی گلوچ کریں گے تو اس صورت میں اس کا ترک کرنا افضل ہے۔ اسی طرح اگر اسے یقین ہو کہ وہ اس کو ماریں گے اور یہ صبر نہیں کر سکے گا آپس میں دشمنی واقع ہو جائے گی اور اس سے لڑائی بھڑک جائے گی تو اس کا ترک کرنا افضل ہے اور اگر اسے اس بات کا یقین ہو کہ اگر اس کو ماریں گے تو اس پر وہ صبر کر لے گا اور کسی سے شکوہ نہیں کرے گا تو اس کے لئے برائی سے روکنے میں کوئی حرج نہیں ہے اور وہ مجاہد ہوگا اور اگر اس کو یہ معلوم ہو کہ وہ اس سے قبول نہیں کریں گے اور وہ مار پیٹ اور گالی گلوچ سے ڈرتا نہیں تو ایسی صورت میں اس کو اختیار ہے مگر امر کرنا افضل ہوگا۔ (محیط)

وقولہ: فلیغیرہ بیدہ (اس کو چاہئے کہ اپنے ہاتھ سے اس کو بدل دے) فتاویٰ عالمگیری میں ہے کہا



اسکی بھی استطاعت نہیں رکھتا تو اپنے دل<sup>1</sup> سے (براسمجھے) اور وہ کمزورترین<sup>2</sup> ایمان ہے۔ ہم کہتے ہیں یعنی وہ ایمان کے ثمرات میں کمزورترین ثمرہ ہے۔

جاتا ہے کہ ہاتھ سے امر بالمعروف کرنا امرایہ پر واجب ہے اور زبان کے ذریعہ امر بالمعروف کرنا علماء پر واجب ہے اور دل سے عوام الناس کے لئے ہے۔ اور یہ علامہ زندگی کا اختیار کردہ ہے۔ (ظہیر یہ)

1 ﴿قوله: فبقلبه﴾ (تو اپنے دل سے) اس طور پر کہ وہ اس سے راضی نہ ہو اور اس کے مرتکب کو اپنے دل سے ناپسند کرے تو یہ معنوی طور پر اس کو تبدیل کرنا ہوگا کیونکہ وہ اس قدر تبدیلی کے سوا کچھ نہیں کر سکتا۔ آپ ﷺ کا ارشاد "ضعف الایمان" یعنی ایمان کا سب سے کم درجہ یا اہل ایمان کی خصلتوں میں سب سے کم درجہ خصلت ہے۔

مطلب یہ ہے کہ اس کا فائدہ بہت کم ہے۔ پس جس نے قدرت کے باوجود ان مراتب کو ترک کر دیا تو وہ گنہگار ہوگا اور جو قدرت نہ ہونے کی وجہ سے اس کو ترک کرے یا وہ اس میں فساد کو زیادہ دیکھتا اور دل سے اس کا انکار کرتا ہے تو وہ مومنین میں سے ہے اور کہا گیا کہ اس کے معنی "ضعف زمن الایمان" ایمان کا سب سے کمزور زمانہ ہے کیونکہ

اہل زمانہ کا ایمان جب قوی ہوتا تو وہ قول و فعل کے ذریعہ انکار پر ضرور قدرت رکھتے۔ یا وہ شخص جو صرف دل سے انکار کرتا ہے وہ اہل ایمان میں سب سے کمزور ایمان والا ہے اگر وہ قوت والا اور دین کے معاملہ میں مضبوط ہوتا تو وہ اس پر کبھی اکتفا نہ کرتا۔ اور کہا گیا کہ گناہ کا دل سے انکار کرنا ایمان کے مراتب میں سب سے کمزور ترین مرتبہ ہے پھر

تم جانو کہ جب برائی حرام کے درجہ کی ہو تو اس سے روکنا واجب ہوگا اور اگر وہ مکروہ ہو تو مستحب ہوگا اور بھلائی کا حکم دینا بھی مامور بہ کے تابع ہوگا اگر وہ مامور بہ واجب ہو تو واجب ہوگا اور مستحب ہو تو مستحب ہوگا۔ (تلفیص از مرقات)

2 ﴿قوله: ذلك أضعف الایمان﴾ (وہ ایمان کا سب سے کم درجہ ہے) ابن الملک رحمہ اللہ نے فرمایا: اگر تم کہو کہ یہ حدیث اس بات پر دلالت کرتی ہے کہ ایمان زیادہ اور کم ہوتا ہے جیسا کہ امام شافعی کا مذہب ہے تو حنفیہ کے پاس اس کی کیا تاویل ہے تو ہم کہتے ہیں اس کے معنی ایمان کے ثمرات و فوائد میں کمزور فائدہ کا ہے۔ اور دل سے انکار کرنا اسی میں سے ہے۔ اگر تم کہو کہ اگر اس کا مطلب اس طرح کا ہو تو اس (انکار بالقلب) کے نہ ہونے سے یہ لازم آئے گا کہ خارج عن الاسلام نہ ہو۔ حالانکہ ایسا نہیں ہے کیونکہ بعض روایتوں



528/6289 ﴿سیدنا عرس بن عمیر رضی اللہ تعالیٰ عنہ نبی کریم صلی اللہ علیہ وسلم سے روایت کرتے ہیں حضور ﷺ نے فرمایا: جب زمین میں گناہ کیا جائے تو جو شخص وہاں موجود ہو اور وہ اس کو ناپسند کیا تو وہ اس شخص کی طرح ہے جو اس کے پاس موجود نہیں رہا اور جو اس کے پاس موجود نہیں تھا لیکن اس سے راضی رہا تو وہ اس شخص کے مانند ہے جو وہاں موجود رہا ہو۔ (ابوداؤد)

میں آیا یہ ”اس کے بعد رائی کے دانہ کے برابر بھی ایمان نہیں“۔

تو میں کہتا ہوں کہ اس قوی اور کمزور تمام ثمرات مراد ہیں جب وہ ان کی نفی ہو جائیگی تو ایمان نہ ہونے کے مانند ہو جائے گا اور ایسی صورت میں یعنی یہ حدیث فریق مخالف کی دلیل بن جائے گی۔ بہتر بات یہ ہے کہ یوں کہا جائے یعنی اس کے بعد رائی کے دانہ کے برابر بھی کمال ایمان نہیں ہے، یا کمال ایمان کارائی برابر دانہ نہیں ہے۔ یہ نہیں کہا جاسکتا کہ یہ بھی ایمان کی طرف نسبت کرتے ہوئے اس کی کمی ہونے پر دلالت کرتا ہے۔ کیونکہ ہم کہتے ہیں کہ یہ اختلاف حقیقت ایمان کے بارے میں ہے جو تصدیق قلبی کا نام ہے تو کیا یہ کمی و زیادتی کو قبول کرتی ہے؟ یا قبول نہیں کرتی؟ بلکہ محققین شافعیہ بھی اس بات پر متفق ہیں کہ یہ نزاع لفظی ہے کیونکہ کمال ایمان میں اعمال شامل ہوتے ہیں اللہ تعالیٰ نے جہاں قرآن میں کالمین کی تعریف فرمائی وہیں ایمان پر اعمال کا عطف فرمایا ارشاد ہے ”ان الذین آمنوا و عملوا الصالحات“ (یقیناً وہ لوگ جو ایمان لائے اور نیک اعمال کئے)۔ (سورۃ البقرۃ، آیت ۲۷۷)

اور یہ بات معلوم ہے کہ عطف میں اصل چیز مغایرت ہے۔ اب رہا اعمال کا حقیقت میں ایمان کا جز ہونا تو یہ خوارج اور معتزلہ کا مذہب ہے۔ اور وہ آیات و احادیث جو کمی و زیادتی پر دلالت کرتی ہیں یا تو وہ اس بات پر محمول ہیں جس کا ہم نے ذکر کیا ہے۔ یا مومن بہ کے متعدد ہونے اور یہ ایک طویل بحث ہے جس کا مقام، کتب عقائد اور علم کلام کے مباحث ہیں اور اللہ تعالیٰ ہی اسکی حقیقت مراد کو خوب جانتا ہے۔ (مرقات)

اور میں نے اس بحث کا کچھ حصہ اس کتاب کے شروع میں ذکر کیا ہے۔

529/2690 ﴿سیدنا نعمان بن بشیر رضی اللہ تعالیٰ عنہ سے روایت ہے رسول اللہ صلی اللہ علیہ وسلم نے ارشاد فرمایا: اللہ کے حدود میں مستی کرنے والے کی اور گناہوں میں گرنے والے کی مثال اس قوم کی جیسی ہے جنہوں نے ایک کشتی میں قرعہ ڈالا پس ان میں کے بعض اس کے نیچے کے حصہ میں ہو گئے اور بعض اس کے بالائی حصہ میں ہو گئے، پس جو نیچے کے حصہ میں تھے وہ اوپر والوں کے پاس سے پانی لیکر گزرے تو ان کو تکلیف ہونے کی وجہ سے انہوں نے ایک کلبھاڑی لے لی اور کشتی کے نیچے حصہ میں سوراخ کرنے لگے۔ تو وہ اس کے پاس آئے اور کہنے لگے تجھ کو کیا ہو گیا ہے؟ اس نے کہا: میری وجہ سے تم کو تکلیف پہنچی اور مجھے پانی ضروری ہے پس اگر وہ اس کے ہاتھ کو پکڑیں گے تو وہ اس کو بچالیں گے اور اپنے آپ کو بھی بچالیں گے، اور اگر وہ اس کو چھوڑ دیں گے تو اس کو بھی ہلاک کر دیں گے اور اپنے آپ کو بھی ہلاک کر لیں گے۔ (بخاری)

530/6291 ﴿سیدنا ابوسعید خدری رضی اللہ تعالیٰ عنہ سے روایت ہے رسول اللہ صلی اللہ علیہ وسلم عصر کے بعد ہم میں خطبہ دیتے کھڑے ہوئے پس آپ نے قیام قیامت تک ہونے والی کسی چیز کو نہیں چھوڑا مگر اس کو بیان فرمایا جس نے اس کو یاد رکھا یا درکھا جو بھول گیا بھول گیا۔ آپ نے جو ارشاد فرمایا: اس میں یہ بات بھی تھی کہ دنیا میٹھی اور ہری بھری ہے اور اللہ تعالیٰ تمہیں اس میں خلیفہ بنانے والا ہے اور وہ دیکھنے والا ہے کہ تم کیسے عمل کرتے ہو۔

یاد رکھو! تم دنیا سے بچو اور تم عورتوں سے بچو اور آپ نے ذکر فرمایا کہ ہر دھوکہ باز کیلئے دنیا میں اس کی دھوکہ دہی کے بقدر بروز قیامت ایک جھنڈا ہوگا، حاکم کا عوام کو دھوکہ دینے سے بڑھ کر کوئی دھوکہ نہیں ہے، اس کا جھنڈا اس کی سرین کے پاس گاڑا جائے گا اور تم میں سے کسی کو جب کوئی حق بات

معلوم ہو جائے تو حق کہنے سے لوگوں کی ہیبت اس کو ہرگز نہ روکے۔ 531/6292 اور ایک روایت میں ہے کہ اگر وہ جب کسی برائی کو دیکھے تو لوگوں کی ہیبت اسکو بدلنے سے نہ روکے۔ پس سیدنا ابوسعید خدری رضی اللہ تعالیٰ عنہ روئے اور فرمایا: ہم نے برائی کو دیکھا اور لوگوں کی ہیبت اس معاملہ میں بولنے سے ہم کو روک دی پھر آپ صلی اللہ علیہ وسلم نے فرمایا: سنو! بے شک بنی آدم مختلف طبقات کے پیدا کئے گئے ہیں، ان میں سے بعض وہ ہیں جو مومن پیدا ہوتے ہیں، مومن زندہ رہتے ہیں اور مومن انتقال کرتے ہیں اور ان میں سے بعض وہ ہیں جو کافر پیدا ہوتے ہیں، کافر زندہ رہتے ہیں اور کافر مرتے ہیں اور ان میں سے بعض وہ ہیں جو مومن پیدا ہوتے ہیں اور مومن زندہ رہتے ہیں اور کافر ہو کر مرتے ہیں اور ان میں سے بعض وہ ہیں جو کافر پیدا ہوتے ہیں، کافر زندہ رہتے ہیں اور مومن ہو کر انتقال کرتے ہیں۔ راوی نے کہا: اور آپ نے غصہ کا ذکر فرمایا: کہ ان میں سے بعض جلد غصہ میں آتے ہیں، جلدی غصہ ختم ہو جاتا ہے، پس ان دونوں باتوں میں سے ہر ایک دوسرے کے برابر ہے اور ان میں سے بعض وہ ہوتے ہیں جو دیر سے غصہ میں آتے ہیں دیر سے غصہ اترتا ہے پس ان دونوں باتوں میں سے ہر ایک دوسرے کے برابر ہے اور تم میں بہتر وہ لوگ ہیں جنہیں غصہ دیر سے آتا ہے اور جلدی چلے جاتا ہے اور تم میں برے وہ لوگ ہیں جنہیں غصہ جلدی آتا ہے اور دیر سے جاتا ہے۔

1 ﴿وقوله: ومنهم من يولد كافرا﴾ (اور ان میں سے بعض وہ ہیں جو کافر پیدا ہوتے ہیں) اور یہ اس حدیث کے منافی نہیں ہے جو وارد ہوئی ہے "کل مولود یولد علی الفطرة" (ہر لڑکا فطرت پر پیدا ہوتا ہے)۔ کیونکہ اس حدیث سے ہدایت کو قبول کرنے کی قابلیت مراد ہے بشرطیکہ گمراہی کے اسباب میں سے کوئی شئی اس کے لئے مانع نہ ہو جیسا کہ حضور ﷺ اس ارشاد سے یہ بات معلوم ہوتی ہے "فابواہ یہودانہ" (الحدیث) کہ اس کے ماں باپ اس کو یہودی بنا دیتے ہیں۔ (مرقات)



آپ نے فرمایا: غصہ سے بچو! کیونکہ وہ انسان کے دل پر ایک چنگاری ہے۔ کیا تم اس کے رگوں کے پھولنے کو اور اس کی دونوں آنکھوں کی سرخی کو نہیں دیکھتے؟ پس جو شخص تھوڑا بھی غصہ محسوس کرے تو وہ لیٹ جائے اور زمین سے چمٹ جائے راوی نے کہا اور آپ نے قرض کا ذکر کیا اور ارشاد فرمایا: تم میں سے کوئی اچھی طرح ادا کرنے والا ہوتا ہے اور جب قرضہ اس کا ہوتا ہے تو وصول کرنے میں سختی کرتا ہے، پس ان دونوں باتوں میں ہر ایک دوسرے کے برابر ہے اور ان میں کوئی وہ ہوتا ہے جو ادا کرنے میں برا ہوتا ہے اور جب قرضہ اس کا ادا ہوتا ہے تو وصول کرنے میں اچھا ہوتا ہے پس ان دو میں سے ہر ایک دوسرے کے برابر ہے اور تم میں بہترین شخص وہ ہے کہ جب اس پر قرض ہوتا ہے تو اس کو اچھی طرح ادا کرے اور جب اس کا قرضہ ہو تو وصول کرنے میں اچھا ہو اور تم میں برا شخص وہ ہے جب اس پر قرض ہو تو بری طرح ادا کرے اور جب اس کا قرض ہو تو وصول کرنے میں سختی کرے یہاں تک کہ سورج کھجور کے درختوں کے اوپر اور دیواروں کے کناروں پر ہو گیا تو آپ نے فرمایا: سنو! دنیا میں سے اس کے گزرے ہوئے زمانہ کے مقابلہ میں باقی نہیں رہا مگر اس قدر جو تمہارے اس دن میں گزرے ہوئے حصہ کے مقابلہ میں رہ گیا ہے۔ (ترمذی)

532/6293 ﴿سیدنا جریر بن عبداللہ رضی اللہ تعالیٰ عنہ سے روایت ہے میں نے رسول اللہ صلی اللہ علیہ وسلم کو فرماتے ہوئے سنا: ”کسی قوم میں کوئی ایسا آدمی نہیں ہوتا جو ان کے درمیان گناہ کرتا ہے اور وہ لوگ اس کو بدلنے پر قدرت رکھتے ہوں مگر وہ اس کو روکتے نہیں ہیں“ تو اللہ تعالیٰ ان کے

1 ﴿قولہ: یقدرون علی أن یغیروا علیہ (وہ لوگ اس کو بدلنے پر قدرت رکھتے ہوں) فتاویٰ عالمگیری میں ہے: امر بالمعروف کے لئے پانچ چیزوں کی ضرورت ہے: (۱) علم: کیونکہ جاہل، امر بالمعروف اچھے طور پر نہیں کر سکتا۔

مرنے سے قبل ان پر اس کی وجہ سے عذاب بھیج دے گا۔ (ابوداؤد، ابن ماجہ)

533/6294 ﴿﴾ حضرت عدی بن عدی کندی سے مروی ہے انہوں نے کہا: ہم کو ہمارے ایک آزاد کردہ غلام نے بیان کیا کہ اس نے میرے دادا کو کہتے ہوئے سنا: میں رسول اللہ صلی اللہ علیہ وسلم کو فرماتے ہوئے سنا ہوں کہ اللہ تعالیٰ عام لوگوں کو خاص لوگوں کے عمل کی وجہ سے عذاب نہیں دیتا یہاں تک کہ وہ برائی کو اپنے سامنے ہوتے ہوئے دیکھیں اور وہ اس سے روکنے پر قدرت رکھتے ہوں لیکن وہ روکتے نہیں پس جب وہ ایسا کریں گے تو اللہ تعالیٰ عام اور خاص سب لوگوں کو عذاب دے گا۔ (شرح السنہ)

(۲) وہ اللہ تعالیٰ کی خوشنودی اور اس کے بلند کلمہ کی سر بلندی کا ارادہ رکھے۔

(۳) جس کو حکم دیا جا رہا ہے اس پر شفقت کرنا کہ اس کو نرمی اور شفقت سے حکم دے۔

(۴) یہ کہ وہ خوب صبر کرنے والا، نہایت بردبار ہو۔

(۵) یہ کہ وہ اس چیز پر عمل پیرا ہو جس کا وہ اس کو حکم دے رہا ہے، تاکہ وہ اللہ تعالیٰ کے ارشاد "لم تقولون مالا

تفعلون" تم کیوں کہتے ہو وہ جو تم کرتے نہیں۔ کے تحت داخل نہ ہو۔ (سورۃ الصف: آیت ۲)

کتاب ملقط اور "محیط" میں ہے کہ ایک آدمی نے برائی کو دیکھا اور یہ دیکھنے والا بھی اس برائی کا مرتکب ہے تب بھی اس پر اس سے روکنا لازم ہوگا کیونکہ اس پر برائی کو چھوڑنا اور برائی سے روکنا دونوں واجب ہیں۔ ان دونوں میں سے ایک کو ترک کرنے سے دوسرا ساقط نہیں ہوگا۔

﴿۱﴾ قولہ: اصابہم اللہ منہ بعقاب الخ (اللہ تعالیٰ اس کی وجہ سے ان کو سزا دیگا.....) لمعات میں ہے:

پس وہم نہ کیا جائے کہ یہ اللہ تعالیٰ کے ارشاد: "ولا تزرؤا ذرۃ وزر اخری" (کوئی بوجھ اٹھانے والا دوسرے کے بوجھ کو نہیں اٹھائے گا) (سورۃ الانعام: آیت ۱۶۴)۔ کے خلاف نہیں ہے کیونکہ نبی عن المنکر کو ترک کرنا بھی ایک گناہ ہے جو اس سے صادر ہوا ہے۔

534/6295 ﴿سیدنا ابوبکر صدیق رضی اللہ تعالیٰ عنہ سے روایت ہے انہوں نے کہا: اے لوگو! تم اس آیت کو پڑھتے ہو "یا ایہا الذین آمنوا علیکم انفسکم لا یضرکم من ضل اذا اہتدیتم" (اے وہ لوگو جو ایمان لائے! تم اپنے نفسوں کی فکر کرو جب تم ہدایت پر ہو تو تمہیں وہ شخص ضرر نہیں دے گا جو گمراہ ہو گیا ہے) میں نے رسول اللہ صلی اللہ علیہ وسلم کو فرماتے ہوئے سنا ہے کہ لوگ جب کسی برائی کو دیکھیں اور اس کو نہ بدلیں تو قریب ہے کہ اللہ تعالیٰ ان سب پر اپنا عذاب بھیج دے گا۔ (ابن ماجہ، ترمذی)

535/6296 ﴿اور امام ترمذی نے اس کو صحیح قرار دیا ہے۔ 536/6297 ﴿ابوداؤد کی ایک روایت میں ہے جب وہ ظالم کو دیکھیں اور اس کے ہاتھوں کو نہ پکڑیں تو قریب ہے کہ اللہ تعالیٰ ان کو عذاب میں گھیر لے گا اور ان کی ایک دوسری روایت میں ہے، نہیں ہے کوئی قوم جن میں گناہ کئے جاتے ہیں پھر وہ اس کو بدلنے پر قدرت رکھتے ہوں پھر بھی نہیں بدلتے مگر قریب ہے کہ اللہ تعالیٰ ان پر عذاب بھیج دے گا اور انہی کی 537/6298 ﴿ایک روایت میں ہے کوئی قوم نہیں ہے جن میں گناہ کئے جاتے ہوں اور وہ لوگ گناہ کرنے والوں سے زیادہ ہوں۔ (ابوداؤد)

1 ﴿قولہ: فَاِیْنِی سَمِعْتَ الْخ (یقیناً میں نے سنا..... الخ) علامہ طیبی نے کہا: "فاء" فصیح ہے جو کسی محذوف پر دلالت کرتا ہے گویا کہ آپ نے فرمایا: یقیناً تم یہ آیت پڑھتے ہو اور اس کے عام معنی پر چلتے ہوئے امر بالمعروف اور نہی عن المنکر نہیں کرتے۔ حالانکہ وہ ایسا نہیں ہے کیونکہ میں نے رسول اللہ ﷺ کو فرماتے ہوئے سنا ہے: ان الناس اذار او امنکرا فلم یغیروہ یوشک الخ۔ علامہ طیبی رحمہ اللہ نے کہا کہ میں نے ایسا صرف اس لئے کہا ہے کیونکہ یہ آیت ان قوموں کے بارے میں نازل ہوئی جن کو نیکی کا حکم دیا گیا تھا اور برائی سے روکا گیا تھا تو انہوں نے قبول کرنے سے یکنخت انکار کر دیا جس کی وجہ سے مومنین ان پر حسرت کرنے لگے تو ان سے کہا گیا تم اپنے نفسوں کی فکر کرو اور جس کا تم کو ان کی اصلاح اور ان کو ہدایت کے راستہ پر چلانے کا مکلف



538/6299 ﴿سیدنا ابو ثعلبہ رضی اللہ تعالیٰ عنہ سے اللہ تعالیٰ کے اس ارشاد کے بارے میں مروی ہے علیکم انفسکم لا یضركم من ضل اذا ہدیتم﴾ (تم اپنے نفسوں کو بچالو تم جب ہدایت پر ہو تو تم کو ضرر نہیں دیگا وہ جو گمراہ ہو گیا ہے) انہوں نے کہا: سنو! خدا کی قسم میں نے اس آیت کے متعلق رسول اللہ صلی اللہ علیہ وسلم سے دریافت کیا تو آپ صلی اللہ علیہ وسلم نے فرمایا: نیکی پر عمل کرو اور برائی سے رک جاؤ یہاں تک کہ تم جب دیکھو کہ بخل پر عمل ہو رہا ہے اور خواہش نفس کی پیروی کی جا رہی ہے اور دنیا کو ترجیح دیجارہی ہے اور ہر صاحب رائے کا اپنی رائے کے پسند کرنے کو دیکھو اور ایسے معاملہ کو دیکھو جو تمہارے لئے ضروری ہو گیا ہے تو تم اپنے نفس کو لازم کر لو اور عوام کے معاملہ کو چھوڑ دو کیونکہ تمہارے آگے صبر کے دن جیسے پس جو شخص ان دنوں میں صبر کیا وہ چنگاری کو پکڑ لیا۔ ان دنوں میں عمل کرنے والوں کو ایسے پچاس (50) آدمیوں کا ثواب ملے گا جو اس کے جیسا عمل کرتے ہوں انہوں نے عرض کیا: یا رسول اللہ! کیا ان میں سے پچاس لوگوں کا اجر ملے گا؟ آپ نے فرمایا: تم میں سے پچاس لوگوں کا ثواب ملے گا۔ (ترمذی، ابن ماجہ)

نہیں کیا گیا، جب تم ہدایت پر رہو گے تو گمراہ لوگ تمہارے دین میں کوئی نقصان نہیں پہنچائیں گے۔

1 ﴿قوله: واعجاب کل ذی رأی برأیہ﴾ (ہر صاحب رائے کا اپنی رائے کو پسند کرنا) کتاب و سنت، اور اجماع امت پر نظر نہ کر کے اور کسی قوی دلیل پر قیاس کئے بغیر اور ائمہ اربعہ کی اقتداء کو چھوڑ کر (محض اپنی رائے کو پسند کرنا)۔

2 ﴿قوله: وراء کم ایام الصبر﴾ (تمہارے آگے صبر کے دن ہیں) ملا علی قاری رحمہ اللہ الباری نے فرمایا: یقیناً یہ ایسے صبر کا زمانہ ہے جس میں شکر بھی شامل ہے اور اس میں رضا بالقضا ہے اور ایسے زمانہ میں خاموشی اور گھروں کو لازم کر لینا طئے شدہ ہے اور اس قدر رزق پر کہ زندگی باقی رہے قناعت کر لینا بھی طئے شدہ ہے تا دم زیت متعین ہے۔

539/6300 ﴿سیدنا عبداللہ بن مسعود رضی اللہ تعالیٰ عنہ سے روایت ہے رسول اللہ صلی اللہ علیہ وسلم نے فرمایا: جب بنی اسرائیل گناہوں میں پڑ گئے تو ان کے علماء نے ان کو روکا تو نہیں رکے تو علماء بھی ان کی مجلسوں میں ان کے ساتھ بیٹھنے لگے اور ان کے ساتھ کھانے اور پینے لگے تو اللہ تعالیٰ نے بعض کے دلوں کو بعض کے ساتھ ملا دیا اور اللہ تعالیٰ نے داؤد علیہ السلام اور عیسیٰ علیہ السلام کو زبانی ان پر لعنت کی ”اس وجہ سے کہ وہ نافرمانی کئے اور وہ حد سے نکل جاتے تھے“، راوی نے کہا: رسول اللہ صلی اللہ علیہ وسلم بیٹھ گئے جبکہ آپ ٹیک لگائے ہوئے تھے پھر آپ نے فرمایا: نہیں! اس ذات کی قسم جس کے دست قدرت میں میری جان ہے یہاں تک کہ تم ان کو اچھی طرح روک دو۔

(ترمذی، ابوداؤد)

540/6301 ﴿اور ایک روایت میں ہے آپ نے فرمایا: ہرگز نہیں اللہ کی قسم! تم ضرور نیکی کا حکم دیتے رہو گے اور ضرور ضروری برائی سے روکو گے اور ضرور ضرور ظالم کے دونوں ہاتھوں کو پکڑو گے۔ اور ان کو ضرور ضرور حق پر کھینچ لو گے اور حق پر ان کو روکے رکھو گے۔ ورنہ پھر اللہ تعالیٰ تمہارے بعض کے دلوں کو بعض سے ملا دے گا پھر ضرور وہ تم پر لعنت کرے گا جیسا ان پر لعنت کیا ہے۔ (ترمذی، ابوداؤد)

541/6302 ﴿سیدنا عمار بن یاسر رضی اللہ تعالیٰ عنہما سے روایت ہے رسول اللہ صلی اللہ علیہ وسلم نے فرمایا: آسمان سے روٹی اور گوشت کا دسترخوان اتارا گیا اور ان کو حکم دیا گیا کہ وہ خیانت نہ کریں اور کل کے لئے جمع نہ رکھیں، وہ خیانت کئے اور کل کے لئے اٹھا کر رکھے تو بندروں اور خزیروں کی شکل میں بدل دئے گئے۔ (ترمذی)

542/6303 ﴿سیدنا حذیفہ رضی اللہ تعالیٰ عنہ سے روایت ہے کہ نبی اکرم صلی اللہ علیہ وسلم نے فرمایا: اس ذات کی قسم جس کے دست قدرت میں میری جان ہے تم ضرور نیکی کا حکم دو گے اور ضرور برائی سے روکو گے ورنہ قریب ہے کہ اللہ تعالیٰ اپنے پاس سے تم پر عذاب بھیج دے گا پھر تم اس سے دعاء کرو گے اور تمہاری دعاء قبول نہیں کی جائے گی۔ (ترمذی)

543/6304 ﴿ابوالخثری نبی اکرم صلی اللہ علیہ وسلم کے صحابہ میں سے ایک صحابی سے روایت کرتے ہیں رسول اللہ صلی اللہ علیہ وسلم نے فرمایا: لوگ اس وقت تک ہلاک نہیں کئے جائیں گے یہاں تک کہ وہ گناہ کرنے کے واسطے اپنے نفس کی طرف سے عذر کریں گے۔ (ابوداؤد)

544/6305 ﴿سیدنا اسامہ بن زید رضی اللہ تعالیٰ عنہما سے روایت ہے رسول اللہ صلی اللہ علیہ وسلم نے فرمایا: قیامت کے دن ایک آدمی کو لایا جائے گا اور اس کو دوزخ میں ڈالا جائے گا تو دوزخ میں اس کی آنتیں باہر نکل جائیں گی اور وہ اس میں گول پھرتا رہے گا جس طرح گدھا اپنی چکی کے اطراف پھرتا ہے تو دوزخ والے اس کے پاس جمع ہوں گے اور کہیں گے ”اے فلاں شخص تیرا کیا حال ہے؟ کیا تو

1 ﴿قولہ: حتی یعذروا من انفسہم (یہاں تک کہ وہ اپنے نفس کی طرف سے عذر کریں گے) علامہ قاضی عیاض رحمہ اللہ نے فرمایا کہا گیا ہے کہ یہ ”أعذر فلاں“ سے مشتق ہے۔ جب اس کے گناہ زیادہ ہو گئے تو گویا اس نے زیادہ گناہ کر کے اپنے حق عذر کو ختم کر لیا وہ ”أعذر غیرہ“ سے مشتق ہے یعنی اس نے دوسرے کو معذور کر دیا یعنی گویا انہوں نے زیادہ گناہ کر کے سزا دینے والوں کے لئے کوئی عذر نہیں چھوڑا یا وہ ”أعذر آئی صَارَ ذَاعُذْرٌ“ (وہ خود عذر والا بن گیا) سے مشتق ہے اس وقت اس کے معنی یہ ہوں گے وہ گناہ کرتے ہیں اور اپنی طرف سے غلط تاویلات کر کے اور غلط مطلب نکال لیکر اپنے آپ کو صاحب عذر بنا لیتے ہیں اور یہ سمجھتے ہیں کہ وہ اچھا کر رہے ہیں۔ (مرقات)



ہمیں بھلائی کا حکم نہیں دیتا تھا اور ہم کو برائی سے نہیں روکتا تھا“؟ تو وہ کہے گا کہ میں تم کو بھلائی کا حکم دیتا تھا اور خود اس کو نہیں کرتا تھا اور میں تم کو برائی سے روکتا تھا اور خود اس برائی کو کرتا تھا۔ (متفق علیہ)

545/6306 ﴿حضرت انس رضی اللہ عنہ سے روایت کہ رسول اللہ صلی اللہ علیہ وسلم نے ارشاد فرمایا: جس رات مجھے معراج پر لے جایا گیا میں نے ایسے آدمیوں کو دیکھا جن کے ہونٹ آگ کی قینچیوں سے کاٹے جا رہے ہیں۔ میں نے کہا: اے جبرئیل! یہ کون ہیں؟ تو کہا: یہ آپ کی امت کے خطیب ہیں جو لوگوں کو نیکی کا حکم دیتے تھے اور اپنے آپ کو بھول جاتے تھے۔

(شرح السنہ اور بیہقی شعب الایمان)

546/6307 ﴿انہی سے روایت ہے انہوں نے کہا: آپ کی امت کے وہ ایسے خطیب ہیں جو ایسی باتیں کہتے ہیں جو خود نہیں کرتے اور جو کتاب اللہ کی تلاوت کرتے ہیں اور عمل نہیں کرتے۔

547/6308 ﴿حضرت ابوسعید رضی اللہ عنہ سے روایت ہے رسول اللہ صلی اللہ علیہ وسلم نے ارشاد فرمایا: یقیناً اللہ بزرگ و برتر قیامت کے دن بندہ سے سوال کرے گا اور فرمائے گا، تجھ کو کیا ہوا تھا جب تو نے برائی کو دیکھا تو اس سے کیوں منع نہیں کیا۔ تو رسول اللہ صلی اللہ علیہ وسلم نے فرمایا: پس اس کو حجت سکھادی جائے گی تو وہ عرض کرے گا: اے میرے پروردگار! میں لوگوں<sup>1</sup> سے ڈر گیا تھا اور تجھ سے امید رکھتا تھا۔ (بیہقی، شعب الایمان)

1 ﴿قوله: خفت الناس ورجوتك (میں لوگوں سے ڈرا اور تجھ سے امید رکھا) اس میں گناہ کا اعتراف، عاجزی کا اظہار اور پروردگار کے فضل و کرم پر اعتماد کرنا ہے۔

امام بیہقی نے فرمایا: ممکن ہے کہ یہ ان لوگوں میں سے ہو جو لوگوں کے دبدبہ سے خائف ہے اور وہ اپنے نفس سے اس کے دفع کی قدرت نہ رکھتا ہو۔ علامہ طیبی رحمہ اللہ نے ذکر کیا ہے: اس میں یہ بات ہے کہ اس

548/6309 ﴿﴾ حضرت ابو موسیٰ اشعری رضی اللہ تعالیٰ عنہ سے روایت ہے انہوں نے کہا: رسول اللہ صلی اللہ علیہ وسلم نے ارشاد فرمایا: اس ذات کی قسم جس کے دست قدرت میں محمد (ﷺ) کی جان ہے کہ معروف اور منکر دونوں دو مخلوق ہیں قیامت کے دن لوگوں کے لئے ان کو کھڑا کیا جائے گا۔ رہا معروف (نیکی) تو وہ اپنے اصحاب کو خوش خبری دے گی اور ان سے خیر کا وعدہ کرے گی۔

رہا منکر (برائی) تو وہ کہے گی دور ہو جاؤ۔ دور جاؤ اور وہ اس سے چمٹنے کے سوا کسی چیز کی قدرت نہیں رکھیں گے۔ (احمد بیہقی، شعب الایمان)

جیسا شخص شریعت میں معذور ہے اس کو سزا نہیں دی جائے گی اور یہ شخص ضرورت مند ہے اس امر کا کہ اس کو جنت بتائی جائے وہ ان لوگوں میں سے ہے جو عاجز و کوتاہ ہیں۔ تو اللہ تعالیٰ اس پر حجت الہام کرے گا۔ (مرقات)



## بسم اللہ الرحمن الرحیم کتاب الرقاق<sup>1</sup>

### دل کو نرم کرنے والی باتوں کا بیان

1/6310 ﴿سیدنا ابن عباس رضی اللہ تعالیٰ عنہما سے روایت ہے حضرت رسول اللہ صلی اللہ علیہ وسلم نے ارشاد فرمایا: دو نعمتیں ایسی ہیں جن میں اکثر لوگ<sup>2</sup> نقصان میں پڑے ہوئے ہیں تندرستی اور فرصت۔ (بخاری)

1 ﴿قولہ: الرِّقَاقُ (دل کو نرم کرنے والی باتوں کا بیان) رقاق ”راء“ کے کسرہ سے، رقیق کی جمع ہے یعنی وہ شئی جس میں رقت و نرمی ہو، کیوں کہ ان احادیث شریفہ میں سے ہر ایک میں وہ بات ہے جو دل میں نرمی پیدا کرتی ہے اس وجہ سے اس باب کے تمام احادیث شریفہ کو رقاق (دل میں نرمی پیدا کرنے والی احادیث شریفہ) سے موسوم کیا گیا۔ (ماخوذ از عمدۃ القاری و مرقات)

2 ﴿قولہ: مغبون (نقصان میں پڑے ہوئے ہیں) یا تو یہ غبن ”با“ کے سکون سے مشتق ہے۔ یہ بیچ میں نقصان کو کہتے ہیں یا غبن ”با“ کے فتح سے ماخوذ ہے جس کے معنی رائے میں نقصان کے ہیں۔ گویا آپ نے یہ فرمایا کہ یہ دو نعمتیں جب مناسب جگہ استعمال نہ کی جائیں تو صاحب نعمت ان کے بارے میں گھائے میں پڑ گیا یعنی ان دونوں کو گھائے کی قیمت میں فروخت کیا کہ جس کا نتیجہ قابل ستائش نہیں یا اس کی اس بارے میں بالکل کوئی رائے نہیں کیونکہ جب انسان اپنی صحت کے وقت اطاعت نہ کرے تو مرض کے زمانہ میں بدرجہ اولیٰ نہیں کر سکے گا یہی حکم فرصت کا بھی ہے۔ لہذا وہ بغیر عمل کے گھائے اور خسارہ میں رہ جائے گا، یہ اس وقت ہے جبکہ انسان تندرست ہو اور معاش کے اسباب میں مشغول رہنے کی وجہ سے عبادت کے لئے فارغ نہ ہو اور اس کے برعکس (یعنی فارغ ہو اور تندرست نہ ہو) تو جب (تندرستی اور فرصت) دونوں بندہ میں جمع ہو جائیں اور وہ فضائل کو حاصل کرنے میں کوتاہی کرے تو یہی اس کے لئے مکمل گھانا و خسارہ ہے اور کیسے نہیں ہوگا جبکہ دنیا



2/6311 ﴿﴾ سیدنا عمرو بن میمون اودی رضی اللہ تعالیٰ عنہ سے روایت ہے حضرت رسول اللہ صلی اللہ علیہ وسلم نے ایک شخص کو نصیحت کرتے ہوئے فرمایا: پانچ چیزوں کو پانچ چیزوں سے پہلے غنیمت جانو (۱) اپنی جوانی کو اپنے بڑھاپے سے پہلے۔ (۲) اپنی صحت کو اپنی بیماری سے پہلے۔ (۳) اپنی مالداری کو اپنی تنگدستی سے پہلے۔ (۴) اپنے فرصت کے وقت کو اپنی مشغولیت سے پہلے۔ (۵) اور اپنی زندگی کو اپنی موت سے پہلے۔ (ترمذی مرسل)

3/6312 ﴿﴾ سیدنا ابن مسعود رضی اللہ تعالیٰ عنہ سے روایت ہے حضرت نبی اکرم ﷺ نے فرمایا: ابن آدم کے دونوں قدم بروز قیامت اس وقت تک، نہیں بٹیں گے یہاں تک کہ اس سے پانچ چیزوں کے بارے میں پوچھا جائے گا، اس کی عمر کے بارے میں کہ اس کو کہاں ختم کیا اس کی جوانی کے بارے میں کہ اس کو کہاں گزارا اس کے مال کے بارے میں کہ اس کو کہاں سے کمایا اور کہاں خرچ کیا اور جو کچھ جانا اس پر کیا عمل کیا۔ (ترمذی)

4/6313 ﴿﴾ سیدنا ابو ہریرہ رضی اللہ تعالیٰ عنہ سے روایت ہے حضرت رسول اللہ صلی اللہ علیہ وسلم نے فرمایا: قیامت کے دن بندہ سے نعمت کے متعلق سب سے پہلے جو سوال کیا جائے گا وہ یہ ہے کہ اس سے کہا جائے گا: کیا ہم نے تیرے جسم کو صحت نہیں بخشی تھی اور تجھے ٹھنڈے پانی سے سیراب نہیں کیا تھا؟ (ترمذی)

آخرت کے کاروبار اور فائدوں کا بازار ہے اور بہت سے لوگ جب تندرستی اور فرصت میں اعمال نہیں کرتے جو ان کی آخرت کی ضرورت کے لئے کافی ہوں اپنی عمروں کے ختم ہونے کے وقت ان کو ضائع کرنے پر نادام و پشیمان ہوتے ہیں اور ندامت ان کو فائدہ نہیں دے گی اللہ تعالیٰ نے فرمایا: "ذٰلِكَ يَوْمُ التَّغَابُنِ" (یہ گھائٹے کا دن ہے، سورۃ التغابن آیت ۹) اہل جنت حسرت نہیں کریں گے مگر اس گھڑی پر جو ان پر گزری اور

5/6314 ﴿ انہی سے روایت ہے حضرت نبی اکرم ﷺ نے ارشاد فرمایا: تم میں سے کوئی انتظار نہیں کرتا مگر سرکش بنانے والی مالداری کا یا بھلا دینے والی تنگدستی کا یا بگاڑنے والے مرض کا یا ضعیف العقل کرنے والے بڑھاپے کا یا ناگہانی موت کا یا دجال کا اور دجال ایک غائب شے ہے جس کا انتظار ہو رہا ہے یا قیامت کا اور قیامت بڑی سخت ڈراؤنی اور ناگوار چیز ہے۔ (ترمذی، نسائی)

6/6315 ﴿ انہی سے روایت ہے رسول اللہ صلی اللہ علیہ وسلم نے فرمایا کہ اللہ تعالیٰ فرماتا ہے اے ابن آدم! تو میری عبادت کے لئے فارغ ہو جا، میں تیرے سینہ کو بے نیازی سے بھر دوں گا اور تیرے فقر کو دور کر دوں گا، اگر تو یہ نہیں کرے گا تو تیرے ہاتھ کو مشغولیت سے بھر دوں گا اور تیری تنگدستی کو دور نہیں کروں گا۔ (احمد، ابن ماجہ)

7/6316 ﴿ سیدنا عبید اللہ بن محسن رضی اللہ تعالیٰ عنہ سے روایت ہے رسول اللہ صلی اللہ علیہ وسلم نے فرمایا: تم میں سے جو شخص اپنی جان کی سلامتی اور بدن کی عافیت کے ساتھ صبح کرے اور اس کے پاس اس دن کا کھانا ہو تو گو یا دنیا اس کے لئے اپنے تمام ساز و سامان کے ساتھ جمع کر دی گئی۔ (ترمذی)

8/6317 ﴿..... سیدنا عثمان غنی رضی اللہ تعالیٰ عنہ سے روایت ہے حضرت نبی اکرم ﷺ نے فرمایا:

انہوں نے اس میں اللہ کا ذکر نہیں کیا۔ (ماخوذ از عمدة القاری و مرقات)

1 ﴿ قولہ: ما ينتظر احدكم الخ (تم میں سے کوئی انتظار نہیں کرتا) یہ ارشاد دینی معاملہ میں کوتاہی پر مکلفین کے لئے بطور توجیح ہے: یعنی تم اپنے رب کی کب عبادت کرو گے اگر مشاغل کی کمی اور قوت بدن کے باوجود اس کی عبادت نہ کرو تو مشاغل کی زیادتی اور ضعف بدن کے وقت اس کی عبادت کیسے کر سکو گے؟ شاید تم میں سے کوئی سرکش بنانے والی مالداری کا ہی انتظار کرتا ہے۔ (مرقات)

ابن آدم کیلئے کوئی واجب<sup>1</sup> نہیں سوائے ان چیزوں کے (۱) ایک گھر جس میں وہ رہ سکے (۲) ایک کپڑا جس سے وہ اپنے ستر کے حصہ کو چھپا سکے (۳) روٹی کا سوکھا ٹکڑا اور پانی۔ (ترمذی)

9/6318 ﴿سیدنا ابوامامہ رضی اللہ تعالیٰ عنہ سے روایت ہے حضرت نبی اکرم ﷺ نے فرمایا: میرے محبوبوں میں میرے پاس قابل رشک یقیناً وہ مومن ہے جو کم ساز و سامان والا ہو جس کے پاس نماز کا بڑا حصہ ہو جو اچھے طریقہ سے اپنے رب کی عبادت کرے اور پوشیدہ طور پر اس کی اطاعت کرتا ہو اور لوگوں میں وہ گم نام ہو جس کی طرف انگلیوں سے اشارہ نہیں کیا جاتا ہو اور اس کا رزق بقدر حاجت موجود ہو اور وہ اس پر صبر کرے پھر آپ نے اپنے دست مبارک سے اشارہ کر کے فرمایا: اس کی موت جلد آئے، اس پر رونے والیاں کم ہوں اور اس کی میراث بھی کم ہو۔ (احمد، ترمذی، ابن ماجہ)

10/6319 ﴿سیدنا عبداللہ بن عمرو رضی اللہ تعالیٰ عنہما سے روایت ہے حضرت رسول اللہ صلی اللہ علیہ وسلم نے فرمایا: یقیناً وہ شخص کامیاب ہو گیا جو خود کو اللہ کے حوالہ کر دیا اور اس کو بقدر ضرورت رزق دیا گیا اللہ تعالیٰ نے اس کو جو کچھ عطا فرمایا اس پر اس کو قناعت کرنے کی توفیق دیا۔ (مسلم)

11/6320 ﴿سیدنا ابو ہریرہ رضی اللہ تعالیٰ عنہ سے روایت ہے کہ حضرت رسول اللہ ﷺ نے فرمایا: اے اللہ! آل محمد کا رزق بقدر ضرورت رکھ دے اور ایک روایت میں لفظ ”کفافاً“ ہے۔

(متفق علیہ)

1 ﴿قولہ: لیس لا بن آدم حق الخ (ابن آدم کے لئے ان چیزوں کے سوا کوئی واجب نہیں.....) حق سے مراد وہ چیز ہے جو اللہ تعالیٰ کی طرف سے اس کیلئے واجب ہو اور آخرت میں اس کی گرفت اور اس کی پوچھ نہ ہو۔ جب وہ حلال طریقے سے اس پر اکتفاء کرے تو اس کے بارے میں پوچھ نہیں ہوگی کیونکہ وہ ایسے حقوق میں سے ہے جو انسان کیلئے لازم ہیں۔ البتہ اس کے سوا دوسری آسائش کی چیزوں سے متعلق اس سے سوال

12/6321 ﴿ سیدنا ابوالدرداء رضی اللہ تعالیٰ عنہ سے روایت ہے حضرت رسول اللہ صلی اللہ علیہ وسلم نے فرمایا: سورج نہیں طلوع ہوتا مگر اس کے بازو دفرشتے ہوتے ہیں جو ندا دیتے ہیں جن وانس کے سوا ساری مخلوق کو سناتے ہیں اے لوگو! اپنے رب کی طرف آؤ، جو چیز کم ہو اور کافی ہو اس سے بہتر ہے جو زیادہ ہو اور غافل کر دے۔ (ابو نعیم: الحلیۃ)

13/6322 ﴿ سیدنا مقداد بن معدی کرب رضی اللہ تعالیٰ عنہ سے روایت ہے میں نے حضرت رسول اللہ صلی اللہ علیہ وسلم کو فرماتے ہوئے سنا کہ کوئی شخص پیٹ سے زیادہ برا کسی برتن کو نہیں بھرا، ابن آدم کیلئے چند لقمے کافی ہیں جو اسکی پیٹھ کو سیدھی رکھیں اگر یہ ضروری ہے تو ایک تہائی کھانے کیلئے، ایک تہائی پانی کے لئے اور تہائی سانس کے لئے ہو۔ (ترمذی، ابن ماجہ)

14/6323 ﴿ سیدنا ابن عمر رضی اللہ تعالیٰ عنہما سے روایت ہے کہ حضرت رسول اللہ صلی اللہ علیہ وسلم نے ایک آدمی کو ڈکار لیتے ہوئے دیکھا تو فرمایا: اپنی ڈکار کو روک لے کیوں کہ بروز قیامت لوگوں میں بڑا بھوکا وہ ہوگا جو دنیا میں زیادہ پیٹ بھرنے والا تھا۔ (بخاری، شرح السنۃ، ترمذی)

15/6324 ﴿ سیدنا ابوذر رضی اللہ تعالیٰ عنہ سے روایت ہے کہ حضرت رسول اللہ صلی اللہ علیہ وسلم

ہوگا اور اس کا شکر ادا کرنے کا مطالبہ ہوگا۔ (مرقات)

1 ﴿ قولہ: یسمعان الخلائق غیر الثقلمین (وہ دونوں جن وانس کے سوا ساری مخلوق کو سناتے ہیں) اگر تم کہو کہ جب انسان فرشتوں کی ندا نہ سنیں تو اس ندا سے کیا فائدہ ہے اور وہ اس سے کیسے متنبہ ہوں گے میں کہوں گا کہ صادق و مصدوق ﷺ کا ان دونوں کی بات کو نقل کرنا جس کو آپ نے بنفس نفیس سماعت فرما کر یا حق تعالیٰ کے آپ کو خبر دینے سے اس کو بیان کرنا ہی اس کا فائدہ ہے یعنی حضرت نبی اکرم ﷺ کا اس بارے میں امت کو بتا دینا کافی ہے۔ (ماخوذ از مرقات و لمعات)



نے فرمایا: وہ شخص کامیاب ہو گیا جس کے دل کو اللہ تعالیٰ<sup>1</sup> نے ایمان کیلئے خالص کر دیا اور اس کے دل کو سلامتی والا بنا دیا اور زبان کو سچی اور نفس کو مطمئن اور اس کی طبیعت کو سیدھی بنایا اور اس کے کان کو بغور سننے والا اور آنکھ کو دیکھنے والی بنایا۔ کان تو، قیف (دل کا راستہ) ہے اور آنکھ اس چیز کے لئے قرار کی جگہ ہے دل جس کی حفاظت کرتا ہے۔ اور کامیاب ہو وہ شخص جس کے دل کو (اللہ نے) حفاظت کرنے والا بنایا۔ (احمد۔ بیہقی شعب الایمان)

16/6325 ﴿سیدنا سہل بن سعد رضی اللہ تعالیٰ عنہ سے روایت ہے حضرت رسول اللہ صلی اللہ علیہ وسلم نے فرمایا کہ یہ خیر، خزانے ہیں اور ان خزانوں کے لئے کنجیاں ہیں تو خوش خبری ہے اس بندے کیلئے جس کو اللہ تعالیٰ نے خیر کی کنجی اور شر کا قفل بنایا اور بربادی ہے اس بندے کے لئے جس کو اللہ تعالیٰ نے شر کی کنجی اور خیر کا قفل بنایا۔ (ابن ماجہ)

17/6326 ﴿سیدنا ابو ہریرہ رضی اللہ تعالیٰ عنہ سے روایت ہے حضرت رسول اللہ صلی اللہ علیہ وسلم نے فرمایا: مالدار کی کثرت مال سے نہیں لیکن مالدار کی نفس کی<sup>3</sup> بے نیازی ہے۔ (متفق علیہ)

1 ﴿قوله: وجعل قلبه سليما﴾ (اس کے دل کو سلامتی والا بنایا) یعنی حسد، کینہ، بغض، اور تمام مذموم اخلاق، اور نازیبا احوال جیسے جب دنیا حق تعالیٰ سے غفلت اور آخرت سے لاپرواہی جیسی چیزوں سے سلامت رکھا۔ (مرقات)

2 ﴿قوله: فقمع. عنب﴾ کے وزن پر ہے (جس کے معنی قیف کے ہیں) جو برتن کے منہ پر رکھی جاتی ہے اور اس میں تیل وغیرہ ڈالا جاتا ہے۔ (مرقات)

3 ﴿قوله: الغنى غنى النفس﴾ (مالدار کی نفس کی بے نیازی ہے) رب تعالیٰ کے بے نیاز کرنے کی وجہ سے دل مخلوق سے بے نیاز ہو جائے یعنی حقیقی بے نیازی نفس کا اس پر قناعت کرنا ہے جو کچھ حق تعالیٰ نے اس کو عطا فرمایا اور طلب دنیا میں حرص سے پرہیز کرنا پس جس کا قلب مال جمع کرنے میں حریص ہو وہ حقیقت حال

18/6327 ﴿ انہی سے روایت ہے حضرت رسول اللہ صلی اللہ علیہ وسلم نے فرمایا: جو کوئی شخص مائتے سے بچنے کیلئے، گھر والوں کی پرورش کیلئے اور پڑوسی پر مہربانی کیلئے حلال طریقہ سے دنیا کو طلب کرے تو قیامت کے دن وہ اللہ تعالیٰ سے اس حال میں ملے گا کہ اس کا چہرہ چودھویں رات کے چاند کی طرح ہوگا اور جو اظہار بزدائی، اظہار فخر اور دکھاوے کیلئے حلال طریقہ سے دنیا طلب کرے تو وہ اللہ تعالیٰ سے اس حالت میں ملے گا کہ وہ اس پر غضبناک ہوگا۔

(بیہقی: شعب الایمان، ابو نعیم: الحلیۃ)

19/6328 ﴿ انہی سے روایت ہے حضرت رسول اللہ صلی اللہ علیہ وسلم نے فرمایا: کون ہے جو مجھ سے ان باتوں کو لے اور ان پر عمل کرنے والے کو سکھائے۔ میں نے عرض کیا یا رسول اللہ! میں ہوں آپ نے میرا ہاتھ پکڑا اور پانچ باتیں گن کر بیان فرمائیں: (۱) حرام چیزوں

اور انجام کار میں تہی دست ہے اگرچہ اس کے پاس مال کی کثرت ہو۔ (مرقات)

1 ﴿ قولہ: اتق المحارم تکن اعبد الناس (حرام چیزوں سے بچو لوگوں میں تم زیادہ عبادت گزار بن جاؤ گے) کیونکہ ضرر کو دفع کرنا نفع حاصل کرنے سے زیادہ اہم ہے اور نیک کام کرنا نفس پر اتنا شاق نہیں ہوتا جتنا برائیوں کو چھوڑنا شاق گذرتا ہے اور جب منہیات کے اسباب فراہم ہو جائیں تو ان سے بچنا صرف یہ ترک نہیں ہے کہ اس پر ثواب نہ ملے۔ بلکہ ایسے وقت ان سے رکنا نفس کو روکنا ہے اور وہ ایسی اطاعت ہے جس پر انسان کو ثواب دیا جائے گا جیسا کہ ہمارے حنفی فقہاء کی کتابوں میں تفصیل سے ہے یہ بات صاحب کوکب درمی نے کہی۔ اور صاحب تلوح نے کہا کہ ترک حرام ان اعمال میں سے ہے جن پر نہ ثواب دیا جائے گا اور نہ سزا ہوگی۔ اس پر اعتراض ہوا کہ وہ واجب ہے اور واجب پر ثواب ملتا ہے قرآن کریم میں ہے "واما من خاف مقام ربہ ونہی النفس عن الہوی: الاية" (اور جو شخص اپنے پروردگار کے حضور میں کھڑے ہونے سے ڈرتا ہے اور اپنے نفس کو خواہشوں سے روکتا رہا۔ (سورۃ النازعات، آیت ۴۰)۔

سے بچو لوگوں میں تم زیادہ عبادت گزار بن جاؤ گے۔ (۲) اللہ تعالیٰ نے جو عطا فرما دیا اس پر راضی رہو لوگوں میں تم زیادہ غنی ہو جاؤ گے۔ (۳) اپنے پڑوسی سے حسن سلوک کرو مومن بن جاؤ گے۔ (۴) لوگوں کیلئے وہی پسند کرو جو اپنے لئے پسند کرتے ہو مسلمان ہو جاؤ گے۔ (۵) زیادہ مت ہنسو کیوں کہ زیادہ ہنسی دل کو مردہ کر دیتی ہے۔ (احمد، ترمذی)

20/6329 ﴿انہی سے روایت ہے حضرت رسول اللہ صلی علیہ وسلم نے فرمایا ہلاک ہو جائے دینار کا بندہ، درہم کا بندہ، اعلیٰ لباس کا بندہ اور اگر اس کو دیا جائے تو راضی ہوتا ہے اور اگر نہ دیا جائے تو ناراض ہوتا ہے وہ ہلاک ہو، منہ کے بل گر پڑے جب اس کو کانا چھبے تو نکالنا نہ جائے خوشخبری ہے اس بندہ کے لئے جو اللہ تعالیٰ کی راہ میں اپنے گھوڑے کی لگام پکڑا ہو جس کے سر کے بال پراگندہ اور اس کے قدم غبار آلود ہوں اگر اس کو حفاظت کے لئے (سامنے) رکھا جائے تو سامنے رہے اور اگر پیچھے رکھا جائے تو پیچھے رہے اگر وہ اجازت چاہے تو اجازت نہ دی جائے اگر سفارش کرے تو سفارش قبول نہ کی جائے۔ (بخاری)

اس کا جواب یہ ہے کہ فعل واجب پر ثواب دیا جاتا ہے نہ کہ ارتکاب حرام سے بچنے پر، ورنہ ہر ایک کیلئے ہر لمحہ میں اس سے حرام صادر نہ ہونے کے اعتبار سے ثواب ہی ثواب ہوگا۔ اور نفس کو روکنے کا مطلب اس کو حرام سے روکنا ہے اور یہ فعل واجب کی قبیل سے ہے اور اس میں کوئی اختلاف نہیں کہ ترک حرام، اسباب کی فراہمی اور اس کی طرف میلان نفس کے وقت نفس کو روکنے کے معنی میں ہو تو ان اعمال میں سے ہے جن پر ثواب ملتا ہے۔

1 ﴿قولہ: تکن اعبد الناس (لوگوں میں تم زیادہ عبادت گزار بن جاؤ گے) کیونکہ فرائض کی ذمہ داری سے سبکدوشی کے مقابل کوئی عبادت افضل نہیں، عوام الناس اس کو چھوڑ دیتے ہیں اور کثرت نوافل کا اہتمام کرتے جاتے ہیں۔ بنیادی اصول کو ضائع کرتے اور فضائل کا اہتمام کرتے ہیں بسا اوقات ایک شخص پر

21/6330 ﴿ انہی سے روایت ہے نبی اکرم ﷺ نے فرمایا: ملعون ہے دینار کا بندہ اور ملعون ہے درہم کا بندہ۔ (ترمذی)

22/6331 ﴿ انہی سے روایت ہے کہ حضرت رسول اللہ صلی اللہ علیہ وسلم نے فرمایا: بندہ کہتا ہے میرا مال میرا مال حالانکہ اس کے مال میں سے صرف تین چیزیں<sup>1</sup> اس کی ہیں: (۱) جو کھا کر ختم کر دیا۔ (۲) یا پہن کر بوسیدہ کر دیا۔ (۳) یا دیکر جمع کر لیا اس کے سوا جو بھی ہے وہ جانے والا ہے اور وہ اس کو لوگوں کیلئے چھوڑنے والا ہے۔ (مسلم)

23/6332 ﴿ حضرت مطرف اپنے والد سے روایت کرتے ہیں انہوں نے کہا میں حضرت نبی اکرم ﷺ کی خدمت میں حاضر ہوا اور آپ سورہ الحکم التکاثر تلاوت فرما رہے تھے آپ نے فرمایا: ابن آدم کہتا ہے میرا مال میرا مال، فرمایا: اے ابن آدم تیرے لئے اس کے سوا کچھ نہیں جو تو کھایا اور ختم کر دیا یا پہنا اور بوسیدہ کر دیا یا صدقہ دیا اور آگے بھیج دیا۔ (مسلم)

24/6333 ﴿ سیدنا انس رضی اللہ تعالیٰ عنہ سے روایت ہے کہ حضرت رسول اللہ صلی اللہ علیہ وسلم نے فرمایا تین چیزیں میت کے پیچھے جاتی ہیں تو دو واپس لوٹی ہیں اور ایک اس کے ساتھ رہتی ہے، اسکے اہل، مال، اور عمل اس کے پیچھے جاتے ہیں تو، اس کے اہل اور مال واپس ہو جاتے ہیں اور اس کا عمل ساتھ رہتا ہے۔ (متفق علیہ)

کئی نمازوں کی قضا واجب ہوتی ہے وہ اس کو ادا کرنے سے غفلت کرتا اور علم طلب کرتا ہے یا طواف اور نفل عبادت جیسے عمل میں کوشش کرتا ہے یا کسی پر زکوٰۃ یا لوگوں کے حقوق ہوتے ہیں اور فقراء کو کھلاتا ہے یا مساجد، مدارس وغیرہ بناتا ہے۔ (مرقات)

1 ﴿ قولہ: وان ماله من ماله ثلاث الخ (اس کے مال میں سے صرف تین چیزیں اس کی ہیں)



25/6334 ﴿سیدنا عبداللہ بن مسعود رضی اللہ تعالیٰ عنہ سے روایت ہے حضرت رسول اللہ صلی اللہ علیہ وسلم نے فرمایا تم میں کون ہے جس کے پاس اپنے مال سے زیادہ اپنے وارث کا مال محبوب ہو؟ صحابہ نے عرض کیا: یا رسول اللہ! ہم میں کوئی نہیں مگر اپنا مال ہی اس کو اپنے وارث کے مال سے زیادہ محبوب ہے، فرمایا: بے شک اس کا مال وہ ہے جس کو اس نے آگے بھیجا اور اس کے وارث کا مال وہ ہے جس کو اس نے پیچھے چھوڑا۔ (بخاری)

26/6335 ﴿سیدنا ابو ہریرہ رضی اللہ تعالیٰ عنہ سے فر فرعون روایت کرتے ہیں حضور صلی اللہ علیہ وسلم نے فرمایا: جب کسی شخص کا انتقال ہو جاتا ہے تو فرشتے کہتے ہیں اس نے آگے کیا بھیجا ہے اور انسان کہتے ہیں پیچھے کیا چھوڑا ہے۔ (بیہقی: شعب الایمان)

پہلا لفظ ”ما“ موصولہ ہے اور لفظ ”لہ“ صلہ ہے اور من مالہ صلہ کے متعلق ہے اور ثلاث خبر ہے اور ثلاث کو منافع کی تاویل میں مؤنث لایا گیا ہے اس کو علامہ طیبی رحمہ اللہ نے ذکر کیا مطلب یہ ہے کہ اس کے مال سے جو کچھ اس کو حاصل ہوتا ہے وہ جملہ تین فائدے ہیں لیکن ان میں سے ایک فائدہ حقیقی اور باقی رہنے والا ہے اور ان میں کے باقی فائدے ظاہری اور فانی ہیں۔ (مرقات)

1 ﴿قولہ: فان مالہ ما قدم (اس کا مال وہ ہے جو کو اس نے آگے بھیجا) اگر تم کہو کہ یہ فرمان حضور اکرم ﷺ کے اس فرمان سے معارض ہے جس کو آپ نے حضرت سعد رضی اللہ عنہ سے فرمایا تھا کہ تمہارا اپنے ورثہ کو مالدار چھوڑنا بہتر ہے اس سے کہ تم ان کو تنگ دست چھوڑ دو کہ وہ لوگوں کے سامنے ہاتھ پھیلائیں۔ میں کہتا ہوں ان دونوں میں کوئی تعارض نہیں کیونکہ حضرت سعد نے اپنی بیماری کے زمانہ میں اپنا سارا مال صدقہ دینا چاہا جبکہ آپ کی ایک صاحبزادی آپ کی وارث تھی جو کما نہیں سکتی تھی تو حضور اکرم ﷺ نے آپ کو ایک تہائی مال صدقہ کرنے کا حکم فرمایا، اور باقی مال آپ کی صاحبزادی کے لئے ہوگا۔ باب کی اس حدیث شریف کو حضور اکرم ﷺ نے اپنے اصحاب سے ان کی حالت میں صحت میں خطاب کرتے ہوئے فرمایا اور ان کو اپنے مال سے کچھ

27/6336 ﴿سیدنا انس رضی اللہ تعالیٰ عنہ سے روایت ہے نبی اکرم صلی اللہ علیہ وسلم نے ارشاد فرمایا: قیامت کے دن ابن آدم کو لایا جائے گا گویا وہ بکری کا بچہ ہے اللہ تعالیٰ کے حضور اس کو کھڑا کیا جائے گا اللہ تعالیٰ اس سے کہے گا میں نے تجھے عطا کیا، تجھ کو سرفراز کیا اور تجھے نعمتیں دی تو تو نے کیا کیا؟ وہ کہے گا اے میرے رب میں نے اس کو جمع کیا اور اس کو نفع بخش کیا اور جتنا تھا اس سے زیادہ چھوڑ کر آیا ہوں پس مجھے لوٹا دے میں تیری بارگاہ میں وہ سب حاضر کروں گا۔ اللہ تعالیٰ اس سے فرمائے گا مجھے وہ بتا جو تو نے آگے بھیجا ہے تو وہ کہے گا اے رب میں نے اس کو جمع کیا اور اس کو نفع بخش کیا اور جتنا تھا اس سے زیادہ چھوڑ کر آیا ہوں مجھے لوٹا میں وہ سب تیری بارگاہ میں حاضر کروں گا پس جب وہ ایسا بندہ ہو کہ اس نے کوئی نیکی آگے نہیں بھیجی ہے تو اس کو آگ کی طرف لے جایا جائے گا۔ (ترمذی)

28/6337 ﴿سیدنا کعب بن عیاض رضی اللہ تعالیٰ عنہ سے روایت ہے انہوں نے کہا میں نے حضرت رسول اللہ صلی اللہ علیہ وسلم کو فرماتے ہوئے سنا یقیناً ہر امت کیلئے ایک فتنہ ہے اور میری امت کا فتنہ مال ہے۔ (ترمذی)

29/6338 ﴿سیدنا ابو ہاشم بن عتبہ رضی اللہ تعالیٰ عنہ سے روایت ہے انہوں نے کہا حضرت رسول اللہ صلی اللہ علیہ وسلم نے مجھ سے عہد لیکر فرمایا مال جمع کرنا ہو تو تمہارے لئے ایک خادم اور اللہ تعالیٰ کی راہ میں ایک سواری کافی ہے۔ (احمد، ترمذی، نسائی، ابن ماجہ)

آگے بھیجنے پر ابھاراتا کہ قیامت کے دن ان کو نفع دے۔ اس سے یہ مراد نہیں کہ اپنا تمام مال مرض کے زمانہ میں راہ خدا میں خرچ کر دیا جائے کیونکہ یہ ورثہ کو محروم کرنا اور ان کو لوگوں سے مانگنے کے لئے محتاج چھوڑنا ہے۔ جبکہ شارع علیہ الصلوٰۃ والسلام نے اس کو اپنے مال کے ایک تہائی میں تصرف کا حق دیا ہے۔ (عمدة القاری)

1 ﴿قوله: فتنة الخ (فتنہ) وہ ہے جو کسی کو گمراہی اور معصیت میں ڈال دے۔ (مرقات)

30/6339 ﴿سیدنا معاویہ رضی اللہ تعالیٰ عنہ سے روایت ہے کہ وہ اپنے ماموں ابو ہاشم بن عتبہ کے پاس ان کی عیادت کرنے کیلئے آئے، ابو ہاشم رو پڑے تو آپ نے کہا: اے ماموں! آپ کو کیا چیز رلاتی ہے، کیا کوئی تکلیف ہے جو آپ کو پریشان کرتی یا دنیا کی حرص ہے، آپ نے فرمایا: یہ بات ہرگز نہیں ہے، بات یہ ہے کہ حضرت رسول اللہ صلی اللہ علیہ وسلم نے ہم سے ایک عہد لیا تھا میں اس پر عمل نہیں کر سکا آپ نے کہا وہ کیا ہے؟ فرمایا میں نے آپ کو یہ فرماتے ہوئے سنا مال جمع کرنا ہو تو تمہارے لئے ایک خادم اور اللہ تعالیٰ کی راہ میں ایک سواری کافی ہے، میں اپنے آپ کو دیکھ رہا ہوں کہ میں (بہت) جمع کر لیا ہوں۔ (احمد، ترمذی، نسائی، ابن ماجہ)

31/6340 ﴿سیدنا ام درداء رضی اللہ تعالیٰ عنہا سے روایت ہے انہوں نے کہا میں نے ابو درداء سے کہا آپ کو کیا ہوا کہ آپ ایسا طلب نہیں کرتے جیسا فلاں طلب کرتے ہیں، تو انہوں نے کہا: میں نے حضرت رسول اللہ صلی اللہ علیہ وسلم کو فرماتے ہوئے سنا ہے کہ تمہارے سامنے ایک سخت گھائی ہے جو جھل لوگ اس کو پار نہیں کر سکتے۔ میں چاہتا ہوں کہ اس گھائی کے لئے ہکا پھلکا رہوں۔

(بیہقی، شعب الایمان)

32/6341 ﴿سیدنا جبیر بن نفیر سے مرسل روایت ہے انہوں نے کہا حضرت رسول اللہ

- 1 ﴿قولہ: مالک (آپ کو کیا ہوا) یعنی آپ کو کیا ہوا، آپ کوئی مال یا عہدہ طلب نہیں کرتے۔ (مرقات)
- 2 ﴿قولہ: امامکم عقبہ (تمہارے سامنے ایک سخت گھائی ہے) اس سے موت، قبر، حشر اور انکی ہولناکیاں و سختیاں مراد ہیں، اور حضور ﷺ نے ان چیزوں کو سخت گھائی پر چڑھنے اور اس کو طے کرنے میں آدمی کو جو مصائب و مشقتیں پیش آتی ہیں اس سے تشبیہ دی ہے۔ (مرقات)

علیہ وسلم نے ارشاد فرمایا میری طرف یہ وحی نہیں کی گئی کہ میں مال جمع کروں اور تاجروں میں سے ہو جاؤں لیکن میری طرف یہ وحی کی گئی کہ تم اپنے رب کی حمد کے ساتھ تسبیح بیان کرو اور ساجدین میں ہو جاؤ اور تادم زیست اپنے رب کی عبادت کرو۔ (بغوی شرح السنہ، ابو نعیم فی الحلیۃ عن ابی مسلم)

33/6342 ﴿سیدنا ابوامامہ رضی اللہ تعالیٰ عنہ سے روایت ہے حضرت رسول اللہ صلی اللہ علیہ وسلم نے ارشاد فرمایا میرے رب نے مجھ پر پیش کیا کہ وہ مکہ شریف کی پتھریلی زمین کو سونا بنا دے گا تو میں نے عرض کیا: نہیں اے میرے رب میں تو ایک دن شکم سیر ہوا کروں گا اور ایک دن بھوکا رہوں گا جب میں بھوکا رہوں تو تیری بارگاہ میں تضرع و زاری کروں گا اور تیرا ذکر کروں گا اور جب شکم سیر رہوں تو تیری حمد بجالاؤں اور تیرا شکر ادا کروں۔ (احمد، ترمذی)

34/6343 ﴿سیدنا ابن کعب بن مالک اپنے والد سے روایت کرتے ہیں حضرت رسول اللہ صلی اللہ علیہ وسلم نے فرمایا دو بھوکے بھیڑیے جن کو بکریوں میں چھوڑ دیا گیا ہو وہ ان بکریوں کو اس سے زیادہ خراب نہیں کرتے جتنا کہ آدمی کی مال و منصب کی حرص اس کے دین کو بگاڑ دیتی ہے۔ (ترمذی، دارمی)

35/6344 ﴿سیدنا ابوسعید خدری رضی اللہ تعالیٰ عنہ سے روایت ہے رسول اللہ صلی اللہ علیہ وسلم نے ارشاد فرمایا: میرے بعد میں تم پر جن چیزوں کا خوف کرتا ہوں ان میں سے یہ کہ تم پر دنیا کی تروتازگی اور اس کی زینت کھول دی جائے گی۔ تو ایک صاحب نے عرض کیا: یا رسول اللہ! کیا خیر بھی شر

1 ﴿قولہ: لدینہ (اس کے دین کو بگاڑ دیتی ہے) افسد کے متعلق ہے، مطلب یہ ہے کہ بھیڑیے ان بکریوں میں جس قدر فساد مچاتے اور نقصان کرتے ہیں اس سے بڑھ کر آدمی کی مال و منصب کی حرص اس کے دین کو بگاڑ دیتی ہے۔



لاتا ہے تو آپ خاموش رہے یہاں تک کہ ہم نے خیال کیا کہ آپ پر وحی نازل ہو رہی ہے راوی کہتے ہیں: تو آپ نے پسینہ مبارک کو پونچا اور فرمایا: سائل کہاں ہے؟ گویا آپ نے ان کی تعریف کی اور فرمایا خیر شر کو نہیں لاتا، بیشک بہار کی پیداوار میں بعض وہ ہے جو پیٹ پھلا کر ہلاک کر دیتی ہے یا بیمار کرتی ہے مگر سبزہ کھانے والا جانور کھاتا ہے یہاں تک کہ اس کے دونوں کوکھ دراز ہو جاتے ہیں تو وہ سورج کے سامنے آجاتا ہے اور گوبر کرتا ہے، پیشاب کرتا ہے پھر واپس جاتا ہے اور کھاتا ہے، اور یقیناً مال ہرا بھرا بیٹھا ہے تو جو شخص اس کے حق سے اس کو اس کے حق میں رکھا تو وہ مال کیا ہی مددگار ہے اور جو اس کو ناحق لیا وہ ایسے شخص کی طرح ہے جو کھاتا ہے اور شکم سیر نہیں ہوتا اور وہ مال قیامت کے دن اس کے خلاف گواہی دینے والا ہوگا۔ (متفق علیہ)

36/6345 ﴿سیدنا جابر رضی اللہ تعالیٰ عنہ سے روایت ہے رسول اللہ صلی اللہ علیہ وسلم نے ارشاد فرمایا: سب سے زیادہ خوف کی چیز جس کا میں اپنی امت پر اندیشہ کرتا ہوں وہ خواہش نفس اور لمبی آرزوئیں ہیں، اب رہی خواہش نفس تو وہ حق سے روکتی ہے اور لمبی آرزوئیں تو وہ آخرت کو بھلا دیتی ہیں اور یہ دنیا سفر کر کے جارہی ہے اور یہ آخرت سفر کر کے آرہی ہے اور ان دونوں میں سے ہر ایک کے بیٹے ہیں تو اگر تم سے ہو سکے کہ تم دنیا کے بیٹے نہ بنو تو ایسا کرو کیونکہ تم آج عمل کے گھر میں ہو اور یہاں حساب نہیں ہے اور کل آخرت کے گھر میں رہو گے اور وہاں عمل نہیں ہوگا۔

(بیہقی: شعب الایمان)

37/6346 ﴿سیدنا علی رضی اللہ تعالیٰ عنہ سے روایت ہے انہوں نے فرمایا: دنیا واپس ہوتے

ہوئے سفر کر رہی ہے اور آخرت آتے ہوئے سفر کر رہی ہے اور ان دونوں میں ہر ایک کے بیٹے ہیں تو تم آخرت کے بیٹوں میں سے ہو جاؤ اور دنیا کے بیٹوں میں سے مت ہو جاؤ کیونکہ آج عمل ہے اور حساب نہیں اور کل حساب ہے عمل نہیں۔ (امام بخاری نے ترجمۃ الباب میں اس کو روایت کیا ہے)

38/6347 ﴿سیدنا عمرو بن عوف رضی اللہ تعالیٰ عنہ سے روایت ہے رسول اللہ صلی اللہ علیہ وسلم نے ارشاد فرمایا: اللہ کی قسم میں تم پر فقر و فاقہ کا خوف نہیں کرتا ہوں لیکن میں خوف کرتا ہوں کہ تم پر دنیا پھیلا دی جائے جیسا کہ تم سے پہلے والوں پر پھیلا دی گئی تھی تم اس میں رغبت کرنے لگو گے جیسا کہ وہ رغبت کئے، اور وہ (دنیا) تمہیں ہلاک کر دیگی جیسا کہ ان کو ہلاک کر دی۔ (متفق علیہ)

39/6348 ﴿سیدنا عمرو رضی اللہ تعالیٰ عنہ سے روایت ہے کہ نبی اکرم ﷺ نے ایک روز خطبہ دیا اور ارشاد فرمایا: سنو! یقیناً دنیا ایک حاضر سامان ہے جس میں سے نیک و بد کھاتے ہیں اور سنو! آخرت ایک سچا مقررہ وقت ہے جس میں قدرت والا بادشاہ فیصلہ فرمائے گا سنو! یقیناً نیکی اپنی تمام اقسام کے ساتھ جنت میں ہے اور آگاہ رہو شر اپنی تمام اقسام سمیت دوزخ میں ہے خبردار! تم عمل کرتے رہو اللہ سے ڈرتے ہوئے اور یاد رکھو، تم اپنے اعمال کے مطابق پیش کئے جاؤ گے۔ جو کوئی ذرہ برابر نیکی کرے گا وہ اس کو دیکھ لے گا اور جو ذرہ برابر بھی برائی کرے گا وہ اس کو دیکھ لے گا۔

امام شافعی نے اس کو روایت کیا ہے۔

40/6349 ﴿سیدنا شداد رضی اللہ تعالیٰ عنہ سے روایت ہے انہوں نے کہا: میں نے رسول اللہ صلی اللہ علیہ وسلم کو فرماتے ہوئے سنا اے لوگو! یقیناً دنیا حاضر سامان ہے جس میں سے نیک اور بد

کھاتے ہیں اور آخرت ایک سچا وعدہ ہے جس میں عادل اور قدرت والا بادشاہ فیصلہ فرمائے گا حق کو حق کر دیگا اور باطل کو باطل کر دیگا، تم آخرت کے بیٹوں میں سے ہو جاؤ دنیا کے بیٹوں میں سے مت بنو کیونکہ ہر ماں کی اولاد اس کے پیچھے ہوگی۔ (ابونعیم: حلیہ)

41/6350 ﴿ حضرت امام مالک رحمہ اللہ سے روایت ہے کہ حضرت لقمان نے اپنے صاحبزادے سے فرمایا اے میرے پیارے بیٹے۔ یقیناً وہ چیز لوگوں پر دراز ہوگئی ہے جس سے ان کو ڈرایا گیا حالانکہ وہ آخرت کی طرف تیزی سے جارہے ہیں جب سے تم آئے ہو، دنیا کو پیچھے چھوڑتے جارہے ہو اور آخرت کی طرف بڑھتے جارہے ہو یقیناً وہ گھر جس کی طرف تم جارہے ہو تمہارے اس گھر سے قریب تر ہے جس سے تم نکل رہے ہو۔ (رزین)

42/6351 ﴿ سیدنا ابوموسیٰ رضی اللہ تعالیٰ عنہ سے روایت ہے رسول اللہ صلی اللہ علیہ وسلم نے ارشاد فرمایا: جس شخص نے اپنی دنیا سے محبت کی اس نے اپنی آخرت کو نقصان پہنچایا اور جس نے اپنی آخرت سے محبت کی اس نے اپنی دنیا کو نقصان پہنچایا تو تم فنا ہونے والی چیز پر باقی رہنے والی چیز کو ترجیح دو۔ (احمد، بیہقی، شعب الایمان)

43/6352 ﴿ سیدنا مستورد بن شداد رضی اللہ تعالیٰ عنہ سے روایت ہے انہوں نے کہا میں نے رسول اللہ صلی اللہ علیہ وسلم کو فرماتے ہوئے سنا بخدا دنیا آخرت کے مقابل ایسی ہی ہے جیسے تم میں سے کوئی دریا میں اپنی انگلی ڈالے اور دیکھے وہ کتنا لیکر لوٹی ہے۔ (مسلم)

44/6353 ﴿ سیدنا جابر رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم ایک کان کٹے مرے ہوئے بکری کے بچے کے پاس سے گزرے آپ نے ارشاد فرمایا: تم میں سے کون

چاہتا ہے کہ یہ اس کے لئے درہم کے عوض مل جائے؟ تو صحابہ نے عرض کیا ہم نہیں چاہتے کہ وہ ہمارے لئے کسی بھی چیز کے عوض ملے حضور اکرم ﷺ نے ارشاد فرمایا: بخدا یہ تمہارے پاس جس قدر حقیر ہے یقیناً دنیا اللہ کے پاس اس سے بھی زیادہ حقیر ہے۔ (مسلم)

45/6354 ﴿سیدنا سہل بن سعد رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: اللہ تعالیٰ کے پاس اگر دنیا مچھر کے پر کے برابر بھی ہوتی تو اس سے کسی کافر کو ایک گھونٹ بھی نہ پلاتا۔ (احمد، ترمذی، ابن ماجہ)

46/6355 ﴿سیدنا انس رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: یقیناً اللہ تعالیٰ مومن کے لئے کسی نیکی لمبے کی نہیں کرتا جس سے اس کو دنیا میں سرفراز کیا جاتا ہے اور آخرت میں بھی اس کو اس کا بدلہ دیا جاتا ہے۔ اب رہا کافر تو وہ اللہ کے لئے جو اچھے کام کرتا ہے اس کا بدلہ اس کو دنیا میں دے دیا جاتا ہے یہاں تک کہ وہ جب آخرت کی طرف جاتا ہے تو اس کے لئے کوئی نیکی نہیں رہتی جس کا اسے بدلہ دیا جائے۔ (مسلم)

47/6356 ﴿سیدنا ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: دنیا مسلمان کا قید خانہ ہے اور کافر کی جنت ہے۔ (مسلم)

1 ﴿قولہ: ان اللہ لا یظلم مؤمناً حسنة الخ (یقیناً اللہ تعالیٰ مومن کے لئے کسی نیکی میں کمی نہیں کرتا) حاصل یہ بیکہ اللہ تعالیٰ مومن بندہ کے ساتھ فضل کا معاملہ فرمائے گا اور کافر کے ساتھ عدل کا معاملہ کریگا اور اللہ تعالیٰ جو کچھ کرتا ہے اس کے بارے میں اس سے پوچھا نہیں جاتا۔ (مرقات)

2 ﴿قولہ: سجن المؤمن وجنة الکافر (مومن کا قید خانہ اور کافر کی جنت ہے) یعنی مومن کیلئے قید خانہ کی طرح ہے یہ اس اجر و ثواب اور دائمی نعمتوں کی نسبت سے ہے جو اس کے لئے تیار کی گئی ہیں اور کافر



48/6357 ﴿ اور انہی سے روایت ہے کہ رسول اللہ صلی اللہ علیہ وسلم نے ارشاد فرمایا دوزخ خواہشات سے گھیر دی گئی ہے اور جنت مشقتوں سے گھیر دی گئی ہے۔ (متفق علیہ) مگر امام مسلم کے پاس "حجبت" کے بجائے "حفت" مذکور ہے۔

49/6358 ﴿ سیدنا ابن مسعود رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم ایک حصیر پر آرام فرمائے اور اٹھے جبکہ جسم اطہر پر چٹائی کے نشان پڑ گئے تھے تو حضرت ابن مسعود رضی اللہ تعالیٰ عنہ نے عرض کیا: یا رسول اللہ! کیا ہی اچھا ہوگا آپ ہم کو آپ کے لئے فرش کرنے کا حکم فرمائیں اور ہم بجالائیں، حضور ﷺ نے ارشاد فرمایا مجھ کو دنیا سے کیا تعلق، میں اور دنیا نہیں ہیں مگر ایک ایسے سوار کی طرح جو کسی درخت کے نیچے سایہ حاصل کیا ہے پھر چلا گیا اور اس کو چھوڑ دیا۔

(احمد، ترمذی، ابن ماجہ)

50/3659 ﴿ سیدتنا عائشہ رضی اللہ تعالیٰ عنہا سے روایت ہے کہ رسول اللہ صلی اللہ علیہ وسلم نے ارشاد فرمایا: دنیا اس شخص کا گھر ہے جس کا کوئی گھر نہ ہو اور اس کا مال ہے جس کا کوئی مال نہ ہو اور اس کے لئے وہی شخص جمع کرتا ہے جس کو عقل نہ ہو۔ (احمد، بیہقی: شعب الایمان)

51/6360 ﴿ سیدنا حذیفہ رضی اللہ تعالیٰ عنہ سے روایت ہے انہوں نے کہا میں نے رسول اللہ صلی اللہ علیہ وسلم سے سنا آپ اپنے خطبہ میں ارشاد فرما رہے تھے شراب گناہوں کا مجموعہ ہے اور عورتیں شیطان کی رسیاں ہیں اور دنیا کی محبت ہر گناہ کی جڑ ہے۔ حذیفہ رضی اللہ تعالیٰ عنہ فرماتے ہیں: اور

کیلئے جنت کی طرح ہے یہ اس سزا اور دردناک عذاب کی نسبت سے جو اس کے لئے آخرت میں تیار رکھا گیا ہے۔ (مرقات)

میں نے حضور اکرم ﷺ کو ارشاد فرماتے ہوئے سنا تم عورتوں کو پیچھے رکھو جہاں اللہ تعالیٰ نے انھیں پیچھے رکھا ہے (پیچھے رکھنے کا حکم فرمایا ہے)۔ (رزین<sup>1</sup>)

52/6361 ﴿ امام بیہقی: نے شعب الایمان میں حضرت حسن بصری سے مرسل روایت کی ہے دنیا کی محبت ہر گناہ کی اصل ہے۔

حضرت ملا علی قاری رحمہ اللہ الباری نے کہا کہ ہمارے اصحاب نے اپنے پاس طے شدہ اصول کے تحت اور محقق کبیر حضرت ابن ہمام کی تحقیق کے مطابق حضور اکرم صلی اللہ علیہ وسلم کے ارشاد ”اخر وا النساء حیث اخرهن اللہ“ سے عورت کے محاذات میں اس کے معتبر شروط کے ساتھ نماز کے باطل ہونے پر استدلال کیا ہے۔

53/6362 ﴿ سیدنا انس رضی اللہ تعالیٰ عنہ سے روایت ہے رسول اللہ صلی اللہ علیہ وسلم نے ارشاد فرمایا کیا کوئی ایسا شخص<sup>2</sup> ہے جو پانی پر چلے مگر اس کے پیر نہ بھیگیں، صحابہ نے عرض کیا: نہیں یا رسول

﴿2﴾ قولہ: رواہ رزین الخ (رزین نے اس کو روایت کیا) حضرت ابن ربیع کی کتاب تمہیز، میں یہ ہے کہ حدیث شریف اٰخروہن من حیث اخرهن اللہ (ان کو پیچھے رکھو جہاں اللہ تعالیٰ نے ان کو پیچھے رکھا) میں مراد عورتیں ہیں، ہمارے شیخ نے کہا یہ مصنف عبدالرزاق میں ہے اور انہوں نے طبرانی کی سند سے اس کے ہم معنی متعدد احادیث شریفہ ذکر کیا پھر کہا کہ ہم طویل کرنا نہیں چاہتے، ان میں سے بعض کی طرف ہمارے شیخ نے مختصر تخریج الحدایۃ میں اشارہ فرمایا۔ محدثین کرام کے پاس یہ حدیث مشہور ہے لیکن لغوی معنی کے لحاظ سے ہے نہ کہ اصطلاحی معنی کے اعتبار سے کیونکہ اس کا اطلاق موثر قطعی کے قریب ہوتا ہے اور صاحب ہدایہ کا قول ”ہمارے لئے حدیث مشہور ہے“۔ لغوی معنی کے اعتبار سے ہے۔ (مرقات)

﴿2﴾ قولہ: هل من احد الخ (کیا کوئی ایسا شخص ہے) یعنی کسی بھی حالت میں کوئی بھی پانی پر چلتا ہے

اللہ! حضور ﷺ نے فرمایا: اسی طرح دنیا دار ہے وہ گناہوں سے محفوظ نہیں رہتا۔ (بیہقی: شعب الایمان)

54/6363 ﴿ سیدنا عقبہ بن عامر رضی اللہ تعالیٰ عنہ سے روایت ہے نبی اکرم ﷺ نے ارشاد فرمایا جب تم دیکھو کہ اللہ تعالیٰ کسی بندے کو اس کی نافرمانیوں کے باوجود دنیا میں سے بندہ جو چاہتا ہے وہ دے رہا ہے تو وہ صرف ڈھیل ہے، پھر رسول اللہ صلی اللہ علیہ وسلم نے تلاوت فرمائی فلما نسوا ما ذکروا به فتحنا علیہم ابواب کل شئی حتی اذا فرحوا بما اوتوا اخذناہم بغتہ فاذا ہم مبلسون، پس جب وہ اس چیز کو بھول گئے جس کی انہیں نصیحت کی گئی تھی تو ہم نے ان پر ہر چیز کے دروازے کھول دئے یہاں تک کہ جب وہ اس پر خوش ہو گئے جو ان کو دیا گیا تھا تو ہم نے انہیں اچانک پکڑ لیا تو وہ مایوس ہو گئے۔ (احمد)

55/6364 ﴿ سیدنا ابن مسعود رضی اللہ تعالیٰ عنہ سے روایت ہے رسول اللہ صلی اللہ علیہ وسلم نے ارشاد فرمایا: تم جائیداد مت بناؤ ورنہ دنیا میں رغبت کرنے لگو گے۔ (ترمذی، بیہقی: شعب الایمان)

56/6365 ﴿ سیدتنا عائشہ رضی اللہ تعالیٰ عنہا سے روایت ہے آپ نے کہا ہمارے پاس ایک پردہ تھا جس پر پرندوں کی تصاویر تھیں تو رسول اللہ صلی اللہ علیہ وسلم نے ارشاد فرمایا: اے عائشہ! اسے ہٹا دو کیونکہ جب میں اسے دیکھا تو دنیا کا ذکر کیا۔ (احمد)

تو وہ بھیکے بغیر نہیں رہتا؟ اس کے معنی ما حاصل یہ ہے کہ کیا پانی پر چلنا بغیر تر ہونے کے متحقق ہوتا؟ (مرقات)

1 ﴿ قوله: لا تتخذوا الضیعة الخ (تم جائیداد مت بناؤ) اس سے مراد جائیدادوں اور اس جیسے کاموں میں مشغول ہونے سے روکنا ہے جو مولیٰ تعالیٰ کی عبادت کو انجام دینے سے مانع ہوتے ہیں اور اخروی امور کی طرف جیسا چاہئے توجہ کرنے سے مانع ہوتے ہیں۔ (مرقات)

2 ﴿ قوله: فانی اذا رأیتہ الخ (جب میں اُسے دیکھا) حضور اکرم ﷺ نے اس ارشاد میں مجسموں

57/6366 ﴿﴾ سیدنا خباب رضی اللہ تعالیٰ عنہ سے روایت ہے رسول اللہ صلی اللہ علیہ وسلم نے ارشاد فرمایا: مومن کچھ خرچ نہیں کرتا مگر اسے اس پر اجر و ثواب دیا جاتا ہے سوائے اس کے خرچ جو وہ مٹی میں کرتا ہے۔ (ترمذی، ابن ماجہ)

58/6367 ﴿﴾ سیدنا انس رضی اللہ تعالیٰ عنہ سے روایت ہے رسول اللہ صلی اللہ علیہ وسلم نے ارشاد فرمایا: سارے خرچے اللہ کی راہ میں ہیں سوائے تعمیر کے، کیونکہ اس میں کوئی خیر نہیں ہے۔ (ترمذی)

59/6368 ﴿﴾ انہی سے روایت ہے کہ ایک روز رسول اللہ صلی اللہ علیہ وسلم تشریف لے گئے اور ہم آپ کے ساتھ تھے تو آپ صلی اللہ علیہ وسلم نے ایک بلند عمارت دیکھی اور ارشاد فرمایا: یہ کیا ہے؟ آپ علیہ الصلوٰۃ والسلام کے صحابہ نے عرض کیا یہ عمارت فلاں انصاری صاحب کی ہے تو حضور علیہ الصلوٰۃ والسلام خاموش ہو گئے اور آپ نے اس کو اپنے لمبے رکھ لیا یہاں تک کہ جب وہ مالک مکان حاضر ہوئے اور تمام لوگوں میں نبی اکرم صلی اللہ علیہ وسلم کے حضور سلام عرض کیا تو حضور ﷺ ان سے

کی حرمت اور دخول ملائکہ سے ان کے مانع ہونے کی علت بیان نہیں فرمائی اس لئے کہ یا تو یہ واقعہ مجسموں کی ممانعت آنے سے پہلے کا ہے یا اس لئے کہ یہ تصاویر باریک تھیں، دیکھنے والے کیلئے واضح نہیں ہو پاتی تھیں یا اس لئے کہ یہ (ان کا استعمال) تکیہ اور بستر جیسے چیزوں میں حرام نہیں ہے یا یہ کہ گھر والوں کو دنیوی ترفہ و آرائش ترک کرنے پر آگاہ کرنے کے لئے تاکہ وہ کوئی دوسرا پردہ نہ لگائیں اگرچہ کہ وہ تصویر والا نہ ہو۔

(لمعات)

1 ﴿﴾ قوله: حملها (آپ نے اس کو اپنے میں رکھا) یعنی حضور ﷺ نے فاعل کے اس کام پر ناراض ہو کر اس کو اپنے میں رکھا۔ بلاغت کے اصول میں ہے حملت الحقد علیہ اس وقت کہتے ہیں جب تم اس کو چھپائے رکھتے ہو۔ (مرقات)

اعراض فرمائے انہوں نے اس طرح کئی مرتبہ کیا یہاں تک کہ وہ صاحب اپنے بارے میں حضور کے جلال کی کیفیت کو اور ان سے حضور کے اعراض فرمانے کو پہچان گئے اور صحابہ کرام رضی اللہ تعالیٰ عنہم سے اس کے متعلق بے چینی ظاہر کی اور کہا: خدا کی قسم میں ضرور رسول اللہ صلی اللہ علیہ وسلم کو ناراض پاتا ہوں، صحابہ نے کہا: حضور ﷺ تشریف لے گئے تھے اور تمہاری عمارت کو دیکھے، تو وہ صاحب اپنی عمارت کی طرف واپس گئے اور اس کو منہدم کر دیا یہاں تک کہ اس کو زمین کے برابر کر دیا پھر ایک دن رسول اللہ صلی اللہ علیہ وسلم تشریف لے گئے تو اس (عمارت) کو نہیں پائے آپ نے فرمایا اس عمارت کا کیا ہوا؟ صحابہ نے عرض کیا اس کے مالک نے ہم سے آپ کے اعراض فرمانے سے متعلق بے چینی ظاہر کی تو ہم نے انہیں خبر دی پس انہوں نے اس کو منہدم کر دیا، حضور علیہ الصلوٰۃ والسلام نے ارشاد فرمایا سنو! ہر عمارت اس کے مالک پر وبال ہوتی ہے مگر اس کے سوا یعنی اس کے سوا جو ضروری ہے۔ (ابوداؤد)

60/6369 ﴿سیدنا علی رضی اللہ تعالیٰ عنہ سے روایت ہے رسول اللہ صلی اللہ علیہ وسلم نے ارشاد فرمایا: جب بندہ کیلئے اس کے مال میں برکت نہیں دی جاتی تو وہ اسے پانی اور مٹی میں لگا دیتا ہے۔

(بیہقی: شعب الایمان)

61/6370 ﴿سیدنا عمر رضی اللہ تعالیٰ عنہما سے روایت ہے کہ نبی اکرم ﷺ نے ارشاد فرمایا:

1 ﴿قولہ: اما ان کل بناء وبال الخ (سنو! ہر عمارت اس کے مالک پر وبال ہوتی ہے) اس سے مراد وہ تعمیرات ہیں جس کو دوسروں پر فخر و تکبر اور عیش پسندی کے لئے ضرورت سے زیادہ بنایا ہو۔ نہ کہ وہ عمارتیں جو خیر کے لئے ہوں جیسے مساجد، مدارس، اور مسافر خانے، کیونکہ یہ آخرت کے کاموں میں سے ہیں اسی طرح سے وہ چیزیں جو انسان کیلئے ضروری ہیں جیسے غذا، لباس اور مکان۔ (مرقات)



تعمیرات میں حرام سے بچو کیونکہ وہ خرابی کی جڑ ہے<sup>1</sup>۔ (بیہقی: شعب الایمان)

62/6371 ﴿سیدنا ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: سنو! یقیناً دنیا ملعون ہے جو اس میں ہے وہ بھی ملعون ہے سوائے اللہ تعالیٰ کے ذکر اور اس چیز کے جو اس کے قرب و محبت کا باعث ہو اور عالم یا متعلم کے۔ (ترمذی، ابن ماجہ)

63/6372 ﴿سیدنا ابو ذر رضی اللہ تعالیٰ عنہ سے روایت ہے کہ نبی اکرم ﷺ نے ارشاد فرمایا: کوئی بندہ دنیا میں زہد اختیار نہیں کرتا مگر اللہ تعالیٰ اس کے قلب میں حکمت اگاتا ہے اور اس کی زبان پر حکمت کو جاری کر دیتا ہے اور اسے دنیا کے عیوب، اس کی بیماری اور دوا دکھا دیتا ہے اور اس کو دنیا سے سلامتی کے ساتھ دارالسلام (جنت) کی طرف لیجاتا ہے۔ (بیہقی: شعب الایمان)

64/6373 ﴿سیدنا سہل بن سعد رضی اللہ تعالیٰ عنہ سے روایت ہے ایک صاحب حاضر خدمت ہوئے اور عرض کئے: یا رسول اللہ صلی اللہ علیہ وسلم مجھے ایک ایسا عمل بتلائیے جب میں اس کو کروں تو اللہ تعالیٰ مجھ سے محبت کرے اور لوگ بھی مجھ سے محبت کریں۔ حضور ﷺ نے ارشاد فرمایا: دنیا میں زہد اختیار کرو اللہ تعالیٰ تم سے محبت کریگا اور جو کچھ لوگوں کے ہاتھوں میں ہے اس سے بے رغبت ہو جاؤ لوگ تم سے محبت کریں گے۔ (ترمذی، ابن ماجہ)

65/6374 ﴿سیدنا ابو ایوب انصاری رضی اللہ تعالیٰ عنہ سے روایت ہے ایک صاحب نبی اکرم ﷺ کی خدمت میں حاضر ہوئے اور عرض کیا مجھے مختصر نصیحت فرمائیے حضور ﷺ نے ارشاد

1 ﴿قولہ: فانہ اساس الخراب (کیونکہ وہ خرابی کی جڑ ہے) یعنی دین کی خرابی کی اصل ہے یا عمارت کی خرابی کی اصل ہے پہلے قول کے اعتبار سے تعمیرات میں حلال مال خرچ کرنے کے جواز کا ثبوت ملتا ہے اور دوسرے قول کے لحاظ سے جواز نہیں ملتا اور یہ (قول) باب سے زیادہ مناسب ہے۔ (مرقات)

فرمایا جب تم نماز میں کھڑے ہو جاؤ تو رخصت (وداع) ہونے والے کی طرح نماز پڑھو اور ایسی بات مت کہو جس کی وجہ سے کل معذرت خواہی کرنی پڑے اور جو لوگوں کے ہاتھ میں ہے اس کی بالکل امید مت رکھو۔ (احمد)

66/6375 ﴿سیدنا ابو ہریرہ اور سیدنا ابو خلد رضی اللہ تعالیٰ عنہما سے روایت ہے کہ رسول اللہ صلی اللہ علیہ وسلم نے ارشاد فرمایا: جب تم بندہ کو دیکھو اس کو دنیا میں زہد اور کم گوئی دی گئی ہے تو تم اس سے قریب ہو جاؤ کیونکہ اس پر حکمت القاء کی جاتی ہے۔ (بیہقی: شعب الایمان)

67/6376 ﴿سیدنا ابن مسعود رضی اللہ تعالیٰ عنہ سے روایت ہے رسول اللہ صلی اللہ علیہ وسلم نے یہ آیت تلاوت فرمائی: "فمن یرد اللہ ان یھدیہ یشرح صدرہ للاسلام"۔ اللہ تعالیٰ جسے ہدایت سے سرفراز فرمانا چاہتا ہے اس کے سینہ کو اسلام کیلئے کھول دیتا ہے (سورۃ الانعام، آیت ۱۲۵)۔ اور رسول اللہ صلی اللہ علیہ وسلم نے ارشاد فرمایا یقیناً نور جب سینے میں داخل ہوتا ہے تو سینہ کشادہ ہو جاتا ہے تو عرض کیا گیا یا رسول اللہ ﷺ کیا اس کی کوئی علامت ہے جس کے ذریعہ وہ پہچانا جائے تو آپ ﷺ نے فرمایا: ہاں، دھوکہ کے گھر سے دور رہنا اور ہمیشہ رہنے کے گھر کی طرف رجوع رہنا اور موت کے آنے سے پہلے اس کی تیاری کرنا۔ (بیہقی: شعب الایمان)

68/6377 ﴿سیدنا عبد اللہ بن عمرو رضی اللہ تعالیٰ عنہما سے روایت ہے انہوں نے کہا رسول اللہ صلی اللہ علیہ وسلم سے عرض کیا گیا: کون سے لوگ افضل ہیں؟ حضور علیہ الصلوٰۃ والسلام نے ارشاد فرمایا: مخموم القلب الخ ہر صاف دل والا، سچی زبان والا۔ صحابہ نے عرض کیا: سچی زبان والے کو تو ہم

جانتے ہیں مخموم القلب کیا ہے؟ حضور ﷺ نے ارشاد فرمایا: وہ پاکیزہ و پرہیزگار شخص ہے جس پر کوئی گناہ نہ ہو اور نہ زیادتی اور نہ کینہ اور نہ حسد۔ (ابن ماجہ، بیہقی: شعب الایمان)

69/6378 ﴿ اور امام مالک نے موطا میں روایت کی ہے انہوں نے کہا مجھ کو یہ روایت پہنچی ہے کہ حکیم لقمان سے کہا گیا اس منزلت تک آپ کو کس چیز نے پہنچایا جسے ہم دیکھ رہے ہیں یعنی فضل کی منزلت تک، انہوں نے کہا: راست گوئی، امانت کی ادائیگی اور چھوڑ دینا ان چیزوں کو جو میرے لئے فائدہ نہ دے۔ (موطا امام مالک)

70/6379 ﴿ سیدنا عبد اللہ بن عمرو رضی اللہ تعالیٰ عنہما سے روایت ہے کہ رسول اللہ صلی اللہ علیہ وسلم نے ارشاد فرمایا جب چار خصلتیں تم میں ہوں گی تو تم پر کوئی حرج نہیں ہے کہ دنیا تم سے چھوٹ جائے، امانت کی حفاظت، صدق مقال، حسن اخلاق اور غذا کی پاکیزگی۔ (احمد، بیہقی: شعب الایمان)

71/6380 ﴿ سیدنا معاذ بن جبل رضی اللہ تعالیٰ عنہ سے روایت ہے انہوں نے کہا جب انہیں رسول اللہ صلی اللہ علیہ وسلم یمن کی طرف روانہ فرمائے تو رسول اللہ صلی اللہ علیہ وسلم ان کو وصیت کرتے ہوئے ان کے ساتھ نکلے جبکہ حضرت معاذ سوار تھے اور حضرت رسول اللہ صلی اللہ علیہ وسلم ان کی سواری کے ساتھ چل رہے تھے جب (وصیت سے) فارغ ہوئے تو ارشاد فرمایا: اے معاذ قریب ہے کہ تم میرے اس سال کے بعد مجھ سے نمل سکو اور یقیناً تم میری مسجد اور میرے روضہ اقدس کے پاس سے گزرو گے تو حضرت معاذ رضی اللہ تعالیٰ عنہ رسول اللہ صلی اللہ علیہ وسلم کے فراق سے بے انتہاء رو پڑے پھر آپ واپس ہوئے اور مدینہ شریف کی جانب چہرہ انور کئے اور

1 ﴿ قولہ: فلما فرغ (جب آپ فارغ ہوئے) یعنی جب آپ وصیت سے فارغ ہوئے۔ (مرقات)

ارشاد فرمائے لوگوں میں سب سے زیادہ مجھ سے قریب متقی ہیں جو بھی ہوں اور جہاں بھی ہوں۔

(احمد)

72/6381 ﴿سیدنا ابو ذر رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ان سے ارشاد فرمایا: تم کسی سرخ و سیاہ سے بہتر نہیں ہو مگر یہ کہ تم ان پر تقویٰ و پرہیزگاری میں بڑھ جاؤ۔

(احمد)

73/6382 ﴿سیدنا جابر رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم کے پاس ایک شخص کی عبادت و ریاضت کا ذکر کیا گیا اور دوسرے شخص کی پرہیزگاری کا ذکر کیا گیا نبی اکرم ﷺ نے

ارشاد فرمایا: عبادت پرہیزگاری کی برابری نہیں کر سکتی۔ (ترمذی)

74/6383 ﴿سیدنا ابوامامہ رضی اللہ تعالیٰ عنہ سے روایت ہے کہ اہل صفہ میں سے ایک صاحب کا

وصال ہوا اور انہوں نے ایک دینار چھوڑا تو رسول اللہ صلی اللہ علیہ وسلم نے ارشاد فرمایا: ایک داغ ہے،

روای نے کہا پھر ایک دوسرے صاحب کا وصال ہوا اور انہوں نے دو دینار چھوڑے تو رسول اللہ صلی اللہ

علیہ وسلم نے ارشاد فرمایا: وہ دو داغ ہیں۔ (بیہقی: شعب الایمان)

1 ﴿قوله: ان رجلا من اهل الصفة الخ (اہل صفہ میں سے ایک صاحب کا وصال ہوا) نہایہ میں ہے یہ

حضرات فقراء مہاجرین میں سے تھے اور ان کے لئے رہنے کا کوئی گھر نہیں تھا یہ حضرات مدینہ شریف کی مسجد سے

متصل ایک سائبان (صفہ) کو جائے سکونت بنائے ہوئے تھے۔ علامہ طیبی رحمۃ اللہ علیہ نے کہا ان صاحب کا

اس صفت کے ساتھ ذکر کرنے میں یہ بتلانا مقصود ہے کہ ان کے بارے میں جو حکم دیا گیا ہے اس کی ایک وجہ یعنی

ایک، دو دینار موجود ہونے کے باوجود ان فقراء کی طرف ان کی نسبت جو دنیا سے بے رغبت رہتے ہیں ایک ایسا

جھوٹا دعویٰ ہے جس کی وجہ سے وہ تادیب کا مستحق ہو جاتا ہے ورنہ کئی صحابہ کرام جیسے حضرت عثمان

75/6384 ﴿سیدنا ابو ہریرہ رضی اللہ تعالیٰ عنہ سے روایت ہے رسول اللہ صلی اللہ علیہ وسلم نے ارشاد فرمایا: اعمالِ آمیں گے تو نماز آئیگی اور عرض کریگی: اے میرے رب میں نماز ہوں، (اللہ تعالیٰ) فرمائے گا: تو خیر پر ہے، صدقہ حاضر ہوگا اور عرض کریگا: اے میرے رب! میں صدقہ ہوں رب تبارک و تعالیٰ فرمائے گا تو خیر پر ہے روزہ حاضر ہوگا اور عرض کریگا اے میرے رب! میں

بن عفان، عبدالرحمن بن عوف، طلحہ بن عبید اللہ رضی اللہ تعالیٰ عنہم اجمعین جو مال و دولت جمع کرتے تھے اور اس میں خرچ کرتے تھے اور اس فتنہ مال سے اعراض کرنے والوں میں سے کسی نے ان پر عیب نہیں لگایا کیونکہ ان کا اس سے اعراض کرنا افضل شئی کو اختیار کرنے کیلئے تھا ورنہ وہ تو تقویٰ اور زہد فی الدنیا میں داخل ہے اور اس میں قناعت کرنا مباح اور اجازت ہے اس کی مذمت نہیں کی جائیگی اور ہر چیز کی ایک حد ہے۔ اس کا خلاصہ یہ ہے کہ وہ دونوں جب ان فقراء کے ساتھ تھے جن کی انتہائی ضرورت اور غایت درجہ فاقہ کی بناء لوگ ان پر صدقہ کرتے تھے تو وہ زبانِ قال سے یا حال سے سوال کرنے والوں کے درجہ میں ہو گئے اور جس کے پاس ایک دن کی روزی موجود ہے اس کو سوال کرنا جائز نہیں، پس ان دونوں میں سے ہر ایک کیلئے جب کہ ان کے پاس دینار موجود تھا سوال کرنا حرام ہو گیا تھا۔ (مرقات)

1 ﴿قولہ: تجئى الاعمال الخ (اعمالِ آمیں گے) حدیث شریف کا خلاصہ یہ ہے کہ اعمال اپنے کرنے والوں کو الگ الگ سفارش کرنے کیلئے آمیں گے تو اللہ تعالیٰ لطف و مہربانی سے ان کو جواب دیگا یہاں تک جب اسلام آئے گا جو کہ اصل اور تمام اعمال کا جامع ہے تو اس کی سفارش قبول ہو جائے گی اور وہ اللہ تعالیٰ کی تعریف بیان کرتے ہوئے آئے گا جو کہ شفاعت کے قبول ہونے کے آداب میں موثر ہے پھر تمام اعمالِ آمیں گے وہ یا تو اپنے حقائق اور ان صورتوں کے ساتھ آمیں گے جو اس عالم میں ان کی ہوں گی کیونکہ ہر چیز کی ایک حقیقت اور صورت ہوتی ہے جیسے: ایمان کیلئے سائبان، علم کیلئے دودھ، موت کیلئے دنبہ یا ان کو ایک اچھی صورت



روزہ ہوں رب تبارک و تعالیٰ فرمائے گا تو خیر پر ہے پھر اسی طرح دیگر اعمال آئیں گے اللہ تعالیٰ ان سے فرمائے گا یقیناً تم خیر پر ہو پھر اسلام آئے گا اور عرض کریگا اے میرے رب! تو سلام ہے اور میں اسلام ہوں اللہ تعالیٰ فرمائے گا یقیناً تو خیر پر ہے، آج میں تیری ہی وجہ سے مواخذہ کروں گا اور تیری ہی وجہ سے میں عطا کروں گا اللہ تعالیٰ نے اپنی کتاب میں ارشاد فرمایا: "ومن یبتغ غیر الاسلام دینا فلن یقبل منه وهو فی الاخرة من الخاسرین" (سورۃ ال عمران آیت: ۸۵)۔ جو شخص اسلام کے علاوہ اور کوئی دین تلاش کرے گا تو وہ اس سے ہرگز قبول نہیں کیا جائے گا اور آخرت میں وہ نقصان اٹھانے والوں میں سے ہوگا۔ (احمد)

عطا کریگا جیسا کہ اس کے وزن سے متعلق کہا گیا یا وہ کنا یہ ہے کہ ان کا اعتبار کیا جائے گا اور لحاظ کیا جائے گا انکے عمل کرنے والے کی طرف نسبت کرتے ہوئے اور کنا یہ ہے اسکی وجہ سے انکے لئے نجات حاصل ہوگی۔ (لمعات)



بِسْمِ اللّٰهِ الرَّحْمٰنِ الرَّحِیْمِ

1/126 بَابُ فَضْلِ الْمُتْرَاءِ وَمَا كَانَ مِنْ عَيْشِ النَّبِيِّ ﷺ

فقراء کی فضیلت اور نبی اکرم ﷺ کی مبارک زندگی کا بیان

76/6385 ﴿سیدنا مصعب بن سعد رضی اللہ تعالیٰ عنہ سے روایت ہے کہ حضرت سعد رضی اللہ تعالیٰ عنہ نے یہ خیال کیا کہ انہیں دوسروں پر برتری حاصل ہے، تو رسول اللہ صلی اللہ علیہ وسلم نے فرمایا: تمہارے کمزور لوگوں کی برکت سے ہی تو تمہاری مدد کی جاتی ہے اور تمہیں روزی دی جاتی ہے۔

(بخاری)

1 ﴿قولہ: هل تنصرون وترزقون الا بفضائکم (تمہارے کمزور لوگوں کی برکت سے ہی تو تمہاری مدد کی جاتی ہے اور تمہیں روزی دی جاتی ہے) یعنی تم میں کے غریب و مسکین لوگوں کی برکت سے اور اس سے وہ فقر مراد ہے کہ صاحب فقر اپنے نصیب پر جو اللہ نے اسکی قسمت میں رکھا ہے راضی اور صابر رہے اور ایسا کوئی قول یا فعل نہ کرے جو اللہ تعالیٰ کی ناراضگی کا باعث ہو اور وہ کسب حلال کی جستجو کو بھی ترک نہ کرے اور مانگنے و سوال کرنے سے گریز کرتا ہو، کہ اس میں ذلت اور احسان مندی ہوتی ہے۔ رہے اس زمانہ کے فقراء تو ان میں سے اکثر ان صفات سے متصف نہیں ہیں اور ان لوگوں کے فقر سے نبی اکرم ﷺ نے پناہ مانگی ہے۔

اب رہا یہ اختلاف تو مشہور ہے کہ فقیر صابر افضل ہے یا غنی شاکر تو یہ مشہور ہے اور اس موضوع پر علماء کی بہت سی جماعتیں گفتگو کی ہیں۔ (عمدة القاری) اور صاحب "احیاء العلوم" نے کہا: تم جانو کہ اس بارے میں علماء کا اختلاف ہے۔ حضرت جنید، حضرت خواص اور اکثر حضرات کا مذہب یہ ہے کہ فقیر افضل ہے۔ اور ابن عطاء کا قول ہے کہ اپنے حق کو ادا کرنے والا غنی شاکر، وہ فقیر صابر سے افضل ہے۔ اھ۔

اور اس کی شرح میں ہے: آپ نے کہا کہ اسی طرح امام احمد بن حنبل بھی فرماتے ہیں کہ میں کسی چیز کو

77/6386 ﴿سیدنا ابودرداء رضی اللہ تعالیٰ عنہ نبی اکرم ﷺ سے روایت کرتے ہیں حضور ﷺ نے فرمایا: تم مجھے اپنے کمزوروں میں تلاش کرو کیونکہ اس کے سوا نہیں کہ تمہارے کمزوروں کی برکت سے تمہیں رزق دیا جاتا اور تمہاری مدد کی جاتی ہے۔ (ابوداؤد)

78/6387 ﴿سیدنا امیہ بن خالد بن عبداللہ بن اسید رضی اللہ تعالیٰ عنہ نبی اکرم ﷺ سے روایت کرتے ہیں کہ حضور ﷺ فقراء مہاجرین کے وسیلے سے فتح مانگتے تھے۔ (بغوی: شرح السنہ)

79/6388 ﴿سیدنا ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا: بہت سے پراگندہ بال، دروازوں سے نکالے گئے ہوئے ہو ایسے ہیں کہ اگر وہ اللہ پر قسم کھالیں تو وہ ضرور ان کو سچا کر دکھائیگا۔ (مسلم)

80/6389 ﴿سیدنا سہل بن سعد رضی اللہ تعالیٰ عنہ سے روایت ہے وہ کہتے ہیں کہ ایک شخص رسول اللہ صلی اللہ علیہ وسلم کے پاس سے گذرا، تو آپ ﷺ نے اپنے پاس بیٹھے ہوئے ایک

فقر کے برابر قرار نہیں دیتا، چنانچہ وہ فقر کی حالت کو ترجیح دیتے تھے اور صبر کرنے والے فقیر کی عظمت شان بیان کرتے تھے۔

1 ﴿قولہ: ابغونی (تم مجھے تلاش کرو) یعنی میری رضا و خوشنودی طلب کرو۔ (مرقات)

2 ﴿قولہ: کان یستفتح بصعالیک المہاجرین (آپ ﷺ مہاجرین فقراء کے وسیلے سے فتح مانگتے تھے) یعنی ان میں سے فقراء کے وسیلے اور ان کی دعاء کی برکت سے۔ اور ”الٹھایہ“ میں ہے: ”ویستنصر بہم“ یعنی ان کے وسیلے سے نصرت طلب فرماتے۔ اور اسی سے متعلق اللہ تعالیٰ کا ارشاد ہے: ﴿ان تستفتحوا فقد جائکم الفتح﴾ (اگر تم نصرت اور فتح چاہتے ہو تو فتح تو آچکی ہے) اس میں فقراء کی تعظیم اور ان سے دعا کرانے اور ان کے چہروں سے برکت حاصل کرنے کی ترغیب ہے۔ (مرقات)

صاحب سے فرمایا: ”اس کے بارے میں تمہارا کیا خیال ہے؟“ تو انہوں نے عرض کیا: مالدار لوگوں میں سے ایک ہے، اللہ کی قسم، یہ اس لائق ہے کہ اگر پیغام بھیجے تو نکاح کر دیا جائے گا اور اگر سفارش کرے تو سفارش قبول کر لی جائے گی راوی نے کہا: رسول اللہ صلی اللہ علیہ وسلم نے سکوت اختیار فرمایا۔ پھر ایک صاحب گذرے تو رسول اللہ صلی اللہ علیہ وسلم نے فرمایا: ان کے بارے میں تمہارا کیا خیال ہے؟ تو انہوں نے عرض کیا: یا رسول اللہ! یہ مسلمان فقراء میں سے ایک ہے، یہ اگر نکاح کا پیغام بھیجے تو اس لائق ہے کہ ان سے نکاح نہیں کیا جائے گا، اگر سفارش کرے تو ان کی سفارش قبول نہیں کی جائے گی اور اگر بات کرے تو ان کی بات نہیں سنی جائے گی تو رسول اللہ صلی اللہ علیہ وسلم نے فرمایا: یہ اس جیسے زمین بھر لوگوں<sup>۱</sup> سے بہتر ہے۔ (متفق علیہ)

81/6390 ﴿سیدنا انس رضی اللہ تعالیٰ عنہ سے روایت ہے کہ نبی اکرم ﷺ نے فرمایا: اَللّٰهُمَّ اَحْيِنِيْ مَسْكِيْنَا وَاَمْتِنِيْ مَسْكِيْنَا وَاَحْشِرْنِيْ فِيْ زَمْرَةِ الْمَسَاكِيْنِ﴾ (اے اللہ! تو مجھے مسکین<sup>۲</sup> زندہ رکھ اور مجھے وفات دے اور مساکین کی جماعت میں میرا حشر فرما) تو

1 ﴿قوله: هذا خير من ملأ الارض مثل هذا﴾ (یہ اس جیسے زمین بھر لوگوں سے بہتر ہے) یعنی پہلے (مالدار آدمی) کے جیسے۔ (مرقات)

2 ﴿قوله: اَللّٰهُمَّ اَحْيِنِيْ مَسْكِيْنَا الخ﴾ (اے اللہ تو مجھے مسکین زندہ رکھ) اس حدیث میں اُمت کو تعلیم ہے اس بات کی کہ وہ غریب و نادار لوگوں کی فضیلت کو جانیں اور اُن سے محبت رکھیں اور ان کے ساتھ بیٹھا کریں تاکہ وہ ان کی برکتیں حاصل ہوں۔ اور اس میں تنگدست لوگوں کیلئے تسلی ہے اور انکے درجات کی بلندی سے آگاہ کرنا ہے اور ممکن ہے کہ اس سے یہ بھی مراد ہو سکتا ہے کہ اللہ تعالیٰ آپ کی غذا کو بقدر ضرورت آپ کے لئے روزی مقرر کر دے اور آپ کو مال و متاع میں مصروف نہ کرے کیونکہ مقرر بین کے حق میں مال کی زیادتی ایک طرح کا وبال ہے۔ (مرقات)

حضرت عائشہ رضی اللہ عنہا نے عرض کیا: یہ کیوں یا رسول اللہ! آنحضرت ﷺ نے فرمایا: کیونکہ وہ مالداروں سے چالیس سال پہلے جنت میں چلے جائیں گے، اے عائشہ! مسکین کو واپس مت کرو، کھجور کا ایک ٹکڑا ہی کیوں نہ ہو خیرات دیدو، اے عائشہ! مساکین سے محبت رکھو اور انہیں قریب کرو کیونکہ روز قیامت اللہ تم کو قریب کرے گا۔ (ترمذی، بیہقی، شعب الایمان)

اور ابن ماجہ نے حضرت ابو سعید رضی اللہ تعالیٰ عنہ سے اس کو حضور ﷺ کے ارشاد ”فی زمرة المساکین“ تک روایت کیا ہے۔

82/6391 ﴿سیدنا عبد اللہ بن عمرو رضی اللہ تعالیٰ عنہما سے روایت ہے کہ رسول اللہ صلی اللہ علیہ وسلم﴾

اور ”احیاء العلوم“ میں حضور صلی اللہ علیہ وسلم کا ارشاد کہ ”میں فقر سے تیری پناہ لیتا ہوں“ اور آپ کا ارشاد کہ ”قریب ہے کہ فقر و فاقہ کفر کا سبب بن جائے“ یہ دونوں ارشادات آپ ﷺ کے ارشاد ”اے اللہ مجھے دنیا میں مسکین زندہ رکھ اور مسکین رکھتے ہوئے مجھے دنیا سے اٹھا“ کے مخالف نہیں ہیں کیونکہ آپ ﷺ نے جس فقر سے پناہ مانگی وہ مجبور شخص کا فقر ہے اور جس فقر کا آنحضرت ﷺ نے اپنی دعاء میں سوال کیا ہے وہ اللہ کی جناب میں اپنی نیاز مندی عاجزی اور اللہ کی جناب میں محتاجی کے اعتراف کا نام ہے۔ (انتہی)

”مرقات“ میں ہے ”کساد الفقران یکون کفرا“ کی حدیث بہت ضعیف ہے اور اس کو درجہ صحت میں ماننے کی صورت میں اس کو دل کی تنگی پر محمول کیا جائے گا جو جزع فزع اور بے صبری کا باعث ہو، کیونکہ وہ قضاء الہی سے ناراضگی اور پروردگار راض و سماء کی تقسیم سے اعتراض پر آمادہ کرتی ہے۔ اسی لئے آنحضرت ﷺ نے فرمایا: ”تو نگر می ساز و سامان کی زیادتی سے نہیں حاصل ہوتی، تو نگر می تو صرف دل کا بے نیاز ہو جانا ہے۔“



نے فرمایا: فقراءِ مہاجرین روز قیامت جنت میں مالداروں سے چالیس سال پہلے جائیں گے۔  
(مسلم)

83/6392 ﴿حضرت ابو عبدالرحمن خلیلی﴾ سے روایت ہے کہ میں نے حضرت عبداللہ بن عمرو رضی اللہ تعالیٰ عنہ سے سنا، اُن سے ایک آدمی نے پوچھا کہ کیا ہم فقراءِ مہاجرین میں سے نہیں ہیں؟ تو اُن سے حضرت عبداللہ نے کہا: کیا تمہاری کوئی بیوی ہے جس کے پاس تم ٹھکانہ کرتے ہو، تو اس نے کہا: ہاں، انہوں نے کہا: کیا تمہارا کوئی گھر ہے جس میں تم رہتے ہو اس نے کہا: ہاں، انہوں نے کہا: پھر تم تو مالداروں میں سے ہو، اُس نے کہا: میرے پاس ایک خادم بھی ہے انہوں نے کہا: تب تو تم بادشاہوں میں سے ہو۔ عبدالرحمنؓ کہتے ہیں کہ عبداللہ بن عمرو کے پاس اور تین آدمی حاضر ہوئے، جبکہ میں اُن کے پاس تھا، اور انہوں نے کہا: اے ابو محمد! اللہ کی قسم ہم کسی چیز کی قدرت نہیں رکھتے ہیں، نہ نفقہ کی، نہ چوپایہ اور نہ ساز و سامان کی، تو آپ نے اُن لوگوں سے فرمایا: تم جو چاہتے ہو اگر تم چاہو تو ہمارے پاس پھر آؤ تو ہم تم کو اللہ تمہارے لئے جو میسر فرمایا دیں گے، اور اگر تم چاہو تو تمہارا معاملہ سلطان سے ذکر کریں گے، اور اگر چاہو تو صبر کرو، کیونکہ میں نے رسول اللہ ﷺ کو فرماتے ہوئے سنا ہے کہ مہاجرین فقراءِ روزِ قیامت مالداروں سے چالیس سال پہلے جنت میں چلے جائیں گے۔ انہوں نے کہا: تب تو ہم صبر کریں گے، کچھ نہ مانگیں گے۔ (مسلم)

1 ﴿قولہ: فقراء المہاجرین یسبقون الأغنیاء﴾ (فقراءِ مہاجرین مالداروں سے چالیس سال پہلے جنت میں جائیں گے) یعنی وہ دیگر مہاجرین سے پہلے اور غیر مہاجرین سے تو بطریقِ اولیٰ پہلے داخل ہوں گے۔ اسی لئے لفظ ”الأغنیاء“ کو مطلق فرمایا، اور اسی لئے اپنے اپنے زماں و مکاں کے ہر طبقہ کے فقراء کو ان کے دور کے مالداروں پر قیاس کیا جائے گا۔ (مرقات)

2 ﴿قولہ: فأنت من الأغنیاء﴾ (تم تو مالداروں میں سے ہو)۔ مرقات میں ہے: یعنی مہاجرین

84/6393 ﴿سیدنا عبداللہ بن عمرو رضی اللہ تعالیٰ عنہ سے روایت ہے اس دوران کہ میں مسجد میں بیٹھا ہوا تھا اور فقراءِ مہاجرین کا ایک حلقہ بھی بیٹھا ہوا تھا کہ یکا یک نبی اکرم ﷺ تشریف لائے اور ان کے پاس بیٹھ گئے، تو میں اٹھ کر ان کے پاس گیا، پس نبی اکرم ﷺ نے فرمایا: فقراءِ مہاجرین خوش ہو جائیں ایسی چیز سے جو ان کے چہروں کو کھلا دے گی، کیونکہ وہ لوگ مالداروں سے چالیس سال پہلے جنت میں داخل ہو جائیں گے۔ راوی نے کہا: پھر میں نے دیکھا کہ ان کے رنگ کھل گئے تھے عبداللہ بن عمرو نے کہا: یہاں تک کہ میں تمنا کیا کہ ان کے ساتھ ہو جاؤں یا ان میں سے ہو جاؤں۔ (دارمی)

85/6394 ﴿سیدنا ابو ہریرہ رضی اللہ تعالیٰ عنہ سے روایت رسول اللہ صلی اللہ علیہ وسلم نے فرمایا: فقراءِ جنت میں مالداروں سے پانچ سو سال پہلے جائیں گے جو قیامت کا آدھا دن ہے۔

(ترمذی)

میں مالداروں میں سے ہو۔ کیونکہ ان میں سے فقراء کے پاس کوئی بیوی تھی نہ کوئی گھر ورنہ درحقیقت وہ تمام (مہاجرین) مالدار ہی نہیں تھے، اسلئے کہ صاحب "ردالمختار" نے "البدائع" سے نقل کیا ہے کہ امام کرخی نے اپنی کتاب "المختصر" میں بیان کیا جس شخص کے پاس گھر ہو اور وہ ساز و سامان ہو جس کے ذریعہ وہ اپنی گھریلو زندگی میں فارغ البال اور خوش و خرم رہ سکے، اور اس کے پاس کوئی خادم اور گھوڑا ہو، اور ہتھیار اور بدن کے کپڑے ہوں، اور اگر وہ اہل علم میں سے ہو تو اس کے پاس کتابیں ہوں ایسے شخص کو زکوٰۃ دینے میں کوئی حرج نہیں پھر اب اگر اس کے پاس اس سے زائد اتنا مال ہو جس کی قیمت دو سو (۲۰۰) درہم ہوتی ہے تو اس پر صدقہ لینا حرام ہے۔

2 ﴿قوله: يدخل الفقراء الجنة قبل الأغنياء، بخمسائة عام (فقراء مالداروں سے پانچ سو سال پہلے جنت میں جائیں گے) محدث اشرف کہتے ہیں: اگر تم یہ کہو کہ اس حدیث میں اور "چالیس

86/6395 ﴿سیدنا اسامہ بن زید رضی اللہ تعالیٰ عنہما سے روایت ہے رسول اللہ ﷺ نے فرمایا: میں جنت کے دروازے پر کھڑا ہوا، تو اس میں جو لوگ داخل ہوئے ہیں وہ اکثر مساکین ہیں، اور دو لہتمند لوگ روک دئے گئے ہیں، سوائے اس کے کہ دوزخیوں کو دوزخ میں لیجائے جانے کا حکم دے دیا گیا ہے، اور میں دوزخ کے دروازے پر کھڑا ہوا تو کیا دیکھتا ہوں کہ اس میں داخل ہونے والے زیادہ تر عورتیں ہیں۔ (متفق علیہ)

87/6396 ﴿سیدنا عبد اللہ بن عباس رضی اللہ تعالیٰ عنہما سے روایت ہے رسول اللہ صلی اللہ علیہ وسلم نے فرمایا: میں جنت میں جھانکا تو اس میں اکثر فقراء کو دیکھا، اور دوزخ میں جھانکا تو اس میں اکثر عورتوں کو دیکھا۔ (مسلم، بخاری: عن عمران بن حصین)

سال، کے ارشاد والی گذشتہ حدیث میں تطبیق کیسے ہوگی تو میں کہتا ہوں کہ یہ ممکن ہیکہ پہلی حدیث میں ”اغنیاء“ سے مہاجرین میں کے مالدار مراد ہیں، مطلب یہ ہیکہ مہاجرین میں کے فقراء چالیس سال پہلے جنت میں جائیں گے اور دوسری حدیث میں ”اغنیاء“ سے وہ مالدار مراد ہیں جو مہاجرین میں سے نہیں ہیں۔ پس دونوں حدیثوں کے درمیان کوئی تناقض نہیں ہے۔ انتہی۔

اور اس میں یہ بھی ہے کہ یہ صرف اس وقت ہو سکتا ہے جبکہ فقراء سے خاص فقراء اور اغنیاء سے عام اغنیاء مراد ہوں، لیکن اس سے غیر مہاجرین فقراء کا حکم سمجھ میں نہیں آئے گا۔ لہذا حدیث کو ایسے معنی پر محمول کریں جس سے عمومی حکم سمجھ میں آسکے، یہ زیادہ مناسب ہے۔ وہ اس طرح سے کہ ہر دو عددوں سے محض تکثیر مراد لیجائے نہ کہ تحدید، چنانچہ کلام کے مختلف پیرایوں کو اختیار کرتے ہوئے کبھی ایک لفظ سے تعبیر کیا گیا اور کبھی کسی دوسرے لفظ سے، اور دونوں کا مقصد ایک ہی ہے۔

یا پھر یہ ہیکہ آنحضرت ﷺ نے وحی کی بناء پر ابتداء چالیس سال کی خبر دی۔ پھر آپ نے اپنی برکت سے فقراء کو مزید سرفراز کرتے ہوئے پانچ سو سال کی خبر دی۔

88/6397 ﴿﴾ سیدنا عمران بن حصین رضی اللہ تعالیٰ عنہ کہتے ہیں رسول اللہ صلی اللہ علیہ وسلم نے فرمایا کہ اللہ اپنے صاحب ایمان، غریب، پاکدامن بال بچوں والے بندہ کو محبوب رکھتا ہے۔ (ابن ماجہ)

89/6398 ﴿﴾ سیدنا قتادہ بن نعمان رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا: اللہ جب کسی بندہ سے محبت فرماتا ہے تو اس کو دنیا سے بچا لیتا ہے، جس طرح کہ تم میں کا کوئی اپنے بیمار کو پانی سے بچاتا ہے۔ (احمد، ترمذی)

90/6399 ﴿﴾ سیدنا عبد اللہ بن مغفل رضی اللہ تعالیٰ عنہما سے روایت ہے ایک شخص نبی اکرم ﷺ کی خدمت میں حاضر ہوا اور عرض کیا کہ میں آپ سے محبت رکھتا ہوں، آپ ﷺ نے فرمایا: دیکھو تم کیا کہہ رہے ہو، تو اس نے تین مرتبہ کہا: اللہ کی قسم میں آپ سے محبت رکھتا ہوں۔ آنحضرت ﷺ نے فرمایا: اگر تم سچے ہو تو فقر کیلئے ایک زرہ بکرتیار کر لو، واقعی فقریلاب کے اپنے انتہائی مقام کو پہنچنے سے زیادہ تیز اس شخص کی طرف دوڑتا ہے جو مجھ سے محبت رکھتا ہے۔

امام ترمذی نے اس کو روایت کیا اور کہا: یہ حدیث حسن غریب ہے۔

یہ اختلاف صبر و رضا اور شکر گزاری میں فقراء کے مراتب مختلف ہونے کی وجہ سے ہے۔ اور یہی بات راجح ہے۔ (مرقات)

2 ﴿﴾ قوله: أَنَّى أَحَبُّكَ (میں آپ سے محبت رکھتا ہوں) یعنی بیحد محبت رکھتا ہوں، ورنہ یوں تو ہر مؤمن آپ سے محبت رکھتا ہے۔ (مرقات)

2 ﴿﴾ قوله: تجفافا (زرہ بکتر) ”تجاف“ تاء کے کسرہ کے سکون کے ساتھ ہے۔ جس سے زرہ اور ڈھال مراد ہے۔ چنانچہ ”المغرب“ میں ہے وہ ایسی چیز ہوتی ہے جو جنگ کے وقت گھوڑے کو پہنائی جاتی ہے، گویا وہ ایک قسم کی زرہ ہے۔ پس حدیث کا مفہوم یہ ہے کہ اگر تو دعوے میں سچا اور مقصد میں برحق ہے تو

91/6400 ﴿ سیدنا ابو ذر رضی اللہ تعالیٰ عنہ سے روایت ہے کہ مجھے میرے خلیل نے سات باتوں کا حکم دیا: آپ ﷺ نے مجھے غرباء اور ناداروں سے محبت کرنے اور ان سے قریب رہنے کا حکم دیا، اور آپ نے مجھے حکم دیا کہ میں اس شخص کو دیکھوں جو مجھ سے کم ہے اور اس شخص کو نہ دیکھوں جو مجھ سے اوپر ہے، اور مجھے حکم دیا کہ میں رشتہ داری کو جوڑ کر رکھوں، اگر چیکہ وہ پیٹھ پھیر لیں، اور حکم فرمایا کہ میں کسی سے کوئی چیز نہ مانگوں، اور فرمایا کہ میں حق بات کہوں اگر چیکہ وہ کڑوی ہو، اور حکم فرمایا کہ میں اللہ کے بارے میں کسی ملامت کرنے والے کی ملامت سے خوف نہ کروں، اور فرمایا کہ میں کثرت سے ”لا حول ولا قوۃ الا باللہ“ کہا کروں، کیونکہ یہ عرش کے نیچے کے خزانہ میں ہیں۔ (احمد)

92/6401 ﴿ سیدنا ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا: جب تم میں سے کوئی شخص کسی ایسے شخص کو دیکھے جس کو مال اور شکل و صورت میں اس سے برتری دی گئی ہے تو چاہئے کہ وہ اپنے سے کم تر کو بھی دیکھے۔ (متفق علیہ)

93/6402 ﴿ اور مسلم کی ایک روایت میں ہے آنحضرت ﷺ نے فرمایا: تم اس شخص کو دیکھو جو تم

تو ایسا کوئی آلہ تیار کر لے آزمائش کے وقت فائدہ دے سکے۔ کیونکہ آزمائش اور محبت دونوں لازم و ملزوم ہیں، خواہ خلوت میں ہو یا جلوت میں۔

حاصل کلام یہ ہے کہ تم فقر پر صبر کیلئے کمر بستہ ہو جاؤ تاکہ تم جزع فزع، عدم قناعت اور قسمت پر ناگراںنگی کی کیفیات کو جو دین کے منافی ہیں ختم کر کے اپنی قوت یقین سے دین کی حفاظت و مدافعت کر سکو اور ”تجفاف“ (زرہ بکتر) صبر سے کننا یہ ہے کیونکہ وہ غربت و فقر کو ایسا ہی چھپا دیتا ہے جس طرح کہ زرہ بکتر بدن کو ضرر سے بچائے رکھتا ہے۔ (مرقات)



سے نیچے ہے اور اُس شخص پر نظر مت رکھو جو تم سے برتر ہے، کیونکہ یہ اس بات کا باعث ہے کہ تم اللہ کی جو نعمت تم پر ہے، اس کو حقیر نہ سمجھو۔ (مسلم)

94/6403 ﴿سیدنا عمرو بن شعیب اپنے والد سے روایت کرتے ہیں، وہ اپنے دادا سے روایت کرتے ہیں کہ رسول اللہ صلی اللہ علیہ وسلم نے فرمایا: دو خصلتیں ایسی ہیں کہ وہ جس میں ہوں تو اللہ اُسے شاکر صابر لکھ دیتا ہے: جو اپنے دین میں خود سے برتر پر نظر رکھے اور اس کے نقش قدم پر چلے۔ اور اپنی دنیا کے بارے میں خود سے کمتر پر نظر رکھے اور اللہ کی عطا کردہ فضیلت پر وہ اس کی تعریف کرے تو اللہ اس کو شکر گزار صابر لکھ دیتا ہے۔ اور جو شخص اپنے دین میں خود سے کمتر کو دیکھے اور اپنی دنیا کے بارے میں برتر کو دیکھے اور افسوس کرے اُس چیز پر جو اس سے چھوٹ گئی ہے تو اللہ اس کو نہ شکر گزار لکھتا ہے اور نہ صابر۔ (ترمذی)

95/6404 ﴿سیدنا عبداللہ بن عمرو رضی اللہ تعالیٰ عنہما سے روایت ہے رسول اللہ صلی اللہ علیہ وسلم نے فرمایا: دنیا مومن کا قید خانہ اور اس کی خشک سالی ہے، اور جب وہ دنیا سے جدا ہوتا ہے تو قید خانہ اور خشک سالی سے نکل جاتا ہے۔ (بغوی: شرح السنہ)

1 ﴿قولہ: الدنيا سجن المؤمن الخ (دنیا مومن کا قید خانہ ہے) امام حافظ ابوالقاسم وراق فرماتے ہیں کہ اگر یہ کہا جائے کہ ہم کبھی مومن کو خوشحال زندگی میں اور کافر کو معیشت کی تنگی اور تنگدستی میں بھی دیکھتے ہیں تو ایسی صورت میں اس حدیث کا کیا مطلب ہوگا؟ تو ہم اس کا جواب دو طرح سے دیں گے۔ (۱) پہلا یہ ہے کہ اللہ تعالیٰ نے آخرت میں کافر کیلئے جو عذاب تیار کر رکھا ہے اُس کے مقابلہ میں دنیا کافر کیلئے جنت ہے اور اللہ تعالیٰ نے آخرت میں مومن کیلئے جس ثواب اور نعمت کا وعدہ کیا ہے اُس کی بہ نسبت دنیا مومن کیلئے قید خانہ کی طرح ہے اسلئے کہ کافر دنیا میں رہنا پسند کرتا ہے اور اُس سے جدائی کو ناپسند کرتا ہے اور مومن اُس دنیا سے نکل

96/6405 ﴿ سیدنا محمود بن لبید رضی اللہ تعالیٰ عنہ سے روایت کرتے ہیں کہ نبی اکرم ﷺ نے فرمایا: دو چیزیں ایسی ہیں جنہیں انسان ناپسند کرتا ہے: وہ موت کو ناپسند کرتا ہے حالانکہ موت مومن کیلئے فتنہ سے بہتر ہے، اور وہ مال کی کمی کو ناپسند کرتا ہے حالانکہ مال کی کمی حساب کی کمی کا باعث ہے۔ (احمد)

97/6406 ﴿ سیدنا علی کرم اللہ وجہہ سے روایت ہے کہ رسول اللہ صلی اللہ علیہ وسلم نے فرمایا: جو شخص اللہ سے تھوڑے سے رزق پر راضی رہتا ہے تو اللہ اس سے تھوڑے عمل پر راضی ہو جاتا ہے۔

(بیہقی: شعب الایمان)

جانے کا شوق رکھتا ہے اور اسکی آفتوں سے چھٹکارہ کا طلبگار رہتا ہے جس طرح کہ قیدی اپنی رہائی کا خواہشمند رہتا ہے۔

(۲) دوسرا جواب یہ ہے کہ یہ اس مومن کامل کی صفت ہے جو اپنے نفس کو دنیا کی لذتوں اور اس کی خواہشات سے دور رکھا ہو تو دنیا اس پر تنگی اور سختی کی وجہ سے قید خانہ کے درجہ میں ہو گئی۔ اب رہا کافر تو وہ اپنے نفس کو بے لگام چھوڑے رکھا ہے اور لذت طلبی اور شہوت پرستی میں اس کو عیش پسند بنایا ہوا ہے تو اس کے لئے دنیا کشادگی اور لطف اندوزی میں جنت کی طرح ہے۔ (مرقات)

1 ﴿ قولہ: من رضی من اللہ بالیسیر الخ (جو شخص اللہ سے تھوڑے رزق پر راضی رہے) پس اگر تو کہے کہ یہ حدیث اس بات کو بتا رہی ہے کہ بندہ کی رضا مقدم ہے، حالانکہ اللہ سبحانہ و تعالیٰ کے ارشاد ﴿ رضی اللہ عنہم ورضوا عنہ ﴾ میں اس بات کا اشارہ ہے کہ بندہ کی رضا متاخر ہے تو میں کہوں گا کہ یہ ہے کہ بندہ کی رضا اللہ کی دو رضاؤں سے گھری ہے (۱) ایک رضا ازلی جس سے اس کا علم اولیٰ وابستہ ہے۔ (۲) یہ دوسری رضا ابدی ہے جس کا تعلق بندہ کے عمل سے ہے جس پر اخروی جزاء مرتب ہوتی ہے اور درحقیقت بندہ کی رضا، وہ تو صرف ابتداء اللہ کی رضا کا اثر ہے۔

اب رہی بات اللہ تعالیٰ کی بعد کی رضا تو وہ اللہ کا احسان اور انعام ہے۔ اور یہی بات اللہ تعالیٰ کے اس ارشاد میں بھی ہے یحبہم ویحبونہ اور اللہ تعالیٰ کا ارشاد قل ان کنتم تحبون اللہ

98/6407 ﴿سیدنا معاذ بن جبل رضی اللہ عنہ سے روایت ہے کہ رسول اللہ صلی اللہ علیہ وسلم نے جب انہیں یمن کو روانہ فرمایا تو ارشاد فرمایا: تم اپنے آپ کو عیش پسندی سے بچائے رکھنا، کیونکہ اللہ کے بندے عیش پسند نہیں ہوتے ہیں۔ (احمد)

99/6408 ﴿سیدنا ابو ہریرہ رضی اللہ تعالیٰ سے روایت ہے انہوں نے کہا میں نے اصحاب صفہ میں کے ستر ایسے حضرات کو دیکھا ہے جن میں سے کسی کے پاس بھی ایک چادر نہیں تھی، یا تو تہ بند تھی، یا کمبل تھی، جس کو وہ اپنی گردنوں پر باندھے ہوئے تھے، اور ان میں سے بعض چادریں ایسی تھیں جو آدھی پنڈلیوں تک پہنچتی اور بعض ایسی ہیں جو ٹخنوں تک پہنچتی تھیں، وہ اس کو اپنے ہاتھ سے یکجا کئے رکھتا اس بات کو ناپسند کرتے ہوئے کہ کہیں ان کا ستر دکھائی دے۔ (بخاری)

100/6409 ﴿سیدتنا عائشہ رضی اللہ عنہا سے روایت ہے انہوں نے کہا: محمد صلی اللہ علیہ وسلم کے گھر والے لگا تار دو روز بھی جو کی روٹی سے شکم سیر نہ ہوئے، یہاں تک کہ رسول اللہ صلی اللہ علیہ وسلم وصال فرمائے۔ (متفق علیہ)

فاتبعونی یحببکم اللہ۔ (مرقات)

1 ﴿قولہ: ما شبع آل محمد الخ (محمد ﷺ کے گھر والے کبھی پیٹ بھر نہیں کھائے) رسول اللہ صلی اللہ علیہ وسلم کے اس عمل میں غرباء و مساکین کیلئے بڑی تسلی ہے اور اس میں ان لوگوں کا جواب ہے جو اس بات کے قائل ہیں کہ آنحضرت صلی اللہ علیہ وسلم اپنی اخیر عمر میں دولت مند بن گئے۔ ہاں یہ صحیح ہے کہ آپ کے قبضہ میں بہت زیادہ مال آیا مگر آپ نے اس کو جمع کر کے نہیں رکھا بلکہ اس کو اپنے رب تعالیٰ کی خوشنودی کی راہ میں خرچ کر دیا اور رب تعالیٰ کی بے نیازی کو اپناتے ہوئے آپ کا دل ہمیشہ بے نیاز رہا۔ (مرقات)

101/6410 ﴿سیدنا ابن عمر رضی اللہ عنہما سے روایت ہے انہوں نے کہا: ہم کھجور سے شکم سیر نہیں ہوئے، یہاں تک کہ ہم نے خیبر کو فتح کیا۔ (بخاری)

102/6411 ﴿حضرت سعید مقبری سیدنا ابو ہریرہ رضی اللہ عنہ سے روایت کرتے ہیں کہ وہ ایک قوم کے پاس سے گزرے، جن کے سامنے بھنی ہوئے بکری تھی، پس وہ لوگ انہیں بلائے تو آپ نے کھانے سے انکار کیا اور کہا: حضرت نبی اکرم ﷺ دنیا سے اس حال میں تشریف لے گئے کہ آپ ﷺ سیر ہو کہ جو کی روٹی بھی تناول نہیں فرمائے۔ (بخاری)

103/6412 ﴿سیدنا انس رضی اللہ تعالیٰ عنہ سے روایت ہے کہ وہ جو کی روٹی اور بودار چربی لیکر نبی اکرم ﷺ کی خدمت میں پہنچے، اور نبی اکرم ﷺ مدینہ میں ایک یہودی کے پاس اپنی زرہ رہن رکھے تھے اور اس سے اپنے اہل و عیال کے لئے تھوڑی جو لئے تھے اور میں نے آپ کو یہ فرماتے ہوئے سنا ہے کہ آل محمد ﷺ کے پاس کبھی رات میں ایک صاع جو یا ایک صاع کوئی اور غلہ نہیں رہا، حالانکہ آپ کے پاس نو 9 ازواج تھیں۔ (بخاری)

104/6413 ﴿اور انہی سے روایت ہے کہ رسول اللہ صلی اللہ علیہ وسلم نے فرمایا: بلاشبہ مجھے اللہ کی راہ میں اس قدر ڈرایا گیا کہ کسی کو اس طرح خوفزدہ نہیں کیا جاتا اور اللہ کی راہ میں مجھے اس قدر تکلیف دی گئی کہ کسی کو نہیں دی جاتی، اور مجھ پر تمیں راتیں اور دن اس حال میں گذرے ہیں جبکہ میرے اور بلال کے پاس کھانے کی ایسی کوئی چیز نہ تھی جس کو کوئی جگر والا (جاندار) کھاتا ہو، سوائے اُس

1 ﴿قولہ: ومالی وبلال طعام (جبکہ میرے اور بلال کے پاس کھانے کی کوئی چیز نہ تھی..... الخ) آپ کے اس ارشاد گرامی سے یہ بات معلوم ہوئی کہ یہ واقعہ مدینہ منورہ کی طرف ہجرت کے سفر کا نہیں ہے۔ کیونکہ بوقت ہجرت آپ کے ہمراہ حضرت بلال نہ تھے۔ لہذا ہو سکتا ہے کہ اس سے وہ سفر مراد ہو جو آپ نے بعثت

چیز کے جو بلال کے بغل چھپاتی تھی۔

امام ترمذی نے اسکی روایت کی اور فرمایا: اور اس حدیث کے معنی یہ ہیں کہ اس وقت کی بات ہے جب نبی اکرم ﷺ مکہ سے خفیہ طور پر روانہ ہوئے اور اُس وقت آپ کے ہمراہ بلال رضی اللہ تعالیٰ عنہ تھے، سیدنا بلال رضی اللہ تعالیٰ عنہ کے ساتھ کھانے کی بس اتنی مقدار تھی جس کو وہ اپنے بغل میں اٹھائے ہوئے تھے۔ (ترمذی)

105/6414 ﴿سیدنا عائشہ رضی اللہ تعالیٰ عنہا سے روایت ہے کہ رسول اللہ صلی اللہ علیہ وسلم کو دنیا کی تین چیزیں پسند تھیں: طعام، عورتیں، خوشبو۔ آپ ﷺ نے دو کو اختیار فرمایا اور ایک کو نہیں، عورتوں اور خوشبو کو اختیار فرمایا اور کھانے کو اختیار نہیں فرمایا۔ (احمد)

106/6415 ﴿سیدنا انس رضی اللہ تعالیٰ عنہ سے روایت ہے رسول اللہ صلی اللہ علیہ وسلم نے فرمایا: میرے پاس خوشبو اور عورتیں محبوب بنا دی گئی ہیں اور میرے آنکھ کی ٹھنڈک نماز میں رکھی گئی ہے۔ احمد، نسائی۔ اور ابن جوزئی نے حضور کے ارشاد ”جَبَّ الحی“ کے بعد ”من الدنیا“ (دنیا میں سے) کا اضافہ کیا ہے۔

کے ابتدائی زمانہ میں مکہ مکرمہ سے طائف کی جانب فرمایا تھا کہ کفار مکہ کے مقابلہ میں اہل طائف کا سردار عبد کلال آپکی نصرت و حمایت کرے اور تاکہ آپ اپنے رب کا پیغام پہنچائیں پس اُس نے آپ ﷺ پر بچوں کو مسلط کر دیا تو انہوں نے حضور ﷺ پر سنگباری کی یہاں تک کہ وہ حضور صلی اللہ علیہ وسلم کے ٹخنوں کو پتھر مارے اور آپ ﷺ کے ہمراہ زید بن حارثہ رضی اللہ تعالیٰ عنہ تھے اور انکو شدید پیاس لگی تو آنحضرت ﷺ کی خدمت میں ایک بارش والا بادل بھیجا گیا اور جبرئیل علیہ السلام پہاڑوں کے فرشتہ کو لیکر نازل ہوئے تاکہ قوم کو ہلاک کرنے کی آپ انہیں اجازت دیں پس آپ ﷺ نے فرمایا: نہیں! کیونکہ مجھے امید ہے کہ انکی پشتوں سے ایسی نسل نکلے گی جو اللہ کی توحید کو بیان کریگی اور اس کا ایک تفصیلی واقعہ ہے۔ (لمعات)



107/6416 ﴿سیدنا عمر رضی اللہ تعالیٰ عنہ سے روایت ہے رسول اللہ صلی اللہ علیہ وسلم کی خدمت میں حاضر ہوا تو کیا دیکھتا ہوں کہ آنحضرت ﷺ کھجور کی چٹائی پر لیٹے ہوئے ہیں آپ کے اور اُس کے درمیان کوئی بستر بھی نہیں ہے آپ کے پہلو پر چٹائی کے نشان پڑ گئے ہیں، اور آپ چمڑے کے ایک تکیہ پر ٹیک لگائے ہوئے ہیں اس میں بھری ہوئی چیز کھجور کی چھال تھی، میں نے عرض کیا: یا رسول اللہ! آپ اللہ سے دعا فرمائیے کہ وہ آپ کی امت پر فراخی و کسادگی کر دے، کیونکہ فارس و روم پر فراخی اور خوشحالی کی گئی ہے، حالانکہ وہ اللہ کی عبادت بھی نہیں کرتے۔ تو آنحضرت ﷺ نے فرمایا: اے ابن الخطاب! کیا تم اسی خیال میں ہو؟ یہ وہ قوم ہے کہ ان کو ان کی نعمتیں دنیاوی زندگی میں ہی دیدی گئیں، 108/6417 ﴿اور ایک روایت میں ہے: کیا تم اس بات سے راضی نہیں ہو کہ اُن کے لئے دنیا ہو اور ہمارے لئے آخرت۔ (متفق علیہ)

108/6418 ﴿سیدنا زید بن اسلم رضی اللہ تعالیٰ عنہ سے روایت ہے: ایک روز سیدنا عمر رضی اللہ تعالیٰ عنہ پانی طلب فرمائے تو آپ کے پاس شہد ملایا ہو پانی لایا گیا، تو آپ نے کہا: کہ یہ بہت اچھا تو ہے لیکن میں سنتا ہوں کہ اللہ عز و جل نے لوگوں پر اُن کے نفسانی خواہشات کو عیب قرار دیا اور فرمایا: ﴿اذهبتم طيباتكم في حياتكم الدنيا واستمتعتم بها﴾ ”تم اپنے حصہ کی نعمتیں اپنی دنیوی زندگی میں لے چکے اور اُن سے فائدہ اٹھا چکے“، لہذا مجھے اس بات کا اندیشہ ہے کہ ہماری نیکیاں ہمیں (دنیا ہی میں) جلد دے دی جا رہی ہوں، پھر آپ نے اُس کو نوش نہیں فرمایا۔ (رزین)

1 ﴿قوله: نعي أي عاب نعي“ کے معنی عیب لگانے کے ہیں۔ (مرقات)

110/6419 ﴿سیدنا ابو طلحہ رضی اللہ تعالیٰ عنہ کہتے ہیں کہ ہم نے رسول اللہ صلی اللہ علیہ وسلم کی خدمت میں بھوک کی شکایت کی، پس ہم نے اپنے پیٹ پر باندھے ہوئے پتھر سے کپڑا بٹایا تو رسول اللہ صلی اللہ علیہ وسلم نے اپنے شکم مبارک پر باندھے ہوئے دو پتھروں سے کپڑا بٹا کر دکھایا۔ (ترمذی)

111/6420 ﴿سیدنا ابو ہریرہ رضی اللہ تعالیٰ عنہ سے روایت ہے کہ (ایک مرتبہ) صحابہ کو بھوک لگی تو رسول اللہ صلی اللہ علیہ وسلم نے انہیں ایک ایک کھجور عطا کھجور عطا فرمایا۔ (ترمذی)

1 ﴿قولہ: فررفعنا عن بطوننا عن حجر حجر الخ (ہم اپنے پیٹ پر باندھے ہوئے پتھر پتھر سے کپڑا بٹائے) اس سے متعلق کہا گیا شکم پر پتھر باندھنے کا فائدہ یہ ہے کہ اس سے خالی آنتوں میں ہوا داخل نہیں ہوتی اور یہ کہ آنتوں کو باندھے رکھنا خود پیٹھ کو مضبوط رکھنے میں مددگار ہے۔ اور کہا گیا ہے کہ پیٹ پر پتھر اس لئے باندھا تا کہ کہیں پیٹ ڈھیلا نہ پڑ جائے اور آنت اتر جائے تو حرکت کرنا دشوار ہو جائے گا۔ جب آدمی اپنے پیٹ پر پتھر باندھتا ہے تو اس کا پیٹ اور پیٹھ مضبوط ہو جاتی ہے تو وہ آسانی سے حرکت کرتا ہے اور جب بھوک شدت پکڑ لیتی ہے تو وہ دو پتھر باندھ لیتے ہیں چونکہ ان سب میں رسول اللہ صلی اللہ علیہ وسلم کی بھوک کی شدت زیادہ تھی اور آپ سب سے بڑھ کر ریاضت و محنت کرتے تھے اس لئے آپ اپنے شکم مبارک پر دو پتھر باندھے تھے۔

علامہ مظہر نے کہا: اہل ریاضت افراد کی یہی عادت ہے اور حافظ ابن حجر کہتے ہیں کہ یہ عرب کی یا اہل مدینہ کی عادت ہے۔ اور صاحب "الازہار" کہتے ہیں کہ شکم پر پتھر باندھنے کے متعلق چند اقوال ہیں:

ایک یہ کہ مدینہ منورہ میں کچھ پتھر ہوتے ہیں جن کا نام "مشبہ" (بھوک مٹانے والے) ہے۔ اہل مدینہ میں جب کوئی بھوکے ہو جاتے تو اس قسم کا کوئی پتھر اپنے پیٹ پر باندھ لیتے اور اللہ تعالیٰ اس میں ایسی ٹھنڈک کو رکھا ہے جو بھوک اور حرارت کو تھما دیتی۔

اور بعض کہتے ہیں کہ جس آدمی کو صبر کا حکم دینا ہوتا اس سے کہا جاتا ہے "اربط عمل قلبك

112/6421 ﴿سیدنا ابن عباس رضی اللہ تعالیٰ عنہما سے روایت ہے رسول اللہ صلی اللہ علیہ وسلم نے فرمایا: جو آدمی بھوکا ہو جائے یا ضرور تمند ہو جائے اور وہ اس کو لوگوں سے چھپائے رکھے تو اللہ بزرگ

و برتر پر یہ حق کرم ہیکہ وہ اُسے ایک سال کی حلال روزی عطا فرمائے گا۔ (بیہقی: شعب الایمان)

113/6422 ﴿سیدنا ابو ہریرہ رضی اللہ تعالیٰ عنہ سے روایت ہے رسول اللہ صلی اللہ علیہ وسلم نے فرمایا: ہرگز تم کسی بدکار پر کسی نعمت کی وجہ سے رشک نہ کرنا کیونکہ تم نہیں جانتے کہ وہ اپنی موت کے بعد کیا چیز پانے والا ہے، دیکھو! اللہ کے پاس اس کے لئے ایک قاتل ہے جو کبھی نہیں مرے گا یعنی آگ۔ (شرح السنہ)

حجرات (تم اپنے دل پر پتھر باندھ لو) تو گویا حضور ﷺ کو صبر کا حکم دیا گیا اور آپ نے اپنی امت کو اپنے قال و حال سے صبر کا حکم دیا۔ واللہ تعالیٰ اعلم (مرقات)

1 ﴿قوله: من جاع الخ (جو شخص بھوکا ہو جائے) بھوک سے وہ بھوک مراد ہے جو قابل برداشت ہو اور جس کو چھپائے رکھنا جائز ہو ورنہ علماء نے تو اس بات کی صراحت کی ہیکہ اگر کوئی شخص اپنے کو بھوکا رکھ کر مر جائے اور کسی سے سوال بھی نہ کرے اور کچھ نہ کھائے اگرچہ مردار کا گوشت ہی کیوں نہ ہو تو وہ گنہگار مرے گا۔ (مرقات)



## بسم الله الرحمن الرحيم 2/127 باب فی الأمل والحرص


### امید اور حرص کا بیان

114/6423 ﴿سیدنا عبداللہ رضی اللہ تعالیٰ عنہ سے روایت ہے انہوں نے فرمایا: نبی اکرم صلی اللہ علیہ وسلم نے ایک مربع خط کھینچا اور درمیان میں اس مربع خط سے باہر نکلا ہوا ایک خط کھینچا اور

1 ﴿قوله: خط النبی ﷺ الخ (نبی اکرم ﷺ نے ایک مربع خط کھینچا)

#### خط کا نقشہ یہ ہے

(اطراف سے چوکور لکیر موت ہے اور اس کے اندر کی سیدھی لکیر انسان ہے اور چوکور کے باہر انسان کی لکیر سے لگی ہوئی اور انسان کو لگی لکیریں آفتیں اور حوادث ہیں باہر کی لکیر اس کی امیدیں ہیں)



اور یہ ترکیب میں هذا الانسان مبتدأ خبر ہے، جو درمیان میں ہے انسان ہے، یہ بطور مثال ہے اور یہ اس کی موت ہے یعنی مربع لکیر درمیانی لکیر کو گھیری ہوئی اس کی موت ہے اور چھوٹی لکیریں باری باری آنے والی انسان کی بیماریاں، پریشانیاں اور اس کی موت کے اسباب ہیں اور جو لکیر چودہ یواری سے نکلی ہے وہ اس کی امید ہے۔ (ماخوذ از شرح بخاری)

علامہ کرمانی نے کہا: اگر تم کہو لکیریں تین ہیں کیونکہ تمام چھوٹی لکیریں ایک کے حکم میں ہیں اور اشارہ

درمیان میں جو خط تھا اس کی طرف چھوٹے چھوٹے خطوط اس طرف سے کھینچے جس کے بیچ میں یہ تھا اور فرمایا: یہ انسان ہے اور یہ اس کی موت ہے جو اس کو گھیری ہوئی ہے اور یہ نکلی ہوئی لکیر اس کی آرزو ہے اور یہ چھوٹی لکیریں پیش آنے والے حادثات ہیں اگر یہ اس سے چوک جائے تو یہ اس کو ڈس لے اور اگر یہ اس سے چوک جائے تو یہ اس کو ڈس لے گا۔ (بخاری)

115/6424 ﴿سیدنا انس رضی اللہ تعالیٰ عنہ سے روایت ہے انہوں نے فرمایا: نبی اکرم ﷺ نے چند خطوط کھینچے اور فرمایا: یہ آرزو ہے اور یہ اس کی موت ہے، وہ اسی حالت میں رہتا ہے کہ اچانک قریب ترین خط اس کے پاس آجاتا ہے۔ (بخاری)

کی ہوئی لکیریں چار ہیں، تو میں کہتا ہوں اندرونی لکیر کے اعتبار میں کیونکہ آدھی لکیر اندر ہے اور آدھی لکیر مشا باہر ہے، تو لکیر کی اندرونی مقدار بطور فرض انسان ہے اور بیرونی لکیر اس کی امید ہے اور اعراض یعنی انسان کو پیش آنے والی مصیبتیں ہیں اور آپ کا یہ ارشاد کہ تو اگر یہ چوک جائے یعنی اگر یہ مصیبت سے ٹل جائے تو دوسری مصیبت اس کو ڈس لیتی ہے اور اگر یہ اس سے ٹل جائے یعنی یہ ہلاکت خیز بیماریاں تمام آفتیں اس سے گزر جائیں تو موت اس کو ڈس لیتی ہے یعنی اگر وہ اس دوسری طرح کی موت سے نہ مرے تو فطری موت سے ضرور مرے گا، حاصل یہ ہے کہ انسان امید میں منہمک رہتا ہے اور موت اس کو امید سے پہلے پکڑ لیتی ہے۔ (اتھی)

1 ﴿قولہ: هذا الذی ہو خارج املہ (یہ جو نکلی ہوئی لکیر ہے اس کی امید ہے) یہاں امید سے مراد موت کی تیاری اور آخرت کے توشہ سے غافل رہ کر دنیا کے معاملہ میں لمبی آرزوئیں کرنا ہے، اب رہا علم حاصل کرنے اور عمل کرنے میں لمبی امید کرنا تو وہ بالاتفاق قابل تعریف اور پسندیدہ ہے۔ (مرقات)

2 ﴿قولہ: خطوطا (چند خطوط) علامہ کرمانی نے کہا: اگر تم کہو اجمال میں انہوں نے خطوط (جمع کا صیغہ) چند لکیریں کہا اور اس کے بعد تفصیل میں دو لکیروں کو ذکر کیا، تو میں کہوں گا اس میں طویل بات کا اختصار



116/6425 انہی سے روایت ہے کہ نبی اکرم ﷺ نے فرمایا: یہ انسان<sup>۱</sup> ہے اور یہ اسکی موت ہے اور آپ نے اپنا دست مبارک اپنی گدی کے پاس رکھا پھر پھیلا یا اور فرمایا: وہاں اس کی آرزو ہے۔  
(ترمذی)

ہے دوسری لکیر انسان ہے اور (چھوٹی) لکیریں آفتیں ہیں اور قریب ترین لکیر سے مراد موت ہے کیونکہ اس میں شک نہیں کہ گھیری ہوئی لکیر بیرونی لکیر (امید کی لکیر) سے قریب یہ، شارحین حدیث کہتے ہیں: لمبی امید تمام لوگوں کے لئے مذموم ہے سوائے علماء کے اس لئے کہ ان کی امیدیں اور اُس کی درازی نہ ہوتی تو وہ تصنیف و تالیف نہ کرتے۔

1 قولہ: هذا ابن ادم (یہ انسان ہے) ظاہر ہے کہ یہ معنوی صورت کی طرف حسی اشارہ ہے اسی طرح آپ کا ارشاد "هذا اجله" بھی ہے اور اس کی تشریح یہ ہے کہ حضور پاک ﷺ نے اپنے دست مبارک سے اپنے سامنے سطح زمین پر یا فضاء میں لمبائی یا چوڑائی میں اشارہ فرمایا اور فرمایا: یہ انسان ہے پھر آپ نے دست مبارک کو پیچھے کیا اور قریب میں روک دیا اور فرمایا یہ اس کی موت ہے اور اپنے دست مبارک کو رکھ دیا، یہ فرماتے وقت کہ یہ انسان ہے اور یہ اُس کی موت ہے اور اپنی گدی کے پاس سے مراد اس جگہ کے پیچھے رکھا جہاں آپ نے موت کی طرف اشارہ فرمایا پھر آپ نے دست مبارک کو پھیلا یا اس سے مراد اپنی ہتھیلی اور انگلیوں کو کھلا رکھ کر اشارہ کرتے ہوئے اپنے دست مبارک کو پھیلا یا، یا پھیلانے سے مراد یہ ہے کہ "آپ نے اس کی جگہ جس جگہ سے آپ نے موت کی طرف اشارہ کیا، وہاں سے آگے تک پھیلا یا پھر فرمایا: وثم ثناء کے برابر اور میم کی تشدید سے یعنی "وہاں" اور آپ نے اس کی دوری کی طرف اشارہ فرمایا، املہ (اس کی امید) مراد امید کی چیزیں اس کا خلاصہ یہ ہے کہ (یہ ارشاد) دراصل سخت غفلت کی نیند سے متنبہ کرنے والا معنوی اشارہ کہ آدمی کی موت اس کی امیدوں سے زیادہ اُس کے قریب ہے اور اُس کی امید اس کی موت سے زیادہ لمبی ہے۔ (مرقات)

صاحب کو کب دری نے کہا: ظاہر یہ ہے کہ اس سے مراد موت کی ہاتھ سے مثال دی گئی ہے، جو ہاتھ

117/6426 ﴿سیدنا ابوسعید خدری رضی اللہ عنہ روایت ہے کہ نبی اکرم ﷺ نے ایک لکڑی اپنے سامنے نصب فرمائی اور ایک لکڑی اس سے دور نصب فرمائی پھر فرمایا: کیا تم جانتے ہو یہ کیا ہے؟ صحابہ نے عرض کیا: اللہ اور اُس کے رسول بہتر جانتے ہیں، حضور اکرم ﷺ نے فرمایا: یہ انسان ہے اور یہ موت ہے میں سمجھتا ہوں آپ نے فرمایا اور یہ اُس کی آرزو ہے اور انسان آرزو کرتے رہتا ہے۔ اور موت اُس کی آرزو سے پہلے اس کے پاس پہنچ جاتی ہے۔ (بغوی: شرح السنہ)

گدی پر رکھا ہوا ہے تو گویا موت آدمی کو ایسا پکڑتی ہے جیسا ہاتھ گدی کو پکڑتا ہے اور انسان کی طرف اشارہ اور وضاحت کی ضرورت نہیں اور یہ بھی ہو سکتا ہے کہ حضور پاک ﷺ کا گردن کو پکڑنا اشارہ مرکبہ ہے تو گویا گردن انسان ہے اور اس کو پکڑنے والا ہاتھ اس کی موت ہے تو اس توجیہ کے اعتبار سے انسان کے تمام جسم کے بجائے صرف گردن کو پکڑنے سے خاص کیا گیا باوجودیکہ انسان کے اجزاء میں انسانیت کسی ایک جز سے خاص نہیں تو اُس کی وجہ یہ ہے کہ گردن کو تمام اعضاء کے مقابل زائد خصوصیت حاصل ہے کیونکہ کسی شخص (کی گردن) کو پکڑا جائے تو وہ پکڑنے والے سے چھوٹ نہیں سکتا برخلاف دوسرے اعضاء کو پکڑنے والے کے (وہ چھوٹ جا سکتا ہے) اور اس وجہ سے بھی کہ گردن سے تمام (جسم) تعبیر کیا جاتا ہے، اس کے علاوہ اور توجیہات بھی ہیں۔

1 ﴿قولہ: هذا انسان (یہ انسان ہے) پہلی لکڑی انسان کی مثال ہے اور هذا الاجل (یہ موت ہے) یعنی اس کے بازو سے متصل یہ دوسری لکڑی اس کی موت ہے یعنی اُس کی عمر کی انتہاء اور اُس کے عمل کا اختتام ہے اور هذا الامل (یہ امید ہے) یعنی یہ دور والی لکڑی اُس کی دراز امید ہے۔ (مرقات)

118/6427 ﴿سیدنا سفیان ثوری سے روایت ہے انہوں نے کہا: زہد دنیا میں موٹا اور کھر درا کپڑا پہننے سوکھی روٹی کھانے میں نہیں ہے، یقیناً دنیا میں زہد تو آرزوؤں کو کم رکھنے سے ہے (بخاری، شرح السنہ)﴾

119/6428 ﴿سیدنا زید بن حسین سے روایت ہے انہوں نے کہا: میں نے امام مالک سے سنا جبکہ آپ سے دریافت کیا گیا تھا دنیا میں زہد کیا چیز ہے۔ آپ نے فرمایا: پاکیزہ کمائی اور مختصر امید۔﴾

(تیہتی: شعب الایمان)

120/6429 ﴿سیدنا عمرو بن شعیب اپنے والد سے وہ اُن کے دادا سے روایت کرتے ہیں کہ نبی اکرم ﷺ نے فرمایا: اس امت کی پہلی درستی یقیناً ہے اور اس کا پہلا بگاڑ بخل اور اُمید ہے﴾

(تیہتی: شعب الایمان)

1 ﴿قوله: طيب الكسب وقصر الامل (پاکیزہ کمائی اور مختصر امید) اگر تم کہو: زہد میں اچھی کمائی کا کیا دخل ہے؟ تو میں کہتا ہوں، یہ ان لوگوں کا جواب ہے جنہوں نے گمان کیا کہ زہد صرف دنیا کو چھوڑنے کھر درا لباس پہننے اور بے مزہ موٹی غذا کھانے میں ہے یعنی زہد کی حقیقت وہ نہیں جو تمہارا زعم ہے بلکہ حقیقت زہد یہ ہے کہ تم حلال کھاؤ، حلال پہنو، بقدر ضرورت قناعت کرو اور امیدوں کو کم کرو اور اسی معنی میں حضور اکرم ﷺ کا فرمان ہے، زہد سے مراد حلال کو حرام کرنا نہیں ہے اور نہ مال کو ضائع کرنا ہے لیکن زہد اور دنیا سے بے رغبتی یہ ہے کہ تو اپنی ملکیت سے زیادہ لوگوں کی ملکیت پر بھروسہ نہ کرے۔ اس کی مثال یہ ہے کہ امام اعظم ابوحنیفہ رحمۃ اللہ علیہ کے شاگرد امام محمد سے کہا گیا آپ نے تصوف میں تصنیف کیوں نہیں کی تو امام محمد نے کہا: میں نے اس کی تصنیف کی ہے تو کہا گیا کونسی کتاب ہے تو آپ نے کہا کتاب البیع یعنی خرید و فروخت کے احکام کیونکہ جو شخص خرید و فروخت کے صحت و فساد کو نہیں جانتا وہ حرام کھائے گا اور جو حرام کھائے گا اس کا حال کبھی ٹھیک نہیں ہو سکتا۔ (مرقات)

2 ﴿قوله: اليقين (یقین) اس سے مراد آخرت کے معاملہ کا یقین ہے اور زہد سے مراد دنیا کے معاملہ

121/6430 ﴿سیدنا ابو ہریرہ رضی اللہ تعالیٰ عنہ نبی اکرم ﷺ سے روایت کرتے ہیں آپ نے فرمایا: بوڑھے کا دل دو چیزوں میں ہمیشہ جوان رہتا ہے دنیا کی محبت<sup>1</sup> میں اور لمبی امید میں۔ (متفق علیہ)

122/6431 ﴿سیدنا انس رضی اللہ تعالیٰ عنہ سے روایت ہے نبی اکرم ﷺ نے ارشاد فرمایا: آدمی بوڑھا ہوتا ہے اور اس کی دو چیزیں جوان ہوتی ہیں: مال کی حرص، اور عمر کی حرص۔ (متفق علیہ)

123/6432 ﴿سیدنا ابن عباس رضی اللہ تعالیٰ عنہما نبی اکرم ﷺ سے روایت کرتے ہیں کہ اگر انسان کیلئے مال کی دو وادیاں ہوں تو وہ تیسری وادی چاہے گا اور انسان کے پیٹ کو مٹی کے سوا کوئی چیز بھر نہیں سکتی اور جو توبہ کرتا ہے اللہ تعالیٰ اس کی توبہ قبول کر لیتا ہے۔ (متفق علیہ)

میں بے رغبتی ہے۔ (مرقات)

1 ﴿قولہ: فی حب الدنیا (دنیا کی محبت میں) اس سے موت کو ناپسند کرنا لازم آتا ہے و طول الامل (لمبی امید) یہ عمل میں تاخیر کا سبب بنتی ہے۔ (مرقات)

2 ﴿قولہ: ویتوب اللہ علی من تاب (اور اللہ تعالیٰ توبہ کرنے والے کی توبہ قبول فرماتا ہے) علامہ طیبی رحمۃ اللہ علیہ نے کہا: اس کے معنی کے بارے میں یہ کہا جاسکتا ہے کہ تمام انسان مال سے محبت کرنے، اور اس کی طلب میں کوشش کرنے کی فطرت پر پیدا کئے گئے ہیں اور وہ اس سے سیر نہیں ہوتے، سوائے اُن کے جن کو اللہ تعالیٰ نے بچایا اور جن کو اپنے نفس سے اس خصلت کو دور کرنے کی توفیق دی، اور وہ بہت کم لوگ ہیں اور حضور پاک ﷺ نے اللہ تعالیٰ کی عصمت و توفیق کی جگہ توبہ کو رکھا یہ بتانے کے لئے کہ انسان میں موجود یہ خصلت ناپسندیدہ ہے اور گناہ کے درجہ میں ہے اور اس کو دور کرنا ممکن ہے لیکن اللہ تعالیٰ کی توفیق اور ہدایت سے۔ (مرقات)

124/6433 ﴿سیدنا ابن عمر رضی اللہ تعالیٰ عنہما سے روایت ہے انہوں نے فرمایا: رسول اللہ صلی اللہ علیہ وسلم نے میرے جسم کے بعض حصہ کو پکڑ کر ارشاد فرمایا: تم دنیا میں ایسے رہو گویا تم مسافر یا راہ گزر ہو اور اپنے آپ کو قبور والوں میں شمار کرو۔ (بخاری)

125/6434 ﴿سیدنا عبد اللہ بن عمر رضی اللہ تعالیٰ عنہما سے روایت ہے انہوں نے فرمایا: رسول اللہ صلی اللہ علیہ وسلم ہمارے پاس سے گزرے اس وقت میں اور میری والدہ کسی چیز کو مٹی سے لپ رہے تھے تو آپ نے ارشاد فرمایا: اے عبد اللہ! یہ کیا ہے؟ میں نے عرض کیا: ایک چیز ہے جس کو ہم درست کر رہے ہیں، آپ نے فرمایا: اللہ کا حکم اس سے بھی جلد آنے والا ہے۔ (احمد، ترمذی)

126/6435 ﴿سیدنا ابن عباس رضی اللہ تعالیٰ عنہما سے روایت ہے کہ رسول اللہ صلی اللہ علیہ وسلم حاجت سے فارغ ہوتے اور مٹی سے تیمم کر لیتے، تو میں عرض کرتا یا رسول اللہ! پانی آپ کے قریب ہی ہے، آپ فرماتے: کیا معلوم شاید میں اس تک نہ پہنچ سکوں۔

(بغوی: شرح السنن، ابن جوزی: کتاب الوفاء)

127/6436 ﴿سیدنا ابو ہریرہ رضی اللہ تعالیٰ عنہ نبی اکرم ﷺ سے روایت کرتے ہیں آپ نے

1 ﴿قوله: الامر اسرع من ذلك (اللہ کا حکم یعنی موت اس سے بھی جلدی آسکتی ہے) ظاہر ہے کہ اس کی مرمت ضروری نہیں تھی بلکہ اس کو مضبوط کرنے کی امید سے یا اس کو مزین کرنے کی خواہش سے کیا گیا تھا۔ (مرقات)

2 ﴿قوله: كان يهريق الماء یعنی پانی بہاتے تھے، یہ قضاے حاجت سے کنایہ ہے تو اس کے معنی یہ ہے کہ کبھی آپ حاجت سے فارغ ہوتے۔ (مرقات)



فرمایا: میری امت کی عمر ساٹھ سے ستر سال تک ہے اور ان میں کم لوگ ہیں جو اس سے آگے بڑھیں گے۔ (ترمذی)

128/6437 ﴿انہی سے روایت ہے رسول اللہ صلی اللہ علیہ وسلم نے ارشاد فرمایا: میری امت کی عمریں ساٹھ سے ستر سال کے درمیان ہیں اور ان میں کم لوگ ہیں جو اس سے آگے بڑھیں گے۔

(ترمذی، ابن ماجہ)

129/6438 ﴿انہی سے روایت ہے رسول اللہ صلی اللہ علیہ وسلم نے ارشاد فرمایا: اللہ تعالیٰ اس شخص کا عذر ختم کر دیتا ہے جس کی موت کو مؤخر کر کے اس کو ساٹھ سال تک پہنچاتا ہے۔ (بخاری)

1 ﴿قوله : من ستین سنة الى سبعین (ساٹھ سے ستر سال تک ہے) یہ اکثریت پر محمول ہے

(مرقات)

2 ﴿قوله : واقلمهم من يجوز ذلك (اور ان میں کم لوگ ہیں جو اس کے آگے بڑھیں گے) یعنی ستر سے تجاوز کریں گے اور سو اور اس کے اوپر تک پہنچیں گے۔ (مرقات)

3 ﴿قوله : اعذر الله (اللہ تعالیٰ نے اس شخص کے عذر کا موقع ختم کر دیا) ہمزہ سلب ماخذ کے لئے ہے

یعنی اللہ تعالیٰ نے عذر کو دور کر دیا بَلَّغَةَ لَامٍ كَوْتَشْدِيدِ كَسَاتِحِهِ لِعِنِي اللّٰهُ


تعالیٰ نے اس کے لئے عذر پیش کرنے کا کوئی موقع نہیں رکھا کیونکہ اللہ تعالیٰ اس کو اتنی دراز مدت تک مہلت

دیا اور وہ عبرت حاصل نہیں کیا، اپنے گناہوں سے توبہ نہیں کیا، اپنے عیوب کی اصلاح نہیں کیا، اور خیر کو شر پر

غلبہ نہیں تو اب وہ اُن لوگوں میں ہو جائے گا جن کے لئے اللہ تعالیٰ نے اس کے لئے اطاعت و فرمانبرداری کو

چھوڑنے اور ضائع کرنے کا کوئی عذر باقی نہیں رکھا کیونکہ نوجوان کہتا ہے جب بوڑھا ہو جاؤں گا تو توبہ

کر لوں گا اور بوڑھا کیا کہے گا۔ (ماخوذ از مرقات و لمعات)



بِسْمِ اللّٰهِ الرَّحْمٰنِ الرَّحِیْمِ

3/128 بَابُ اسْتِحْبَابِ الْمَالِ وَالْعَمْرِ لِلطَّاعَةِ

اطاعت کے لئے مال اور عمر کا پسندیدہ ہونے کا بیان

130/6439 ﴿سیدنا سعد رضی اللہ تعالیٰ عنہ سے روایت ہے رسول اللہ ﷺ نے فرمایا: اللہ تعالیٰ ایسے بندہ کو جو پرہیزگار، بے نیاز اور پوشیدہ رہنے والا ہے پسند کرتا ہے۔ (مسلم)

1. ﴿قوله: يحب العبد التقى الغنى الخفى﴾ (اللہ تعالیٰ ایسے بندہ کو جو پرہیزگار، بے نیاز اور پوشیدہ رہنے والا ہے پسند کرتا ہے) استحباب للطاعة کے بیان میں اس حدیث شریف کو لانے سے یہ معلوم ہوتا ہے کہ غنی سے دولت کی تو نگری یا انسان کو بے نیاز کرنے والی دوسری تمام چیزیں بھی مراد ہیں اور متن حدیث میں غناء کی نسبت سے غنی (ح بغیر نقطہ کے ساتھ) زیادہ مناسب ہے یعنی جو مالدار ہو اور مہرباں ہو جیسا کہ ایک دوسری روایت میں ہے یعنی وہ خرچ کرنے والا ہو۔

محدثین کرام نے کہا یکہ صحیح روایت خفی (خ کے نقطہ کے ساتھ) ہی ہے۔ اس سے مراد المعتزل للعبادة یعنی جو عبادت کے لئے لوگوں سے دور رہنے والا۔ اور اس لفظ کو قلب کی بے نیازی کے لئے زیادہ مناسب ہے۔

خلاصہ یہ ہے کہ غنی سے شکر گزار غنی مراد ہے اور کبھی اس سے استدلال کیا جاتا ہے کہ فقیر صابر سے شکر گزار تو نگر افضل ہے لیکن معتمد علیہ بات اس کے برخلاف ہے (یعنی فقیر صابر افضل ہے) اس کا بیان اور اس کی دلیل گزر چکی ہے۔ اور لفظ خفی (نقطہ والے خ کے ساتھ) یعنی پوشیدہ رہنے والا، اس میں ان حضرات کی دلیل ہے جو اختلاط کے مقابلہ میں گوشہ نشینی کو افضل قرار دیتے ہیں اور جو حضرات اختلاط کو افضل قرار دیتے ہیں وہ اسکی تاویل میں کہتے ہیں کہ گوشہ نشینی کی افضلیت فتنہ کے وقت میں ہے میں کہتا ہوں یا اسکو غلط لوگوں

131/6440 ﴿﴾ سیدنا ابو کبشہ انماری رضی اللہ تعالیٰ عنہ سے روایت ہے کہ انہوں نے رسول اللہ ﷺ کو فرماتے ہوئے سنا ہے میں تین باتوں پر قسم کھاتا ہوں اور تم کو ایک حدیث سناتا ہوں اس کو تم یاد رکھو۔ اب رہی وہ چیزیں جس پر میں قسم کھاتا ہوں وہ یہ ہیں: (۱) صدقہ دینے سے بندہ کا مال کم نہیں ہوتا۔ (۲) کسی بندہ پر اس کے کسی حق میں ظلم نہیں کیا گیا اور وہ اس پر صبر کرے مگر اللہ تعالیٰ اس کی وجہ سے اس کی عزت بڑھا دیتا ہے۔ (۳) اور کوئی بندہ مانگنے کا دروازہ کھولتا مگر اللہ تعالیٰ اس پر تنگدستی کا دروازہ کھول دیتا ہے۔

رہی جو حدیث میں بیان کروں گا اور تم اس کو یاد رکھو وہ یہ ہے آپ نے فرمایا: اس کے سوا نہیں دنیا تو چار قسم کے افراد کے لئے ہے: (۱) ایک وہ بندہ جس کو اللہ نے مال اور علم دیا اور وہ اس میں اپنے رب سے ڈرتا ہے اور رشتہ داری کے ساتھ حسن سلوک کرتا ہے اور اللہ کے لئے اس کے حق کے مطابق اس میں کام کرتا ہے تو یہ شخص سب سے بڑے مرتبہ والا ہے۔ (۲) ایک وہ بندہ جس کو اللہ نے علم دیا اور مال نہیں دیا اور وہ سچی نیت والا ہے اور کہتا ہے کہ اگر میرے لئے بھی مال ہوتا تو میں فلاں کے جیسا عمل کرتا تو ان دونوں کا ثواب برابر ہے۔ (۳) اور ایک وہ بندہ ہے، اللہ تعالیٰ اس کو مال دیا علم نہیں دیا تو وہ علم نہ ہونے کی وجہ سے اپنے مال میں غلط سلط کام کرتا ہے اس میں اپنے رب سے ڈرتا بھی نہیں ہے، رشتہ داری کے ساتھ حسن سلوک بھی نہیں کرتا اور اس میں حق کے مطابق کام نہیں کرتا تو یہ سب سے زیادہ خراب درجے کا ہے۔ (۴) اور ایک وہ بندہ جس کو اللہ نے

سے اختلاط و میل جول پر محمول کیا جائے گا۔ (ماخوذ از لمعات، مرقات)

1 ﴿﴾ قولہ : باب مسئلۃ (مانگنے کا دروازہ) یعنی لوگوں سے مانگنا اور سوال کرنا، کسی اور حاجت و ضرورت کی وجہ سے نہیں بلکہ مالدار بننے اور مال زیادہ کرنے کے لئے ہو۔ (مرقات)

نہ مال دیا نہ علم دیا اور وہ یہ کہتا ہے کہ اگر میرے لئے مال ہوتا تو میں فلاں شخص کے عمل کی طرح عمل کرتا تو وہ اپنی نیت کے ساتھ ہوگا اور ان دونوں کا گناہ برابر ہے۔ (ترمذی)  
 اور امام ترمذی نے اس حدیث کو حسن و صحیح کہا ہے۔

132/6441 ﴿نبی اکرم ﷺ کے صحابہ میں سے ایک صحابی سے روایت ہے انہوں نے کہا: ہم ایک مجلس میں تھے پس رسول اللہ ﷺ نمودار ہوئے اور آپ کے سر پر پانی کا اثر تھا تو ہم عرض کئے: یا رسول اللہ! ہم آپ کو بہت خوش دل دیکھ رہے ہیں، آپ نے فرمایا: ہاں! راوی نے کہا: پھر قوم مالداری کا ذکر کرنے میں لگ گئی تو رسول اللہ ﷺ نے فرمایا: مالداری میں کوئی حرج نہیں ہے اس شخص کے لئے جو اللہ بزرگ و برتر سے ڈرتا ہے اور تندرستی اس شخص کے لئے جو پرہیزگاری کو اختیار کرے مالداری سے بہتر ہے اور دل کی خوشی نعمتوں میں سے ہے۔ (احمد)

1 ﴿قوله: لعلت فیہ بعمل فلان (تو میں فلاں شخص کے عمل کی طرح عمل کرتا) یعنی برے لوگوں میں سے فلاں کی طرح۔ (مرقات)

2 ﴿قوله: وَوِزْرُهُمَا سِوَا (اور ان دونوں کا گناہ برابر ہے) علامہ ابن ملک رحمہ اللہ نے فرمایا: یہ حدیث اُس حدیث شریف کے خلاف نہیں ہے جس میں یہ ہے کہ اللہ تعالیٰ نے میری امت سے ان کے دلوں میں آنے والے وسوسے جب تک اس پر عمل نہ کیا گیا ہو معاف کر دیا یہ۔ اس لئے کہ جس پر گرفت ہے وہ زبان سے بولی ہوئی بات ہوتی ہے اور جس کو معاف کر دیا گیا ہے وہ نفس میں آنے والی بات ہے۔ اہی۔ اور اس میں اعتماد کی بات وہ ہے جس کو علماء محققین نے کہا ہے کہ یہ اس وقت ہے جب کہ یہ شخص اس کو اپنے نفس میں جاگزیں نہیں کیا اور اس کا دل اس کام کو کرنے کا فیصلہ نہیں کیا ہو اور اگر وہ پختہ ارادہ کر لیا اور فیصلہ کر لیا تو ایک گناہ لکھ دیا جائے گا اگرچہ اس پر عمل نہ کرے اور اس کی بات بھی نہ کیا ہو۔ اور اس کی بحث

133/6442 ﴿سیدنا سفیان ثوری رحمہ اللہ نے فرمایا: گزشتہ زمانہ میں مال ناپسند تھا لیکن آج وہ مومن کی ڈھال ہے اور فرمایا: اگر یہ اشرفیاں نہ ہوتیں تو یہ بادشاہ لوگ ہم کو دوستی بنا لیتے اور فرمایا: جس شخص کے ہاتھ میں اس مال میں سے کچھ ہو تو اس کو ٹھیک رکھے کیونکہ یہ ایسا زمانہ ہے اگر کوئی محتاج ہو جائے تو پہلی چیز جس کو وہ خرچ کرے گا اس کا دین ہوگا اور فرمایا: حلال میں اسراف کا احتمال نہیں ہوتا۔ (امام بغوی: شرح السنہ)

134/6443 ﴿سیدنا ابو بکر رضی اللہ تعالیٰ عنہ سے روایت ہے ایک صاحب نے کہا: یا رسول اللہ! کون سا شخص بہتر ہے؟ آپ نے فرمایا: وہ شخص جس کی عمر طویل ہو اور عمل اس کا اچھا ہو تو اس نے کہا: کونسا آدمی برا ہے؟ تو آپ نے فرمایا: جس کی عمر طویل ہو اور عمل اس کا برا ہو۔ (احمد، ترمذی، دارمی)

135/6444 ﴿سیدنا عبید بن خالد رضی اللہ تعالیٰ عنہ سے روایت ہے نبی اکرم ﷺ نے دو اصحاب کے درمیان بھائی چارہ کرایا تو ان میں ایک صاحب اللہ کے راستہ میں شہید کئے گئے دوسرے صاحب ان سے ایک جمعہ کے بعد یا اس کے قریب انتقال کر گئے لوگوں نے ان کی نماز جنازہ پڑھی تب نبی اکرم ﷺ نے فرمایا: تم نے کیا کہا؟ تو انہوں نے کہا: ہم نے اللہ سے دعا کی کہ وہ ان کو بخش دے، ان پر رحم فرمائے اور ان کو ان کے ساتھی کے ساتھ ملا دے تو نبی اکرم ﷺ نے فرمایا: تو شہادت پانے والے کی نمازوں کے بعد والی ان کی نمازیں اور اس کے عمل کے بعد کا ان کا عمل کہاں گیا یا آپ ﷺ نے فرمایا: اس کے روزوں کے بعد والے اس کے روزے کہاں گئے؟

گزر چکی ہے۔ واللہ تعالیٰ اعلم (مرقات)



کیونکہ ان دونوں کے درمیان اس سے بھی زیادہ<sup>۱</sup> فاصلہ ہے جو زمین و آسمان کے درمیان ہے۔  
 136/6445 ﴿سیدنا عبداللہ بن شداد رضی اللہ تعالیٰ عنہ سے روایت ہے انہوں نے فرمایا کہ بنو  
 عذرہ کے تین آدمی نبی اکرم ﷺ کی خدمت میں حاضر ہو کر مشرف بہ اسلام ہوئے، حضرت رسول  
 اللہ ﷺ نے فرمایا: میری طرف سے کون ان کی ذمہ داری قبول کرے گا طلحہ رضی اللہ تعالیٰ عنہ نے  
 عرض کیا: ”میں“ پس وہ لوگ انہی کے پاس رہے، نبی اکرم ﷺ نے ایک لشکر روانہ کیا تو ان

1 ﴿قوله : لما بينهما ( کیونکہ ان دونوں کے درمیان ) ان دونوں کے درمیان جو فرق ہے وہ زمین  
 و آسمان کے درمیان دوری سے بھی زیادہ اور بڑا ہے، اس میں یہ اشکال ہے کہ ایک ہفتہ میں بغیر شہادت  
 کے ان کا عمل اپنے ساتھی کی شہادت کے ساتھ کے عمل سے فضیلت والا کیسا ہوگا؟ کیونکہ ثواب کے اعتبار  
 سے کوئی عمل اس شہادت سے زیادہ نہیں جو اللہ کی راہ میں جہاد کے لئے اور اس کے دین کو غلبہ دینے کے  
 لئے ہو خصوصاً ابتدائے اسلام اور مددگاروں کی کمی کے وقت۔ اس کا جواب دیا گیا کہ یہ صاحب بھی اللہ  
 تعالیٰ کی راہ میں لشکر کے ساتھ پڑاؤ ڈالے ہوئے تھے تو ان کو ان کی نیت کا بدلہ دیا گیا، اور یہ ایک احتمال کی  
 بات ہے اور حدیث شریف میں ذکر نہیں کی گئی ہے اللہ بہتر جاننے والا ہے۔ باوجود یہ کہ حضرت عبداللہ بن  
 شداد رضی اللہ تعالیٰ عنہ سے روایت کردہ آنے والی حدیث شریف کے ظاہری الفاظ اس کی تائید نہیں  
 کرتے اور یہ جواب بھی ہے کہ نبی اکرم ﷺ جانتے تھے کہ ان صاحب کا عمل بغیر شہاد کے بھی ان کے  
 اخلاص، عقل اور معرفت کے سبب ساتھی کی شہادت کے ساتھ عمل کے برابر ہے۔ پھر انہوں نے اس کے  
 بعد جو زیادہ عمل کیا تو اس سے وہ بڑھ گئے کیونکہ شہید ہونے والا ہر شخص مطلق دوسروں سے زیادہ فضیلت  
 والا نہیں ہوتا بلکہ کبھی دوسرے ان سے زیادہ فضیلت والے ہوتے ہیں اور اس سلسلہ میں حضرت ابو بکر  
 صدیق اور دوسرے صحابہ رضی اللہ تعالیٰ عنہم کا حال کافی ہے۔ (لمعات)

میں سے ایک صاحب اس میں چلے اور شہید ہو گئے پھر آپ ﷺ نے ایک لشکر روانہ کیا تو اس میں دوسرے صاحب چلے اور شہید ہو گئے پھر تیسرے صاحب اپنے بستر پر وفات پائے۔ راوی کہتے ہیں حضرت طلحہ نے فرمایا: میں نے ان تینوں کو جنت میں دیکھا اور بستر پر انتقال کرنے والے صاحب کو ان سب کے سامنے دیکھا، بعد میں شہید ہونے والے صاحب کو ان کے قریب اور ان میں کے پہلے صاحب کو ان کے قریب دیکھا تو میرے دل میں اُس سے متعلق کچھ خیال آیا تو میں نے اس کو نبی پاک ﷺ کی خدمت میں ذکر کیا تو آپ نے فرمایا: تم نے اس میں سے کس چیز پر تعجب کیا اللہ تعالیٰ کے پاس کوئی شخص اس مومن سے زیادہ فضیلت والا نہیں جس کو اسلام میں اُس کی تسبیح تکبیر اور تہلیل کی وجہ سے بڑی عمر دی جائے۔ (احمد)

137/6446 ﴿سیدنا عبداللہ ابن عباس رضی اللہ تعالیٰ عنہما سے روایت ہے رسول اللہ ﷺ نے ارشاد فرمایا: قیامت کے دن ایک ندادینے والا ندادے گا ساٹھ (۶۰) سال والے لوگ کہاں ہیں؟ اور یہ وہ عمر ہے جس کے متعلق اللہ تعالیٰ نے فرمایا: اور کیا ہم نے تم کو اتنی عمر نہیں دی جس میں نصیحت حاصل کرنے والا نصیحت حاصل کر لے اور تمہارے پاس آگاہ کرنے والا آئے۔

(بیہقی: شعب الایمان)

138/6447 ﴿سیدنا شداد بن اوس رضی اللہ تعالیٰ عنہ سے روایت ہے رسول اللہ ﷺ نے فرمایا: عقل مند آدمی وہ ہے جو اپنے نفس کا حساب لے اور موت کے بعد کے لئے عمل کرے۔ اور عاجز وہ شخص ہے جو اپنے نفس کو اس کی خواہش کے پیچھے لگا دے اور اللہ پر آرزوئیں رکھے۔ (ترمذی، ابن ماجہ)

1 ﴿قوله: ولعاجز الخ (عاجز) علامہ طیبی رحمہ اللہ کہتے ہیں عاجز وہ شخص ہے جس پر اس کا نفس غالب آجائے اور وہ کام کرے جو اس کا نفس حکم دیتا ہے تو وہ اپنے نفس کے سامنے عاجز ہو گیا اور اپنے

139/6448 ﴿سیدنا انس رضی اللہ تعالیٰ عنہ سے روایت کہ نبی اکرم ﷺ نے فرمایا: جب اللہ تعالیٰ کسی بندے کے ساتھ بھلائی چاہتا ہے تو اس سے کام لیتا ہے تو عرض کیا گیا: یا رسول اللہ! وہ کیسے کام لیتا ہے تو آپ ﷺ نے فرمایا وہ اس کو اس کے انتقال سے پہلے نیک کام کی توفیق دیتا ہے۔ (ترمذی)

140/6449 ﴿سیدنا محمد ابن ابی عمیرہ رضی اللہ تعالیٰ عنہ سے روایت ہے اور یہ رسول اللہ ﷺ کے صحابہ میں سے ہیں، حضور ﷺ نے فرمایا: اگر کوئی بندہ جس دن پیدا ہوا ہے اس وقت سے بوڑھا ہو کر انتقال کرنے تک اللہ تعالیٰ کی اطاعت میں اپنے چہرہ کے بل گر پڑے تو بھی اس دن اس (عبادت) کو حقیر سمجھے گا اور تمنا کریگا کہ اس کو دنیا میں لوٹایا جائے تاکہ اجر و ثواب اور زیادہ کرے۔ (احمد)

نفس کو اس کی خواہشات کے پیچھے کر دیا اور نفس کو جو وہ چاہا دے دیا۔ یہاں ”عاجز“ کو کیس کا مقابل لایا گیا ہے۔ اور کیس (عقل مند) کا حقیقی مقابل سفیہ الرای بیوقوف ہے اور عاجز کا حقیقی مقابل قادر (قدرت والا) ہے۔ اس میں یعنی کیس کا مقابل عاجز میں اس بات کا اعلان ہے کیس عقل مند ہی قدرت والا ہے اور جو عاجز ہے اور وہی بیوقوف ہے۔

اور اللہ پر آرزوئیں رکھے یعنی گناہ کرے، اور توبہ و استغفار کے بغیر جنت کی تمنا رکھے۔ (مرقات)

1 ﴿قوله: وكيف يستعمله يا رسول الله (یا رسول اللہ! وہ کیسے کام لیتا ہے) یعنی جب کہ اللہ تعالیٰ ہمیشہ ہی اس سے کام لیتا ہے۔ (مرقات)



بِسْمِ اللّٰهِ الرَّحْمٰنِ الرَّحِیْمِ  
 4/129 بَابُ التَّوَكُّلِ وَالْحَمْبَرِ  
 تَوَكُّلٌ اَوْ صَبْرٌ كَا بَيَانٍ

اللہ بزرگ و برتر کا فرمان ہے: ﴿وَمَنْ يَتَوَكَّلْ عَلَى اللَّهِ فَهُوَ حَسْبُهُ إِنَّ اللَّهَ يَحِبُّ الْمُتَوَكِّلِينَ﴾ اور جو شخص اللہ پر بھروسہ کرتا ہے وہ اس کے لئے کافی ہے بیشک اللہ توکل کرنے والوں کو پسند کرتا ہے۔

اور اللہ تعالیٰ کا فرمان ہے: ﴿وَاصْبِرْ وَمَا صَبْرُہٗ اِلَّا بِاللّٰهِ، اِنَّ اللّٰهَ مَعَ الصّٰبِرِیْنَ﴾ اور آپ صبر کریں اور آپ کا صبر کرنا نہیں ہے مگر اللہ کی مدد سے، بیشک اللہ صبر کرنے والوں کے ساتھ ہے۔ 141/6450 ﴿سیدنا ابن عباس رضی اللہ تعالیٰ عنہما سے روایت ہے رسول اللہ صلی اللہ علیہ وسلم نے ارشاد فرمایا: میری امت میں سے ستر ہزار بغیر حساب کے جنت میں جائیں گے۔ یہ وہ لوگ ہیں جو منتر نہیں کرتے، قال نہیں نکالتے اور اپنے رب پر ہی بھروسہ کرتے ہیں۔ (متفق علیہ)

1. ﴿قوله: یدخل الجنة من امتی سبعون الفا بغیر حساب﴾ (میری امت کے ستر ہزار لوگ بغیر حساب کے جنت میں داخل ہوں گے) یہ ان کی مستقل تعداد ہے اس میں ان کے قبعین کا شمار نہیں ہے اور یہ اس حدیث کے منافی نہیں جس میں آیا ہے کہ ان میں سے ہر ایک کے ساتھ ستر ہزار ہوں گے۔ (مرقات)

علامہ کرمانی نے فرمایا: اگر تم یہ کہو کہ وہ اس عدد کے ساتھ خاص نہیں ہیں تو میں کہتا ہوں کہ اللہ ہی اس تعداد کو زیادہ جانتا ہے کیونکہ اس میں احتمال ہے کہ لفظ ”سبعین“ سے کثیر تعداد مراد ہو۔

2. ﴿قوله: لا یسترقون﴾ (وہ منتر نہیں کرتے) علامہ ابوالحسن قابی نے کہا ہے استرقاء سے مراد وہ تعویذ یا

142/6451 انہی سے روایت ہے ایک دن رسول اللہ صلی اللہ علیہ وسلم تشریف لائے اور فرمائے: میرے سامنے امتیں پیش کی گئیں، پس ایک نبی گزرنے لگے تو ان کے ساتھ ایک ہی شخص تھا اور ایک نبی جن کے ساتھ دو شخص تھے اور ایک نبی ان کے ساتھ ایک جماعت اور ایک نبی ان کے ساتھ ایک شخص بھی نہیں تھا اور میں ایک اس قدر بڑی جماعت کو دیکھا جو فضا کے کنارے کو بھردی تھی تو میں امید کیا کہ وہ میری امت ہوگی تو کہا گیا یہ موسیٰ علیہ السلام اپنی قوم کے ساتھ ہیں پھر مجھ سے

منتر ہے جسے وہ زمانہ جاہلیت میں کیا کرتے تھے۔ اب رہا کتاب اللہ کے ذریعہ تعویذ لینا تو حضور علیہ الصلوٰۃ والسلام نے اسے کیا ہے اور اس کے کرنے کا حکم فرمایا ہے تو یہ توکل سے خارج کرنے والا نہیں ہے۔

قول: لا یطیرون (وہ بدشگونئی نہیں لیتے) یعنی پرندوں وغیرہ سے بدشگونئی نہیں لیتے جیسا کہ اسلام لانے سے پہلے ان کی عادت تھی ”طیرہ“ شرکاشگون ہے اور ”فال“ خیرکاشگون ہے اور حضور علیہ الصلوٰۃ والسلام فال (خیرکاشگون) کو پسند فرماتے تھے۔

قول: لا یکتوون (نہ وہ داغ لیتے ہیں) یعنی وہ یہ اعتقاد نہیں رکھتے ہیں کہ داغ سے شفا ہوتی ہے جیسا کہ اہل جاہلیت کا اعتقاد تھا۔ اور توکل مسببات کو اسباب پر ترتیب دے کر معاملہ کو اللہ کے سپرد کرنے کا نام ہے۔ (عمدة القاری)

3 قول: وعلى ربهم يتوكلون (وہ اپنے رب پر بھروسہ کرتے ہیں) صاحب مرقات نے فرمایا: کسی پر توکل کرنا یہ ہے کہ آدمی کسی کو اپنا وکیل بنا لے جو اس کے کام انجام دینے والا ہو اور جو اس کے اندازہ کے مطابق اس کی حالت کی درستگی کا کفیل ہو۔ علامہ ابن ملک نے کہا ہے: توکل سے مراد یہ ہے کہ آدمی یہ یقین رکھے کہ اللہ نے جو کچھ اس کیلئے نفع و ضرر سے لکھا ہے اس کے سوا اس کو کچھ نہیں پہنچے گا۔

1 قول: فرجوت ان یكون امتی (تو میں امید کیا کہ وہ میری امت ہو) علامہ اسماعیلی نے



کہا گیا دیکھئے! تو میں اس قدر بڑی جماعت کو دیکھا جو فضا کے کناروں کو بھردی ہے پھر مجھ سے کہا گیا ادھر اور ادھر دیکھئے! تو میں اس قدر بڑی جماعت دیکھا جو فضاء کے کناروں کو بھردی تھی تو کہا گیا یہ آپ کی امت ہے اور ان کے ساتھ ان کے سامنے ستر ہزار وہ لوگ ہیں جو بغیر حساب جنت میں جائیں گے۔ یہ وہ لوگ ہیں جو فال نہیں نکالتے، منتر نہیں کرتے، داغ نہیں لیتے اور اپنے رب پر

اشکال ظاہر کیا کہ کیا حضور ﷺ اپنی امت کو نہیں پہچانے یہاں تک کہ حضرت موسیٰ علیہ السلام کی امت کو اپنی امت سمجھے جبکہ حدیث ابو ہریرہ (رضی اللہ تعالیٰ عنہ) سے یہ ثابت ہو چکا ہے کہ وہ وضو کے اثر سے امت کے چہرے، ہاتھ اور پاؤں روشن ہوں گے اور خود اس اشکال کا جواب دیا ہے کہ حضور ﷺ نے جن لوگوں کو افاق میں دیکھا ان سے حضور ﷺ نے اشخاص کو ملاحظہ نہیں فرمایا بلکہ صرف کثرت تعداد کو ملاحظہ فرمایا۔ اب رہا ابو ہریرہ (رضی اللہ تعالیٰ عنہ) کی حدیث میں جو مذکور ہے وہ اس وقت ہے جب لوگ حضور ﷺ کے قریب سامنے ہوں۔ (فتح الباری)

۱۔ قولہ: الذین لا یطیرون (جو بدفالی نہیں لیتے) یعنی وہ پرندوں وغیرہ سے بدشگونئی نہیں لیتے جیسا کہ اسلام سے پہلے بدشگونئی لینے کی ان کی عادت تھی ”طیرہ“ شر میں ہوتا ہے اور ”فال“ خیر میں ہوتا ہے۔ حضور ﷺ فال پسند فرماتے تھے۔ (کرمانی)

ولا یسترقون (وہ رقیہ و منتر نہیں کرتے) یعنی قرآن اور حدیث کے علاوہ دوسری شئی سے تعویذ نہیں لیتے۔ اور بعض نے بذات خود تعویذ کرنے اور دوسروں سے تعویذ کرانے میں فرق کیا ہے۔ اور یہ کہ نبی اکرم ﷺ بذات خود اپنے لئے تعویذ کرتے تھے اور دوسرے سے تعویذ نہیں کرائے اگرچیکہ دوسروں نے اس کو کیا ہے تو یہ دوسرا عمل توکل کے منافی ہے اور پہلا عمل توکل کے منافی نہیں ہے۔ کیونکہ پہلے میں اللہ سبحانہ تعالیٰ کی جناب میں التجا کرنا ہے اور دوسرے میں غیر سے التجا ہے۔ حضرت عائشہ رضی اللہ تعالیٰ عنہا حضور ﷺ کو تعویذ کیس تھیں مگر رسول اللہ صلی اللہ علیہ وسلم آپ سے تعویذ نہیں کراتے تھے۔ (الخیر الجاری)

ہی بھروسہ کرتے ہیں تو حضرت عکاسہ بن محسن رضی اللہ تعالیٰ عنہ کھڑے ہو گئے اور عرض کیا: آپ

صاحب مجمع نے کہا ہے کہ رقی (تعویذ کرنے) کا ذکر تکرار کے ساتھ آیا ہے اور آخر میں لا یسترقون (تعویذ کرانا) راء کے جزم اور قاف کے ضمہ کے ساتھ ہے اور احادیث دونوں قسموں کے بارے میں کثرت سے ہیں۔ ان میں مطابقت اس طور پر ہے کہ جو تعویذ غیر عربی زبان میں یا کلام اللہ کے سوا ہو اور جو اللہ تعالیٰ کے ان اسماء و صفات (جو نازل کردہ کتابوں میں بیان کئے گئے) کے سوا ہو یا یہ اعتقاد رکھنا کہ تعویذ قطعی طور پر فائدہ پہنچاتی ہے اور اسی پر بھروسہ کرنا تو یہ مکروہ ہے اور حضور ﷺ کے ارشاد ماتوکل من استرقی (جو تعویذ کرایا وہ توکل نہیں کیا) سے یہی مراد ہے اور اس کے سوا جو تعویذ ہے وہ مکروہ نہیں ہے۔

ولا یکتوون (وہ داغ نہیں لیتے) علامہ کرمانی نے کہا ہے: اگر تم یہ کہو کہ رسول اللہ ﷺ نے سعد بن معاذ اور دوسروں کو داغ دیا ہے اور جنت میں جانے والوں میں سب سے پہلے ہیں تو میں کہتا ہوں اس کی غرض یہ ہے کہ وہ یہ اعتقاد نہیں رکھتے ہیں کہ شفا داغ سے ہوتی ہے جیسا کہ کفار کا اعتقاد ہے اور توکل مسببات کو اسباب پر ترتیب دینے میں معاملہ کو اللہ کے حوالے کرنا ہے۔ اور کہا گیا ہے کہ توکل اس چیز میں کوشش کا ترک کرنا ہے جس میں طاقت بشری کی گنجائش نہیں ہے تو آدمی سب کو اختیار کرتا ہے اور وہ یہ اعتقاد نہیں رکھتا کہ اس سے مسبب وجود میں آتا ہے بلکہ یہ اعتقاد رکھتا ہے کہ اس پر مسبب کی ترتیب اس کا وجود اللہ کی خلق اور ایجاد پیدا کرنے سے ہے۔ اسی لئے حضور ﷺ نے فرمایا: سواری کو باندھ اور توکل کر۔ جنگ احد کے موقع پر رسول اللہ ﷺ نے دو زرہ پہنے تھے حالانکہ رسول اللہ ﷺ اللہ تعالیٰ کی تمام خلائق میں توکل کے ایک ایسے مقام پر ہیں کہ وہاں تک مخلوق میں کسی کی رسائی نہیں ہو سکتی۔ صاحب مجمع نے کہا ہے اب رہی حدیث "لا یسترقون ولا یکتوون" تو یہ ان اولیاء کرام کی صفت ہے جو اسباب سے دور رہتے ہیں اور علاقہ میں کسی کی طرف التفات نہیں کرتے ہیں یہ خواص کا درجہ ہے اور عوام کے لئے علاج و معالجہ کی اجازت ہے اور جو مصیبت پر صبر کرتا ہے اور اللہ

اللہ تعالیٰ سے دعا فرمائیں کہ وہ مجھے ان میں سے کر دے تو آپ نے فرمایا: اے اللہ! تو ان کو ان میں سے کر دے۔ پھر ایک دوسرے صاحب کھڑے ہوئے اور عرض کئے: آپ دعا فرمائیں اللہ تعالیٰ سے کہ مجھے ان میں سے کر دے، آپ نے فرمایا: اس دعا میں عکاشہ تم پر سبقت لے گئے۔

(متفق علیہ)

143/6452 ﴿سیدنا ابو ہریرہ رضی اللہ تعالیٰ عنہ سے روایت ہے ایک شخص اپنے گھر والوں کے پاس آیا اور جب ان کی محتاجی کو دیکھا تو جنگل کی طرف چلا گیا، جب اس کی بیوی یہ دیکھی تو چکی کی طرف اٹھی اور اس کو رکھی اور تنور کی طرف گئی اور اس کو ساگائی پھر کہی: اے اللہ! تو ہم کو رزق عطا کر تو وہ دیکھی

کی جناب میں دعاء کرتے ہوئے راحت کا انتظار کرتا ہے تو وہ خواص میں سے ہے اور جو صبر نہ کرے تو اس کیلئے تعویذ اور علاج و معالجہ کی اجازت ہے۔ کیا تم نہیں دیکھتے کہ آنحضرت ﷺ نے حضرت ابو بکر صدیق رضی اللہ تعالیٰ عنہ سے ان کا تمام مال قبول فرمایا اور ان کے علاوہ دوسرے سے ایک کبوتر کے انڈے کے مثل سونا لینے سے انکار فرمایا۔ اب رہا حضور ﷺ کا فعل مبارک تو وہ بیان جواز کے لئے ہے۔

1 ﴿قوله : سبقك بها عكاشة (عکاشہ تم پر اس دعا میں سبقت لے گئے) علامہ ابن ملک رحمہ اللہ نے کہا ہے اس مجلس میں حضور ﷺ کو کسی ایک کیلئے دعا کی اجازت دی گئی تھی اور اس میں نیک کاموں کی طرف صالحین سے دعاء کرانے میں سبقت کرنے کی ترغیب ہے کیونکہ دیر کرنے میں آفتیں ہیں۔ (مرقات)

2 ﴿قوله : قامت الی الریح (وہ چکی کی طرف اٹھی) اس میں اشارہ ہے اس بات کی طرف کہ بندہ (جب تک وقت ہے اور اس کے حالات کا تقاضا کرتی ہے) طلب حلال میں کوشش کرتا رہے، پھر اپنے مقصد کو حاصل کرنے میں ملک عظمت و شان والے شہنشاہ حقیقی سے دعاء کر کے مدد چاہے مثلاً اللهم ارزقنا۔ (مرقات)

کہ چکی کے نیچے کے کپڑے کا گھیرا بھر گیا ہے۔ اور راوی نے کہا: وہ تنور کی طرف گئی تو اس کو بھرا ہوا پائی۔  
 راوی نے کہا: شوہر واپس آیا اور بولا کیا تم نے میرے بعد کسی چیز کو پایا اس کی بیوی نے کہا: ہاں ہمارے  
 پروردگار کی طرف سے اور وہ شخص چکی کی طرف اٹھا اور اس نے نبی کریمؐ سے اس کا ذکر کیا تو آپؐ نے  
 فرمایا سنو! اگر وہ شخص اس کو نہ اٹھاتا تو وہ ہمیشہ قیامت کے دن تک مسلسل پھرتی رہتی تھی۔ (احمد)  
 145/6453 ﴿سیدنا عمر بن خطاب رضی اللہ تعالیٰ عنہ نے فرمایا: میں رسول اللہ ﷺ کو فرماتے  
 ہوئے سنا ہوں اگر تم اللہ تعالیٰ پر توکل کرو گے جس طرح اس کے توکل کا حق ہے تو وہ تم کو اس طرح  
 رزق دے گا جس طرح پرندوں کو دیتا ہے، وہ صبح بھوکے پیٹ نکلتے ہیں اور شام میں پیٹ بھرے  
 ہوئے آتے ہیں۔ (ترمذی، ابن ماجہ)

1 ﴿قوله : فاذا الجفنة (چکی کے نیچے کا کپڑا) کے معنی پیالہ کے ہے جیسا کہ قاموس میں ہے یا اس کے  
 معنی بڑا پیالہ ہے جیسا کہ خلاصۃ اللغت میں ہے یہاں پر وہ چیز مراد ہے جو چکی کے نیچے رکھا جاتا ہے تاکہ اس  
 میں آنا جمع ہو جائے۔

2 ﴿قوله : تغدو (وہ صبح نکلتے ہیں) شیخ ابو حامد رحمہ اللہ تعالیٰ نے کہا ہے: یہ جو خیال کیا جاتا ہے کہ توکل  
 کے معنی جوارج سے کسب کو چھوڑنا اور قلب سے تدبیر کو ترک کرنا ہے اور پھینکی ہوئی کپڑے کی دھجی، یا سب پر  
 رکھے ہوئے گوشت کی طرح زمین پر پڑے رہنا ہے تو یہ جاہلوں کا خیال ہے اور یہ شریعت میں حرام ہے جبکہ  
 شرع شریف نے متوکلین کی تعریف و توصیف کی ہے تو دین میں سر بلندی کا حصول ان چیزوں کے ذریعہ کیسے  
 ہو سکتا ہے جو بجائے خود دین میں ممنوع و ناجائز ہیں ہم اس معاملہ میں حق پر سے پر ہٹاتے ہیں اور کہتے ہیں  
 اسکے سوا نہیں کہ توکل کا اثر بندہ کی اپنے مقاصد کے حصول کی خاطر نقل و حرکت اور اسکی سعی و کوشش میں ظاہر

145/6454 ﴿سیدنا ابو ہریرہ رضی اللہ تعالیٰ عنہ سے روایت ہے کہ نبی اکرم ﷺ نے فرمایا کہ تمہارے رب بزرگ و برتر کا ارشاد ہے: اگر میرے بندے میری اطاعت کریں تو میں ان کے لئے رات میں سیرابی کی بارش برساؤں گا، دن میں ان پر سورج نکالوں گا اور ان کو کڑک بجلی کی آواز بھی نہیں سناؤں گا۔ (احمد)

146/6455 ﴿سیدنا ابو ذر رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا: میں ایک ایسی آیت جانتا ہوں اگر لوگ اس کو اختیار کریں گے تو وہ ان کے لئے کافی ہو جائیگی۔ ”ومن يتق الله يجعل له مخرجا ويرزقه من حيث لا يحتسب“ جو شخص اللہ سے ڈرتا ہے تو اللہ اس کے لئے راستہ بنا دیتا ہے اور اس کو روزی ایسی جگہ سے دیتا ہے جس کا وہ گمان نہیں کر سکتا۔ (احمد، ابن ماجہ، دارمی)

147/6456 ﴿سیدنا انس رضی اللہ تعالیٰ عنہ سے روایت ہے انہوں نے فرمایا کہ رسول اللہ صلی اللہ

ہوتا ہے ابو القاسم التشریری نے کہا ہے: جان لو کہ توکل کا محل قلب ہے۔ اب رہی ظاہر بدن سے حرکت تو یہ توکل بالقلب کے منافی نہیں ہے۔ بندے کے اس اعتقاد کے بعد کہ بندے کا رزق اللہ کی جانب سے ہے پس اگر کوئی مشکل آن پڑی ہے تو بھی وہ اسی کی تقدیر سے ہے اور اگر کوئی آسانی پیدا ہوگئی ہے تو اس کے آسان کرنے سے ہے۔ حضور علیہ الصلوٰۃ والسلام کے ارشاد ”تغدو“ میں اشارہ ہے کہ اچھی طرح سے سعی کرنا ملک متعال (خدائے تعالیٰ) پر اعتماد کے منافی نہیں ہے۔ اور حدیث شریف میں بھی تشبیہ ہے اس بات پر کہ معیشت کے لئے کسب کرنا رازق نہیں ہے بلکہ رازق تو اللہ تعالیٰ ہے اور توکل کسب سے روکنے کے لئے نہیں ہے کیونکہ توکل کا محل قلب ہے جبکہ اعضاء و جوارح سے کسب کرنا اس کے منافی نہیں ہے۔

(ماخوذ از مرقات)



علیہ وسلم کے زمانہ میں دو بھائی تھے ان میں سے ایک نبی اکرم ﷺ کی خدمت میں حاضر ہوتا اور دوسرا کسب معاش کرتا تھا۔ تو کسب کرنے والے نے اپنے بھائی کی نبی اکرم ﷺ سے شکایت کی تو آپ نے فرمایا: شاید تجھ کو اسی کی وجہ سے رزق دیا جا رہا ہو۔ (ترمذی)

اور امام ترمذی نے کہا یہ حدیث صحیح غریب ہے۔

148/6457 ﴿سیدنا عبداللہ بن مسعود رضی اللہ تعالیٰ عنہ سے روایت ہے رسول اللہ صلی اللہ علیہ وسلم نے فرمایا: اے لوگو! نہیں ہے ایسی کوئی چیز جو تم کو جنت سے قریب لے جائے اور دوزخ سے دور کر دے مگر میں تم کو اس کا حکم دے چکا۔ اور نہیں ہے ایسی کوئی چیز جو تم کو دوزخ کے قریب لے جاتی ہے اور جنت سے دور کرتی ہے مگر میں تم کو اس سے منع کر چکا ہوں۔ اور یہ کہ روح الامین اور ایک روایت میں ہے کہ روح القدس نے میرے دل میں یہ بات ڈالی ہے کہ کوئی انسان اس وقت تک نہیں مرے گا جب تک کہ وہ اپنا رزق مکمل حاصل نہ کر لے۔ یاد رکھو! تم اللہ سے ڈرتے رہو اور رزق کو حاصل کرنے میں میانہ روی کو اختیار کرو اور رزق میں تاخیر کا ہونا تم کو اس بات پر نہ اکسائے کہ تم اس کو اللہ کی نافرمانیوں سے حاصل کرو کیونکہ جو اللہ تعالیٰ کے پاس ہے اس کو اس کی فرمانبرداری کے ذریعہ حاصل کیا جاتا ہے۔ (امام بغوی: شرح السنہ بیہقی: شعب الایمان)

امام بیہقی کی روایت میں وان روح القدس کا ذکر نہیں ہے۔

- 1 ﴿قوله: واجملوا فی الطلب (اور رزق کو حاصل کرنے میں اعتدال اختیار کرو) اجمل فی الطلب کا مفہوم طلب میں میانہ روی اختیار کیا اور زیادتی نہ کیا اور وہ مشروع طریقہ پر اور آداب دعا کے حقوق میں کوتاہی کے بغیر ہو جیسے حرص و بے چینی نہ ہو۔ (لمعات)
- 2 ﴿قوله: لا یدرک ما عند اللہ الا بطاعة (جو اللہ تعالیٰ کے پاس ہے اس کو اس کی فرمانبرداری

149/6458 ﴿سیدنا ابو برداء رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا: رزق انسان کو اس طرح تلاش کرتا ہے جس طرح اس کی موت اس کو تلاش کرتی رہتی ہے۔  
(ابو نعیم: حلیہ)

150/6459 ﴿سیدنا ابن مسعود رضی اللہ تعالیٰ عنہ سے روایت ہے انہوں نے کہا کہ رسول اللہ صلی اللہ علیہ وسلم نے مجھے یہ آیت پڑھائی "انی انا الرزاق ذالقوة المتین" میں ہی روزی دینے والا، قوت والا اور مضبوط ہوں۔ (ابوداؤد، ترمذی)  
اور امام ترمذی نے فرمایا: یہ حدیث حسن صحیح ہے۔

151/6460 ﴿سیدنا ابن عباس رضی اللہ تعالیٰ عنہما سے روایت ہے انہوں نے کہا: میں ایک دن

کے ذریعہ حاصل کیا جاتا ہے) اس میں یہ بتلانا مقصود ہے کہ رزق مقدار اور مقسوم ہے بندہ تک اس کا پہنچنا یقینی ہے لیکن بندہ جب اسے جائز طریقے سے طلب کرتا ہے تو وہ حلال کہلاتا ہے اور جب ناجائز طریقے سے اسے طلب کرتا ہے تو وہ حرام ہے۔ پس حضور علیہ الصلوٰۃ والسلام کے ارشاد "ما عند اللہ" میں اس بات کی طرف اشارہ ہے کہ رزق تمام کا تمام اللہ کے پاس سے ہے چاہے وہ حلال ہو یا حرام تو اس میں اہل سنت کی واضح دلیل ہے کہ حلال و حرام دونوں رزق کہلاتے ہیں اور تمام رزق اللہ کی جانب سے ہے۔ معتزلہ اس کے خلاف ہیں۔ (ماخوذ از مرقات)

1 ﴿قوله: عن ابن عباس الخ (سیدنا ابن عباس رضی اللہ تعالیٰ عنہ سے روایت ہے.....) قطب ربانی غوث صمدانی حضرت سید عبدالقادر جیلانی قدس سرہ فتوحات الغیب میں فرماتے ہیں کہ ہر مومن اس حدیث شریف کو اپنے قلب کا اور اپنے ظاہر و باطن کا اور اپنی بات چیت کا آئینہ بنا لے یہاں تک کہ اس حدیث شریف سے اپنے جملہ حرکات و سکنات میں معمول بنالے تو وہ دنیا و آخرت میں سلامت رہتا ہے اور اللہ کی

رسول اللہ صلی اللہ علیہ وسلم کے پیچھے تھا تو آپ نے فرمایا: اے لڑکے! تم اللہ کے احکام کی حفاظت کرو۔ اللہ تمہاری حفاظت کریگا، تم اللہ کا مراقبہ کرو تو اللہ کو تم اپنے سامنے پاؤ گے اور جب تم مانگو تو اللہ سے مانگو، جب تم مدد مانگو تو اللہ سے مدد مانگو اور تم یقین رکھو اس بات کا کہ اگر ساری امت اس بات پر اتفاق کرے کہ تم کو کچھ فائدہ پہنچائے تو وہ تم کو کچھ فائدہ نہیں پہنچا سکتی مگر اس چیز کا جس کو اللہ نے تمہارے لئے لکھ دیا ہے اور اگر ساری امت اس بات پر اتفاق کرے کہ تم کو کچھ نقصان پہنچائے تو وہ تم کو نقصان نہیں پہنچا سکتی مگر اس چیز کا جس کو اللہ نے تمہارے اوپر لکھ دیا ہے۔ قلم اٹھائے گئے ہیں اور دفتر خشک ہو چکے ہیں۔ (احمد، ترمذی)

امام ترمذی نے کہا: یہ حدیث حسن صحیح ہے جیسا کہ امام نووی نے کہا ہے

رحمت کے صدقہ ان میں باعزت رہتا ہے۔ (مرقات)

1. قولہ: احفظ اللہ یعنی اس کے اوامر و نہی کا پاس و لحاظ رکھو اور حضور ﷺ کا ارشاد يحفظك یعنی تجھ کو بھرپور بدلہ دیتے ہوئے دنیا میں آفتوں اور تکالیف سے اور آخرت میں قسم قسم کی سزاؤں اور مشکلات سے تیری حفاظت کرے گا کیونکہ جو اللہ کا ہو جاتا ہے اللہ اس کا ہو جاتا ہے۔ قولہ احفظ اللہ یعنی دوام ذکر، تمام فکر اور قیام شکر کے ذریعہ اس کے حقوق کی حفاظت کر قولہ تجاہک تاء کے ساتھ یعنی تم اس کو اپنے سامنے پاؤ گے۔ اور معنی یہ ہیں کہ تم اس کو اس وقت ایسے پاؤ گے گویا کہ وہ تمہارے سامنے موجود و جلوہ گر ہے اور تم اپنے احسان و ایقان کمال ایمان کے مقام پر پہنچ کر اس کا مشاہدہ کر رہے ہو۔ اس طور پر کہ اس کے ماسوا ہر چیز کے مشاہدہ سے انقطاع کر کے بالکل یہی میں فنا ہو کر گویا تم اسی کو دیکھ رہے ہو۔

2. قولہ: فاسئل اللہ (اللہ سے مانگ) کیونکہ عطاء کے خزانے اسی کے پاس ہیں اور بخشش و فضائل کے کنجیاں سب کے اسی کے ہاتھ میں ہیں۔ اور کسی دوسرے سے سوال مت کر کیونکہ کوئی بھی دوسرا

152/6461 ﴿سیدنا سعد رضی اللہ تعالیٰ عنہ نے کہا کہ رسول اللہ صلی اللہ علیہ وسلم نے فرمایا: آدمی کی نیک بختی سے ہے اس کا اس بات پر راضی رہنا کہ جس کا اللہ نے اس کے لئے فیصلہ کر دیا۔ اور آدمی کی بد بختی سے ہے اس کا اللہ سے خیر طلب کرنے کو چھوڑ دینا اور آدمی کی بد بختی سے ہے اس کا اس بات سے ناراض ہونا جس کا اللہ نے اس کے لئے فیصلہ کر دیا ہے۔ (احمد، ترمذی)

153/6462 ﴿سیدنا عمرو بن عاص رضی اللہ تعالیٰ عنہ سے روایت ہے: رسول اللہ صلی اللہ علیہ وسلم نے فرمایا: انسان کے دل کی ہر وادی میں ایک گھاٹی ہے اور جو شخص ساری وادیوں میں اپنا دل لگا دیا تو اللہ تعالیٰ پرواہ نہیں کرتا کس وادی میں وہ ہلاک ہو اور جو اللہ پر بھروسہ کرے گا تو اللہ تعالیٰ اس کو تمام گھاٹیوں سے بچائے گا۔ (ابن ماجہ)

154/6463 ﴿سیدنا جابر رضی اللہ تعالیٰ عنہ سے روایت ہے کہ انہوں نے رسول اللہ صلی اللہ علیہ وسلم کے ساتھ نجد کی جانب جہاد کیا، جب رسول اللہ صلی اللہ علیہ وسلم واپس ہوئے تو وہ بھی آپ کے ساتھ واپس ہوئے تو ایک ایسی وادی میں جس میں کانٹوں کے درخت بہت تھے قبولہ کا وقت آ گیا اور رسول اللہ ﷺ اتر گئے اور لوگ درختوں سے سایہ لینے کے لئے الگ الگ ہو گئے اور رسول اللہ صلی اللہ علیہ وسلم بھی ایک بول کے درخت کے نیچے اترے اور اس سے اپنی تلوار لٹکا دی اور ہم ایک نیند سوئے تھے کہ رسول اللہ صلی اللہ علیہ وسلم ہم کو آواز دینے لگے اور آپ کے پاس ایک دیہاتی تھا اور آپ نے فرمایا: اس نے میرے اوپر تلوار سونت لیا اور میں سو رہا تھا پس میں اٹھ گیا اور وہ تلوار اس کے ہاتھ میں برہنہ تھی اور کہا: آپ کو مجھ سے کون بچائے گا تو میں نے: تین مرتبہ کہا ”اللہ“ اور آپ ﷺ نے اس سے بدلہ نہیں لیا اور وہ بیٹھ گیا۔ (متفق علیہ)

دینے، روکنے، تکلیف دور کرنے اور فائدہ پہنچانے پر قدرت نہیں رکھتا

155/6464 اور صحیح ابو بکر اسماعیلی کی روایت میں یہ ہیکہ اس نے کہا: آپ کو مجھ سے کون بچائے گا تو آپ ﷺ نے فرمایا: اللہ، تو تلوار اس کے ہاتھ سے چھوٹ گئی اور رسول اللہ صلی اللہ علیہ وسلم نے تلوار کو لے لیا اور فرمایا: تجھ کو مجھ سے کون بچائے گا تو اس نے کہا: آپ بہترین مواخذہ کرنے والے بن جائیے۔ تو آپ نے فرمایا: تو گواہی دیتا ہے ”لا الہ الا اللہ“ کی اور اس بات کی کہ میں اللہ کا رسول ہوں، اس نے کہا: نہیں اور لیکن میں آپ سے عہد کرتا ہوں اس بات کا کہ نہ آپ سے لڑوں گا اور نہ ایسی قوم کے ساتھ رہوں گا جو آپ سے لڑتی ہے تو آپ نے اس کا راستہ چھوڑ دیا تو وہ اپنے ساتھیوں کے پاس آیا اور کہا: میں تمہارے پاس سارے انسانوں کی بہترین ہستی کے پاس سے آ رہا ہوں۔ (کتاب الحمیدی، ریاض نووی)

کیونکہ مخلوق خود اپنے نفس کے لئے نفع و ضرر کی مالک نہیں اور موت و حیات کی بھی مالک نہیں۔ بعض اللہ کی نازل کردہ کتابوں میں ہے میرے عزت و جلال کی قسم جو شخص میرے غیر سے امید لگائے رکھتا ہے تو میں ضرور اس کو کاٹ دوں گا اور لوگوں کے پاس ذلت کا لباس پہناؤں گا۔ اور اپنے قرب سے اس کو ہٹا دوں گا اور اپنے وصال سے اس کو دور کر دوں گا اور اس کو ضرور حیران بنا کر فکروں میں ڈال دوں گا۔ وہ سختیوں میں میرے غیر سے امید لگائے رکھتا ہے، سختیاں میرے ہاتھ میں ہیں اور میں ہی جی و قیوم ہوں اور وہ فکر کے ذریعہ میرے غیر کے دروازوں کو کھٹکھٹاتا ہے حالانکہ دروازوں کی کنجیاں میرے ہاتھ میں ہیں اور دروازے سب بند ہیں اور میرا دروازہ اس کے لئے کھلا ہوا ہے جو مجھ سے دعا کرتا ہے۔ (ماخوذ از مرقات)

۱۔ قولہ: کن خیر آخذ (آپ بہترین مواخذہ فرمائیے) یہاں آخذ کے معنی مواخذہ کے ہیں۔

(مرقات)



156/6465 ﴿سیدنا ابو ذر رضی اللہ تعالیٰ عنہ سے روایت ہے وہ نبی اکرم ﷺ سے روایت کرتے ہیں آپ نے فرمایا: دنیا میں زہد حلال کو حرام کر لینے اور مال کو ضائع کر دینے سے نہیں ہے لیکن زہد دنیا میں یہ ہے کہ تم اللہ کے پاس جو ہے اس کے مقابلہ میں اپنے ہاتھ میں جو کچھ ہے اس پر بھروسہ مت کرو اور تم مصیبت کے ثواب میں زیادہ رغبت رکھنے والے ہو جاؤ جب وہ تم پر آ جائے اگر وہ تمہارے پر باقی رکھی جائے تو اس کے ثواب میں راغب رہو۔ (ترمذی، ابن ماجہ)

157/6466 ﴿سیدنا ابو ہریرہ رضی اللہ تعالیٰ عنہ سے روایت ہے رسول اللہ صلی اللہ علیہ وسلم نے فرمایا: طاقتور مسلمان بہتر ہے اور زیادہ پسند ہے اللہ کو اس مسلمان سے جو کمزور ہے۔ اور ہر مسلمان میں بھلائی ہے۔ تم حرص کرو اس چیز کی جو تم کو نفع دے، اللہ سے مدد مانگو، حکومت، اگر تم کو کوئی مصیبت پہنچے تو یہ مت کہو کہ اگر میں وہ کرتا تو ایسا ایسا ہوتا لیکن کہو اللہ نے مقدر کیا تھا اور وہ جو چاہا کیا۔ کیونکہ اگر، مگر کا لفظ شیطان ججے کے عمل کو کھولتا ہے۔ (مسلم)

1 ﴿قوله: وفي كل خير﴾ (ہر مسلمان میں بھلائی ہے) یعنی ان دونوں میں سے ہر ایک میں اصل خیر موجود ہے۔ (مرقات)

2 ﴿قوله: فان لو تفتح عمل الخ﴾ (اگر، مگر کا لفظ شیطان کے عمل کو کھولتا ہے) یعنی اگر مگر یہ تقدیر کے خلاف بحث کا دروازہ کھولتا ہے اور وسوسے پیدا کرتا ہے اور یہ اس وقت ہوتا ہے جب اگر مگر کے ذریعہ تقدیر کے خلاف بحث کرتا ہے اور طاقت و قوت کی نسبت اپنی طرف کرتا ہے اور اس کا اعتقاد بھی کر لیتا ہے، ورنہ کلمہ "لو" (اگر) کا استعمال رسول اللہ ﷺ سے حج کے موقع پر ہوا ہے۔ آپ نے فرمایا: لو استقبلت من امری ما استقدرت (اس معاملہ میں جو چیز بعد میں ظاہر ہوتی وہ میرے سامنے اگر پہلے آتی) اور حضور پاک ﷺ کا یہ فرمان مبارک صحابہ رضی اللہ عنہم کے قلوب میں مسرت پیدا کرنے کے لئے ہے۔ (لمعات)

158/6467 ﴿سیدنا صہیب رضی اللہ تعالیٰ عنہ سے روایت ہے رسول اللہ صلی اللہ علیہ وسلم نے فرمایا: مسلمان کا معاملہ تعجب کا ہے، اس کا سارا معاملہ اس کے لئے خیر ہے اور ایسا مومن کے سوا کسی کو حاصل نہیں ہے۔ اگر اس کو خوشی ملتی ہے تو اس پر شکر ادا کرتا ہے اور یہ اس کے لئے بہتر ہے اور اگر اس کو تکلیف پہنچتی ہے تو صبر کرتا ہے اور یہ بھی اس کے لئے بہتر ہے۔ (مسلم)

159/6468 ﴿سیدنا ابن مسعود رضی اللہ تعالیٰ عنہ سے روایت ہے گویا میں رسول اللہ صلی اللہ علیہ وسلم کو دیکھ رہا ہوں آپ نبیوں میں سے ایک نبی کا واقعہ بیان فرماتے ہیں تھے جن کو ان کی قوم نے مارا اور خون آلود کر دیا تھا اور وہ اپنے چہرے سے خون پونچھتے جاتے اور کہتے جاتے تھے اے اللہ! تو میری قوم کی مغفرت کر دے کیونکہ وہ نہیں جانتے ہیں۔ (متفق علیہ)

1 ﴿قوله: واصابته ضراء صبر (اور اگر اس کو تکلیف پہنچتی ہے تو صبر کرتا ہے اور صبر کے چند درجے ہیں) (۱) نفس کو منع کردہ چیزوں سے روکنا۔ (۲) اور اس کو خواہشات و لہو و لعب سے روکنا۔ (۳) عبادت کی ادائیگی میں مشقت برداشت کرنے اس کو خوگر بنایا۔ (۴) مصیبتوں اور بلاؤں کے وقت کڑوے گھونٹ پینے کا عادی بنانا۔ (مرقات)

2 ﴿قوله: يحكى نبيا - شيخ ابن حجر رحمہ اللہ نے فرمایا اس نبی کے تعین پر مجھے کوئی صراحت نہیں ملی۔ اس میں احتمال ہے کہ یہ حضرت نوح علیہ السلام ہوں اور یہ بھی کہا گیا ہے کہ اس سے حضور پاک صلی اللہ علیہ وآلہ وصحبہ وسلم کی ذات اقدس کریمہ مراد ہو آپ نے اس میں ابہام (پوشیدہ) رکھ کر بیان فرمایا ہے۔ (لمعات)



## بِسْمِ اللّٰهِ الرَّحْمٰنِ الرَّحِیْمِ بَابُ الرِّیَاءِ وَ السَّمْعَةِ

### ریا کاری اور شہرت کا بیان

160/6469 ﴿﴾ سیدنا عمر بن خطاب رضی اللہ تعالیٰ عنہ سے روایت ہے ایک دن رسول اللہ صلی اللہ علیہ وسلم کی مسجد کی جانب گئے تو انہوں نے معاذ بن جبلؓ کو نبی اکرم صلی اللہ علیہ وسلم کی مزار اقدس کے پاس بیٹھے روتے ہوئے پایا، تو انہوں نے کہا: کیا چیز تمہیں رلا رہی ہے؟ انہوں نے کہا: ایک چیز مجھے رلا رہی ہے، جس کو میں نے رسول اللہ صلی اللہ علیہ وسلم سے سنا، میں نے رسول اللہ صلی اللہ علیہ وسلم کو فرماتے ہوئے سنا کہ تھوڑی سی ریا کاری (بھی) شرک ہے اور جو کوئی اللہ کے کسی ولی

1 ﴿قوله : ان یسیر الریاء شرک (تھوڑی سی ریا کاری ”بھی“ شرک ہے) دین میں قوی حضرات ہی اُس سے بہت کم محفوظ رہتے ہیں تو کمزوروں کا کیسا ہوگا!! پس وہ رونے کے منجملہ اسباب میں سے ہے اور اس کا ایک دوسرا سبب اولیاء کو ایذا پہنچانا ہے اور ان میں سے اکثر پوشیدہ ہیں، جیسا کہ حدیث قدسی میں ہے: ”میرے اولیاء میری قبا کے نیچے ہیں، انہیں میرے سوا کوئی نہیں پہچانتا“ اور انسان دوست و احباب کے ساتھ اُس بدزبانی سے محفوظ نہیں رہتا ہے جو معصیت کی طرف لے جاتی ہے۔ گویا آنحضرت کے ارشاد ”من عادئ الخ“ (جو میرے کسی ولی سے دشمنی کرے) سے یہی معنی مراد ہے۔

2 ﴿قوله : الریاء (ریا کاری) تحقیق یہ ہے کہ ریاہ رویت سے مشتق ہے۔ پس وہ ایسا عمل ہے جو اس لئے کیا جاتا ہے کہ لوگ اسکو دیکھیں اور اس میں اللہ سبحانہ تعالیٰ کے دیکھنے پر اکتفاء نہیں کیا جاتا۔ اور ”سمعة“ ضمہ کے ساتھ سمع سے مشتق ہے پس وہ ایسا عمل ہے جو کیا جاتا یا کہا جاتا ہو تاکہ لوگ سنیں اور اُس میں اللہ تعالیٰ

سے دشمنی کرے تو اس نے اللہ سے اعلان جنگ کیا، بے شک اللہ ایسے نیک پرہیزگار اور پوشیدہ

کے سننے پر اکتفاء نہیں کیا جائے، پھر ان دونوں میں سے ہر ایک دوسرے کی جگہ استعمال ہوتا ہے۔ اور کبھی دونوں کی تاکید کیلئے یا تفصیل دونوں معنی کی حقیقت مراد لینے کیلئے لایا جاتا ہے۔ اور نجات کے ارادہ سے اللہ تعالیٰ کیلئے عمل میں اخلاص پیدا کرنا ان دونوں کی ضد ہے۔ (مرقات)

1۔ قولہ : ولیا (دوست) ولی کی تعریف میں علماء کا اختلاف ہے۔ چنانچہ متکلمین نے کہا: ولی وہ شخص ہے جو دلیل پر مبنی صحیح عقیدہ اور اسی طرح اعمال شرعیہ پر کار بند ہو اور اس کی تائید اس بات سے بھی ہوتی ہے جسے بعض بزرگوں نے کہا ہے کہ اگر علماء اولیاء نہ ہوں تو اللہ کا کوئی ولی ہی نہیں اور امام غزالی رحمۃ اللہ علیہ فرماتے ہیں کہ ولی وہ ہے جس پر بعض مغیبات کا انکشاف ہو جائے مگر اُسے لوگوں کی اصلاح کا حکم نہ دیا گیا ہو۔

اور یہ دونوں قابل غور ہیں، کیونکہ اکثر اولیاء خصوصاً سلف صالحین پر کرامت اور کشف حال کا ظہور نہیں ہوا، برخلاف بعض خلف متاخرین بزرگوں کے، لہذا اس کے معنی میں فہم سے قریب ترین بات وہ ہے جس کو امام قشیری علیہ الرحمہ نے بیان کیا کہ ”ولی“ بَدْوَزَن ”فعیل“ یا تو مفعول کے معنی میں ہے، یعنی وہ شخص جس کی مسلسل حفاظت و نگہداشت کا اللہ نے ذمہ لیا ہے، یا فاعل کے معنی میں ہے یعنی وہ شخص جو اللہ کی عبادت و طاعت کی ذمہ داری لیا ہو اور کسی معصیت کی خلل اندازی کے بغیر اس پر مسلسل کار بند رہے، اور یہ دونوں وصف ولایت میں شرط ہیں۔ انتہی کلام۔

اور اس میں اس بات کی آگاہی ہے کہ لفظ ”أُو“ بیان نوعیت کیلئے ہے، اور معنی اول میں ”مجذوب سالک“ کی جانب اشارہ ہے، جس کو ”مراد“ سے تعبیر کیا جاتا ہے اور معنی ثانی میں ”سالک مجذوب“ کی طرف اشارہ ہے، جسکو مرید سے تعبیر کیا جاتا ہے۔ اور اللہ سبحانہ و تعالیٰ نے اپنے فرمان ﴿اللہ یجتبی الیہ من یشاء ویہدی الیہ من ینیب﴾ ترجمہ: (اللہ جس کو چاہتا ہے اپنی طرف برگزیدہ کر لیتا ہے اور جو اسکی طرف رجوع کرے اسے اپنے تک رسائی دیتا ہے) میں دونوں کی طرف اشارہ کیا۔ (مرقات)

رہنے والے لوگوں سے محبت کرتا ہے کہ جب وہ غائب ہوں تو وہ ڈھونڈ لے نہیں جاتے، اور اگر وہ حاضر رہیں تو بلائے نہیں جاتے اور انہیں قریب نہیں کیا جاتا، اُنکے دل ہدایت کے چراغ ہیں، وہ ہر تاریک زمین<sup>۱</sup> سے نکلتے ہیں۔ (ابن ماجہ، بیہقی، شعب الایمان)

161/6470 ﴿سیدنا شداد بن اوس رضی اللہ تعالیٰ عنہ سے روایت ہے کہ وہ روئے تو اُن سے کہا گیا: تمہیں کیا چیز رلا رہی ہے: انہوں نے کہا: ایک چیز مجھے یاد آئی جسکو میں نے رسول اللہ صلی اللہ علیہ وسلم سے فرماتے ہوئے سنا تھا، پس اُس نے مجھے رلایا، میں نے رسول اللہ صلی اللہ علیہ وسلم کو فرماتے ہوئے سنا: میں اپنی امت پر شرک اور پوشیدہ شہوت کا اندیشہ کرتا ہوں، وہ کہتے ہیں: میں نے عرض کیا: یا رسول اللہ! کیا آپ کے بعد آپ کی امت شرک کریگی؟ آنحضرت نے فرمایا: ہاں، یاد رکھو کہ وہ لوگ نہ سورج کی پرستش کریں گے نہ چاند کی، نہ پتھر کی اور نہ بُت کی، مگر وہ اپنے اعمال سے ریا کاری کریں گے، اور پوشیدہ شہوت یہ ہے کہ اُن میں کا کوئی شخص روزہ رکھ کر صبح کرے گا، پھر اُس کی نفسانی خواہشات میں سے کوئی خواہش اُس کے سامنے آئیگی تو وہ اپنے روزہ کو ترک کرے گا۔ (احمد، شعب الایمان)

1 ﴿قوله : من كل غبراء مظلمة (ہر تاریک زمین سے) یعنی ہر مشکل مسئلہ کی ذمہ داری یا ہر پیچیدہ آزمائش سے، اور علامہ طیبی نے فرمایا: اس میں ان کے مکانات کی حقارت سے کنایہ ہے اور اس بات کا کنایہ ہے کہ روشنی اور صفائی کے آلات کی عدم دستیابی کی وجہ سے وہ تاریک اور غبار آلود ہوں گے۔ (مرقات)

2 ﴿قوله : فتعرض له شهوة من شهواته (خواہشات میں سے کوئی خواہش اس کے سامنے آئیگی) یعنی جیسے کھانا، جماع کرنا اور ان کے علاوہ، اس کو علامہ طیبی رحمۃ اللہ علیہ نے ذکر کیا اور زیادہ واضح بات یہ ہے کہ پوشیدہ شہوت سے مراد اس کی خواہشات میں سے، خاص اور نادرا لوجود خواہش ہو جو اس کے تمام اوقات



162/6471 ﴿سیدنا ابوسعید خدری رضی اللہ تعالیٰ عنہ سے روایت ہے رسول اللہ صلی اللہ علیہ وسلم ہمارے پاس تشریف لائے اس حال میں کہ ہم مسیح و جال کا ذکر کر رہے تھے، تو آپ نے فرمایا: کیا میں تمہیں وہ چیز نہ بتلاؤں جو میرے نزدیک تم پر کانے و جال سے زیادہ خوفناک ہے؟ تو ہم نے عرض کیا: کیوں نہیں یا رسول اللہ! آپ نے فرمایا: پوشیدہ طور پر شرک کرنا (اس طرح سے) کہ آدمی کھڑا ہو کر نماز پڑھے، پھر کسی آدمی کے دیکھنے کو دیکھ لینے کی وجہ سے اپنی نماز کو طویل کرے۔

(ابن ماجہ)

163/6472 ﴿سیدنا محمود بن لبید رضی اللہ تعالیٰ عنہ سے روایت ہے کہ نبی اکرم ﷺ نے فرمایا: جن چیزوں کا میں تم پر اندیشہ کرتا ہوں اُن میں سب سے زیادہ خوفناک چیز شرک اصغر ہے، انہوں (صحابہ) نے عرض کیا: یا رسول اللہ! شرک اصغر کیا ہے؟ آپ نے فرمایا: ریاء۔

میں نہیں پائی جاتی تو وہ طبعاً اس کی طرف مائل ہو جاتا ہے اور شریعت کی خلاف ورزی کا لحاظ نہیں کرتا چنانچہ اللہ تعالیٰ کا ارشاد ہے "ولا تبطلوا اعمالکم" تم اپنے اعمال کو ضائع مت کرو اور نفل کام شروع کرنے سے لازم ہو جاتا ہے تو اس کو پورا کرنا واجب ہے اور آپ کا فرمان "تو وہ روزہ چھوڑ دیتا ہے" یعنی روزہ چھوڑنا کسی ایسی ضرورت کے بغیر جو اس کی داعی ہو، اس پر حرام ہے علامہ طیبی رحمۃ اللہ علیہ نے کہا: یعنی جب آدمی اللہ تعالیٰ کی اطاعتوں میں سے کسی اطاعت میں رہے اور اس کے نفس کی خواہشوں میں سے کوئی خواہش اُس کے درپیش ہو جائے تو وہ نفس کے میلان کو اللہ تعالیٰ کی مرضی پر ترجیح دیتا ہے۔ خواہش نفس کی اتباع کرتا ہے تو یہ چیز اس کو ہلاکت اور بربادی کی طرف لے جاتی ہے۔ (مرقات)

1. ﴿قوله : ألا اخبرکم﴾ (کیا میں تمہیں وہ چیز نہ بتلاؤں) علامہ طیبی رحمۃ اللہ علیہ نے کہا: لفظ "الا" متنبہ کرنے کے لئے نہیں بلکہ وہ لائے نافیہ ہے جس پر ہمزہ استفہام داخل ہوا ہے یعنی اس قرینہ کی وجہ سے کہ (صحابہ کرام) کے جواب میں لفظ "بلیٰ" آیا ہے۔ اور معنی یہ ہے "کیا میں تم کو نہ بتلاؤں"۔ (مرقات)

164/6473 ﴿اور امام بیہتی نے شعب الایمان میں یہ زیادہ کیا ہے: جس دن بندوں کو ان کے اعمال کا بدلہ دیا جائیگا اللہ تعالیٰ اُن سے فرمایگا: جاؤ تم اُن لوگوں کے پاس جن کے لئے تم دنیا میں دکھا د کرتے تھے، پس تم دیکھو کہ آیا تمہیں اُن کے ہاں کوئی جزاء یا نیکی ملتی ہے۔ (شعب الایمان)

165/6474 ﴿سیدنا ابوسعید بن ابی فضالہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا جب اللہ قیامت کے دن لوگوں کو جمع کریگا اس دن جس میں کوئی شبہ نہیں تو ایک ندا دینے والا ندا دے گا جو شخص کسی ایسے عمل میں کسی کو شریک کرے جس کو اللہ کے لئے کرنا چاہئے تو اس کا ثواب غیر اللہ سے طلب کرے کیونکہ اللہ تعالیٰ سارے شرکاء میں شرک سے بالکل بے نیاز ہے۔ (احمد)

166/6475 ﴿سیدنا ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا: اللہ تعالیٰ نے فرمایا: میں سب شریکوں سے زیادہ شرک سے بے نیاز ہوں جس نے کوئی ایسا

1 ﴿قوله: قال الله تعالى انا اغنى الشركاء عن الشريك (میں سب شریکوں سے زیادہ شرک سے بے نیاز ہوں) امام حجتہ الاسلام نے فرمایا ہے کہ ریا کاری کے درجات کی چار قسمیں ہیں: (۱) پہلی قسم جو سب سے زیادہ سخت اور بری ہے وہ یہ کہ ثواب کی نیت بالکل نہ ہو مثلاً کوئی شخص لوگوں کے سامنے تو نماز پڑھتا ہے اور اگر وہ تنہا ہوتا تو نہ پڑھتا بلکہ بعض دفعہ وہ بغیر طہارت کے بھی لوگوں کے ساتھ پڑھ لیتا ہے تو ایسے شخص نے اپنا مقصود صرف ریا کاری بنا لیا ہے تو اس شخص پر اللہ کی ناراضگی ہے۔

(۲) دوسرا درجہ یہ ہے کہ اس کا ارادہ ثواب کا بھی ہو، لیکن وہ ارادہ ضعیف ہو کہ اگر وہ تنہائی میں ہوتا تو وہ ہرگز یہ عمل نہ کرتا، اور نہ یہ ارادہ اس کو اس عمل پر آمادہ کرتا، پس اس قسم کے ثواب کا ارادہ اس سے اللہ کی ناراضگی کو ختم نہیں کرتا۔

عمل کرے جس میں میرے ساتھ میرے غیر کو شریک<sup>۱</sup> کیا میں اس کو اور اس کے شرک کے ساتھ چھوڑ دوں گا اور ایک روایت میں ہے میں اس سے بری ہوں اور وہ عمل اسی کے لئے ہے جس کے لئے اس نے کیا۔ (مسلم)

(۳) ثواب اور ریا کاری کا ارادہ دونوں برابر ہوں اس طرح سے دونوں میں سے کوئی ایک بھی نہ ہو تو دوسرا اس کو کام پر آمادہ نہ کرے اور جب وہ دونوں جمع ہو جائیں تو کام کی رغبت پیدا ہو جائے۔

(۴) چوتھا درجہ یہ ہے کہ اس کے نیک عمل سے لوگوں کی واقفیت اس کے کام میں نشاط کے لئے ترجیح اور تقویت پیدا کرتا ہے اور اگر لوگوں کو اطلاع نہ بھی ہو تو عبادت کو نہیں چھوڑتا اور اگر صرف ریا کاری کا ارادہ ہو تو وہ اس کام کے لئے آگے نہ بڑھتا اس کے بارے میں ہم جو سمجھتے ہیں وہ اور ہے حقیقی علم تو اللہ کے پاس ہے کہ اس کا اصل ثواب ضائع نہیں ہوگا لیکن اس میں کمی ہو سکتی ہے یا ریا کاری کے ارادہ کے بقدر اس کو سزا دی جائے گی اور ثواب کی نیت کے بقدر ثواب ملے گا۔ اب رہا آپ کی حدیث میں یہ جو آیا ہے کہ "انما اغنی الشرکاء" (میں سب شریکوں سے بے نیاز ہوں) پس یہ ایسی صورت پر محمول ہے جب کہ ثواب کا اور ریا کاری کا ارادہ دونوں برابر ہوں یا ریا کاری کا ارادہ غالب ہو۔ (مرقات)

۱۔ قولہ: اشرك فيه معی غیری یعنی مخلوقات میں سے کسی کو میرے ساتھ شریک کرے۔ اب رہا اس میں جنت اور اس کے متعلقات کا قصد و نیت تو اس سے کوئی ضرر نہیں ہوگا۔ کیونکہ یہ اللہ سبحانہ و تعالیٰ کے پسندیدہ اور خوشنودی کی چیزوں میں سے ہے۔ اگرچہ کمال درجہ کا مرتبہ تو یہ ہے کہ اس کی عبادت نہ جنت کی طمع میں کرے نہ مار دوزخ کے خوف سے کرے۔ اور بعض عارفین کے پاس اس کو کفر میں شمار کیا گیا ہے۔ لیکن اس مسئلہ میں تحقیق یہ ہے کہ یہ شخص اگر جنت و دوزخ نہ ہوتے تو عبادت نہیں کرتا تھا تو ایسی صورت میں کافر ہو جائیگا کیونکہ ذات خداوندی ہر حالت میں عبادت کی مستحق ہے اور اسی لئے حضرت صہیب رومی کی تعریف کی گئی ان کے حق میں روایت ہے کہ صہیب کتنے اچھے بندے ہیں اگر ان کو اللہ سے ڈرایا نہ جاتا تو تو بھی

167/6476 ﴿سیدنا شداد بن اوس رضی اللہ تعالیٰ عنہ سے روایت ہے انہوں نے فرمایا: میں نے حضرت رسول اللہ صلی اللہ علیہ وسلم کو فرماتے ہوئے سنا: جو شخص ریاکاری کرتے ہوئے نماز پڑھا اس نے شرک کیا، اور جو دکھاوا کرتے ہوئے روزہ رکھا یقیناً اس نے شرک کیا اور جو ریاکاری کرتے ہوئے صدقہ و خیرات کیا یقیناً اس نے شرک کیا۔ (احمد)

168/6477 ﴿سیدنا ابو ہریرہ رضی اللہ تعالیٰ عنہ سے روایت ہے رسول اللہ صلی اللہ علیہ وسلم نے فرمایا: بندہ جب علانیہ نماز پڑھتا ہے تو بھی اچھی طرح پڑھتا ہے اور پوشیدہ نماز ادا کرتا ہے تو بھی اچھی طرح ادا کرتا ہے تو اللہ تعالیٰ فرماتا ہے یہ حقیقت میں میرا بندہ ہے۔ (ابن ماجہ)

169/6478 ﴿سیدنا جناب رضی اللہ تعالیٰ عنہ سے روایت ہے انہوں نے فرمایا: رسول اللہ ﷺ نے ارشاد فرمایا: جو شخص شہرت چاہتا ہے اللہ تعالیٰ اسکی یہ بات سنا دیتا ہے اور جو شخص دکھاوا کرتا ہے اللہ تعالیٰ اس کا دکھاوا کر دیتا ہے۔ (متفق علیہ)

وہ اللہ کی نافرمانی نہیں کرتے۔ (مرقات)

1 ﴿قولہ: من سمع الخ (جو شخص شہرت چاہتا ہے) حضرت شیخ ابو حامد نے فرمایا: ریاہ کا لفظ ”رویت“ سے مشتق ہے اور سمعہ کا لفظ ”سمع“ سے مشتق ہے اور اصل ریاہ یہ ہے کہ آدمی کی یہ خواہش کہ لوگوں کو اپنے اچھے کام دکھا کر ان کے دلوں میں مرتبہ اور قدر حاصل کرے۔ ریاکاری کی تعریف یہ ہے کہ اللہ تعالیٰ کی اطاعت کے ذریعہ اپنی عبادت لوگوں کو دکھانا۔ مُدَائِی، عابد ہوتا ہے اور مُدَائِی لہ وہ لوگ ہوتے ہیں جن کے لئے وہ ریاکاری کرتا ہے اور مُدَائِی بہ وہ خصال حمیدہ یا اچھے کام جو دکھانے کے لئے کرتا ہے اور ریاہ اس کا وہ ارادہ اور نیت ہے جو اپنے اچھے کام لوگوں کو دکھانے کے لئے کرے۔ (مرقات)

170/6479 ﴿سیدنا عبد اللہ بن عمر رضی اللہ تعالیٰ عنہما سے روایت ہے کہ انہوں نے رسول اللہ صلی اللہ علیہ وسلم کو فرماتے ہوئے سنا: جو شخص اپنا عمل لوگوں کو سنائے اللہ تعالیٰ اس کا عمل اپنی مخلوق کے کانوں کو سنا دیتا ہے اور اس کو حقیر و ذلیل کرتا ہے۔ (بیہقی: شعب الایمان)

171/6480 ﴿سیدنا ابو تمیمہ رضی اللہ عنہ سے روایت ہے انہوں نے کہا میں نے حضرت صفوان اور ان کے شاگردوں کو دیکھا جبکہ حضرت جناب ان کو وصیت کر رہے تھے تو ان لوگوں نے کہا: کیا آپ نے حضرت رسول اللہ صلی اللہ علیہ وسلم سے کچھ سنا؟ انہوں نے فرمایا: میں نے حضرت رسول اللہ صلی اللہ علیہ وسلم سے فرماتے ہوئے سنا: جو شخص شہرت چاہے گا اللہ تعالیٰ اس کو قیامت کے دن مشہور کر دے گا اور جو شخص مشقت میں ڈالے گا اللہ تعالیٰ قیامت کے دن اس پر مشقت ڈالے گا، انہوں نے کہا: ہمیں وصیت فرمائیے، تو حضرت جناب نے فرمایا کہ انسان کا سب سے پہلے بد بودار ہونے والا حصہ اُس کا پیٹ ہے تو جو شخص استطاعت رکھتا ہو پاکیزہ چیز کے سوانہ کھائے تو چاہئے کہ وہ ایسا ہی کرے، اور جو شخص استطاعت رکھتا ہو کہ اُس کے درمیان اور جنت کے درمیان مٹھی بھر خون بھی حائل نہ ہو جس کو بہائے تو وہ ضرور ایسا کرے۔

172/6481 ﴿سیدنا انس رضی اللہ تعالیٰ عنہ سے روایت ہے کہ نبی اکرم صلی اللہ علیہ وسلم نے فرمایا: جس کی نیت آخرت کو طلب کرنا ہو اللہ تعالیٰ اس کی غنمی و بے نیازی اُس کے دل میں ڈال دیتا ہے اور اُس کیلئے اُس کے متفرق امور کو جمع کرتا ہے اور دنیا اُس کے پاس ذلیل ہو کر آتی ہے اور جس کی نیت دنیا طلب کرنا ہو اللہ تعالیٰ اُس کے آنکھوں کے سامنے کر دیتا ہے اور اس پر اُس کے معاملہ کو پراگندہ



کرتا ہے اور دنیا سے اسکے پاس اتنا ہی آتا ہے جتنا اسکے لئے لکھ دیا گیا۔

ترمذی، احمد اور دارمی نے سیدنا ابان سے وہ سیدنا زید بن ثابت رضی اللہ تعالیٰ عنہ سے روایت کیا 173/6482 ﴿سیدنا معاذ بن جبل رضی اللہ تعالیٰ عنہ سے روایت ہے کہ نبی اکرم ﷺ نے ارشاد فرمایا: آخری زمانہ میں ایسے لوگ ہونگے جو ظاہر میں بھائی بھائی اور باطن میں دشمن ہونگے تو عرض کیا گیا یا رسول اللہ! وہ کس طرح ہوگا؟ آپ نے فرمایا: وہ بعض لوگوں کا بعض سے رغبت اور بعض کا بعض سے ڈرنے کی وجہ سے۔ (احمد)

174/6483 ﴿سیدنا ابو ہریرہ رضی اللہ تعالیٰ عنہ سے روایت ہے انہوں نے فرمایا: حضرت رسول اللہ صلی اللہ علیہ وسلم نے ارشاد فرمایا: آخری زمانہ میں ایسے لوگ ہونگے جو دنیا کو دین سے دھوکہ دینگے، وہ لوگوں کی خاطر نرمی کے لئے بھیڑ کے کھال پہنیں گے، ان کی زبانیں شکر سے زیادہ شیریں ہونگی اور انکے دل بھیڑیوں کے دل ہونگے، اللہ تعالیٰ فرمائے گا: کیا وہ مجھ سے دھوکہ کھا رہے ہیں یا مجھ پر جرات و جسارت کر رہے ہیں، تو میں میری اپنی قسم ہے کہ ضرور انہیں میں سے ان پر ایک فتنہ بھیجوں گا جو ان میں بردبار کو بھی حیران بنا کر چھوڑے گا۔ (ترمذی)

1 ﴿قولہ: برغبة بعضهم الی بعض الخ (بعض کی بعض سے رغبت کی وجہ سے) خلاصہ یہ ہے کہ ایسے لوگ نہ اللہ کے لئے محبت کرنے والے ہیں نہ اللہ کے لئے دشمنی کرنے والے ہیں بلکہ ان کے کاموں کے اغراض برے اور ان کے مقاصد غلط ہیں وہ اپنے اغراض کی بناء پر کبھی کسی قوم سے رغبت کرتے اور ان سے اپنی دوستی کا اظہار کرتے ہیں اور کسی دوسری وجوہات سے کبھی کسی قوم کو ناپسند کرتے ہیں اور دشمنی کا اظہار کرتے ہیں مختصر یہ کہ مخلوق سے ان کی دوستی اور دشمنی کا کوئی اعتبار نہیں کیونکہ یہ دونوں چیزیں ان کی خواہش پر مبنی ہوتی ہیں۔ (مرقات)

175/6484 ﴿سیدنا عبداللہ بن عمر رضی اللہ تعالیٰ عنہما سے روایت ہے وہ نبی اکرم ﷺ سے روایت کرتے ہیں، آپ نے ارشاد فرمایا کہ اللہ تبارک و تعالیٰ نے ارشاد فرمایا: میں نے ایسی مخلوق پیدا کی ہے جن کی زبانیں شکر سے زیادہ شریں اور ان کے دل ایلوے سے زیادہ کڑوے ہیں، تو میری اپنی قسم میں ان پر ایک ایسا فتنہ مسلط کروں گا جو ان میں بردبار کو حیران بنا کر چھوڑ دے گا۔ تو وہ مجھ سے دھوکہ کھا رہے ہیں یا مجھ پر جرأت کر رہے ہیں۔ (ترمذی)

176/6485 ﴿سیدنا ابو ہریرہ رضی اللہ تعالیٰ عنہ سے روایت ہے انہوں نے فرمایا: حضرت رسول اللہ صلی اللہ علیہ وسلم نے ارشاد فرمایا کہ اللہ تعالیٰ تمہاری صورتوں اور تمہارے اموال کو نہیں دیکھتا لیکن وہ تمہارے دل اور تمہارے اعمال کو دیکھتا ہے۔ (مسلم)

177/6486 ﴿سیدنا مہاجر بن حبیب رضی اللہ تعالیٰ عنہ سے روایت ہے انہوں نے کہا: حضرت رسول اللہ صلی اللہ علیہ وسلم نے فرمایا: اللہ تعالیٰ نے فرمایا کہ میں حکیم آدمی کے تمام کلام کو قبول نہیں کرتا۔ لیکن میں اس کا ارادہ اور اس کی خواہش کو قبول کرتا ہوں تو اگر اس کا ارادہ اور اس کی خواہش اطاعت و فرمانبرداری میں ہو تو میں اُس کی خاموشی کو میری حمد بنا دیتا ہوں اور وقار بنا دیتا ہوں اگرچہ وہ کوئی بات نہ کرے۔ (دارمی)

178/6487 ﴿سیدنا عمر بن خطاب رضی اللہ تعالیٰ عنہ سے روایت ہے وہ حضرت نبی اکرم ﷺ سے

1 ﴿قولہ: اتقبل ہمہ (میں اس کے ارادہ کو قبول کرتا ہوں) یعنی اُسکی نیت، اگر وہ خیالات کے ابتدائی درجے میں ہو، وہوہواہ (اور اُسکی خواہش کو) یعنی اس کا ارادہ جو انتہائی درجوں میں ہو کیونکہ مومن کی نیت اس کے عمل سے بہتر ہے۔ (مرقات)

روایت کرتے ہیں آپ نے فرمایا: میں اس امت پر ہر ایسے منافق سے خوف کرتا ہوں جو بات حکمت کی کریگا اور کام ظلم کے کرے گا۔ (بیہقی، شعب الایمان)

179/6488 ﴿سیدنا ابو ہریرہ رضی اللہ تعالیٰ عنہ سے روایت ہے انہوں نے فرمایا: حضرت رسول اللہ صلی اللہ علیہ وسلم نے ارشاد فرمایا: ہر چیز کی پھرتی ہے اور ہر پھرتی کی سستی ہے تو اگر پھرتی والا درست کام کرے اور میانہ روی اختیار کرے تو تم اس کی کامیابی کی امید رکھو اور اگر انگلیوں سے اسکی طرف اشارہ کیا جائے تو تم اس کو شمار مت کرو۔ (ترمذی)

180/6489 ﴿سیدنا انس رضی اللہ تعالیٰ عنہ سے روایت ہے وہ نبی اکرم ﷺ سے روایت کرتے ہیں آپ نے ارشاد فرمایا: آدمی کو شکر کے لئے کافی ہے کہ دین میں یا دنیا میں انگلیوں سے اسکی طرف اشارہ کیا جائے سوائے ان کے جن کو اللہ تعالیٰ بچائے۔ (بیہقی، شعب الایمان)

1 ﴿قولہ: ان لكل شئ شدة الخ (بیشک ہر چیز کی پھرتی ہے) اسکی وضاحت یہ ہے کہ انسان ابتداء میں بہت حرص اور بڑے مبالغہ کے ساتھ بہت سی چیزوں میں مشغول ہو جاتا ہے پھر اس پھرتی و نشاط کے پیچھے سستی و کمزوری آتی ہے تو اگر وہ میانہ روی، اور افراط و تفریط کے دونوں جانب سے بچنے والا ہو اور سیدھے راستے پر چلنے والا ہو تو اس میں اُس کے کالمین و کامیاب لوگوں میں ہونے کی امید ہے اور اگر وہ افراط و زیادتی کے راستے پر چلا یہاں تک کہ انگلیوں سے اُس کی طرف اشارہ کیا جائے تو تم اُس کی طرف متوجہ مت ہونا اور اس پر بھروسہ بھی مت کرو کیونکہ وہ بعض دفعہ ہلاک ہونے والوں میں سے ہو جاتا ہے لیکن تم یہ بھی یقین مت کر لو کہ وہ نقصان اٹھانے والوں میں سے ہو گیا ہے اور نہ اُس کو اُن میں شمار کرو لیکن تم اُس کی کامیابی کی ایسی اُمید مت رکھو جیسا تم نے میانہ روی کی امید کی ہے۔ (مرقات)

2 ﴿قولہ: بحسب امرئ من الشر ان يشار اليه بالاصابع الخ (آدمی کو شکر کے لئے

کافی ہے کہ (دین و دنیا میں) انگلیوں سے اُسکی طرف اشارہ کیا جائے) اُسکی توضیح یہ ہے جسکو علامہ طیبی رحمۃ اللہ علیہ نے خوبصورت عبارت مزین اشارہ کے ساتھ ذکر کیا اور فرمایا اور اس طرح کہا اور حال بیان کیا یعنی لوگوں کے دلوں میں ریاست و حکومت اور جاہ و حشمت کی محبت یہ نفس کی خطرناک چال اور اسکے مکر و فریب کے جال و تدبیروں میں سے ہے جس سے علماء عبادت گزار اور آخرت کے راستہ پر چلنے کیلئے جانفشانیاں اور کوشش کرنے والے زاہد حضرات آزمائے جاتے ہیں کیونکہ وہ لوگ جب اپنے نفوس پر قابو پاتے ہیں، انکو خواہشات سے روکتے ہیں، شبہات سے بھی انکی حفاظت کرتے ہیں اور قہر و غلبہ سے انکو مختلف عبادتوں میں مشغول کرتے ہیں تو ان کا نفس اعضا و جوارح سے ہونے والی ظاہری معصیتوں میں خواہش سے عاجز آ جاتی ہیں اور نیکی کا مظاہرہ کرنے اور علم و عمل کا مظاہرہ کرنے کی خواہش کرتے ہیں۔ اور مخلوق کے پاس قبولیت کی لذت سے مجاہدہ کی مشقت چھوڑ دیتے ہیں اور خالق کے مطلع ہونے پر اکتفا نہیں کرتے، لوگوں کی تعریف و توصیف پر خوش ہوتے ہیں، اللہ وحدہ کی تعریف پر قناعت نہیں کرتے، اور وہ لوگوں کی تعریف کو اور لوگوں کا اسکو دیکھکر برکت حاصل کرنے، اسکی خدمت کرنے، اسکی عزت کرنے اور محفلوں میں اسکو آگے بڑھانے سے تبرک سمجھنے کو پسند کرتا اور اس سے خوش ہوتا ہے اور نفس اس میں بڑی لذت اور سب سے زیادہ لذت دار شہوت پاتا ہے جب کہ وہ گمان کرتا ہے کہ اسکی زندگی اسکی عبادتیں اللہ کیلئے ہیں حالانکہ اسکی زندگی تو صرف ان پوشیدہ خواہشات سے ہے جن کا ادراک صرف پرکھنے والی عقولوں کے سوا کوئی نہیں کر سکتا، اسکا نام اللہ تعالیٰ کے پاس منافقوں میں لکھ دیا جاتا ہے اور وہ گمان کرتا ہے کہ وہ اللہ تعالیٰ کے پاس اسکے مقرب بندوں میں سے ہے، اور یہ اسکے نفس کا دھوکہ و مکر ہے جس سے تخلصین میں سے صدیقین ہی محفوظ رہتے ہیں، اسی لئے کہا گیا صدیقین کے ذہنوں سے سب سے آخر میں جو چیز نکلتی ہے وہ ریاست کی محبت ہے اور شیطانوں کا سب سے بڑا جال ہے اسی لئے قابل تعریف وہی ہے جو پوشیدہ صاف دل ہے سوائے ان حضرات کے جن

181/6490 ﴿سیدنا ابو ذر رضی اللہ تعالیٰ عنہ سے روایت ہے انہوں نے فرمایا: حضرت رسول اللہ صلی اللہ علیہ وسلم سے عرض کیا گیا: آپ کیا فرماتے ہیں اس شخص کے بارے میں جو اچھا عمل کرتا ہے اور لوگ اس عمل پر اسکی تعریف کرتے ہیں اور ایک روایت میں ہے لوگ اس عمل کی وجہ اس سے محبت کرتے ہیں؟ آپ نے فرمایا وہ مؤمن کے لئے فوری خوشخبری ہے۔ (مسلم)

182/6491 ﴿سیدنا ابو ہریرہ رضی اللہ تعالیٰ عنہ سے روایت ہے انہوں نے فرمایا: میں نے عرض کیا: یا رسول اللہ! اس اثنا میں کہ میں اپنے گھر میں اپنے مصلے پر تھا اچانک ایک صاحب میرے پاس آئے تو جس حالت میں اس نے مجھ کو دیکھا یہ حالت مجھے پسند آئی، تو حضرت رسول اللہ صلی اللہ علیہ وسلم نے فرمایا: اللہ تم پر رحم کرے، اے ابو ہریرہ تمہارے لئے دو اجر ہیں پوشیدہ عبادت کا ثواب اور علانیہ کا ثواب۔ (ترمذی)

کو اللہ تعالیٰ نے دین کی اشاعت کی وجہ سے ان کی جانب سے کسی تکلف کے بغیر ہی مشہور و معروف کر دیا جیسے انبیاء و مرسلین، خلفاء راشدین، علماء محققین اور سلف صالحین اور تمام تعریف اللہ رب العالمین کے لئے ہیں۔ (مرقات)

1 ﴿قوله: من الخیر خیر عمل کا بیان ہے اور یہ معلوم ہے (یعنی عمل) کہ ریا کاری کے لئے کئے ہوئے عمل میں کوئی خیر نہیں اس لئے اسکا عمل خالص ہونا چاہئے اور علامہ مظہر نے کہا یعنی حضور اکرم ﷺ نے ہمیں ایسے شخص کی حالت بتلائی جو اللہ تعالیٰ کے لئے نیک عمل کرتا ہے وہ لوگوں کے لئے نہیں کرتا مگر لوگ اسکی تعریف کرتے ہیں تو کیا اس کا ثواب ختم ہو جائیگا تو آپ ﷺ نے فرمایا: وہ مؤمن کی فوری خوشخبری ہے یعنی وہ اپنے عمل میں ریا کار نہیں تو اللہ تعالیٰ اس کو اس عمل کی وجہ سے دو ثواب دے گا، دنیا میں وہ اس طرح کہ لوگ اسکی تعریف کریں گے اور آخرت میں جو اللہ نے اس کے لئے تیار رکھا ہے۔ (مرقات)

2 ﴿قوله: فاعجبني الحال الخ (تو یہ حالت مجھ کو پسند آئی) یہ بات ظاہر ہے کہ ان کو یہ حالت کا پسند آنا فطری اور مطابق شریعت ہے مؤمن کو یہ بات پسند آتی ہے کہ کوئی اس کو اچھی حالت میں دیکھے اور وہ اس بات کو ناپسند کرتا ہے کہ کوئی اس کو بری حالت میں دیکھے۔ قطع نظر اس بات کے اس میں ریا کاری یا شہرت



193/6492 ﴿سیدنا ابوسعید رضی اللہ تعالیٰ عنہ سے روایت یہ انہوں نے فرمایا: حضرت رسول اللہ صلی اللہ علیہ وسلم نے ارشاد فرمایا: اگر کوئی شخص کسی چٹان میں کوئی عمل کیا جس کا نہ دروازہ ہو نہ سوراخ ہو، تو اس کا عمل لوگوں تک آجائے گا، وہ جو بھی عمل ہو۔ (بیہقی، شعب الایمان)

194/6493 ﴿سیدنا عثمان بن عفان رضی اللہ تعالیٰ عنہ سے روایت ہے حضرت رسول اللہ صلی اللہ علیہ وسلم نے فرمایا جس کسی شخص کی کوئی بھی سیرت ہو اچھی ہو یا بری ہو اللہ تعالیٰ اسکی ایک ردا (علامت) ظاہر کر دیتا ہے جس کی وجہ وہ شخص پہچانا جاتا ہے۔ (بیہقی، شعب الایمان)

ہوتی ہے۔ پس یہ حضور پاک ﷺ کے اس ارشاد کے قبیل سے ہے جسکو امام طبرانی نے ابو موسیٰ رضی اللہ تعالیٰ عنہ سے روایت کیا ہے "من سرته حسنة وساء له سيئة فهو مومن" جس شخص کو کوئی نیکی خوش کرتی ہے اور کوئی برائی اسکو بری لگتی ہے تو وہ مسلمان ہے اور اللہ تعالیٰ کا ارشاد ہے "قل بفضل الله وبرحمته فبذلك فليفرحوا هو خير مما يجمعون" پس مسلمان اعمال خیر کی توفیق سے خوش ہوتا ہے جس طرح غیر مسلم مال کی زیادتی سے خوش ہوتا ہے۔ (مرقات)

1 ﴿قولہ: کائنا (آجایگا) یعنی وہ منجملہ اعمال کے کچھ بھی ہو اور لفظ "کائنا" کو زبر ہے حال ہونے کی بناء پر ہے یعنی وہ کام کسی بھی قسم کا ہو خواہ اچھا ہو یا برا ہو، اقوال میں سے ہو یا افعال میں سے ہو، خواہ وہ اس کام کو ظاہر کرنے کا ارادہ کیا ہو یا اس کا ارادہ نہ کیا ہو۔ کیونکہ اللہ تعالیٰ کا ارشاد ہے: "والله مخرج ما كنتم تكتمون" اور اللہ نکالنے والا ہے اس کو جو تم چھپاتے ہو۔ (مرقات)

2 ﴿قولہ: ردا (خاص قسم کی چادر) اس سے مراد شکل و صورت کے اندر کوئی علامت۔ اور آپ کا ارشاد "يعرف" بہ سے مراد یہ ہے کہ وہ اس کے ذریعہ دوسروں سے ممتاز ہوتا ہے جس طرح "رداء" سے یہ معلوم ہوتا ہے کہ یہ شخص بڑی شخصیتوں میں سے ہے یا یہ کہ دوسرے جن پر ردا نہیں وہ اعوان و خدام میں سے ہیں۔ (مرقات)



## بِسْمِ اللّٰهِ الرَّحْمٰنِ الرَّحِیْمِ بَابُ الْبِکَاۃِ وَالْحُرُوفِ رونے اور ڈرنے کا بیان

185/6494 ﴿ سیدنا ابو ہریرہ رضی اللہ عنہ سے روایت ہے حضرت ابوالقاسم صلی اللہ علیہ وسلم نے ارشاد فرمایا: قسم ہے اس ذات کی جس کے دست قدرت میں میری جان ہے اگر تم جانتے جو میں جانتا ہوں تو زیادہ روتے اور کم ہنتے۔ (بخاری)

186/6495 ﴿ سیدنا ابو ذر رضی اللہ عنہ سے روایت ہے رسول اللہ صلی اللہ علیہ وسلم نے ارشاد فرمایا: بیشک میں وہ دیکھتا ہوں جو تم نہیں دیکھتے اور وہ سنتا ہوں جو تم نہیں سنتے، آسمان چرچا رہا ہے اور اس کا حق ہے کہ وہ چرچائے، قسم ہے اس ذات کی جس کے قبضہ قدرت میں میری جان ہے اس میں چار انگشت برابر جگہ نہیں ہے مگر اللہ تعالیٰ کی بارگاہ میں ایک فرشتہ سجدہ کرتے ہوئے اپنی پیشانی رکھا ہوا ہے بخدا اگر تم جانتے ہو جو میں جانتا ہوں تو کم ہنتے اور زیادہ روتے اور بستروں پر بیویوں سے لذت حاصل نہ کرتے، اللہ کی پناہ لیتے ہوئے جنگل و بیابان کی طرف نکل جاتے حضرت ابو ذر نے کہا: اے کاش میں ایک درخت ہوتا جسے کاٹ دیا جاتا۔

1 ﴿ قولہ: لَبِکِیْمٌ کَثِیْرًا وَّلَضْحٰکُمْ قَلِیْلًا (ضرور زیادہ روتے اور کم ہنتے) کیونکہ رونا اس زندہ دل کے درخت حیات کا پھل ہے جو اللہ تعالیٰ کے ذکر سے اور اس کی عظمت و بڑائی اور ہیبت و جلال کے شعور و احساس سے زندہ ہے۔

اور ہنسی ان چیزوں سے غافل قلب کا نتیجہ ہے، درحقیقت اس ارشاد سے مخلوق کو زندہ قلب کی تلاش

187/6496 ﴿سیدنا ابوسعید رضی اللہ عنہ سے روایت ہے حضرت نبی اکرم ﷺ نماز کیلئے باہر تشریف لائے اور آپ نے لوگوں کو ملاحظہ فرمایا گویا وہ ہنس رہے ہیں حضور صلی اللہ علیہ وسلم نے ارشاد فرمایا: اگر تم لذتوں کو ختم کرنے والی موت کو کثرت سے یاد کرتے تو وہ تم کو اس چیز سے روک دیتی جو میں دیکھ رہا ہوں یعنی موت کو پس لذتوں کو ختم کرنے والی موت کو کثرت سے یاد کرو کیونکہ قبر پر کوئی دن نہیں گذرتا مگر وہ کلام کرتی ہے اور کہتی ہے میں غربت کا گھر ہوں، میں تنہائی کا گھر ہوں، میں مٹی کا گھر ہوں، میں کیڑوں کا گھر ہوں اور جب بندہ مومن دفن کیا جاتا ہے تو قبر اس سے کہتی ہے مرحبا خوش آمدید۔ سنو! جو لوگ میری پشت پر چلتے ہیں ان میں تم میرے نزدیک سب سے زیادہ محبوب ہو آج جبکہ میں تم پر حاکم بنائی گئی ہوں اور تم میرے پاس لوٹ آئے ہو تو تم اپنے ساتھ میرے سلوک کو دیکھ لو گے، آپ نے فرمایا: پس وہ اس کیلئے حد نظر کشادہ ہو جاتی ہے اور اس کیلئے جنت کی طرف دروازہ کھول دیا جاتا ہے۔

اور جب کافر بندہ دفن کیا جاتا ہے تو قبر اس سے کہتی ہے نہ تجھے مرحبا اور نہ خوش آمدید، سن لے! تو میری پشت پر چلنے والوں میں میرے پاس سب سے زیادہ مبغوض و ناپسندیدہ تھا آج جبکہ

و جتو اور قلب فافل سے پناہ مانگنے پر ابھارتا ہے۔ (مرقات)

1 ﴿قولہ: الموت (موت) لفظ "موت" زیر سے پڑھا گیا ہے اس صورت میں یہ ہادم اللذات کی تفسیر ہوگی یا اس سے بدل ہوگا جیسا کہ اسکے بعد والے جملہ میں آ رہا ہے یا اعنسی (میرے معنی کے مطابق) پوشیدہ ماننے کی صورت میں نصب کے ساتھ پڑھا جائیگا۔ لفظ موت سے پہلے لفظ ہو مقدر ماننے کی صورت میں رفع بھی پڑھا جائیگا۔

(مرقات)

2 ﴿قولہ: العبد الفاجر (بدکار بندہ) یعنی فسق و فجور کرنے والا اس سے سب سے بڑا فاسق بندہ مراد

میں تجھ پر حاکم مقرر کی گئی ہوں اور تو میری طرف لوٹ آیا ہے پس اپنے ساتھ میرے برتاؤ کو تو دیکھ لے گا۔ آپ نے فرمایا: وہ اس پر تنگ ہو جاتی ہے یہاں تک کہ اس کی پسلیاں ایک دوسرے میں گھس جاتی ہیں راوی نے کہا: حضرت رسول اللہ صلی اللہ علیہ وسلم نے اپنی انگلیوں<sup>۱</sup> سے اشارہ فرمایا۔ تو بعض کو بعض کے اندر چھ داخل کر دیا، فرمایا: اس کیلئے ستر اڑ دھے مقرر کر دئے جاتے ہیں اگر ان میں سے ایک بھی زمین میں پھونک مارے تو وہ رہتی دنیا تک کوئی چیز نہ اُگائے وہ اسے ڈستے

ہے اور وہ کافر ہے اس پر قرینہ یہ ہے کہ اس کے بالمقابل اس سے پہلے العبد المؤمن (بندہ مؤمن) کا ذکر آیا ہے اور اسکے بعد یہ آ رہا ہے کہ قبر اس سے کہے گی کہ وہ اسکی پشت پر چلنے والوں میں سب سے زیادہ مبغوض تھا اسی سے متعلق اللہ تعالیٰ کا یہ ارشاد ہے افمن كان مومنا كمن كان فاسقا بھلا جو مؤمن ہو کیا وہ اس شخص کی طرح ہو سکتا ہے جو نافرمان ہو؟ (سورہ سجدہ، آیت ۱۸)

اور آپ کا ارشاد او الکافر (یا کافر) یہ شک راوی کے بطور ہے نوعیت بیان کرنے کے لئے نہیں دنیا و آخرت کے متعلق دونوں فریق کا حکم بیان کرنا اور گنہگار مؤمن کی حالت سے سکوت اختیار کرنا کتاب و سنت مبارکہ کا طریقہ رہا ہے یا تو اس کی پردہ پوشی کرنے کے لئے ہے یا اس لئے کہ وہ امید اور خوف کے درمیان رہے دو درجوں کے درمیان کوئی تیسرا درجہ ثابت کرنے کیلئے نہیں ہے جیسا کہ فرقہ معتزلہ کا وہم و خیال ہے۔ (مرقات)

۱۔ قولہ: وقال رسول الله ﷺ باصابه یعنی حضرت رسول اللہ ﷺ نے اپنی انگلیوں سے اشارہ فرمایا۔ (مرقات)

۲۔ قولہ: فادخل بعضها في جوف بعض (تو بعض کو بعض کے اندر داخل کر دیا) اس میں اس بات کی طرف اشارہ ہے کہ قبر کا تنگ ہونا اور پسلیوں کا آپس میں ایک دوسرے میں گھس جانا حقیقی طور پر ہے تنگنی حال سے مجاز کے طور پر نہیں۔ اور یہ معنی بھی نہیں کہ پسلیوں کا بجانا کمال درجہ کی تنگنی حال بتلانے کیلئے بطور

اور نوچتے ہیں یہاں تک کہ اسے حساب کیلئے لیجا یا جائے گا۔ راوی کہتے ہیں اور حضرت رسول اللہ صلی اللہ علیہ وسلم نے ارشاد فرمایا، قبر جنت کے باغوں میں سے ایک باغ ہے یا دوزخ کے گڑھوں میں سے ایک گڑھا ہے۔ (ترمذی)

188/6497 ﴿سیدنا ابی بن کعب رضی اللہ عنہ سے روایت ہے جب دو تہائی رات گزر گئی تو نبی اکرم ﷺ اٹھے اور ارشاد فرمایا: اے لوگو! اللہ کا ذکر کرو، اللہ کا ذکر کرو، دہلا دینے والی آپہنچی اس کے پیچھے آنے والی آرہی ہے، موت اپنے تمام مصائب کے ساتھ آپہنچی، موت اپنے تمام مصائب کے ساتھ آپہنچی۔ (ترمذی)

مبالغہ ہے۔ جیسا کہ بعض ارباب نقصان کو وہم ہو گیا ہے یہاں تک کہ انہوں نے عذاب قبر کو روحانی کیفیت قرار دیا ہے نہ کہ جسمانی، اور درست بات یہ ہے کہ آخرت کا عذاب اور اس کی نعمتیں (جسم و روح) دونوں سے متعلق ہوں گی۔ (مرقات)

1 ﴿قوله: حتی یفزی بہ الی الحساب﴾ (یہاں تک کہ اسے حساب کیلئے لے جایا جائے گا) اس میں اس بات کی دلیل ہے کہ کافر سے حساب لیا جائے گا برخلاف ان بعض لوگوں کے جو گمان کرتے ہیں کہ کافر بغیر حساب و کتاب کے دوزخ میں داخل کیا جائے گا۔ (دونوں میں تطبیق کیلئے) مگر یہ کہا جائے کہ حساب سے مراد بدلہ ہے، اور آیات کے ظاہری الفاظ حساب لئے جانے کے بارے میں واضح ہیں جیسے اللہ تعالیٰ کا ارشاد: **ومن خفت موازینہ۔ (سورۃ اعراف، آیت۔ ۹)** اور جن کے (نیک اعمال کے) وزن اور ہلکے ہوں گے۔ ہاں، ممکن ہے کہ ان میں سے بعض نافرمان و سرکش بغیر حساب و کتاب کے دوزخ میں داخل کئے جائیں گے، جیسا کہ صبر و توکل میں کمال درجہ پر فائز بعض مومنین بغیر حساب و کتاب کے داخل ہوں گے جیسا کہ سابق میں گذرا۔ واللہ تعالیٰ اعلم بالصواب۔ (مرقات)

2 ﴿قوله: اذا ذهب ثلثا اللیل قام الخ﴾ (جب دو تہائی رات گزر جاتی تو حضرت نبی اکرم ﷺ



189/6498 ﴿ سیدنا انس رضی اللہ تعالیٰ عنہ سے روایت ہے نبی اکرم صلی اللہ علیہ وسلم نے ارشاد فرمایا: اللہ بزرگ و برتر فرمائے گا اس شخص کو دوزخ سے نکالو جس نے مجھ کو کسی دن یاد کیا یا کسی مقام پر مجھ سے خوف کیا۔ (ترمذی، بیہقی: البعث والنشور)

190/6499 ﴿ سیدنا ابو ہریرہ رضی اللہ تعالیٰ عنہ سے روایت ہے رسول اللہ صلی اللہ علیہ وسلم نے ارشاد فرمایا: میں نے دوزخ کی طرح کوئی چیز نہیں دیکھی کہ جس سے بھاگنے والا سوراہا ہو اور نہ جنت کی طرح جس کا طلبگار سوراہا ہو۔ (ترمذی)

190/6499 ﴿ انہی سے روایت ہے حضرت رسول اللہ صلی اللہ علیہ وسلم نے فرمایا: جو خوف کرتا ہے رات کے اخیر حصہ میں سفر شروع کرتا ہے اور جو رات کے اخیر حصہ میں سفر کرتا ہے وہ منزل مقصود تک پہنچ جاتا ہے۔ سنو! اللہ کا سودا مہنگا ہے سنو! اللہ کا سودا جنت ہے۔ (ترمذی)

191/6500 ﴿..... سیدتنا عائشہ رضی اللہ تعالیٰ عنہا سے روایت ہے انہوں نے کہا: میں نے حضرت رسول اللہ صلی اللہ علیہ وسلم سے اس آیت کے بارے میں دریافت کیا "والذین یؤتون

اٹھے.....) اوقات نماز یاد دلانے والے مؤذن حضرات کا طریقہ اسی سے اخذ کردہ ہے اور ان کا اس کیلئے رات کا دو تہائی حصہ گزرنے سے پہلے اٹھنا مناسب نہیں ہے۔ اور اس میں رات کے اخیر ٹلٹ میں قیام کرنا نہایت ہی مستحب و پسندیدہ ہونے کی طرف اشارہ ہے۔ (مرقات)

1 ﴿قولہ: من خاف الخ (جو خوف کرتا ہے) علامہ طیبی رحمۃ اللہ علیہ نے کہا یہ نبی اکرم ﷺ نے راہ آخرت پر چلنے والے کیلئے بیان فرمائی ہے کیونکہ شیطان اس کے راستے پر رہتا ہے اور نفس اور جھوٹی آرزو میں اسکی معاون و مددگار ہوتی ہیں اگر وہ اپنے راستے میں بیدار ہو گیا اور اپنے عمل میں خلوص نیت رکھا تو وہ شیطان

اتوا وقلوبهم وُجَلَةٌ اور جو لوگ دیتے ہیں جو کچھ دیں حال یہ کہ ان کے دل اس بات سے ڈرتے ہیں) کیا یہ وہ لوگ ہیں جو شراب پیتے ہیں اور چوری کرتے ہیں؟ ارشاد فرمایا: نہیں اے صدیق کی صاحبزادی لیکن یہ وہ لوگ ہیں جو روزہ رکھتے، نماز پڑھتے اور صدقہ کرتے ہیں اور ڈرتے رہتے ہیں (ایسا نہ ہو) کہ ان کا عمل قبول نہ ہو۔ یہ ایسے لوگ ہیں جو اعمال خیر میں سبقت کرتے ہیں۔ (ترمذی، ابن ماجہ)

192/6501 ﴿سیدنا ابو ہریرہ رضی اللہ تعالیٰ عنہ سے روایت ہے حضرت رسول اللہ صلی اللہ علیہ وسلم نے ارشاد فرمایا: مجھ کو میرے رب نے نو چیزوں کا حکم فرمایا اللہ تعالیٰ سے ڈرنے کا پوشیدہ اور علانیہ، عدل و انصاف کی بات کہنے کا ناراضگی و رضامندی میں، میانہ روی اختیار کرنے کا تنگدستی اور تو نگری میں اور یہ کہ میں اسکے ساتھ صلہ رحمی کروں جو مجھ سے قطع تعلق کرے، اسکو عطا کروں جو مجھ کو محروم

اور، اس کے مکرو فریب سے اور اس کے معاونین کی ڈاکہ زنی سے محفوظ ہو جاتا ہے، پھر اس بات کی رہبری فرمائی: راہ آخرت پر چلنا مشکل ہے اور آخرت حاصل کرنا انتہائی دشوار ہے جو ادنیٰ سی کوشش سے حاصل نہیں ہوتی۔ (مرقات)

1 ﴿قوله: والذین یؤتون الخ (اور وہ لوگ جو دیتے ہیں.....) قرأت سبغہ میں یؤتون ما آتوا، ایما سے ہے اور یاتون بھی پڑھا گیا جو اتیان سے ہے حضرت عائشہ رضی اللہ عنہا کا سوال اسی قرأت پر مبنی ہے لیکن مصحف کے نسخوں میں جو قرأت آئی ہے وہ پہلی قرأت ہے اور واضح دوسری قرأت ہے۔ اور اسکی توجیہ یہ ہو سکتی ہے کہ فاعل اپنے نفس سے عمل کو وجود میں لا کر دیتا ہے اور اسی سے اسکو باہر لاتا ہے تم اس کو سمجھ لو۔ (لمعات)

2 ﴿قوله: والقصد فی الفقر والغنی (تنگدستی و تو نگری میں میانہ روی اختیار کرنا) اس میں

رکھے، اور اس کو معاف کروں جو مجھ پر ظلم کرے اور یہ کہ میری خاموشی فکر، میرا بولنا ذکر اور میرا دیکھنا عبرت ہو جائے اور میں نیکی کا حکم دوں اور کہا گیا: اچھی باتوں کا۔ (رزین)

193/6502 ﴿سیدنا عبداللہ بن مسعود رضی اللہ تعالیٰ عنہ سے روایت ہے حضرت رسول اللہ صلی اللہ علیہ وسلم نے ارشاد فرمایا: کوئی مومن بندہ نہیں ہے کہ جس کی آنکھوں سے اللہ کے خوف کے باعث آنسوں نکلتے ہوں۔ اگرچہ وہ مکھی کے سر کے برابر ہو پھر وہ اس کے چہرہ کے ظاہری حصہ پر پہنچے مگر اللہ تعالیٰ اسے دوزخ پر حرام کر دیتا ہے۔ (ابن ماجہ)

194/6503 ﴿سیدنا ابو جحیفہ رضی اللہ تعالیٰ عنہ نے عرض کیا: یا رسول اللہ! آپ پر بوڑھا پانچا ظاہر

دو معنی کا احتمال ہے پہلا تنگدستی اور تو نگری میں میانہ روی اور اعتدال ہو اس طرح کہ نہ غایت درجہ تنگدستی میں رہے اور نہ حد سے زیادہ تو نگری میں کیونکہ پسندیدہ بات یہ ہے کہ کفاف (بقدر ضرورت وسائل اختیار کرنا) افضل ہے۔ ان میں کا دوسرا معنی تنگدستی و تو نگری ہر دو حالت میں اعتدال کو ملحوظ رکھنا ہے۔

اور حضور ﷺ کے ارشاد وَاَمْرٌ بِالْعُرْفِ (اور میں نیکی کا حکم دوں) میں لفظ عرف عین کو ضمہ اور راء کو سکون کے ساتھ یہ مذکورہ احکام میں کا دسواں حکم ہے جبکہ حضور اکرم ﷺ نے ارشاد فرمایا مجھ کو میرے رب نے نو چیزوں کا حکم فرمایا۔ تو اس بارے میں کہا گیا کہ دراصل حساب کے خلاصہ کی طرح یہ مذکورہ احکام کا ایک جامع خلاصہ ہے کیونکہ معروف (نیکی) میں دین کی ہر نیکی و بھلائی شامل ہے۔ (لمعات)

1 ﴿قولہ: قد شبت (آپ کے بعض موئے مبارک سفید ہوئے) یعنی پیرانہ سالی کے آنے سے پہلے آپ کے بعض موئے مبارک سفید ہوئے اس سے یہ ہرگز مراد نہیں کہ حضور علیہ الصلوٰۃ والسلام کے اکثر ریش مبارک سفید ہو گئے ہوں، کیونکہ امام ترمذی سیدنا انس رضی اللہ عنہ سے روایت کیا ہے انہوں نے کہا: میں رسول اللہ ﷺ کے سر انور اور ڈاڑھی مبارک میں صرف چودہ سفید موئے مبارک شمار کیا۔ (مرقات)

ہو گیا، حضور صلی اللہ علیہ وسلم نے فرمایا: سورہ ہود اور اس جیسی سورتوں نے مجھے بوڑھا کر دیا۔

(ترمذی)

195/6504 ﴿سیدنا ابن عباس رضی اللہ تعالیٰ عنہما سے روایت ہے حضرت ابو بکر رضی اللہ عنہ نے عرض کیا: یا رسول اللہ! آپ کے بعض موئے مبارک سفید ہو گئے، حضور ﷺ نے ارشاد فرمایا: سورہ ہود، واقعہ، مرسلات، عم یتساء لون اور اذا الشمس کورت سورتوں نے میرے بعض بالوں کو سفید کر دیا۔ (ترمذی)

196/6505 ﴿سیدنا ام العلاء انصاریہ رضی اللہ تعالیٰ عنہا سے روایت ہے رسول اللہ صلی اللہ علیہ وسلم نے ارشاد فرمایا: اللہ کی قسم میں (از خود) نہیں جانتا، اللہ کی قسم میں از خود نہیں جانتا میرے ساتھ اور تمہارے ساتھ کیا کیا جائے گا، اور میں اللہ کا رسول ہوں۔ (بخاری)

شیخ تورپشتی رحمۃ اللہ علیہ نے کہا: یہ حدیث شریف کو اور جو اس کے ہم معنی روایات آئی ہیں انکو اس بات پر محمول نہیں کیا جاسکتا کہ حضور صلی اللہ علیہ وسلم کو اپنے انجام کار کے بارے میں کوئی تردد رہا ہو۔ اللہ تعالیٰ کے پاس آپ کے بہتر وعدہ مقامات سے متعلق غیر یقینی کیفیت میں رہے ہوں۔ کیونکہ حضور اکرم صلی اللہ علیہ وسلم سے ایسی صحیح احادیث آئی ہیں جن کے پیش نظر اس کے

1 ﴿قولہ: واخواتها (اور اس جیسی) یعنی اس جیسی سورتیں جن میں قیامت اور عذاب کا ذکر ہے، علامہ تورپشتی رحمۃ اللہ علیہ نے کہا: مطلب یہ ہے کہ ان سورتوں میں مذکور قیامت کی ہولناکیوں اور گذشتہ امتوں پر آئی ہوئی مصیبتوں کے بارے میں میرا متشکر ہونا بالوں کی سفیدی کا سبب بن گیا ہے یہاں تک کہ اپنی امت سے متعلق خوف و فکر کی بناء پر قبل از وقت میرے بال سفید ہو گئے۔ (مرقات)

خلاف جو عذر رہے ختم ہو جاتا ہے اور اس پر اسکو کیسے محمول کیا جاسکتا ہے؟ جبکہ حضور ﷺ ہی اللہ تعالیٰ کی طرف سے یہ خبر دینے والے ہیں کہ اللہ تعالیٰ آپ کو مقام محمود پر فائز فرمائے گا اور آپ اللہ تعالیٰ کی تمام مخلوق میں سب سے زیادہ بزرگ و برتر ہیں اور آپ ہی سب سے پہلے شفاعت فرمائیں گے اور آپ ہی کی شفاعت سب سے پہلے قبول کی جائے گی اور دیگر بشارتیں وغیرہ۔

اور علامہ طیبی رحمۃ اللہ علیہ نے کہا: اس میں کئی توجیہات ہیں جس میں سے ایک یہ ہے کہ منسوخ ہے اللہ تعالیٰ کے ارشاد سے لیغفرک اللہ ما تقدم من ذنبک وماتأخر۔ (تا کہ اللہ تعالیٰ آپکی خاطر آپ کو پہلے اور بعد میں معصوم رکھے) جیسا کہ سیدنا ابن عباس رضی اللہ تعالیٰ عنہ نے اللہ تعالیٰ کے اس ارشاد: لا ادری ما یفعل بی ولا بکم، کی تفسیر میں فرمایا ہے۔

197/6505 ﴿سیدنا ابو بردہ بن ابوموسیٰ رضی اللہ تعالیٰ عنہ سے روایت ہے انہوں نے کہا: مجھ سے عبد اللہ بن عمر رضی اللہ تعالیٰ عنہ نے کہا: کیا آپ جانتے ہیں میرے والد نے آپ کے والد سے کیا کہا؟ ابو بردہ کہتے ہیں: میں نے کہا نہیں، انہوں نے کہا: میرے والد نے آپ کے والد سے کہا: اے ابوموسیٰ کیا یہ بات آپ کو خوش کرتی ہے کہ رسول اللہ صلی اللہ علیہ وسلم کی معیت میں ہمارا اسلام لانا، ہجرت کرنا، جہاد کرنا اور آپ کے ساتھ کا ہمارا ہر عمل ہمارے لئے ثابت رہے اور ہر وہ کام جس کو ہم نے حضور اکرم ﷺ کے بعد انجام دیا اس سے ہم برابر سراب نجات پائیں تو آپ کے والد نے میرے والد سے کہا: نہیں اللہ کی قسم ہم نے حضرت رسول اللہ صلی اللہ علیہ وسلم کے بعد جہاد

۱ ﴿قولہ: ما قال ابی لابیک (میرے والد نے آپ کے والد سے کیا کہا تھا؟) یعنی خوف کے غلبہ کے بارے میں جس نام سے باب کا عنوان ہے اور انکا قول بَسْرَةٌ ثابت ہوا کے معنی میں ہے، عرب کے اس قول سے ماخوذ ہے برد لنا علی فلان حق یعنی فلان پر ہمارا حق ثابت ہوا۔ (ماخوذ از مرقات)



کیا، نمازیں ادا کیں، روزے رکھے اور بہت سارے کار خیر انجام دیئے اور ہمارے ہاتھوں پر بہت سارے لوگ اسلام قبول کئے اور یقیناً ہم اس کی بھی امید رکھتے ہیں، میرے والد نے کہا: قسم ہے اس ذات کی جس کے دست قدرت میں عمر کی جان ہے میں یہی چاہتا ہوں کہ وہ ہمارے لئے ثابت لڑ رہیں اور ہر وہ کام جو ہم نے حضور ﷺ کے بعد انجام دیا اس سے ہم برابر سر ابر چھوٹ جائیں، میں نے کہا: اللہ کی قسم یقیناً آپ کے والد میرے والد سے بہتر تھے۔ (بخاری)

198/6507 ﴿سیدتنا انس رضی اللہ تعالیٰ عنہ سے روایت ہے انہوں نے کہا کہ تم ایسے اعمال کرتے ہو جو تمہاری آنکھوں میں بال سے بھی باریک تھے ہیں۔ ہم انکو رسول اللہ صلی اللہ علیہ وسلم کے عہد مبارک میں ہلاک کرنے والے کاموں میں شمار کرتے تھے۔ (بخاری)

199/64508 ﴿سیدتنا عائشہ رضی اللہ تعالیٰ عنہا سے روایت ہے کہ رسول اللہ صلی اللہ علیہ وسلم نے

1 ﴿قولہ: لوددت ان ذلك بردلنا (میں یہی چاہتا ہوں کہ وہ (اعمال) ہمارے لئے باقی رہیں) یہ جلیل القدر صحابہ اور با عظمت خلفاء کی نسبت سے ہے، اب رہا جوان کے بعد کے لوگ ہیں تو غرور و تکبر، خود پسندی و ریاکاری سے بھرپور انکی اطاعتیں عمومی طور پر نافرمانیوں کے اسباب اور معصیت شعاری کی سزاؤں کے ذرائع ہیں مگر یہ کہ اللہ تعالیٰ اپنی رحمت سے نوازے اور اپنی عنایت سے مختص فرما کر گنہگاروں کو نیکوکاروں میں شامل کر دے۔ (مرقات)

2 ﴿قولہ: ہی ادق فی اعینکم من الشعر الخ (تم ایسے اعمال کرتے ہو جو تمہاری آنکھوں میں بال سے بھی باریک) اسکے دو معنی ہیں ایک یہ ہے: تم ایسے عمل کرتے تھے جو ہمارے پاس سب سے اچھے اعمال کہلاتے ہیں دوسرا معنی یہ ہے: تم انکی پرواہ نہیں کرتے ہو اور انکو کمتر و حقیر سمجھتے ہو جبکہ ہم ان اعمال کو ہلاکت خیز اعمال میں شمار کرتے تھے، دوسری حدیث میں مذکور آپ کا فرمان ”تم حقیر گناہوں سے بچو“

فرمایا: اے عائشہ معمولی گناہوں سے بھی بچو! کیونکہ اللہ کی طرف سے اس کا مطالبہ کیا جانے والا ہے۔ (ابن ماجہ، دارمی، بیہقی، شعب الایمان)

200/6509 ﴿سیدنا جابر رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا: مجھ پر دوزخ پیش کی گئی تو میں نے اس میں بنی اسرائیل کی ایک عورت کو دیکھا جسکو اسکی ایک بلی کی وجہ سے عذاب دیا جا رہا تھا جس کو اس نے باندھا رکھا تھا، نہ اسے کھلایا اور نہ چھوڑا کہ وہ (بلی) زمین کے کیڑے کھاتی یہاں تک کہ وہ بھوک کی وجہ سے مرگئی میں نے عمرو بن عامر خزاعی کو دیکھا وہ اپنی آنتوں کو دوزخ میں گھسیٹ رہا تھا یہ وہ پہلا شخص تھا جس نے سائبہ کا طریقہ ایجاد کیا۔ (مسلم)

201/6510 ﴿سیدنا ابو عامر رضی اللہ تعالیٰ عنہ یا ابو مالک اشعری رضی اللہ تعالیٰ عنہ سے روایت ہے انہوں نے کہا: میں نے رسول اللہ صلی اللہ علیہ وسلم کو فرماتے ہوئے سنا: میری امت میں ضرور ایسے لوگ ہوں گے جو موٹے اور باریک ریشم، شراب و گانے بجانے کے آلات کو حلال کر لیں

دوسرے معنی کی تائید کر رہا ہے یعنی جن اعمال کو تم حقیر و کمتر سمجھتے ہو۔ (لمعات)

1 ﴿قولہ: یجر قصبہ فی النار (وہ اپنی آنتوں کو دوزخ میں گھسیٹ رہا تھا) دوزخ میں جن گناہوں کے سبب عذاب دیا جا رہا تھا وہ تمام چیزیں نبی اکرم ﷺ پر منکشف و ظاہری کر دی گئیں۔ (مرقات)

2 ﴿قولہ: او ابی مالک الاشعری (یا ابو مالک اشعری) انکو اشجعی کہا جاتا ہے، اور انکے نام میں اختلاف ہے امام بخاری نے انکی حدیث کو شک کے ساتھ روایت کیا اور کہا: ابو مالک اشعری یا ابو عامر سے روایت ہے۔ (مرقات)

3 ﴿قولہ: الحریر والخمر والمعازف (ریشم، شراب، گانے بجانے کے آلات) معازف میم

گے اور ضرور کچھ لوگ ایک پہاڑی کے دامن میں اتریں<sup>1</sup> گے، شام کے وقت ان کے مویشی ان کے پاس آئیں گے، ان کے پاس ایک شخص کسی ضرورت کی وجہ سے آئیگا وہ کہیں گے کل ہمارے پاس لوٹ آنا، پس اللہ تعالیٰ رات میں ان کو ہلاک کر دے گا اور پہاڑ گردیگا اور دوسروں کو قیامت<sup>2</sup> تک کے لئے بندروں اور خنزیروں کی شکل میں مسخ کر دے گا۔ (بخاری)

کے زبر کے ساتھ، یعنی لہو واجب کے آلات جسکو بجایا جاسکتا ہے جیسے: ستار، سارنگی اور بانسری وغیرہ، معنی یہ ہیکہ لوگ شبہات پیدا کر کے کمزور دلائل سے حرام چیزوں کو حلال شمار کریں گے منجملہ انکے یہ ہے کہ بہت سے امراء اور عوام سے جب کہا جائے: ریشم پہننا حرام ہے تو وہ کہتے ہیں: اگر وہ حرام ہوتا تو قاضی حضرات اور بڑے بڑے علماء اسکو نہیں پہنتے، اس طرح وہ حرام کو حلال سمجھنے لگتے ہیں۔ (مرقات)

1 قولہ: ولینزلن اقوام الخ (اور ضرور کچھ لوگ ایک پہاڑی کے دامن میں اتریں گے) یعنی انہیں میں سے، جیسا کہ انکا مستحق عذاب ہونے سے ظاہر ہے۔ (مرقات)

2 قولہ: ویضع العلم (اور ان پر پہاڑ گردیگا) یعنی ان میں سے بعض لوگوں پر پہاڑ گردیگا جیسا کہ آپکا فرمان ”اور دوسروں کے چہرے مسخ کر دیگا“ اس پر دلالت کرتا ہے۔ (مرقات)

3 قولہ: الی یوم القیامۃ (روز قیامت تک کے لئے) یہ اس طرف اشارہ ہے کہ ان کی صورتیں مرنے تک بدلی ہوئی ہوگی اور جو شخص مر گیا یقیناً اسکی قیامت قائم ہوگی اور ممکن ہے کہ انکا حشر بھی ان صورتوں پر ہوگا۔ (مرقات)

4 قولہ: ویسخر اخرین (اور دوسروں کو مسخ کر دیگا) اس حدیث شریف سے معلوم ہوا کہ آخری زمانہ میں فتنے آئیں گے اور چہرے مسخ ہوں گے تو گنہگار مومن کو (گناہوں سے) بچنا چاہئے تاکہ وہ عذاب اور چہروں کے مسخ ہونے میں مبتلا نہ ہو، علامہ خطابی نے کہا: اس میں یہ بیان ہے کہ اس امت میں کبھی مسخ ہوگا

اور اس میں لفظ حر بغیر نقطوں والی حاء اور راء کے ساتھ ہے اور یہی درست ہے، شیخ تورپشتی اور صاحب مفتح نے اسکی صراحت کی ہے اور سنن ابوداؤد میں اسی طرح ہے اور اس میں یسروح علیہم رجل بسارحتہ لہم (کہ شام میں ان کے پاس ایک آدمی اپنے مویشی لے کر آئے گا) کے الفاظ ہیں امام مسلم نے اپنی کتاب میں اسی طرح روایت کی۔

اسی طرح زمین میں دھنسا دیا جانا بھی ہوگا جیسا یہ دونوں چیزیں باقی تمام امتوں میں تھیں برخلاف ان لوگوں کی بات کے جنکا یہ خیال ہو کہ چہرے نہیں بدلیں گے البتہ دل بدل جائیں گے، میں کہتا ہوں: احادیث میں اسکی جو نفی آئی ہے وہ یا تو امت کے ابتدائی زمانہ پر محمول کی جائیگی، اس صورت میں وہ عام ہے جس سے اس حدیث شریف کے ذریعہ آخری زمانہ خاص کر لیا گیا ہے، یا وہ تمام امت کی صورتیں بدلنے اور زمین میں دھنسا دیئے جانے پر محمول کی جائیگی، اور جو سخ اور حذف حدیث شریف میں ثابت ہے وہ امت کے کچھ لوگوں کے لئے واقع ہوگا اور اللہ تعالیٰ بہتر جاننے والا ہے۔ (مرقات)

۱۔ قولہ: وفيه الحر (اور اس میں لفظ حر) علامہ تورپشتی رحمۃ اللہ علیہ نے کہا: حر راء کی تخفیف کے ساتھ ہے، یعنی شرمگاہ، اور کتاب المصابیح میں اس لفظ میں غلطی ہوگئی اسی طرح سے محدثین اور بعض راویوں نے اس لفظ پر نقطے لگا دیئے ہیں اور اسکو "خز" گمان کیا نقطہ والی حاء اور زاء کے ساتھ، اور خز (ریشم) حرام نہیں ہے کہ اس کو حلال کیا جائے۔ اھ

اسکی تائید اس سے ہوتی ہے جو صاحب مفتح نے مصابیح کے شارحین سے ذکر کیا کہ "حر" بلا نقطہ زیر والی حاء اور بلا نقطہ بغیر تشدید والی راء کے ساتھ، اسکی اصل: "حرح" ہے تو دوسری حاء کو حذف کیا گیا اور اسکی جمع احراح ہے اور "حر" کے معنی شرمگاہ ہے یعنی آخری زمانہ میں کچھ لوگ ایسے ہونگے جو زنا کریں گے اور یہ سمجھیں گے کہ جب مرد و عورت راضی ہوں تو عورت سے تمام قسم کے فائدے اٹھانا جائز ہے اور کہیں گے: عورت باغ کی مانند ہے تو جس طرح باغ کے مالک کے لئے جائز ہے کہ وہ اپنے باغ کا پھل جسکے لئے

202/6511 ﴿سیدتنا زینب بنت جحش رضی اللہ تعالیٰ عنہا سے روایت ہے کہ ایک دن حضرت رسول اللہ صلی اللہ علیہ وسلم متفکر حالت میں ان کے پاس تشریف لائے۔ اور فرما رہے تھے لا الہ الا اللہ عرب کی خرابی ہے اس شر سے جو قریب آپہنچا آج یا جوج ماجوج کی دیوار سے اس کے برابر حصہ کھل گیا اور حضور ﷺ نے اپنے انگوٹھے اور اس سے متصل انگشت مبارک سے حلقہ بنایا، حضرت زینبؓ نے کہا: یا رسول اللہ! تو کیا ہم ہلاک ہو جائیں گے، حالانکہ ہم میں نیک لوگ ہوں گے فرمایا: ہاں، جبکہ خباثت بڑھ جائے گی۔ (متفق علیہ)

203/6512 ﴿سیدنا ابن عمر رضی اللہ تعالیٰ عنہما سے روایت ہے حضرت رسول اللہ صلی اللہ علیہ وسلم نے ارشاد فرمایا: جب اللہ تعالیٰ کسی قوم پر عذاب نازل فرماتا ہے تو وہ عذاب ان میں موجود تمام افراد پر آتا ہے پھر وہ اپنے اپنے اعمال کے مطابق اٹھائے جائیں گے۔ (متفق علیہ)

204/6513 ﴿سیدنا جابر رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: ہر بندہ کو اس حالت پر اٹھایا جائے گا جس پر اس کا انتقال ہوا۔ (مسلم)

چاہے مباح قرار دے تو اسی طرح شوہر کے لئے جائز ہوگی وہ اپنی بیوی کو جس شخص کے لئے چاہے مباح کر دے اور جن لوگوں کا یہ عقیدہ ہے وہ دراصل مذہب حق سے منحرف، ملحد و بے دین لوگ ہیں، اب رہا ریشم پہننا تو وہ مردوں پر حرام ہے اور جو اس کو حلال سمجھا وہ کافر ہے۔ (مرقات)

۱ ﴿قوله: فتح اليوم من ردم يا جوج وماجوج الخ (آج یا جوج و ماجوج کی دیوار سے اتنا حصہ کھل گیا) اس سے مراد یہ ہے کہ اس دیوار میں آج تک کوئی شکاف نہیں تھا اور اس میں (شکاف) پڑ گیا ہے کیونکہ اس کا کھلنا قرب قیامت کی علامتوں میں سے ہے اور جب وہ (شکاف) کشادہ ہوگا تو وہ نکلیں گے اور یہ خروج دجال کے بعد ہوگا جیسا اس کا بیان آگے آ رہا ہے، اور یا جوج ماجوج بنی آدم کی دو جنس اور ترک کی دو کافر جماعتیں ہیں۔ (مرقات)





بِسْمِ اللّٰهِ الرَّحْمٰنِ الرَّحِیْمِ  
 7/132 بَابُ تَغْيِیْرِ النَّاسِ  
 لوگوں کے بدل جانے کا بیان

205/6514 ﴿سیدنا ابن عمر رضی اللہ تعالیٰ عنہ سے روایت ہے رسول اللہ صلی اللہ علیہ وسلم نے ارشاد فرمایا: اس کے سوا نہیں لوگ ایسے سوا اونٹوں کی مانند ہیں جن میں تم ایک کو بھی سواری کے قابل نہیں پاؤ گے۔ (متفق علیہ)

206/6515 ﴿سیدنا مرداس اسلمی رضی اللہ تعالیٰ عنہ سے روایت ہے رسول اللہ صلی اللہ علیہ وسلم نے ارشاد فرمایا: نیک لوگ چلے جائینگے اور بھوسے رہ جائینگے جیسے جو یا کھجور کا بھوسہ اللہ تعالیٰ ان کی کچھ پرواہ نہیں کریگا۔ (بخاری)

1 ﴿قولہ: تغیر الناس (لوگوں کی تبدیلی) اس سے زمانہ بدل جانا مراد ہے اور یہ بات اس باب کی اکثر احادیث مضمون کے موافق یہی بات سمجھ میں آتی ہے یا تغیر سے مراد لوگوں کے احوال ان کے مراتب اور ان کے درجات وغیرہ کا زمانہ کے بدلنے کے ساتھ بدلنا ہے، تم غور کرو تو پہلی حدیث شریف سے یہی بات ظاہر ہے۔

2 ﴿قولہ: لا تکاد تجد فیہا راحلۃ (جسمیں تم ایک کو بھی سواری کے قابل نہیں پاؤ گے) یعنی ایک بھی ایسی جوان طاقتور سواری کے قابل اونٹنی نہیں پاؤ گے جو سوار ہونے کے قابل ہو تو اسی طرح تم سوا آدمیوں میں ایسے شخص کو نہیں پاؤ گے جو دوستی اور محبت و مودت رکھنے کے قابل ہو کہ وہ اپنے دوست کی مدد کرے اور اس کیلئے اپنا پہلو نرم رکھے کیونکہ باعمل و بااخلاص عالم کا وجود کیمیاء کی قبیل سے ہے یا عنقاء کے نام کی طرح

207/6516 ﴿سیدنا ثوبان رضی اللہ تعالیٰ عنہ سے روایت ہے رسول اللہ صلی اللہ علیہ وسلم نے ارشاد فرمایا: قریب ہیکہ تو میں ایک دوسرے کو تمہارے خلاف بلائیں<sup>1</sup>، جیسا کھانے والے آپس میں ایک دوسرے کو اپنے پیالہ کی طرف بلاتے ہیں کسی کہنے والے نے عرض کیا: کیا اس دن ہم کم ہونے کی وجہ سے ایسا ہوگا۔ آپ نے فرمایا: بلکہ تم اس دن بہت ہو گئے لیکن تم سیلاب کے کچرے کی طرح کچرہ ہوں گے اور ضرور اللہ تعالیٰ تمہارے دشمنوں کے سینوں سے تمہاری بیبت نکال دیگا اور تمہارے دلوں میں وہن ڈال دیگا کسی کہنے والے نے عرض کیا: یا رسول اللہ! وہن کیا چیز ہے؟ فرمایا: دنیا سے محبت اور موت سے کراہیت۔ (ابوداؤد، بیہقی: دلائل النبوة)

ہے۔ سو (۱۰۰) کا ذکر کثرت کو بتانے کے لئے ہے کسی خاص عدد کیلئے نہیں۔ (ماخوذ از: مرقات)  
 ﴿1﴾ قولہ: ان تداعی علیکم (تمہارے خلاف ایک دوسرے کو بلائیں گے) اس طرح کہ تو میں تم سے جنگ وجدال کرنے تمہاری شوکت و عظمت کو ختم کرنے اور تمہارے املاک اور تمہارے اموال و دولت جسکے تم مالک ہو چھیننے کے لئے ایک دوسرے کو بلائیں گے اور کما تداعی الاكلة - آكلة کے ساتھ ہے اور اس روایت میں یہ لفظ "فئة" "جماعة" یا اس جیسے لفظ کی صفت ہے سنن ابوداؤد سے اسی طرح روایت کی گئی اور یہ حدیث شریف امام ابوداؤد کے افراد سے ہے۔

علامہ طیبی رحمہ اللہ نے اس کا ذکر کیا اور اگر اسکو "اکلة" کہ اور لام دونوں کو زبر کے ساتھ پڑھا جائے تو اس کی ایک اچھی توجیہ ہو سکتی ہے اور یہ اس صورت میں "اکل" اسم فاعل کی جمع ہے جس طرح کھانا کھانے والے کھانے کی لگن کی طرح جس میں وہ کھاتے ہیں بلا روک ٹوک ایک دوسرے کو بلاتے ہیں اور بہ آسانی وہ پورا کھا جاتے ہیں اسی طرح تو میں تمہاری ساری املاک پر قبضہ کر لیں گے نہ اس میں ان کو کوئی مشقت ہوگی اور نہ کوئی تکلیف پہنچے گی اور نہ کوئی طاقت ان کو روکے گی

208/6517 ﴿سیدنا ابن عباس رضی اللہ تعالیٰ عنہما سے روایت ہے فرمایا: کسی قوم میں خیانت<sup>1</sup> ظاہر نہیں ہوئی مگر اللہ تعالیٰ نے ان کے دلوں میں رعب ڈال دیا، کسی قوم میں زنا عام نہیں ہوا مگر ان میں موت زیادہ<sup>2</sup> ہوئی کسی قوم نے ناپ تول میں کمی نہیں کی مگر ان سے رزق کم کر دیا گیا، کسی قوم نے حق کے خلاف<sup>3</sup> فیصلہ نہیں کیا مگر ان میں خون پھیل گیا اور کوئی قوم عہد شکنی نہیں کی مگر ان پر دشمن مسلط کیا گیا۔ (مالک)

209/6518 ﴿سیدنا ابو ہریرہ رضی اللہ تعالیٰ عنہ سے روایت ہے رسول اللہ صلی اللہ علیہ وسلم نے ارشاد فرمایا: جب تمہارے حکام تم میں کے بہترین لوگ ہوں، تمہارے مالدار تم میں سخی لوگ ہوں، اور تمہارے کام تمہارے درمیان مشورہ سے ہوں تو زمین کی پشت تمہارے لئے اس کے پیٹ سے تولد و لکنکم غنا، (لیکن تم سیلاب کے کچرے اور میل کی طرح ہوں گے) یہ انکی بہادری کی کمی اور کم عقلی کی وجہ سے ہوگا، خلاصہ یہ ہے: لیکن تم الگ الگ اور کمزور حال اور کم سمجھ ہو جاؤ گے۔

(ماخوذ از مرقات)

1 ﴿قولہ: ما ظهر الغلول فی قوم (نہیں ظاہر ہوتی خیانت کسی قوم میں مگر.....) ظاہر حدیث یہ ہے کہ ان مذکورہ چیزوں پر جو جزاء اور بدلہ مرتب ہوا ہے وہ ان کے خواص کے اعتبار سے ہے اور اس میں جو راز ہے وہ شارع علیہ السلام کے علم کے حوالے سے ہے اور وہ جو بات اور مناسبتیں ان میں نکالی جاسکتی ہیں۔ (لمعات)

2 ﴿قولہ: کثیر فیہم الموت (ان میں موت زیادہ ہوتی) یعنی وہائی بیماری کی وجہ سے یا طاعون سے اموات زیادہ ہوں گی یا اس سے دل کی موت یا علماء کی موت مراد ہے۔ (مرقات)

3 ﴿قولہ: بغیر حق (کوئی قوم ناحق فیصلہ نہیں کرتی مگر) یعنی ناحق یا بغیر علم کے بلکہ اپنی غلط رائے

بہتر ہے اور جب تمہارے حکام تم میں کہ بدترین لوگ ہوں، تمہارے مالدار تم میں کہ بخیل لوگ ہوں اور تمہارے امور تمہاری عورتوں کے سپرد ہوں تو زمین کا پیٹ تمہارے لئے اسکی پشت سے بہتر ہے۔ (ترمذی)

210/6519 ﴿محمد بن کعب قرظی سے روایت ہے انہوں نے فرمایا مجھکو ان صاحب نے بیان کیا جنہوں نے سیدنا علی ابن ابی طالب رضی اللہ تعالیٰ عنہ سے سنا آپ نے فرمایا کہ ہم رسول اللہ صلی اللہ علیہ وسلم کے ساتھ مسجد میں بیٹھے ہوئے تھے تو مصعب بن عمیر ہم پر نمودار ہوئے، ان پر صرف چمڑے کے پیوند لگی ہوئی ان کی ایک چادر کے سوا کچھ نہیں تھا رسول اللہ صلی اللہ علیہ وسلم نے ان کو دیکھا تو روئے پڑے ان کی اس خوش حالی کی وجہ سے جس میں وہ تھے اور جس حال میں آج وہ ہیں پھر رسول اللہ صلی اللہ علیہ وسلم نے فرمایا: تمہارا کیا حال ہوگا جب تم میں سے کوئی صبح ایک لباس میں چلے گا تو شام دوسرے لباس میں اور اسکے سامنے ایک پیالہ رکھا جائیگا اور ایک پیالہ اٹھایا جائے گا اور تم اپنے گھروں پر پردے ڈالو گے جس طرح کعبہ پر پردہ ڈالا جاتا ہے تو صحابہ نے عرض کیا: یا رسول اللہ! ہم اس دن غبارت کے لئے فارغ ہوں گے آج سے بہتر ہوں گے عبادت کے لئے فارغ ہوں گے اور محنت و مشقت سے بچ جائیں گے تو آپ نے فرمایا: نہیں تم آج اس دن سے بہتر ہو۔

(ترمذی)

اور باطل خیالات کے ذریعہ فیصلے کریں گے۔ (مرقات)

1 ﴿قولہ: بکی للذی کان فیہ من النعمۃ الخ (وہ پہلے جس نعمت میں تھے اور آج جس تنگدستی کی حالت میں ہیں اس کو دیکھ کر آپ رو پڑے) اس سے فوری جو بات سمجھ میں آتی ہے یہ ہیکہ حضور اکرم ﷺ کا رونا ان کی تنگدستی اور فاقہ کو دیکھ کر ان پر رحمت و شفقت کے لئے تھا جب کہ وہ اپنی قوم میں معزز اور

211/6520 ﴿﴾ سیدنا ابن عمر رضی اللہ تعالیٰ عنہما سے روایت ہے رسول اللہ صلی اللہ علیہ وسلم نے ارشاد فرمایا: جب میری تکبر کی چال چلے گی اور بادشاہوں کے بیٹے ابنائے فارس و روم ان کی خدمت کرنے لگیں گے تو اس کے برے لوگوں کو اللہ تعالیٰ اچھے لوگوں پر مسلط کر ڈے گا۔ (ترمذی)

212/6521 ﴿﴾ سیدنا حذیفہ رضی اللہ تعالیٰ عنہ سے روایت ہے کہ نبی اکرم صلی اللہ علیہ وسلم نے ارشاد فرمایا: قیامت قائم نہیں ہوگی یہاں تک کہ تم اپنے امام کو قتل کرو گے اور اپنی تلواروں سے باہم

آسودگی و خوشحالی میں ڈوبے ہوئے تھے، لیکن یہ بات اس کے کچھ خلاف معلوم ہوتی ہے کہ حضور اکرم ﷺ کی جو گفتگو عمر رضی اللہ عنہ کے ساتھ ہوئی جب عمر رضی اللہ عنہ نبی اکرم ﷺ کو تخت کی چٹائی پر لیٹے ہوئے دیکھا کہ آپ کے اور اس حصیر کے درمیان کوئی چیز بچھی نہیں تھی، آپ کے بدن شریف پر حصیر کے نشان آگئے تھے اور عمر رضی اللہ عنہ کو کسری و قیصر کی آسودگی و مرفذ الحالی یاد آگئی تو عمر رضی اللہ تعالیٰ عنہ یہ دیکھ کر روئے، آپ ﷺ نے اُن سے فرمایا: کیا تم اس مقام خیال میں ہو اے عمر! کیا تم اس سے راضی نہیں ہو کہ ان کیلئے دنیا اور ہمارے لئے آخرت ہو تو اس لئے اولیٰ اور مناسب یہ ہے کہ رونے کو خوشی پر محمول کیا جائے کہ آپ نے اپنی امت میں ایسے افراد کو پایا جنہوں نے دنیا سے بے رغبتی اور آخرت کی طرف توجہ کو اختیار کیا۔ (مرقات)

1 ﴿﴾ قولہ: سلط اللہ شرارہا (لوگوں کو اللہ تعالیٰ مسلط کر دیگا) یعنی امت کے ظالموں کو مسلط کر دیگا اور علیٰ خیارہا سے مراد امت کے مظلوموں پر شرمین نے کہا: یہ حدیث شریف حضور اکرم ﷺ کی نبوت کے دلائل سے ہے اس میں آپ نے غیب کی خبر دی اور آپ کی خبر واقعہ کے مطابق ہوئی کیونکہ جب مسلمانوں نے فارس اور روم کو فتح کیا اور ان کا مال و دولت اور ان کی زینت کی چیزوں کو حاصل کیا، انکی اولاد کو قید کیا اور ان کو اپنا خدمت گزار بنایا، اللہ تعالیٰ نے حضرت عثمان رضی اللہ عنہ کے شہید کرنے والوں کو انہر مسلط کر دیا یہاں تک کہ اُن لوگوں نے آپ کو شہید کر دیا پھر اللہ تعالیٰ نے نبی ہاشم پر بنی امیہ کو مسلط کیا اور انہوں نے جو کیا کیا۔ (ماخوذ از مرقات)



لڑو گے اور تم میں کے بدترین لوگ تمہاری دنیا کے وارث ہوں گے۔ (ترمذی)

213/6522 ﴿ انہی سے روایت ہے رسول اللہ صلی اللہ علیہ وسلم نے ارشاد فرمایا: قیامت قائم

نہیں ہوگی یہاں تک کہ دنیا کا خوشحال ترین شخص خبیث کا بچہ خبیث<sup>۲</sup> ہوگا۔ (ترمذی: بیہقی: دلائل النبوة)

214/6523 ﴿ سیدنا انس رضی اللہ تعالیٰ عنہ سے روایت ہے رسول اللہ صلی اللہ علیہ وسلم نے

ارشاد فرمایا: لوگوں پر ایک زمانہ آئیگا کہ ان میں اپنے دین پر جسے رہنے والا انکار کو پکڑنے والے کی

طرح ہوگا۔ (ترمذی)

215/6524 ﴿ سیدنا ابوسعید خدری رضی اللہ تعالیٰ عنہ سے روایت ہے رسول اللہ صلی اللہ علیہ وسلم

1 ﴿ قولہ: یرث دنیاکم شدارکم (تم میں کے بدترین لوگ تمہاری دنیا کے وارث ہونگے) اس طرح

کہ حکومت و سلطنت مال اور عہدے ظالموں اور غیر مستحق لوگوں کے قبضہ میں چلے جائینگے۔ (مرقات)

2 ﴿ قولہ: لکم (خبیث) ردی النیب (خاندانی خبیث) اور دنی الحسب (شرافت سے گرا ہوا)۔

3 ﴿ قولہ: الصابر فیہم الخ (ان میں اپنے دین پر جسے رہنے والا) مطلب یہ ہے کہ جس طرح شعلہ

کو پکڑا ہوا شخص اسکا ہاتھ جلنے کی وجہ سے صبر نہیں کر سکتا اس طرح دین دار حضرات اس زمانہ میں گنہگاروں اور

گناہوں کے غلبہ اور فسق و فجور پھیلنے اور ایمان کمزور ہونے کی وجہ سے اپنے دین پر ثابت قدم رہنے کی

قدرت نہیں رکھ سکیں گے۔ علامہ بھہری نے کہا: مطلب یہ ہے کہ یہ زمانہ صبر کا زمانہ ہے کیونکہ نیکی مجہول

ہو چکی گناہ معروف و مشہور ہو گیا، نیتیں بگڑ گئیں، خیانتیں غالب ہو گئیں، صاحب حق کو تکلیف دی گئی اور

اور باطل پرست کا اکرام و احترام کیا گیا، تمہارے لئے کون ہوگا جو ایسی حالت کی گنجائش پیدا کرے جس میں

دین پر استقامت اسقدر شدید ہوگا جیسے کوئی آگ کی چنگاری کو پکڑ لے۔ (ماخوذ از مرقات)

نے ارشاد فرمایا: تم ضرور بضرور اپنے سے پہلے والوں کے طریقوں پر پاباشت بااشت کے برابر اور گز کے برابر کی طرح پیروی کرو گے یہاں تک کہ اگر وہ کسی گھوڑ پھوڑ کی بل میں داخل ہوئے ہوں تو تم ان کے پیچھے چلو گے کہا گیا: یا رسول اللہ! کیا وہ یہود و نصاریٰ ہیں؟ آپ نے فرمایا: اور کون۔  
(متفق علیہ)

1 ﴿قوله: سنن من قبلکم﴾ (اپنے سے پہلے والوں کے طریقوں کی پیروی کرو گے) سین کے پیش کے ساتھ سید کی جمع ہے اور لعنت میں اس کے معنی طریقہ کے ہیں خواہ وہ اچھا ہو یا برا اور یہاں نفس پرستوں اور بدعتیوں کا وہ طریقہ مراد ہے جس کو انہوں نے اپنے انبیاء کرام علیہم السلام کے بعد اپنے دین کو بدل کر اور اپنی کتاب کی تحریف کر کے اپنی طرف سے ایجاد کیا ہے جیسا کہ بنی اسرائیل پر آیا تھا جو تا جیسا جوتے کے مطابق ہے۔ (مرقات)



بسم اللہ الرحمن الرحیم  
8/133 باب الانذار والتحذیر

ڈرانے اور تنبیہ کرنے کا بیان

215/6524 ﴿سیدنا عیاض بن حمار مجاشعی رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ایک دن اپنے خطبہ میں فرمایا: آگاہ ہو جاؤ! کہ میرے رب نے مجھے حکم دیا کہ آج اس نے مجھے جو تعلیم دی ہے اس میں سے میں تم کو وہ باتیں سکھاؤں جن سے تم ناواقف ہو: ہر وہ مال جو میں نے کسی بندہ کو عطا کیا وہ حلال ہے۔ اور میں نے اپنے تمام بندوں کو دین حق پر پیدا کیا ہے۔

1 ﴿قولہ: کل مال نحلۃ عبداً حلال الخ (وہ تمام مال جو میں نے اپنے بندہ کو عطا کیا حلال ہے) صاحب مرقات (ملا علی قاری رحمہ اللہ الباری) نے کہا: اسکی توضیح وہی ہے جو قاضی رحمہ اللہ نے تحقیق فرمائی ہے کہ آپ نے فرمایا: (قولہ: کل مال نحلۃ) یہ اس چیز کا بیان ہے جس کی اس دن اللہ نے آپ کو تعلیم دی اور وحی فرمائی اس کا مطلب یہ ہے: جو مال میں نے بندہ کو عطا کیا ہے وہ اس کے لئے حلال ہے، کسی کے لئے یہ جائز نہیں کہ وہ اس کو اپنے اوپر حرام کر لے جیسا کہ بحیرہ ساہبہ وغیرہ کو حرام قرار دے لیا۔ اور نہ ہی کسی کہنے والے کو یہ کہنے کی گنجائش ہے اس کا تقاضہ یہ ہے کہ حرام چیز رزق نہ ہو کیونکہ وہ تمام رزق جو اللہ نے اپنے بندہ کو فراہم کیا وہ اللہ ہی نے عطا کیا ہے اور ہر وہ شئی جو اللہ نے اسے عطا کیا وہ حلال ہے تو اس سے یہ معلوم ہوا کہ وہ تمام رزق جو اللہ نے اسے عطا کیا ہے وہ حلال ہوگا پھر اس سے یہ لازم آتا ہے کہ جو حلال نہیں ہے وہ رزق نہ ہو۔

اس کا جواب یہ ہے کیونکہ ہم کہتے ہیں کہ رزق (کا مفہوم) "اعطاء" سے عام ہے اس لئے کہ اعطاء میں تملیک کے معنی شامل ہیں۔ اسی وجہ سے فقہاء نے کہا: اگر کوئی شخص اپنی بیوی سے کہے: "ان

اور انکے پاس شیاطین آئے اور انہیں انکے دین سے پھیر دیا اور ان پر اُس چیز کو حرام کر دیا جسے میں نے اُنکے لئے حلال کیا اور انکو حکم دیا کہ وہ میرے ساتھ کسی اور کو شریک ٹھہرائیں جسکی میں نے کوئی دلیل نہیں اتاری اور اللہ نے اہل زمین کو دیکھا اور چند اہل کتاب کے علاوہ اُنکے عرب و عجم تمام لوگوں سے ناراض ہوا اور فرمایا: میں آپکو اسلئے بھیجا ہوں کہ آپکا امتحان لوں اور آپکے ذریعہ سے ان کا امتحان لوں۔ اور میں نے آپ پر ایک ایسی کتاب نازل کی جسکو پانی نہیں دھوسکتا جسکی تلاوت آپ سوتے جاگتے کرتے ہیں۔ اور یاد رکھو کہ اللہ تعالیٰ نے مجھے یہ حکم دیا کہ میں قریش کو جلاڈالوں تو میں نے کہا:

اعطیتنی الفافاننت طالق فاعطته الفابانت کہ اگر تو مجھے ہزار (روپے) دیگی تو تجھے طلاق ہے تو وہ اسکو ہزار روپے دے دی تو طلاق بائنہ پڑ جائیگی۔ اور ہزار روپے اس کی ملکیت میں داخل ہو جائیں گے لیکن رزق کا لفظ ایسا نہیں ہے۔

1 ﴿ قولہ: عربہم وعجمہم (انکے عرب و عجم) یہ فمقتہم کی ضمیر، عجم سے بدل ہے اور (عجم) سے غیر عرب مراد ہے معنی یہ ہے کہ اللہ تعالیٰ نے انکے بد عملی بد عقیدگی اور حضرت محمد ﷺ کی بعثت سے قبل ان کے شرک پر متفق ہو جانے اور کفر میں ڈوبے رہنے کی وجہ سے ان پر سخت ناراض ہوا۔ (مرقات)

2 ﴿ قولہ: لا یغسلہ الماء (اسکو پانی نہیں دھوسکتا) یعنی ہم نے اسے کتابوں میں لکھنے پر ہی اکتفاء نہیں کیا کہ پانی اسے دھو دے، بلکہ ہم نے اسے محفوظ قرآن کی شکل میں بنا کر مسلمانوں کے سینوں میں رکھ دیا ہے یا دھونے سے مراد نسخ ہے اور پانی ایک مثال ہے یعنی: اسکے بعد کوئی کتاب نازل نہیں ہوگی جو اسے منسوخ کرے اور نہ اس سے پہلے کوئی ایسی کتاب نازل ہوئی جو اسے باطل قرار دے۔ جیسا کہ اللہ تعالیٰ نے ارشاد فرمایا: "لایأتیہ الباطل من بین یدیہ ولا من خلفہ" (ترجمہ: باطل اس کے پاس نہ آگے سے آسکتا ہے اور نہ پیچھے سے۔ سورۃ حم السجدہ۔ آیت ۴۲)۔ (مرقات)

3 ﴿ قولہ: تقرأہ نائما ویقظان (آپ اسے سوتے جاگتے پڑھینگے) "یقظان" قاف کے سکون

اے میرے پروردگار! تب تو وہ میرا سر کچل دیں گے اور اسکو روٹی بنا کر چھوڑیں گے، اس نے فرمایا: آپ انہیں شہر سے بالکل نکال دیجئے جیسا انہوں نے آپکو نکالا۔ اور ان سے جنگ کیجئے ہم سامان جنگ فراہم کریں گے۔ اور خرچ کیجئے ہم آپ پر خرچ کریں گے۔ اور آپ ایک لشکر بھیجئے ہم اس جیسے پانچ گنا بھیجیں گے۔ اپنے فرمانبرداروں کو ساتھ لیکر آپکے نافرمانوں پر جہاد کیجئے۔ (مسلم)

216/6525 ﴿سیدنا ابن عباس رضی اللہ تعالیٰ عنہما سے روایت ہے جب آیت ”وانذر عشیرتک الا قریبین“ (اور آپ اپنے قریبی رشتہ داروں کو آگاہ کیجئے) نازل ہوئی تو نبی اکرم ﷺ صفا پر چڑھے اور قریش کے قبیلوں کو اے بنی فہر! اے بنی عدی! کہہ کر آواز دینے لگے حتیٰ کہ وہ سب جمع ہو گئے۔ اور فرمایا: مجھے بتلاؤ تمہاری کیا رائے ہے اگر میں تمہیں خبر دوں کہ اس وادی میں گھوڑ سواروں کا ایک لشکر ہے جو تم پر حملہ آور ہونا چاہتا ہے تو کیا تم میری تصدیق کرو گے، انہوں نے کہا: ہاں، ہم نے جب کبھی آپکو آزمایا سچ پایا۔ آپ نے فرمایا: دیکھو میں تمہیں سخت ترین عذاب سے پہلے ڈرانے والا ہوں۔ تو ابولہب نے کہا: سارا دن تمہارے لئے ہلاکت ہو، کیا اسی لئے تم نے ہمیں جمع کیا ہے؟ پس ”تبت یدا ابی لہب وتب“ (ترجمہ: ابولہب کے دونوں ہاتھ ٹوٹ گئے اور وہ ہلاک ہو گیا) نازل ہوئی۔ (متفق علیہ)

217/6526 ﴿اور ایک روایت میں ہے کہ آپ ﷺ نے ندا دی: اے بنی عبدمناف! یقیناً میری اور تمہاری مثال اس شخص کے جیسی ہے جس نے دشمن کو دیکھا اور اپنے گھر والوں کی حفاظت کے لئے تیز تیز چلا، پھر اسے خوف ہوا کہ دشمن اس سے پہلے پہنچ جائیگا، تو وہ چلا کر کہنے لگا ”یا صباحا“۔

کے ساتھ معنی یہ ہے کہ آپکو اس درجہ ملکہ حاصل رہیگا کہ وہ آپکے ذہن میں متحضر رہیگا۔ اور ہمیشہ اپکا نفس اسکی طرف متوجہ رہیگا۔ اور آپ نیند و بیداری کی حالت میں اس سے غافل نہیں ہوں گے۔ (مرقات)



218/6527 ﴿سیدنا ابو ہریرہ رضی اللہ تعالیٰ عنہ سے روایت ہے، آپ نے فرمایا: "وانذر عشیرتک الاقربین" (ترجمہ: اور آپ اپنے قریبی رشتہ داروں کو آگاہ کیجئے) نازل ہوئی نبی کریم ﷺ نے قریش کو بلایا تو وہ جمع ہو گئے، آپ نے عام و خاص کو بلایا اور فرمایا: اے نبی کعب بن لؤی! اپنے آپکو آگ سے بچاؤ، اے بنی مرہ بن کعب! اپنے نفسوں کو آگ سے بچاؤ، اے نبی عبد شمس! اپنے آپکو آگ سے بچاؤ، اے بنی عبد مناف! اپنے آپکو آگ سے بچاؤ، اے بنی ہاشم! اپنے نفسوں کو آگ سے بچاؤ، اے بنی عبدالمطلب! اپنے آپکو آگ سے بچاؤ، اے فاطمہ! اپنے آپکو آگ سے بچاؤ، کیونکہ میں تمہارے لئے اللہ کے مقابلہ میں کسی چیز کا مالک<sup>1</sup> نہیں ہوں سوائے اس کے کہ تمہارے لئے حق قرابت ہے جسکو میں اسکے تری کے ساتھ ترکھوں گا۔ (مسلم)

219/6528 ﴿اور بخاری و مسلم کی روایت میں ہے آپ ﷺ نے ارشاد فرمایا: اے جماعت قریش! اپنی جانوں کو خرید لو، میں تم سے اللہ کے مقابلہ میں تمہارے کچھ کام نہیں آؤں گا، اے بنی عبد مناف! میں تم سے اللہ کے مقابلہ میں تمہارے کچھ بھی کام نہیں آؤں گا، اے عباس بن عبدالمطلب! میں تم سے اللہ کے مقابلہ میں تمہارے کچھ بھی کام نہیں آؤں گا، اے رسول اللہ کی پھوپھی صفیہ! میں اللہ کے مقابلہ میں تمہارے کچھ بھی کام نہیں آؤں گا، اے فاطمہ بنت محمد! تم

1 ﴿قولہ: فانی لا املك لكم من الله شيئاً (میں تمہارے لئے اللہ کے مقابلہ میں کسی چیز کا مالک نہیں ہوں) یہ تو حید موافق تفرید ہے۔ اگرچہ کہ آپ ﷺ شفاعت کے ذریعہ مومنین کو نفع پہنچا بیٹے۔ آپ شفاعت کریں گے اور آپ کی شفاعت قبول کی جائیگی، لیکن آپ ﷺ نے امت کو ڈرانے کے لئے کہ وہ کہیں اسی پر بھروسہ نہ کر لیں، اور زواہد آخرت کے لئے جدوجہد کرنے کی ترغیب دینے کی خاطر آپ نے اسکو مطلق بیان فرمایا۔ (مرقات)

میرے مال میں سے جو چاہے مانگ لو، میں اللہ کے مقابلہ میں تمہارے کچھ بھی کام نہیں آؤں گا۔

(متفق علیہ)

صاحب مدارک نے کہا، یکہ آپ ﷺ نے نفی تہمت کیلئے اس طور پر ذکر فرمایا، کیونکہ انسان اپنے قرابتداروں کے ساتھ نرم برتاؤ کرتا ہے، یا اس لئے کہ وہ جان لیں کہ وہ ان سے اللہ کے مقابلہ میں کچھ کام نہیں آئیں گے کیونکہ نجات انکی اتباع و پیروی میں ہی ہے نہ کہ رشتہ داری میں۔

220/6529 ﴿سیدنا ابو عبیدہ اور معاذ بن جبل رضی اللہ تعالیٰ عنہما رسول اللہ صلی اللہ علیہ وسلم سے روایت کرتے ہیں کہ آپ نے فرمایا: کہ یہ کام نبوت و رحمت کے ساتھ شروع ہوا، پھر وہ خلافت و رحمت کا ہوگا، پھر وہ کاٹ کھانے والی بادشاہت کا ہوگا، پھر قبر و سرکشی اور زمین میں فساد والا ہوگا۔ وہ ریشم کو عورتوں کی شرمگاہوں، اور شرابوں کو حلال سمجھیں گے اسکے باوجود انہیں رزق دیا جائیگا، اور انکی مدد کی جائیگی حتیٰ کہ وہ اللہ سے ملیں۔﴾ (بیہقی شعب الایمان)

221/6530 ﴿سیدنا نعمان بن بشیر نے سیدنا حذیفہ رضی اللہ تعالیٰ عنہ سے روایت کیا ہے رسول اللہ صلی اللہ علیہ وسلم نے ارشاد فرمایا: نبوت تم میں جب تک اللہ اس کا رہنا چاہیگا رہیگی پھر اللہ تعالیٰ اسے اٹھالیگا، پھر خلافت طریقہ نبوت پر ہوگی جب تک اللہ تعالیٰ اس کا رہنا چاہیگا رہیگی پھر اللہ تعالیٰ اسے اٹھالیگا، پھر کاٹ کھانے والی بادشاہت ہوگی اور وہ اسوقت تک رہیگی جب تک اللہ تعالیٰ چاہے کہ وہ رہے پھر اللہ تعالیٰ اسے اٹھالیگا، پھر قبر آلود بادشاہت ہوگی اور وہ قائم رہیگی جب تک اللہ تعالیٰ چاہے کہ وہ رہے پھر اللہ تعالیٰ اسے اٹھالیگا، پھر طریقہ نبوت پر خلافت ہوگی پھر آپ

نے سکوت فرمایا، حبیب نے فرمایا جب عمر بن عبدالعزیز خلیفہ ہوئے تو میں نے انہیں یہ حدیث یاد دلاتے ہوئے لکھا اور کہا: مجھے امید ہے کہ آپ کاٹ کھانے والی اور قہر آلود بادشاہت کے بعد والے امیر المؤمنین ہوئے ہیں آپ اس سے خوش ہوئے اور آپ کو یعنی عمر بن عبدالعزیز کو یہ بات بہت پسند آئی۔ (احمد بیہقی، دلائل النبوة)

ملا علی قاری رحمہ اللہ الباری نے فرمایا: طریقہ نبوت پر دوسری مرتبہ جو خلافت ہونے والی ہے اس سے حضرت عیسیٰ علیہ السلام اور حضرت مہدی رحمہ اللہ تعالیٰ کا زمانہ مراد ہے۔

222/6531 ﴿سیدتنا عائشہ رضی اللہ تعالیٰ عنہا سے روایت ہے آپ نے فرمایا: میں نے رسول اللہ صلی اللہ علیہ وسلم کو فرماتے ہوئے سنا کہ سب سے پہلی چیز جو الٹا دی جائیگی زید بن یحییٰ نے کہا: یعنی اسلام، کو جیسے برتن کو الٹ دیا جاتا ہے۔ اس سے مراد شراب ہے۔ کہا گیا یا رسول اللہ! صلی اللہ علیہ وسلم یہ کیسے ہوگا؟ جبکہ اللہ تعالیٰ نے اسکے بارے میں جو کچھ بیان فرمایا وضاحت کے ساتھ بیان فرما دیا ہے۔ تو آپ نے فرمایا: اسکا کوئی دوسرا نام رکھ

1 ﴿قولہ: اَوَّلَ مَا يَكْفَأُ (سب سے پہلی چیز جو الٹا دی جائیگی) قاضی رحمہ اللہ نے کہا: معنی یہ ہے کہ اسلام کی حرام کردہ چیزوں میں سب سے پہلے پی جانے والی شئی جسکے پینے پر ایسی جسارت کی جائیگی جیسا پانی کو بے دھڑک پیا جاتا ہے۔ شراب ہے اور لوگ اسکا کوئی دوسرا نام جیسے نبیذ اور مثلث ہے رکھ کر اسکو حلال قرار دینے کیلئے تاویل میں کریں گے۔

(فائدہ) یہ اس بات کا فائدہ دیتی ہے کہ نبیذ اور مثلث حلال ہیں۔ اور نام کے بدلنے سے شئی کی حقیقت نہیں بدلتی جیسے حبشی کو کافور سے موسوم کیا جائے۔ اور جنہیں اس سے قہوہ کے حرمت کا وہم ہوا ہے انکا استدلال اس سے درست نہیں کہ وہ (قہوہ) شراب کے ناموں میں سے ہے اور نہ ہی اس سے استدلال

لینگے اور اسے حلال سمجھ لیں گے۔ (داری)

223/6532 ﴿سیدنا ابو موسیٰ رضی اللہ تعالیٰ عنہ سے روایت ہے رسول اللہ صلی اللہ علیہ وسلم

نے ارشاد فرمایا: میری یہ امت رحمت والی امت ہے، آخرت میں اس پر عذاب نہیں ہے۔

اس کا عذاب دنیا میں فتنے، زلزلے اور قتل ہے۔ (ابوداؤد)

درست ہے کہ وہ شرابیوں کے طریقہ پر پی جاتی ہے۔ کیونکہ ہم کہتے ہیں کہ اگر ایسا ہو تو قبوہ کے ساتھ کوئی

تخصیص نہیں، اس لئے کہ دودھ، پانی، اور عرق گلاب بھی اسی طرح ہے۔ اس بناء پر کہ حرمین شریفین اور دیگر

مقامات میں پینے کا جو طریقہ متعارف ہے وہ فاسقین کے پینے کے نمج سے الگ ہے۔ کیونکہ وہ (فاسقین کا

طریقہ، شرب) کئی مٹی کے پیالوں اور جماعت کے ایک ہی کیفیت میں پینے پر شامل ہے، اور اسی سے

مشابہت زائل اور شبہ ختم ہو جاتا ہے۔ اور جو دلیل اسکے مباح ہونے پر دلالت کرتی ہے وہ نص ہے جسے

اللہ تعالیٰ نے اپنے کلام میں اپنے قول سے بیان فرمایا "هو الذی خلق لکم مافی الارض جمیعا"

ترجمہ: وہ وہی تو ہے جس نے تمہارے لئے فائدہ کیلئے تمام چیزیں پیدا کیں (سورۃ البقرۃ، آیت ۲۹)۔

اور اشیاء میں اصل اباحت ہوتی ہے۔ جب تک کہ کتاب، سنت، اجماع امت اور قیاس صحیح میں سے کوئی

دلیل اسے اباحت سے نہ پھیر دے۔ (مرقات)

1 ﴿قوله: لیس علیہا عذاب فی الاخرة﴾ (اس امت (مرحومہ) پر آخرت میں عذاب نہیں

ہے..... الخ) کہا گیا: یہ حدیث ایسی جماعت کیلئے خاص ہے جو گناہ کبیرہ نہیں کرتی۔ اور یہ بھی ممکن ہے کہ

اس امت کی ایک مخصوص جماعت کی طرف اشارہ ہو۔ اور وہ رسول اللہ صلی اللہ علیہ وسلم کو دیکھنے والے صحابہ

ہیں یا مشیت کو مقدر مانا جائیگا، اللہ تعالیٰ کے اس قول کی بنیاد پر "ان اللہ لا یغفر ان یشرک بہ ویغفر

مادون ذلك لمن یشاء" (بلاشبہ اللہ تعالیٰ اس گناہ کو نہیں بخشے گا کہ کسی کو اس کا شریک بنایا جائے اور اسکے سوا

(دوسرے گناہ) جس کیلئے چاہے گا بخشدے گا۔ (سورۃ النساء، آیت ۱۱۶) اور علامہ مظہر نے کہا: یہ مشکل حدیث ہے، کیونکہ اسکا مفہوم یہ ہے کہ آپ ﷺ کی امت میں سے کسی فرد کو عذاب نہیں دیا جائے گا۔ اس میں کبار کا ارتکاب کرنے والا اور نہ کرنے والا دونوں برابر ہیں۔ جبکہ کبیرہ گناہ کے مرتکب کو عذاب دیے جانے سے متعلق احادیث وارد ہوئی ہیں۔

زیادہ سے زیادہ صرف یہ تاویل کی جائیگی کہ یہاں امت سے مراد وہ لوگ ہیں جنہوں نے آپ ﷺ کی جس طرح حق ہے اقتداء اور پیروی کی ہے۔ اور اللہ کے احکام کو بجالاتے ہیں اور جن چیزوں سے اس نے روکا ہے رک جاتے ہیں۔

علامہ طیبی رحمہ اللہ نے کہا کہ: یہ حدیث آپ ﷺ کی امت کی تعریف میں اور تمام امتوں میں سے اس امت کو اللہ کی عنایت اور ان پر اسکی رحمت کے ساتھ تخصیص فرمانے کیلئے وارد ہوئی ہے۔ اور یقیناً انہیں اگر کوئی تکلیف پہنچے گا نہ ہی کیوں نہ ہو جو انہیں چھتا یہ اللہ سے آخرت میں انکے گناہوں کا کفارہ بنائیگا۔ اور یہ خصوصیت دیگر امتوں کو حاصل نہیں۔ اور اسکی تائید بھی اس بات سے ہوتی ہے کہ لفظ حدہ اور اسکے فوری بعد مرحومہ مذکور ہے ایک ایسی خصوصیت پر دلالت کرتے ہیں جو اس امت کو اللہ تعالیٰ کی عنایت اور اسکی رحمت کے ساتھ ممتاز کرتی ہے۔ اس جیسے مقام میں مفہوم تک رسائی دشوار ہے۔ اور یہی وہ رحمت ہے جسکی طرف اللہ تعالیٰ کے اس قول سے اشارہ ملتا ہے۔ ”و رحمتی وسعت کل شئی فسا کتبھا للذین یقنون“ (اور میری رحمت سب پر چھائی ہوئی ہے پس میں ان لوگوں کے لئے رحمت لکھ دوں گا جو پرہیزگاری کرتے ہیں۔ الی قولہ ”الذین یتبعون الرسول النبی الامی“ (سورۃ الاعراف، آیت ۱۵۶)۔ (مرقات)

اور اسکا خلاصہ وہی ہے جو علامہ سید نے کہا کہ اس سے یہ مراد نہیں ہے کہ آخرت میں آپ کے کسی امتی



کو عذاب نہیں دیا جائیگا، بلکہ آپ ﷺ کی مراد یہ ہے کہ اللہ تعالیٰ نے آپ کی امت کو خاص رحمت کے ساتھ مخصوص کیا ہے اور انہیں اگر دنیا میں کوئی بھی مصیبت پہنچتی ہے تو ان کو اس کا ثواب دیا جائیگا اور اسے گناہوں کا کفارہ بنایا جائیگا۔ اور یہ کیفیت دیگر امتوں کو حاصل نہیں۔ مختصراً یہ کہ اس میں خاص طور پر اس امت کے حق میں اللہ تعالیٰ کی وسعتِ رحمت کی طرف اشارہ ہے۔



بِسْمِ اللّٰهِ الرَّحْمٰنِ الرَّحِیْمِ

کِتَابُ الْفِتَنِ

فِتْنوں کا بیان

1/6533 ﴿ سیدنا حدیفہ رضی اللہ تعالیٰ عنہ سے روایت ہے انہوں نے کہا: ہم میں حضرت رسول اللہ صلی اللہ علیہ وسلم نے ایک وقت قیام صحرا فرمایا اور آپ نے قیامت تک آنے والی کوئی چیز کو نہیں

1 ﴿ قولہ: کتاب الفتن (فتنوں کے مضامین) لفظ فتن لغتاً کی جمع ہے اور یہ لفظ اور معنی کے اعتبار سے "محن" کی طرح ہے جو "محنة" کی جمع ہے اور فتنہ آزمائش و امتحان کو کہتے ہیں۔ پھر صاحب مشکوٰۃ رحمہ اللہ نے کتاب الفتن قائم کیا اور کتاب کے آخر تک اس میں کئی ابواب بیان کئے جس کی اس میں کوئی خاص وجہ معلوم نہیں ہوتی خاص طور پر باب الفضائل و المناقب اسکے ضمن میں لانے کی کوئی وجہ معلوم ہوتی ہے اور نہ اس میں فتنہ کا کوئی مفہوم ظاہر ہوتا ہے۔ اگر یہ سمجھا جائے کہ یہ ہمیں اس پر اعتقاد رکھنے اور اس پر عمل کرنے کے اعتبار سے ہے تو کتاب میں جو کچھ مذکور ہے سب اسی قبیل سے ہے پھر وجہ تخصیص کیا ہے۔

(لمعات)

2 ﴿ قولہ: قام فینا رسول اللہ ﷺ مقاما (ہم میں رسول اللہ ﷺ نے ایک وقت قیام فرمایا) لفظ مقام یا تو مصدر مسمیٰ ہے یا ظرف مکان ہے۔ ایک قول ظرف زماں ہونے کا ہے اور منفی جملہ یعنی آپ کا فرمان ما ترک شیئا الخ اسکی صفت ہے اور آپ کا فرمان یکون یوجد کے معنی میں ہے جو شیئا کی صفت ہے اور آپ کا فرمان فی مقامہ ترک کے متعلق ہے اور لفظ مقامہ کو موصوف کی طرف لوٹنے والی ضمیر کی جگہ رکھا گیا ہے اور آپ کا فرمان ذلك مقامہ کی صفت ہے اس میں آنحضرت ﷺ کے زمانے کی طرف اشارہ ہے اور آپ کا فرمان

چھوڑی، مگر اسی جگہ اسکی خبر دی جس نے اسکو یاد رکھا وہ یاد رکھا جو بھول گیا وہ بھول گیا میرے یہ احباب اسکو جانتے ہیں اور اس میں سے کوئی چیز واقع ہوتی ہے جسکو میں بھول چکا ہوتا ہوں اور اسکو دیکھتا ہوں تو اسکو ایسے یاد کر لیتا ہوں جیسے کوئی آدمی اپنے سے غائب کسی شخص کا چہرہ ذہن میں رکھتا ہے پھر جب اسکو دیکھتا ہے تو پہچان لیتا ہے۔ (متفق علیہ)

2/6534 ﴿انہی سے روایت ہے اللہ کی قسم میں نہیں جانتا میرے ساتھی بھول گئے یا بھلا بیٹھے ہیں اللہ کی قسم رسول اللہ صلی اللہ علیہ وسلم نے دنیا کو ختم ہونے تک آنے والے فتنے کے کسی قائد کو نہیں

چھوڑا جن کی تعداد تین سو یا اس سے کچھ زیادہ تک پہنچتی ہے مگر آپ نے اس کا نام اور اس کے باپ اور قبیلہ کا نام ہم کو بتا دیا۔ (ابوداؤد)

3/6535 ﴿انہی سے روایت ہے فرمایا لوگ حضرت رسول اللہ صلی اللہ علیہ وسلم سے خیر کے متعلق دریافت کرتے تھے اور میں آپ سے شر کے بارے میں دریافت کرتا تھا اس اندیشے سے کہ کہیں وہ مجھے آنہ پنچے وہ کہتے ہیں میں نے عرض کیا: یا رسول اللہ! ہم جہالت اور شر میں تھے اللہ تعالیٰ نے ہمارے پاس یہ خیر لایا۔ کیا اس خیر کے بعد کوئی شر ہوگا؟ فرمایا: ہاں میں نے عرض کیا: کیا

الی قیام الساعة لیکون کی غایت ہے۔ مطلب یہ ہے اس طرح قیام فرمائے کہ اس میں ہونے والی کسی چیز کو ترک نہیں فرمائے اور مناسب یہ ہے کہ آپ نے ان سب فتنوں کی خبر دی جو اس وقت قیامت تک ظہور پذیر ہوگی۔ (مرقات)

1 ﴿قوله: قائد فتنة (فتنة قائد) یعنی گمراہی کی دعوت دینے والا اور بدعت نکالنے والا۔

(مرقات)

2 ﴿قوله: فهل بعد هذا الخیر من شر الخ (اور کیا اس خیر کے بعد شر ہے) اس بارے میں

اس شر کے بعد کوئی خیر ہوگا؟ فرمایا: ہاں، اور اس میں کدورت بھی ہوگی میں نے عرض کیا: اس کی کدورت کیا ہوگی؟ فرمایا: ایک قوم ہوگی جو میری سنت و طریقہ کے سوا دوسرے طریقے پر عمل کریگی اور وہ میرے راستہ کے سوا دوسرے پر چلے گی ان کی بعض باتوں کو تم اچھی پاؤ گے اور پہچان لو گے اور بعض کا انکار کرو گے۔ میں نے عرض کیا: کیا اس خیر کے بعد شر ہوگا؟ فرمایا: ہاں، جہنم کے دروازوں پر بلانے والے ہونگے جو اسکی کی طرف جانے میں انکی بات مانے گا تو اسکو اس میں

کہا گیا کہ پہلے شر سے مراد وہ فتنے ہیں جو سیدنا عثمان رضی اللہ کی شہادت کے وقت اور اس کے بعد رونما ہوئے۔ اور دوسرے خیر سے حضرت عمر بن عبدالعزیز رضی اللہ عنہ کے زمانہ خلافت میں ظاہر ہونے والا خیر مراد ہے۔ اور الذین تعرف منهم وتنکر سے وہ امراء مراد ہیں جو آپکے بعد ہوئے ان میں سے بعض وہ تھے جو سنت اور عدل کو تھامے رہے اور بعض وہ تھے جو بدعت کی طرف بلا تے اور ظلم کیا کرتے تھے یا ان میں سے بعض وہ ہیں جو کبھی اچھائی پر عمل کرتے اور کبھی خواہش نفس کی اتباع میں اور دنیوی معاملات سے متعلق اپنے اغراض حاصل کرنے کی خاطر برائی پر عمل کرتے۔ ایسا نہیں کہ وہ زیادہ بہتر امر کی تلاش اور آخرت کی رعایت چاہتے ہوں جیسا کہ ہمارے زمانے کے بعض امراء کی حالت ہے۔ اور کہا گیا شر اول سے سیدنا عثمان رضی اللہ عنہ اور آپکے بعد کا زمانہ مراد ہے اور خیر ثانی سے سیدنا امام حسنؑ کی سیدنا معاویہ رضی اللہ عنہما کے ساتھ صلح واقع ہونا اور اس پر اجماع مراد ہے اور دخن سے آپکے زمانے کے بعض امراء جیسے عراق میں زیاد تھا اور وہ اختلاف ہے جو بارے میں خوارج نے کہا تھا۔ اور آپکا فرمان **دعلة علی ابواب جہنم** کی جمع یہ محدث اشرف نے کہا: یعنی ایسی جماعت جو لوگوں کو گمراہی کی طرف بلاتی ہے اور انکو انواع و اقسام کے شبہ میں ڈالنے اور خیر سے شر کی طرف، سنت سے بدعت کی طرف اور زہد سے رغبت کی طرف لیجانے کے ذریعہ ہدایت سے روکتے ہیں، حضرت نبی اکرم ﷺ نے بلانے والوں کی دعوت اور بلائے جانے والوں کا قبول کرنا انکو جہنم میں لیجانے اور انکے جانے کا سبب بنایا اور شبہ میں ڈالنے کے اقسام میں سے ہر قسم کو جہنم کے دروازوں میں ایک دروازہ کے درجہ میں قرار دیا۔ (مرقات)

پھینک دیں گے۔ میں نے عرض کیا: ہمیں انکا وصف بتائیے فرمایا: وہ ہمارے قبیلے سے ہوں گے اور ہماری زبانوں میں بات کریں گے میں نے عرض کیا: اگر وہ میرے پاس پہنچ جائیں تو آپ مجھے کیا حکم فرماتے ہیں؟ فرمایا: تم مسلمانوں کی جماعت اور انکے امام کو پکڑے رہنا میں نے عرض کیا: اگر انکی جماعت اور امام نہ ہو؟ فرمایا: تو تم ان تمام فرقوں سے الگ رہو اگرچہ تم کو دانتوں سے درخت کی جڑ کترنا پڑے یہاں تک کہ تم کو اسی حالت پر موت آجائے۔ (متفق علیہ)

4/6536 اور مسلم کی روایت میں ہے فرمایا کہ میرے بعد کچھ ایسے ائمہ ہونگے جو میری راہ پر نہیں چلیں گے اور میری سنت پر عمل کریں گے اور ان میں ایسے لوگ بھی انھیں گے انسانوں کے جسموں میں ان کے دل شیطانوں کے دل ہونگے۔ سیدنا حذیفہ رضی اللہ تعالیٰ عنہ نے کہا: یا رسول اللہ! اگر میں اس زمانہ کو پاؤں تو کیا کروں؟ فرمایا: تم امیر کی بات سنو اور اسکی اطاعت کرو اگرچیکہ وہ تمہاری پیٹھ پر مارے اور تمہارا مال لے لے تب بھی سنو اور اطاعت کرو۔

5/6537 انہی سے روایت ہے میں نے عرض کیا: یا رسول اللہ! کیا اس خیر کے بعد شر ہوگا جیسا اس سے پہلے شر تھا؟ فرمایا: ہاں میں نے عرض کیا حفاظت کی چیز کیا ہے؟ فرمایا: تلوار میں نے عرض کیا: کیا تلوار کے بعد بھی کچھ باقی رہیگا؟ فرمایا: ہاں حکومت تکلیف دہ چیزوں پر اور صلح کدورت پر قائم ہوگی میں نے عرض کیا: پھر کیا ہوگا؟ فرمایا: پھر گمراہی کے داعی پیدا ہونگے اگر زمین میں اللہ تعالیٰ کا کوئی خلیفہ ہو جو تمہاری پیٹھ پر کوڑے مارے اور تمہارا مال لے لے تو بھی تم اسکی اطاعت کرو اور اگر ایسا نہ ہو تو تم درخت کی جڑ کو دانتوں سے پکڑے ہو<sup>۱</sup>ئے انتقال کرنا میں

1 قولہ: فمت (تو انتقال کرے) گویا آنحضرت ﷺ نے گمنامی اور عزت نشینی کو موت سے تعبیر فرمایا



نے عرض کیا: پھر کیا ہوگا؟ فرمایا: پھر اسکے بعد دجال نکلے گا اس کے ساتھ ایک نہر اور ایک آگ ہوگی پس جو اسکی آگ میں گرے گا اسکا اجر ثابت ہو جائیگا اور اسکا گناہ معاف ہو جائیگا اور جو اسکی نہر میں گرے گا اسکا گناہ ثابت اور اسکا ثواب ختم ہو جائیگا حضرت حذیفہ نے کہا: میں نے عرض کیا: پھر کیا ہوگا؟ تو آپ ﷺ نے فرمایا: گھوڑی کا بچہ پیدا ہوگا اور اس پر سواری نہیں کی جائیگی یہاں تک کہ قیامت قائم ہو جائیگی۔ (ابوداؤد)

6/6538 ایک اور روایت میں ہے صلح کدورت پر اور اجتماعیت تکلیف دہ چیزوں پر رہیگی، میں نے عرض کیا: یا رسول اللہ! الهدنة علی الدخن کیا ہے؟ فرمایا: قوموں کے دل اس حالت پر نہیں لوٹیں گے جس پر وہ تھے، میں نے عرض کیا: کیا اس خیر کے بعد شر ہے؟ فرمایا: اندھا بہرہ فتنہ ہوگا اس پر دوزخ کے دروازوں پر بلانے والے ہوں گے، اے حذیفہ! اگر تم کسی جز کو دانتوں سے پکڑے ہوئے انتقال کرو تو یہ تمہارے لئے بہتر ہے اس بات سے کہ تم ان میں سے کسی کی اتباع کرو۔ (ابوداؤد)

7/6539 سیدنا ابو ہریرہ رضی اللہ تعالیٰ عنہ سے روایت ہے کہ حضرت رسول اللہ صلی اللہ علیہ وسلم نے فرمایا: عنقریب بہرہ<sup>1</sup> گونگا، اندھا فتنہ ہوگا جو اسکی طرف جھانکیگا اور اسکو اچک لیگا اور اس

کیونکہ زندگی کی لذت عموماً شہرت اور میل ملاپ سے ہوتی ہے اور آپکا فرمان انت اعاض علی جذل شجرة (تم درخت کی جز کو دانتوں سے پکڑ لو، عزت نشینی کو اختیار کر لو) جذل الشجر درخت کی جز اور عرض جذل الشجرة صائب برداشت کرنے سے کنایہ ہے۔ (مرقات)

1 قولہ: فتنة صماء الخ (بہرہ فتنہ) مطلب یہ ہے کہ وہ اس فتنہ کے زمانہ میں حق اور باطل کے

میں زبان چلانا تلوار چلانے کی طرح ہوگا۔ (ابوداؤد)

8/6548 ﴿سیدنا عبداللہ بن عمرو رضی اللہ تعالیٰ عنہما سے روایت ہے انہوں نے کہا: ہم حضرت نبی اکرم صلی اللہ علیہ وسلم کی خدمت میں بیٹھے تھے کہ آپ نے فتنوں کا ذکر کیا اور بہت زیادہ بیان کیا یہاں تک کہ فتنہ احلاس کا ذکر فرمایا، کسی کہنے والے نے کہا: فتنہ احلاس کیا ہے؟ فرمایا: وہ بھاگنا اور لڑنا ہے پھر فتنہ سرا کا ذکر کیا، اسکی ابتداء میرے اہل بیت میں سے ایک شخص کے قدموں کے نیچے

درمیان تمیز نہیں کریں گے اور نصیحت نہیں سنیں گے امر بالمعروف اور نہی عن المنکر بھی نہیں کریں گے بلکہ جو اس میں حق بات کہے گا اسکو تکلیف دی جائیگی اور وہ آزمائشوں اور مصائب میں گرفتار ہوگا۔ (مرقات)

1 ﴿قولہ: فتنۃ الاحلاس (ناٹ کا فتنہ) جلس کا مطلب تو حدیث شریف میں معلوم ہو گیا فتنہ کی نسبت جلس کی طرف اسکے دوام کی وجہ سے ہے کیونکہ ناٹ فرش کے کپڑے کے نیچے ہمیشہ رہتا ہے یا اسکو کدورت سے تشبیہ دینا ہے یا یہ نسبت صرف اس لئے ہے کہ ناٹ گھروں میں بچھائے اور پھیلانے جاتے ہیں پس اس میں اس زمانے میں گوشہ نشینی اختیار کرنے اور گھروں میں ہی رہنے کی طرف اشارہ ہے۔ فتنہ السراء رفع کے ساتھ مبتداء ہے اور "دخنھا" اسکی خبر ہے "ہی ہرب و حرب" پر اس کا عطف ہے اور نصب سے بھی پڑھا گیا ہے تو اس صورت میں اس کا عطف فتنہ الاحلاس پر ہوگا اور دخنھا الخ یہ جملہ مستأنفہ ہے یہ اس فتنہ کے بیان کے لئے لایا گیا ہے یعنی اسی فتنہ سرا کا سبب تعیشت کی کثرت اور دولت کی زیادتی سے طرب و سرور ہوگا۔ یا یہ اس لئے فتنہ سرا ہے کہ مسلمانوں کے دین میں خلل اور سستی کی وجہ سے کفار کو سرور و خوشی ہوگی۔ (لمعات قدرے تغیر کے ساتھ)

2 ﴿قولہ: دخنھا من تحت قدمی رجل من اہل بیتی (اس کی ابتداء میرے اہل بیت کے ایک آدمی کے پیروں سے ہوگی) صاحب البذل مجھو د نے کہا: جو بات مجھے ظاہر ہوتی ہے وہ یہ

سے ہوگی وہ یہ کہہ گا کہ وہ مجھ سے ہے حالانکہ وہ مجھ سے نہیں، میرے دوست تو متقی ہیں، پھر لوگ

ہے کہ یہ فتنہ وہی ہے جو ماہ رمضان ۳۳۲ھ میں واقع ہوا اور اسکی وجہ یہ ہوئی کہ شریف حسین بن علی ترکوں کی حکومت میں انکی حکومت کا شریف تا بعد از گوزرتھا پھر جنگ عظیم کے زمانے میں نصاریٰ کی ایک سلطنت سے خط و کتابت کی اور یہ جنگ حکومت ترک اور حکومت نصاریٰ کے درمیان تھی پس اس نے نصرانی حکومت سے رازداری میں جا ملا اور ترکوں سے جنگ کرنے پر ان سے موافقت کر لیا اور مکہ مکرمہ میں رہنے والے ترکی لشکر کو قتل کیا اور انکی عورتوں کو قید کیا پھر خود مختار حکومت بنا لیا اور خود کو ملک الحجاز کا نام دیا اور اسکی حکومت تقریباً دس سال رہی پھر اس کا معاملہ کمزور پڑ گیا تو لوگ اس کے بیٹے علی بن حسین سے حکومت پر مصالحت کر لئے لیکن اس کا نظام مضبوط نہیں رہا اور یہ ایسا ہو گیا جیسے سرین پھسلی پر ہو اس فتنہ کو فتنہ السراء سے موسوم کیا گیا کیونکہ اسکی بنیاد اور ان دونوں کی گفتگو کے اسباب پوشیدہ تھے کیونکہ نصرانی حکومت نے رازدارانہ طور پر اسکو مائل کیا اور ہزاروں رقومات پوشیدہ طور پر اسکی طرف روانہ کیا تاکہ سلطنت اسلامی پر چڑھائی کرے اور اس سے منحرف ہو جائے پھر ان رقومات کو مختلف دیہاتوں میں تقسیم کیا اور مسلمان ترکوں سے جنگ کرنے پر ان سے اتفاق کر لیا اور یہ سب خفیہ طور پر ہوا۔ اتفاق سے مکہ میں موجود ترکی قائد کو اس فتنہ کی کچھ خبر مل گئی تو وہ شریف مکہ سے اس کے بارے میں پوچھ گچھ کیا تو اس نے کعبہ کے پاس قسم کھائی کہ اس کی کوئی اصل نہیں یہاں تک کہ اس سے ترکی قائد مطمئن ہو گیا۔ پھر مسلمانوں کو قتل کرنے اور انکی عورتوں کو قید کرنے اور انکو کفار کے حوالے کرنے کا جو واقعہ بھی ہونا تھا ہوا۔ لاحول ولا قوۃ الا باللہ العلی العظیم۔ اور یہ بھی ہو سکتا ہے کہ سراء سرور سے ہو کیونکہ اس زمانے میں تحدیدات اور سخت جنگی اور انتہائی فقر کے بعد اہل عرب کے پاس رقومات اور ہر قسم کے غلے اور کھانوں کی اسقدر کثرت ہوئی کہ تنگ دست عربوں میں سے ایک شخص جو دو پیسہ کا مالک نہیں، اڑتالیس ہزار جنیہ روپیوں کا مالک ہو گیا اور یہ شخص عبید اللہ بن حویمل حازمی ہے اسی طرح اور بھی دوسرے ہیں، میں نے یہ بات علماء مدینہ منورہ کے ایک معتبر ثقہ عالم سے سنا ہے۔

ایک ایسے شخص پر صلح کرینگے جو پہلی پرسرین کی طرح ہوگا۔ پھر کالافتنہ ہوگا وہ اس امت میں سے کسی کو نہیں چھوڑے گا مگر اسکو ایک طمانچہ مارے گا جب کہا جائے گا کہ فتنہ ختم ہو گیا تو اور پھیل جائے گا کہ آدمی اس میں ایمان کی حالت میں صبح کرے اور شام کرے کافر ہو کر، حتیٰ کہ لوگ دوخیموں کی طرف پلٹ جائیں گے، ایک ایمان کا خیمہ جس میں کوئی نفاق نہیں دوسرا نفاق کا خیمہ جس میں کچھ بھی ایمان نہیں ہوگا جب یہ واقع ہو تو اسی دن یا اسکے بعد کے دن سے دجال کا انتظار کرو۔ (ابوداؤد)

9/6541 ﴿سیدنا ابو موسیٰ رضی اللہ تعالیٰ عنہ حضرت نبی اکرم ﷺ سے روایت کرتے ہیں کہ آپ نے فرمایا: کہ قرب قیامت بہت فتنے ہوں گے تاریک رات کے ٹکڑوں کی طرح سے آدمی صبح کرے ایمان کی حالت میں تو شام کرے کافر ہو کر اور شام میں مومن رہے صبح کافر ہو جائے گا۔

1 ﴿قوله: كورك على ضلع (جو پہلی اور سرین کی طرح ہوگا) یہ ایک مثال ہے مطلب یہ ہے کہ وہ ثابت قدم نہ رہے گا کیونکہ سرین بوجھل ہونے کی وجہ سے پہلی پر اسکے باریک ہونے کی وجہ سے ثابت نہیں رہتی معنی یہ ہے کہ وہ اپنی کم علمی اور کمزور رائے اور کم بردباری کی وجہ سے بادشاہت کا اہل نہ ہوگا۔ (مرقات)

2 ﴿قوله: فسطاط نفاق لا ایمان فیہ (نفاق کا خیمہ جس میں کچھ بھی ایمان نہ ہوگا) اس سے مراد اصل ایمان ہے یا کمال ایمان ہے اس میں منافقین کے اعمال جیسے جھوٹ، خیانت، عہد شکنی اور اس جیسی چیزیں ہونے کی وجہ سے ہے۔ (مرقات)

3 ﴿قوله: قطع الليل المظلم (تاریک رات کے ٹکڑوں کے جیسا) یعنی ہر فتنہ اپنی شدت اور تاریکی میں اور اس کا معاملہ غیر واضح ہونے میں تاریک رات کے ٹکڑے کی طرح ہوگا۔ (مرقات)

4 ﴿قوله: یمسی مؤمنا ویصبح کافرا (شام کرے ایمان کی حالت میں اور صبح کرے کافر ہو کر) راجح قول یہ ہے کہ اصباح اور امساء سے وقتاً فوقتاً لوگوں کی تبدیلی مراد ہے اس سے وہ خاص دو وقت

بیٹھنے والا اس میں کھڑے رہنے والے سے بہتر ہے چلنے والا اس میں دوڑنے والے سے بہتر ہے۔ پس تم اس میں اپنی کمانوں کو توڑ دو اور اس میں اپنے تانت کو کاٹ دو اور اپنی تلواروں کو پتھر سے سے مار دو اگر وہ تم میں کسی پر گھس کر آئے تو اولاد آدم میں کے بہترین شخص کی طرح ہو جاؤ۔

(ابوداؤد)

10/6542 ﴿﴾ اور ابوداؤد کی روایت میں آپ کے ارشاد ”خیر من الساعی“ تک ذکر کیا گیا پھر انہوں نے عرض کیا: تو آپ ہمیں کیا حکم فرماتے ہیں آپ نے فرمایا: تم اپنے گھروں کے ٹاٹ بن جاؤ۔ (ابوداؤد)۔

11/6543 ﴿﴾ اور ترمذی کی روایت میں ہے کہ حضرت رسول اللہ صلی اللہ علیہ وسلم نے فرمایا: فتنہ میں تم اپنی کمانوں کو توڑ دو اور اس میں اپنی تانت کاٹ دو اس میں اپنے گھروں کے اندرونی حصوں کو لازم کر لو اور ابن آدم کی طرح ہو جاؤ۔ اور فرمایا: یہ حدیث صحیح غریب ہے۔ (ترمذی)

12/6544 ﴿﴾ سیدنا ابو ہریرہ رضی اللہ تعالیٰ عنہ سے روایت ہے رسول اللہ صلی اللہ علیہ وسلم نے فرمایا: تم اعمال میں جلدی کرو ان فتنوں سے پہلے جو تار یک رات کے ٹکڑوں کی طرح ہیں۔ آدمی صبح ایمان کی حالت میں کریگا اور شام کریگا کافر ہو کر، اور شام کریگا مومن ہو کر اور صبح کریگا کافر ہو کر اپنے دین کو دنیا کے سامان کے عوض بیچ دیگا۔ (مسلم)

مراد نہیں ہیں۔ اس میں کننا یہ ہے کہ ان کے احوال بدلتے جائیں اور ان کی باتوں میں تذبذب ہوگا اور ان کے کام قسم قسم کے ہوتے جائیں گے۔ جیسے عہد کرنا توڑنا، امانت اور خیانت، اچھائی اور برائی، سنت و بدعت، ایمان و کفر، کہ ہر وقت ایک ایک قسم کا کام کریں گے۔ (مرقات)

1 ﴿﴾ قولہ: بادروا بالاعمال الخ (نیک کاموں میں جلدی کرو) اس کا خلاصہ یہ ہے کہ تار یک فتنے



13/6545 ﴿ انہی سے روایت ہے کہ فرمایا رسول اللہ صلی اللہ علیہ وسلم نے: عنقریب ایسے فتنے ہونگے، بیٹھا ہوا شخص ان میں بہتر ہوگا کھڑے ہوئے شخص سے اور ان میں کھڑا ہوا بہتر ہوگا چلنے والے سے اور ان میں چلنے والا بہتر ہوگا دوڑنے والے سے جو شخص ان کی طرف جھانکے گا تو وہ اسکو اچک لینگے، جو شخص کوئی ٹھکانہ یا پناہ کی جگہ پائے تو اسکی پناہ لے لے۔ (متفق علیہ)

14/6546 ﴿ اور مسلم کی روایت میں ہے آپ نے فرمایا ایسا فتنہ ہوگا اس میں سونے والا بہتر ہوگا جاگنے والے سے اور جاگنے والا اس میں بہتر ہوگا کھڑے ہونے والے سے اور اس میں کھڑے ہونے والا بہتر ہوگا دوڑنے والے سے پس جو شخص کوئی ٹھکانہ یا پناہ کی جگہ پائے تو اس کی پناہ لے لے۔ (مسلم)

15/6547 ﴿ سیدنا ابو بکرہ رضی اللہ عنہ سے روایت ہے: رسول اللہ صلی اللہ علیہ وسلم نے فرمایا کہ عنقریب فتنے ہونگے، سنو! پھر فتنے ہونگے، سنو! پھر ایک فتنہ ہوگا کہ اس میں بیٹھا ہوا چلنے والے سے بہتر ہوگا اور اس میں چلنے والا اسکی طرف دوڑنے والے سے بہتر ہوگا۔ سنو! جب یہ فتنہ واقع ہو تو جس شخص کے لئے اونٹ ہو تو وہ اپنے اونٹوں میں چلا جائے اور جس کے لئے بکریاں ہوں تو وہ اپنی بکریوں میں چلا جائے اور جس شخص کی کوئی زمین ہو تو وہ اپنی زمین میں چلا جائے تو ایک صاحب نے عرض کیا: یا رسول اللہ! آپ کیا فرماتے ہیں جس کے لئے کوئی اونٹ اور بکریاں

جیسے قتل و غارتگری ہے مسلمانوں کے درمیان دین و دنیا کے معاملہ میں اختلافات کے رونما ہونے سے پہلے نیک اعمال میں جلدی کرو کیونکہ ان فتنوں میں کامل طور پر عمل کرنے کی طاقت نہیں رکھیں گے یہاں مراد فتنوں کی حالت کو تشبیہ دیکر بیان کرنا ہے کہ وہ زمانہ نہایت خراب اور برا ہے۔ فتنہ کے سبب کا پتہ نہیں چلے گا فتنہ سے نکلنے اور بچنے کا راستہ بھی معلوم نہیں ہو سکتا۔ (مرقات)

نہ ہوں اور زمین بھی نہ ہو۔ تو آپ نے فرمایا: تو وہ اپنی تلوار کی طرف ارادہ کر لے اور اسکی دھار کو پتھر سے کوٹ دے، پھر الگ ہو جائے اگر الگ ہو جانے کی استطاعت ہو۔ اے اللہ! کیا میں نے پہنچا دیا، اسکو آپ نے تین مرتبہ فرمایا۔ پھر ایک صاحب نے عرض کیا: یا رسول اللہ! آپ کیا فرماتے ہیں اگر مجھے مجبور کیا جائے یہاں تک کہ مجھے دو جماعتوں میں سے کسی ایک کی طرف لے جایا جائے اور کوئی شخص اپنی تلوار سے مجھے مارے یا کوئی تیر مجھے آکر قتل کر دے تو آپ نے فرمایا: وہ اپنا گناہ اور تیرا گناہ لے کر لوٹے گا اور وہ دوزخیوں میں سے ہوگا۔ (مسلم)

16/6548 ﴿سیدنا ابوسعید رضی اللہ عنہ سے روایت ہے رسول اللہ صلی اللہ علیہ وسلم نے فرمایا: قریب ہے کہ مسلمان کا بہترین مال وہ بکریاں ہوں گی جسکو لیکر وہ پہاڑوں کی چوٹیوں اور پانی کے مقامات میں چلے جائے۔ دین کے لئے فتنوں سے بھاگے۔ (بخاری)

17/6549 ﴿سیدتنا ام مالک بھزیہ رضی اللہ تعالیٰ عنہا سے روایت ہے انہوں نے کہا: رسول اللہ صلی اللہ علیہ وسلم نے ایک فتنہ کا ذکر فرمایا اور اسکو سمجھ سے قریب کر کے بتلایا میں نے عرض کیا: اس میں بہترین شخص کون ہوگا؟ آپ نے فرمایا: وہ شخص جو اپنے مویشیوں میں رہے انکا حق ادا کرے اور اپنے پروردگار کی عبادت کرے اور وہ شخص جو اپنے گھوڑے کے سر کو پکڑا رہے دشمن کو ڈرائے اور دشمن اسکو ڈراتے ہوں۔ (ترمذی)

1 ﴿قولہ: خیر مال المسلم (مسلمان کا بہترین مال) اگر آپ یہ کہیں کہ اس میں گوشہ نشینی افضل ہونا ثابت ہے اور اسلامی اصول و قواعد تو میل جول افضل ہونے کے متقاضی ہیں اسی لئے اہل محلہ کے میل جول کیلئے ہجگا نہ نمازوں میں جماعت اور اہلیان شہر کے میل جول کیلئے جمعہ۔ شہر اور اس کے اطراف و اکناف

18/6550 ﴿سیدنا ابو ذر رضی اللہ تعالیٰ عنہ سے روایت ہے میں ایک دن دراز گوش پر رسول اللہ صلی اللہ علیہ وسلم کے پیچھے بیٹھا ہوا تھا تو جب ہم مدینہ کے گھروں سے آگے بڑھ گئے تو نبی پاک ﷺ نے فرمایا: اے ابو ذر! تمہارا کیا حال ہوگا جب مدینہ طیبہ میں بھوک ہوگی تم اپنے بستر سے اٹھو گے اور تمہاری مسجد تک نہ پہنچو گے یہاں تک کہ بھوک تم کو مشقت میں ڈال دیگی انہوں نے عرض کیا: اللہ اور اسکے رسول بہتر جانتے ہیں۔ آپ نے ارشاد فرمایا: اے ابو ذر! صبر و پاکیزگی اختیار کرو؛ آپ نے ارشاد فرمایا: اے ابو ذر تمہارا کیا حال ہوگا جب مدینہ طیبہ میں عام موت ہوگی، گھر غلام (کی قیمت) کو پہنچ جائیگا یہاں تک کہ قبر غلام کے عوض بیچی جائیگی۔ حضرت ابو ذر رضی اللہ

کے افراد کے میل جول کے لئے عید اور اہل آفاق کے اجتماع کے لئے میدان عرفات کا وقوف مقرر کیا گیا۔ اسی لئے لقیط کو یعنی کہیں گرا ہوا بچہ مل جائے تو اس کو شہر سے گاؤں کی طرف لے جانا منع ہے اور اس کا عکس جائز ہے یعنی گاؤں سے شہر کو لانا جائز ہے۔ میں کہتا ہوں کہ اوقات و احوال مختلف ہوتے ہیں تو نیک صالح ہمنشین تنہائی سے بہتر ہے اور تنہائی برے ہمنشین سے بہتر ہے۔ (کرمانی)

1 ﴿قولہ: تعفف (صبر کرو) صیغہ امر کے ساتھ ہے بھوک کی تکلیف میں صبر و عفت، تقویٰ و پرہیزگاری اور حرام سے بچنے کو لازم کرلو۔ اسی طرح شبہ کی چیزوں سے اور مخلوق سے مانگنے اور مخلوق سے امید لگائے رکھنے اور اسکی ذلت و رسوائی سے بچو۔ (مرقات)

2 ﴿قولہ: انہ یباع القبر بالعبد (قبر کو غلام کے عوض فروخت کیا جائیگا) یہ لفظ "بیت" سے ہونے والے ابہام کی وضاحت ہے، نھایہ میں ہے یہاں پر بیت سے مراد قبر ہے، حضور ﷺ کی مراد یہ ہے قبور کی جگہ تنگ ہو جائیگی تو لوگ ہر قبر کو غلام کے عوض فروخت کریں گے۔

تو رپشتی رحمتہ اللہ علیہ نے کہا: یہ قول محل نظر ہے اگرچہ زندوں کو مسلسل موت آجائے اور ان

تعالیٰ عنہ نے فرمایا: میں نے عرض کیا کہ اللہ اور اسکے رسول بہتر جانتے ہیں آپ نے ارشاد فرمایا: اے ابو ذر! صبر کرو! آپ نے فرمایا: اے ابو ذر! تمہارا کیا حال ہوگا جب مدینہ طیبہ میں ایسا قتل عام ہوگا کہ خون<sup>1</sup> ڈبو دینگا احجار الزیت (تیل کے پتھروں) کو! حضرت ابو ذر نے عرض کیا: اللہ اور اس کے

میں پوری طرح سے پھیل جائے تب بھی وہ ان کو اس حد تک نہیں پہنچا سکتی۔ کیونکہ اللہ تعالیٰ نے ان کیلئے جگہ وسیع اور کشادہ بنا رکھا ہے۔

اس کا جواب یہ دیا گیا ہے کہ وہ قبور کیلئے مقررہ خاص مقام ہے عام طور پر عادت یہ ہے کہ لوگ اس علاقہ سے تجاوز نہیں کرتے۔ شرح السنہ میں ہے اس کے مفہوم کے بارے میں یہ کہا گیا ہے کہ قبر کھودنے بنانے والے اپنی صورت حالت کی بناء پر مردوں کی تدفین سے اعراض کریں گے یہاں تک کہ قبر کھودنے اور تدفین کرنے والا کوئی نہیں ملے گا مگر یہ کہ اسکو ایک غلام یا ایک غلام کی قیمت ادا کی جائے۔ علامہ خطابی نے کہا: اس حدیث سے ان حضرات کا استدلال ہے جن کے پاس کفن چور کے ہاتھ کا ٹنا واجب ہے کیونکہ حضور نبی کریم ﷺ نے قبر کو بیت کہا تو یہ اس بات کی دلیل ہے کہ وہ گھروں کی طرح محفوظ مقام ہے۔

میں کہتا ہوں خصوصاً جب کہ یہ بات بھی ثابت ہے کہ حضور علیہ الصلوٰۃ والسلام نے کفن چور کے چور کے ہاتھ کاٹنے کا حکم فرمایا لیکن ہمارے اصحاب نے اسکو سیاست پر محمول کیا ہے۔ (مرقات)

حضرت ملا علی قاری رحمۃ اللہ علیہ نے اسی سے متعلق ایک دوسری جگہ فرمایا قبر پر لفظ بیت کے حقیقتہ یا حکماً اطلاق کرنے سے اس کا محفوظ مقام ہونا لازم نہیں آتا۔ کیا آپ نہیں دیکھتے کہ اگر کسی نے ایسے گھر سے کوئی چیز لے لی جس کا دروازہ بند نہیں تھا یا جس کا کوئی پہریدار نہیں تھا تو بلا کسی اختلاف اس کا ہاتھ نہیں کاٹا جائے گا۔

1 قولہ: تعمر الدماء احجار الزیت (خون ڈبو دینگا احجار زیت کو) تو روایتی رحمۃ اللہ علیہ نے کہا:

رسول بہتر جانتے ہیں۔ آپ نے ارشاد فرمایا: تم جن میں سے ہو ان میں (بال بچوں میں) چلے جاؤ۔ حضرت ابو ذر فرماتے ہیں میں نے عرض کیا: کیا میں ہتھیار باندھ لوں؟ آپ نے فرمایا تو تم بھی اس قوم میں شامل ہو گئے میں نے عرض کیا: تو میں کیا کروں یا رسول اللہ! آپ نے ارشاد فرمایا: اگر تمہیں اندیشہ ہو کہ تلوار کی شعاعیں تمہیں چوندھیادیں گی تو تم اپنے چہرہ پر اپنے کپڑے کا کونہ ڈال لو تاکہ وہ تمہارے گناہ اور اپنے گناہ لیکر لوٹے۔ (ابوداؤد)

19/6551 ﴿﴾ سیدنا اسامہ بن زید رضی اللہ تعالیٰ عنہما سے روایت ہے آپ نے کہا: رسول اللہ صلی اللہ علیہ وسلم مدینہ کے ٹیلوں میں سے کسی ٹیلہ پر تشریف لے گئے اور فرمایا: کیا تم وہ دیکھ رہے ہو جو میں دیکھ رہا ہوں۔ صحابہ نے عرض کیا: نہیں، آپ نے فرمایا: میں دیکھ رہا ہوں فتنوں کو کہ گر رہے ہیں تمہارے گھروں کے درمیان جیسے بارش گرتی ہے۔ (متفق علیہ)

وہ حرہ مقام ہے جہاں یزید کے زمانے میں سانحہ پیش آیا تھا اور اس سرکش افواج کے سربراہ مسلم بن عقبہ المری کے زمانے میں جس نے رسول اللہ ﷺ کے حرم پاک کو مباح قرار دیا تھا وہ اپنی فوج کے ساتھ مدینہ شریف کے حرہ مقام مغربی جانب پڑاؤ ڈالا تھا اس نے اسکی حرمت کو جائز قرار دیا اور اس کے حضرات کو قتل کیا تین دن بعض روایات میں پانچ دن اس میں فساد پھیلا تا رہا۔ تو یقیناً وہ ایسا گھل گیا جیسا کہ نمک پانی میں گھل جاتا ہے اور کچھ وقت نہیں گزرے کہ وہ حرین شریفین کے درمیان تھا موت اسکو پکڑ لی اور باطل پرست وہاں پر خسارہ میں ہو گئے۔ (مرقات)

بذل الجھو د میں ہے یہ اسوقت کا واقعہ ہے جب حجاج نے مدینہ شریف کے علماء کبار کو شہید کیا۔ کہا جاتا ہے کہ اس نے دس ہزار علماء کا قتل کیا۔ مولانا یحییٰ مرحوم نے ”التقریر“ میں اس کو تحریر کیا ہے۔



20/6552 ﴿سیدنا حدیفہ رضی اللہ تعالیٰ عنہ سے روایت ہے انہوں نے کہا: میں رسول اللہ صلی اللہ علیہ وسلم کو فرماتے ہوئے سنا ہوں دلوں پر فتنے آئیں گے چٹائی کی کاڑی کاڑی کی طرح۔ پس جو دل فتنے پلا دیا گیا تو اس میں وہ ایک کالا دھبہ آجائیگا اور جو دل ان کا انکار کریگا تو اس میں وہ ایک سفید نشان پیدا ہو جائیگا یہاں تک کہ آدمی دو قسم کے دل پر ہو جائیں گے ایک تو صاف پتھر کی طرح جب تک آسمان اور زمین ہیں کوئی فتنہ اسکو ضرر نہیں پہنچائیگا۔ اور دوسرا کالا راکھ کے رنگ کا الٹی صراحی کی طرح وہ کسی نیکی کو نہیں پہچانیگا اور کسی برائی کو برائیں جانےگا سوائے اس خواہش کے جو اس کو پلا دی گئی ہے۔ (مسلم)

21/6553 ﴿انہی سے روایت ہے رسول اللہ صلی اللہ علیہ وسلم نے ہم کو دو باتیں بیان فرمائیں ان میں دو میں سے ایک کو میں نے دیکھ لیا اور دوسری کا میں انتظار کر رہا ہوں۔ آپ نے ہم کو

1 ﴿قولہ: تعرض الفتن (فتنے آئیں گے یعنی آزمائش و مصائب) یہ بھی کہا گیا اس سے مراد فاسد عقائد اور باطل خواہشات ہیں۔

2 ﴿قولہ: حدیثین (دو باتیں بیان فرمائیں) یعنی فتنہ کے زمانہ میں امانت کے معاملہ میں پیش آنے والی باتیں اسی سے ان دونوں کو باب میں ذکر کرنے کی وجہ مناسب معلوم ہوتی ہے۔

امام نووی رحمۃ اللہ علیہ نے کہا: پہلی روایت حدیثنا ان الامانة نزلت الی اخرہ آپ نے ہم کو بیان کیا کہ امانت لوگوں کے دلوں کی جڑوں میں اتری (الی اخرہ)۔ دوسری روایت حدیثنا عن رفعہا (آپ نے ہم کو اس کے اٹھائے جانے کے بارے میں بیان فرمایا) امانت سے مراد وہ تکلیف ہے جس کا اللہ تعالیٰ نے اپنے بندوں کو مکلف کیا ہے اور وہ عہد و پیمان جو ان سے لیا گیا ہے۔ شارحین نے کہا جذر کل شئی اصلہ کے معنی کسی بھی چیز کی جڑ ہے یعنی امانت جو سب سے پہلے مردان خدا کے

بیان کیا کہ امانت لوگوں کے دلوں کی جڑ میں اتری پھر انہوں نے قرآن کو سیکھا پھر حدیث کا بھی علم حاصل کیا اور آپ ﷺ نے اس امانت کے اٹھائے جانے کے بارے میں بھی ہم سے بیان فرمایا اور فرمایا: آدمی ایک نیند سوئے گا تو امانت اس کے دل سے اٹھالی جائیگی اور اس کا اثر چھالے کی طرح رہ جائے گا پھر ایک نیند سوئے گا اور امانت اٹھالی جائیگی تو اس کا اثر آبلے کی طرح رہے گا جیسے ایک

قلوب میں اتری۔ اور ان پر جم گئی اور وہی کتاب و سنت کو تھامنے کا باعث ہوئی، حضور ﷺ کا قول ”ثم علموا“ کے یہی معنی ہیں۔

اور حضور ﷺ کا قول ”النومة“ سونا۔ وہ یا تو اپنی حقیقت پر ہے جو اس کے بعد ہے وہ امر اضطراری ہے۔ نیند وہ کنایہ ہے ایسی غفلت سے جو برائی کے ارتکاب کا سبب بنتی ہے اور امانت و ایمان میں کمی کا باعث ہوتی ہے اور شرح مسلم میں ہے صاحب التحریر نے کہا: اس حدیث کے معنی یہ ہیں کہ امانت دلوں سے تھوڑی تھوڑی ختم ہو جائے گی جب اسکا پہلا حصہ زائل ہو جائے گا تو اسکا نور بھی زائل ہو جاتا ہے اور اس کے پیچھے چھالے کی طرح ایک تاریکی آجاتی ہے اور وہ اپنے سے پہلے والے رنگ کے خلاف ایک نئے رنگ کا آجانا ہے اور جب اس کے بعد کل حصہ زائل ہو جاتا ہے تو وہ آبلے کی طرح ہو جاتا ہے اور وہ ایک مضبوط دھبہ ہوتا ہے جو ایک مدت کے بعد ہی زائل ہوتا ہے اور یہ تاریکی پہلے والی سے بڑھ کر ہوتی ہے۔ پھر اس نور کے دل میں وقوع پذیر ہو کر زائل ہونے اور اس کے اس (دل) میں قرار پانے کے بعد نکلنے اور اس کے پیچھے تاریکی کے آجانے کو ایک چنگاری سے تشبیہ دی جس کو وہ اپنے پیر پر ڈالتا ہے۔ یہاں تک کہ وہ اس میں اثر انداز ہوتی ہے۔ پھر وہ چنگاری ہٹ جاتی ہے اور وہ آبلے کے مانند باقی رہ جاتا ہے جس کو تم پھولا ہوا اونچا اور بڑا پاتے ہو جس کے نیچے کچھ نہیں ہوتا۔ ہمارے علماء میں سے ایک شارح نے کہا کہ امانت کا دلوں سے اٹھالیا جانا (امانت) والوں کیلئے ان کے ارتکاب کئے گئے گناہ کی سزا ہے یہاں تک کہ جب وہ اپنی نیند سے بیدار ہوتے ہیں تو وہ اپنے قلوب کو اسکی سابقہ حالت پر نہیں پاتے اور اس میں ایک دھبہ باقی رہ جاتا ہے کبھی تو وہ

چنگاری جسکو تم اپنے پاؤں پر لڑکاؤ تو وہ ابھر جائیگا تم اسکو پھلا ہوا دیکھو گے حالانکہ اس میں کوئی چیز نہیں ہے اور لوگ خرید و فروخت کریں گے اور ایک آدمی بھی امانت ادا کرنے والا نہ ہوگا اور کہا جائیگا: فلاں قبیلہ میں ایک امانت دار شخص ہے اور ایک شخص کے بارے میں کہا جائیگا کتنا عقلمند ہے اور کس قدر خوش طبع ہے اور کس قدر مضبوط طاقتور ہے حالانکہ اس کے دل میں رائی کے دانہ برابر بھی ایمان نہیں ہوگا۔ (متفق علیہ)

22/6554 ﴿سیدنا عبداللہ بن عمرو بن العاص رضی اللہ تعالیٰ عنہما سے روایت ہے نبی اکرم ﷺ نے فرمایا: تمہارا کیا حال ہوگا جب تم لوگوں کو بھوسے میں رہ جاؤ گے۔ اور ان کے عہد و پیمان اور امانتیں گڈ ہو جائیں گی اور وہ آپس میں اختلاف کرینگے اور وہ اس طرح ہو جائیں گے۔ آپ نے اپنی انگلیوں کے درمیان جال ڈالا تو انہوں نے عرض کیا: آپ مجھے کیا حکم فرماتے ہیں تو آپ نے فرمایا تم اس چیز کو جس کو تم نیکی جانتے ہو اختیار کرو اور جس کو تم برائی سمجھتے ہو اسکو چھوڑ دو۔ اور تم خاص اپنے نفس کو اختیار کر لو اور عوام کے معاملات سے اپنے کو علیحدہ کر لو۔ 23/6555 ﴿اور ایک روایت میں ہے اپنے گھر کو لازم کر لو۔ اور اپنی زبان کو اپنے اوپر قابو میں رکھو۔ اور جو نیکی تم جانتے ہو اس کو اختیار کر لو اور جس کو تم برائی سمجھتے ہو اس کو چھوڑ دو اور تم خاص اپنے نفس کو اختیار کرو اور عوام کا معاملہ چھوڑ دو۔ (ترمذی) اور امام ترمذی نے اس کو صحیح قرار دیا ہے۔

چھالے کی طرح ہوتا ہے اور کبھی آبلہ کی طرح جیسے کام کی وجہ ہاتھ پر گٹھا آ جانا ہے۔ (ماخوذ از مرقات)

1 ﴿قولہ: واختلفوا الخ (وہ آپس میں اختلاف کریں گے) وہ ایک دوسرے میں گھس پڑیں گے اور ان کے دین کا معاملہ مشتبہ ہو جائے گا تو امانت دار اور خائن نیک اور بد پہچانے نہیں جائیں گے۔ (مرقات)

24/6556 ﴿سیدنا ابو ہریرہ رضی اللہ تعالیٰ عنہ سے روایت ہے انہوں نے کہا رسول اللہ صلی اللہ علیہ وسلم نے فرمایا: زمانہ قریب قریب ہو جائیگا اور علم اٹھا لیا جائیگا اور فتنے ظاہر ہوں گے اور بخل ڈال دیا جائیگا اور ہرج (قتل) زیادہ ہوگا صحابہ نے عرض کیا ہرج کیا چیز ہے؟ آپ ﷺ نے فرمایا: قتل ہے۔ (متفق علیہ)

25/6557 ﴿انہی سے روایت ہے کہ رسول اللہ صلی اللہ علیہ وسلم نے فرمایا: قسم اس ذات کی جس کے دست قدرت میں میری جان ہے دنیا ختم نہیں ہوگی یہاں تک کہ لوگوں پر ایسا دن آئے گا کہ قاتل نہیں جائیگا کہ وہ کس لئے قتل کیا اور مقتول نہیں جائیگا کہ وہ کس لئے قتل کیا گیا عرض کیا گیا: یہ کیسے ہوگا؟ تو آپ نے فرمایا: قتل عام ہو جائیگا قاتل اور مقتول دونوں دوزخ میں جئے جائیں گے۔ (مسلم)

1 ﴿قولہ: یتقارب الزمان (زمانہ قریب قریب ہو جائے گا) یعنی دنیا و آخرت کا زمانہ قریب ہو جائے گا اس سے مراد قیامت کا قریب ہونا ہے علامہ تورپشتی رحمۃ اللہ علیہ نے کہا: اس سے حضور ﷺ کی مراد قرب قیامت ہے۔

یہ بھی احتمال ہے کہ اس سے حضور ﷺ کی مراد زمانہ والوں کا شرمیں بعض کا بعض سے قریب ہونا ہے۔ یا نفس زمانہ کا ایک دوسرے سے شرمیں قریب ہونا ہے یہاں تک کہ پہلا اور آخری ایک دوسرے کے مشابہ ہو جائیں گے یہ بھی کہا گیا کہ اہل (زمانہ) کی عمریں کم ہو جائیں گی۔ یہ بھی احتمال ہے کہ یہ کننا یہ ہے کہ کثرت سے نافرمانی کی وجہ سے زمانہ میں برکت کم ہو جائے گی۔ علامہ قاضی رحمۃ اللہ علیہ نے کہا: اس میں احتمال ہے اس کی مراد یہ ہے کہ حکومتیں اور زمانے ختم ہونے کو ہوں گے تو انکا زمانہ قریب ہو جائے گا اور ان کا وقت بھی قریب آجائے گا۔ (مرقات)

2 ﴿قولہ: القتاتل والمقتول فی النار (قاتل و مقتول دوزخ میں ہوں گے) امام نووی رحمۃ اللہ

261/6558 ﴿سیدنا معتقل بن یسار رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم

علیہ نے کہا: اب رہا قاتل تو ظاہر ہے اور مقتول کیوں کہ وہ اپنے ساتھی کو قتل کرنے کا ارادہ کیا۔ اور اس میں صحیح اور مشہور مذہب کی دلیل موجود ہے کہ جو برائی کی نیت کیا اور اسی نیت پر مصر رہا تو گناہ گار ہوگا اگرچہ وہ اس پر عمل نہ کیا ہو اور اس کو بولا بھی نہ ہو۔ (مرقات)

امام نووی رحمۃ اللہ علیہ نے ایک دوسری جگہ کہا: قاتل اور مقتول کا اہل دوزخ سے ہونا یہ ایسے شخص پر محمول کیا جائے جس کیلئے کوئی تاویل نہیں ہے اور دونوں کا لڑنا عصبیت وغیرہ کی وجہ سے ہوگا۔ پھر اس کے آگ میں ہونے کا مطلب یہ ہے وہ اس کا مستحق ہو گیا ہے ہو سکتا ہے اسکی سزا دی جائے اور ہو سکتا اللہ تعالیٰ اس کو درگزر فرمائے۔ اور یہ اہل حق کا مذہب ہے۔ اس پر اس جیسے اور امور کی اسی طرح تاویل کی جائے گی۔ اس بات کو جان لو کہ صحابہ کرام رضی اللہ تعالیٰ عنہم کے درمیان جو خون بہا وہ اس وعید میں داخل نہیں ہے۔

اہل سنت و حق کا مذہب یہ ہے کہ ان سے متعلق اچھا گمان کیا جائے جو امور ان کے درمیان رونما ہوئے ان چیزوں سے کف لسان کیا جائے۔ اور ان کے درمیان جنگوں کی اچھی تاویل کی جائے گی جب یہ سب حضرات مجتہد ہیں اور وہ اسکی اچھی تاویل رکھتے ہیں انہوں نے نہ کبھی نافرمانی کا قصد کیا اور نہ دنیا کا بلکہ ہر فریق نے یہی اعتقاد رکھا کہ وہ حق پر ہے اور ان کا مخالف باغی ہے جس سے لڑنا واجب ہے تاکہ وہ اللہ کے حکم کی طرف لوٹ کر آجائیں ان میں سے بعض حق پر تھے اور بعض اجتہادی خطا پر تھے اور اس خطا میں وہ معذور ہیں کیونکہ وہ اجتہاد کی وجہ سے تھا اور جب مجتہد خطا کرتا ہے تو اس پر کوئی گناہ نہیں ہے اور حضرت علی رضی اللہ تعالیٰ عنہ ہی ان جنگوں میں حق اور درستی پر تھے یہ اہل سنت کا مذہب ہے۔ معاملات مشتبہ تھے یہاں تک کہ صحابہ کی ایک جماعت حیران تھی اور انہوں نے دونوں جماعتوں سے علیحدگی اختیار کی اور قتال نہیں کئے اور انہیں صواب کا یقین نہیں ہوا۔



نے ارشاد فرمایا: فتنہ کے زمانے میں عبادت کرنا میری طرف ہجرت کرنے کے جیسا ہے۔

(مسلم)

27/6559 ﴿ زبیر بن عدی سے روایت ہے انہوں نے کہا: ہم انس بن مالک کے پاس آئے

اور ان کی خدمت میں ان مصائب کو بیان کئے جو حجاج سے اٹھا رہے تھے تو آپ نے فرمایا: صبر کرو

کیونکہ تم پر کوئی زمانہ نہیں آئے گا مگر اس کے بعد جو زمانہ بھی آئے گا وہ اس سے زیادہ خراب ہے۔ یہاں

تک کہ تم اپنے پروردگار سے ملاقات کرو۔ اس کو میں نے تمہارے نبی اکرم ﷺ سے سنا ہوں۔

(بخاری)

28/6560 ﴿ سیدنا مقدم بن اسود رضی اللہ تعالیٰ عنہ سے روایت ہے انہوں نے کہا: میں رسول

اللہ صلی اللہ علیہ وسلم کو فرماتے ہوئے سنا ہوں کہ نیک بخت وہ شخص ہے جو فتنوں سے بچا لیا گیا۔ یقیناً

نیک بخت وہ شخص ہے جو فتنوں سے بچا لیا گیا۔ یقیناً نیک بخت وہ شخص ہے جو فتنوں سے بچا لیا گیا

اور جو شخص بتلا، کیا گیا اور صبر کیا تو وہ کس قدر اچھا ہے۔ (ابوداؤد)

29/6561 ﴿ سیدنا ابو ہریرہ رضی اللہ تعالیٰ عنہ سے روایت ہے کہ نبی اکرم ﷺ نے

فرمایا: خرابی ہے عرب کے لئے اس شر سے جو قریب آ گیا ہے اور کامیاب ہو گیا وہ شخص جو

اپنا ہاتھ روک لیا۔ (ابوداؤد)

1 ﴿ قولہ: فی الہدج (عام فتنہ) یعنی کے فتنہ اور مسلمانوں کے درمیان جنگوں کے زمانہ میں۔

(مرقات)

2 ﴿ قولہ: قولہ فواہ (کس قدر اچھا ہے) اس کے معنی حسرت ورنج کرنے کے ہیں اور کبھی کسی چیز پر

30/6562 ﴿﴾ سیدنا عبداللہ بن عمرو رضی اللہ تعالیٰ عنہما سے روایت ہے انہوں نے کہا: فرمایا رسول اللہ صلی اللہ علیہ وسلم نے عنقریب ایک ایسا فتنہ ہوگا جو عرب کو گھیر لیگا اس میں قتل ہونے والے دوزخ میں جائیں گے اس میں زبان چلانا تلوار چلانے سے زیادہ سخت ہوگا۔

(ترمذی ابن ماجہ)

31/6563 ﴿﴾ ابن مسیب سے روایت ہے انہوں نے کہا: پہلا فتنہ یعنی حضرت عثمان کی شہادت کا واقعہ ہوا اور اصحاب بدر میں سے کوئی بھی باقی نہیں رہا پھر دوسرا فتنہ یعنی حرہ کا ہوا اصحاب حدیبیہ میں سے کوئی باقی نہیں رہا پھر تیسرا فتنہ واقع ہوا وہ ختم نہیں ہوا اس حال میں کہ لوگوں میں عقل رہی ہو۔ (بخاری)

خوش ہونے اور اچھا سمجھنے کے موقع پر استعمال کیا جاتا ہے۔

یعنی کیا ہی خوب اور کیا ہی اچھا اس کا صبر ہے جس نے صبر کیا۔ اور یہ بھی کہا گیا کہ اس کے معنی ”اس کیلئے خوشخبری ہے“۔

1 ﴿﴾ قولہ: فلم یبق من اصحاب بدر احد (اصحاب بدر سے کوئی باقی نہیں رہا) یعنی وہ لوگ حضرت عثمان غنی رضی اللہ عنہ کی شہادت کے فتنہ سے واقعہ حرہ کے فتنہ تک انتقال کر گئے کیونکہ وہ سب اس فتنہ میں شہید کئے گئے اور حضرات بدریین میں جنہوں نے سب سے اخیر میں انتقال کیا وہ سیدنا سعد ابن ابی وقاص رضی اللہ عنہ ہیں وہ واقعہ حرہ سے چند سال پہلے وصال فرمائے۔ اس کا خلاصہ یہ ہے کہ وہ دوسرے فتنہ میں مبتلا نہیں ہوئے کیونکہ اللہ تعالیٰ نے غزوہ بدر کی برکت سے انکی حفاظت و صیانت فرمائی، حضور ﷺ کا قول پھر تیسرا فتنہ واقعہ ہوگا، کہا گیا تیسرے فتنہ سے مراد ابن حمزہ خارجی کا خروج کرنا جو مروان بن محمد بن مروان بن حکم کے زمانے میں ہوا اور یہ بھی کہا گیا کہ ازار فتنہ کا فتنہ ہے لیکن پہلا قول مناسب ہے کیونکہ وہ مدینہ شریف

32/6564 ﴿﴾ سیدنا ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا: میری امت کی ہلاکت قریش کے چند نوجوان لڑکوں کے ہاتھوں<sup>1</sup> پر ہوگی۔ (بخاری)

33/6565 ﴿﴾ سیدنا ثوبان رضی اللہ تعالیٰ سے روایت ہے انہوں نے کہا رسول اللہ صلی اللہ علیہ وسلم نے فرمایا: میں میری امت پر گمراہ کرنے والے ائمہ کا اندیشہ کرتا ہوں اور جب میری امت میں تلوار چلے گی تو قیامت تک ان سے اٹھائی نہیں جائے گی۔ (ابوداؤد ترمذی)

34/6566 ﴿﴾ ان ہی سے روایت ہے رسول اللہ صلی اللہ علیہ وسلم نے فرمایا: جب میری امت میں تلوار چلے گی تو اس سے قیامت تک نہیں اٹھائی جائے گی اور قیامت نہیں قائم ہوگی یہاں تک کہ میری امت کے کچھ قبائل مشرکین سے مل جائیں گے اور یہاں تک کہ میری امت کے بعض قبائل بتوں کی پوجا کریں گے اور یہ کہ میری امت میں تیس (۳۰) جھوٹے نکلیں گے اور ان میں کا ہر ایک دعویٰ کرے گا کہ وہ اللہ کا نبی ہے حالانکہ میں خاتم النبیین ہوں میرے بعد کوئی نبی نہیں ہے۔

کے ساتھ مخصوص ہے اور ازار قتلہ کا فتنہ اس کے ساتھ مخصوص نہیں ہے۔ ظاہر حدیث سے پہلے دو فتنوں کی طرح اس فتنہ کا بھی اختصاص سمجھ میں آتا ہے جیسا کہ حواشی میں ہے۔ (لمعات)

1 ﴿﴾ قولہ: علی یدی غلما من قریش (قریش کے چند نوجوان لڑکوں کے ہاتھ پر ہلاکت ہوگی) علامہ مظہر نے کہا: ہو سکتا ہے ان سے مراد وہ لوگ ہیں جو خلفاء راشدین کے بعد تھے جیسے یزید اور عبدالملک بن مروان اور ان کے علاوہ۔ (مرقات)

2 ﴿﴾ قولہ: لم یرفع الخ (تلوار نہیں اٹھائی جائے گی) اگر وہ ایک شہر میں نہیں چلی تو کسی دوسرے شہر میں چلتی رہے گی۔ (مرقات)

اور ہمیشہ میری امت میں سے ایک جماعت حق پر غالب رہے گی، جو ان کی مخالفت کریگا وہ ان کو کوئی نقصان نہیں پہنچائے گا یہاں تک کہ اللہ کا حکم آئے گا۔ (ابوداؤد ترمذی)

35/6567 ﴿سیدنا سفینہ رضی اللہ تعالیٰ عنہ سے روایت ہے انہوں نے کہا: میں نے نبی اکرم ﷺ کو فرماتے ہوئے سنا: خلافت تیس (۳۰) سال رہے گی، پھر ملوکیت ہوگی، پھر حضرت سفینہ نے سیدنا ابوبکر کی خلافت کے دو سال، حضرت عمر کی دس سال، حضرت عثمان کی بارہ سال، اور حضرت علی رضی اللہ تعالیٰ عنہم کی چھ سال کو شمار کیا۔ (احمد ترمذی، ابوداؤد)

36/6568 ﴿سیدنا عبد اللہ بن مسعود رضی اللہ تعالیٰ عنہ سے روایت ہے نبی کریم ﷺ نے ارشاد فرمایا: اسلام کی چکی پینتیس ۳۵ یا سینتیس ۳۷ سال گھومے گی، اگر وہ ہلاک ہوں گے، غلط راستہ چلیں گے تو ہلاک ہونے والوں کا راستہ ہے۔ اور اگر ان کے لئے ان کا دین قائم رہے گا تو ان کے لئے وہ ستر سال قائم رہے گا تو میں نے عرض کیا: اس کا شمار ماقبی زمانہ سے ہوگا یا گذرے ہوئے زمانہ سے ہوگا تو آپ نے فرمایا: گذرے ہوئے زمانے سے ہوگا۔

(ابوداؤد)

37/6569 ﴿سیدنا ابو اقدیشی رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم جب غزوہ حنین کیلئے نکلے، مشرکین کے ایک درخت کے پاس سے آپ کا گذر ہوا جس پر وہ لوگ اپنے ہتھیار لٹکاتے تھے، اسکو ذات انواط کہا جاتا تھا، انہوں نے (صحابہ) نے عرض کیا: یا رسول اللہ! ہمارے لئے بھی ایک ذات انواط مقرر کر دیجئے جیسا کہ ان کیلئے ذات انواط ہے۔

تو رسول اللہ صلی اللہ علیہ وسلم نے فرمایا: سبحان اللہ! یہ بات ویسے ہی ہے جیسا موسیٰ علیہ السلام کی قوم نے کہی تھی۔ تم ہمارے لئے ایک معبود بناؤ جیسے ان کے معبود ہیں اور تم ہے اس ذات کی جس کے دست قدرت میں میری جان ہے تم ضرور ان کے طور طریقوں پر چلو گے جو تم سے پہلے تھے۔

(ترمذی)





بِسْمِ اللّٰهِ الرَّحْمٰنِ الرَّحِیْمِ

1/134 باب الملاحضہ

### لڑائیوں کا بیان

38/6570 ﴿سیدنا ابو ہریرہ رضی اللہ تعالیٰ عنہ سے روایت ہے کہ رسول اللہ ﷺ نے فرمایا: قیامت قائم نہیں ہوگی اسوقت تک جب تک کہ دو بڑی جماعتیں جنگ نہ کریں، جنکے درمیان زبردست قتل و خون ہوگا، اُن دونوں کا دعویٰ ایک ہوگا اور (اسوقت تک قائم نہ ہوگی) جب تک کہ تمیں کے قریب و جلال کذاب<sup>1</sup> نہ اُٹھیں گے، انہیں سے ہر ایک یہ دعویٰ کریگا کہ وہ اللہ کا رسول ہے اور یہاں تک کہ علم اٹھالیا جائے گا، زلزلوں کی کثرت<sup>3</sup> ہو جائے گی زمانہ قریب قریب ہو جائے گا

1 ﴿قولہ: قریب من ثلاثین (تمیں کے قریب) یہ حدیث کے مخالف نہیں ہے جس میں قطعی طور پر تمیں (۳۰) کا عدد ارشاد فرمایا تھا۔ کیونکہ وہ یا تو متاخر ہے یا اُس سے مراد قریبی عدد بیان کرنا ہے۔ اور اسی طرح یہ اُس حدیث کے خلاف بھی نہیں ہے جسکو امام طبرانی نے ابن عمر رضی اللہ تعالیٰ عنہما سے روایت کی ہے کہ: ”اور قیامت قائم نہ ہوگی یہاں تک کہ ستر جھوٹے کذاب نکلیں گے“، کیونکہ اس سے کثرت کا اظہار مقصود ہے، یا وہ تمیں دعوائے نبوت کے ساتھ مقید ہیں اور باقی اسکے بغیر ہونگے، اس میں یہ احتمال بھی ہو سکتا ہے کہ یہ ستر افراد تمیں کے علاوہ ہوں، پس اس سے سو پورے ہو جاتے ہیں۔ واللہ تعالیٰ اعلم۔ (مرقات)

2 ﴿قولہ: یقبض العلم (علم اٹھالیا جائیگا) اس سے مراد وہ علم ہے جو نفع بخش اور کتاب و سنت سے متعلق ہے۔ جو اہل سنت و جماعت کے علماء کے اٹھالئے جانے سے اٹھالیا جائیگا، پھر جہالت اور بدعت والوں کی کثرت ہو جائے گی۔ (مرقات)

3 ﴿قولہ: تکثیر الزلازل (زلزلوں کی کثرت ہو جائیگی) یعنی حسی اور ظاہری زلزلے اور یہ زمین کو

فتنے ظاہر ہو جائیں اور ”تھرج“ زیادہ ہو جائیگا۔ اور وہ قتل ہے۔ اور یہاں تک کہ تم میں مال زیادہ ہو جائیگا اور بننے لگے گا یہاں تک کہ صاحب مال اُس شخص کو تلاش کریگا جو اُسکے صدقہ کو قبول کرے یہاں تک کہ وہ اس پر مال پیش کریگا تو جس پر وہ پیش کیا ہے وہ کہیگا: مجھے اسکی کوئی ضرورت نہیں ہے اور یہاں تک کہ لوگ عمارتوں میں ایک دوسرے پر فخر کریں گے اور یہاں تک کہ ایک شخص کسی دوسرے شخص کی قبر کے پاس سے گذرے تو یہ کہے گا: ہائے کاش اس کی جگہ میں ہوتا اور یہاں تک کہ سورج اپنے مغرب سے نکلے پس جب وہ (مغرب سے) نکلے گا اور لوگ اس کو دیکھ لیں تو سب

بلا دینا ہے یا معنوی زلزلے ہونگے اور یہ قسم قسم کی مصیبتیں ہیں۔ (مرقات)

1 ﴿قوله: لا أرب لى﴾ (مجھے اسکی کوئی ضرورت و حاجت نہیں) یہ یا تو اسکے دل کی بے نیازی کی وجہ سے ہوگا یا اسکے ہاتھ کی بے نیازی کی وجہ سے اور راجح بات یہ ہے کہ یہ (بے نیازی) ایک ساتھ اُن دونوں کی وجہ سے ہوگی پس اُس زمانہ کے تمام لوگ اُن لوگوں میں سے ہونگے جن پر اللہ تعالیٰ عنایت فرمائیگا، یہاں تک کہ وہ لوگ رضاء بہ قضاء اور قناعت بقدر کفایت کے مرتبہ میں ہوں گے۔ (مرقات)

2 ﴿قوله: حتى يتطاول الناس فى البنیان﴾ (یہاں تک کہ لوگ عمارت میں ایک دوسرے پر سبقت و فخر کریں گے یہاں تک کہ لوگ اسکو اونچی اور چوڑی بنانے میں ایک دوسرے سے بڑھتے جائیں گے یا وہ اسکی تزئین کاری اور اسکو آراستہ کرنے میں باہم فخر کریں گے۔ اور یہ امام مہدی کے زمانہ کے ساتھ مفید نہیں ہے بلکہ اس سے مراد یا تو اسکے بعد ہے یا اس سے پہلے ہے کیونکہ اب تعمیرات کی کثرت ہوگئی ہے اور اُس پر اہل زمانہ فخر کرنے لگے ہیں اور ہر جگہ اُس کی تعمیر پر زبان فخر و مباحثات کا اظہار کرنے لگی اور بھلائی کے کاموں کیلئے بنائی ہوئی عمارتوں کو لوگوں نے ڈھا دیا اور انہیں گھر باغات اور تفریح اور لہو و لعب کے مقامات بنا دیا ہے۔ (مرقات)

کے سب ایمان لائینگے اور یہ وہ وقت ہوگا جبکہ ایسے کسی نفس کو اُسکا ایمان لانا فائدہ نہیں دے گا جو اب تک ایمان نہیں لایا تھا یا جو اپنے ایمان میں کوئی نیکی نہ کمایا ہو۔ اور قیامت ضرور ضرور آئیگی حال یہ ہوگا کہ دو آدمی اپنے درمیان اپنے کپڑے کو پھیلائے ہوئے ہونگے اسکی خرید و فروخت نہ کر سکیں گے۔ اور اسکو پیٹ نہیں سکیں گے اور قیامت ضرور ضرور آئے گی اس حال میں کہ آدمی اپنی اونٹنی کا دودھ لیکر پلٹ کر آیا ہوگا لیکن وہ اسکو پی نہ سکیگا اور قیامت ضرور ضرور قائم ہوگی اس حال میں کہ وہ شخص اپنے حوض کو لپ رہا ہوگا لیکن اس میں پانی پلانا نہ سکے گا اور قیامت ضرور ضرور آئیگی اس حال میں کہ وہ اپنا نوالہ منہ تک اٹھالیا ہوگا مگر اسکو کھانہ سکے گا۔ (متفق علیہ)

1 ﴿قوله: أو كسبت في إيمانها خيرا﴾ (الانعام آیت ۱۵۸) (یا جو اپنے ایمان میں کوئی نیکی نہ کمایا ہو) اسکا عطف "أمسنت" پر ہے۔ اور خیر سے توبہ یا اخلاص مراد ہے۔ اسکی تینوں تعظیم کے لئے ہے۔ یعنی ایسے نفس کو اسکا نہ ایمان لانا نفع دیکر اور نہ توبہ قبول ہوگی کہ وہ دونوں اسکے لئے مفید ہوں لفظ "أو" بیان نوع کیلئے ہے تو گویا حضور ﷺ نے یہ فرمایا کہ اسکو نہ شرک سے توبہ کرنا فائدہ دیکر نہ گناہوں سے توبہ کرنا اور اسی سے دفع ہو جاتا ہے معزلہ کا اس آیت سے اپنے اس عقیدہ پر استدلال کرنا کہ "عمل جسکو خیر سے تعبیر کیا گیا وہ جزء ایمان ہے"، علاوہ ازیں اللہ تعالیٰ کے قول "فی ایمانها خيرا" کا ظاہر خود ان کے اس استدلال کو دفع کر رہا ہے۔ پھر یہ بھی کہا گیا ہے کہ اُس وقت ایمان اور توبہ کا قبول نہ ہونا اُس آدمی کے ساتھ مخصوص ہے جو سورج کے مغرب سے طلوع ہونے کو دیکھے گا۔ اور جو شخص اس کے بعد پیدا ہوا یا اسکو نہ دیکھا ہو اس سے یہ دونوں باتیں قبول کئے جائینگے۔ لیکن صحیح بات تو یہ ہے کہ یہ کسی کے لئے خاص نہیں ہے اسلئے کہ صحیح حدیث شریف میں ہے کہ توبہ برابر مقبول ہوتی رہیگی جب تک کہ اس کا دروازہ بند نہ ہو پس جب سورج اپنے مغرب سے نکلے گا تو وہ بند کر دیا جائے گا۔ (مرقات)

2 ﴿قوله: وقد نشر الرجلان الخ﴾ (اس حال میں کہ دو آدمی اپنے کپڑے پھیلائے ہوئے

39/6571 ﴿ حضرت شقیقؓ سیدنا حذیفہ رضی اللہ تعالیٰ عنہ سے روایت کرتے ہیں کہ انہوں نے کہا: ہم عمرؓ کے پاس تھے تو انہوں نے کہا: فتنہ کے متعلق رسول اللہ ﷺ کی حدیث تم میں سے کس کو یاد ہے؟ تو میں نے کہا: مجھے اسی طرح یاد ہے جس طرح حضورؐ نے فرمایا، انہوں نے کہا: لاؤ سناؤ، واقعی تم جبراً تمند ہو، اور اسکی کیا کیفیت ہوگی؟ انہوں نے کہا: میں نے عرض کیا: میں نے رسول اللہ ﷺ کو فرماتے ہوئے سنا: آدمی کا فتنہ و آزمائش اسکے گھر میں اس کے مال میں اسکی جان میں اسکی اولاد میں اور اسکے پڑوسی میں ہوتی ہے، روزہ، نماز، صدقہ، بھلائی کا حکم دینا اور برائی سے روکنا اس کا کفارہ بن جاتا ہے۔ پس عمرؓ نے کہا: میری مراد یہ نہیں ہے، میری مراد تو وہ فتنہ ہے جو سمندر کی موج کی طرح موج مار رہا ہوگا، وہ (حذیفہؓ) کہتے ہیں، میں نے کہا: اے امیر المؤمنین! آپکا اُس سے کیا تعلق ہے؟ کیونکہ آپکے اور اُسکے درمیان ایک بند دروازہ ہے، آپ نے فرمایا: تو کیا وہ دروازہ توڑا جائیگا یا کھولا جائیگا؟ وہ کہتے ہیں کہ میں نے کہا: نہیں، بلکہ وہ توڑا جائیگا، آپ نے فرمایا: وہ اس لائق رہیگا کہ بند نہیں کیا جاسکے گا، انہوں (شقیقؓ) نے کہا: پس ہم نے سیدنا حذیفہ رضی اللہ تعالیٰ عنہ سے کہا: کیا حضرت عمرؓ جانتے تھے وہ دروازہ کون ہیں؟ انہوں نے کہا: ہاں، جس طرح وہ یہ جانتے تھے کہ کل کے دن سے پہلے رات ہے، درحقیقت میں نے اُن سے ایسی حدیث بیان کی جو پہیلی اور معمہ نہیں ہے، انہوں (شقیقؓ) نے کہا: پس ہم کو سیدنا حذیفہ سے یہ

ہونگے) اسکا خلاصہ یہ ہے کہ قیامت کا آنا لوگوں کے حق میں اچانک ہوگا، جبکہ وہ اپنے کاموں میں ہونگے، جیسا کہ اللہ تعالیٰ کا ارشاد ہے: "لَا تَأْتِيكُمْ إِلَّا بَغْتَةً" (الاعراف، آیت ۱۸۷) وہ تم پر اچانک آجائگی۔

دریافت کرنے میں ڈر لگا کہ وہ دروازہ کون ہیں؟ تو ہم نے مسروق سے کہا: تم اُن سے دریافت کرو چنانچہ وہ اُن سے دریافت کئے تو انہوں نے کہا: عمر ہیں۔ (متفق علیہ)

40/6572 ﴿سیدنا ابو ہریرہ رضی اللہ تعالیٰ عنہ سے روایت ہے کہ رسول اللہ ﷺ نے فرمایا: قیامت اُس وقت تک قائم نہیں ہوگی جب تک کہ تم اُس قوم سے جنگ نہ کرو جنکی جوتیاں بال والی کھال کی ہوں گی اور یہاں تک کہ تم ترکوں سے جنگ کرو گے جو چھوٹی آنکھوں والے چہرے سُرخ والے اور چپٹی ناک والے ہوں گے گویا اُنکے چہرے گول یا تہہ بہ تہہ جلد سے بنی ہوئی ڈھال ہونگے۔ (متفق علیہ)

41/6573 ﴿اُنہی سے مروی ہے کہ رسول اللہ ﷺ نے فرمایا: قیامت نہیں آئیگی جب تک کہ تم قومِ خور اور کرمان سے جنگ نہ کرو جو سُرخ چہرے والے، چپٹی ناک والے، چھوٹی آنکھوں والے ہونگے، اُنکے چہرے تہہ بہ تہہ جلد سے بنائی ہوئی ڈھال (کی طرح) ہونگے، اُنکی جوتیاں بال والی کھال کی ہوں گی۔ (بخاری)

42/6574 ﴿اور اُسکی ایک روایت میں سیدنا عمرو بن تغلب سے ”عراض الوجوہ“ چوڑے چہرے والے مروی ہے۔

1 ﴿قولہ: حتی تقاتلوا قومًا الخ (یہاں تک کہ تم ایک ایسی قوم سے جنگ کرو گے) زیادہ قریب الفہم بات یہ ہے کہ اس میں چنگیز خاں کے واقعہ اور اُس فساد انگیزی کی جانب اشارہ ہے جو اسکی طرف سے واقع ہوئی اور خصوصاً بغداد شریف میں۔ (مرقات)

2 ﴿قولہ: خورا و کرمان (قوم خور اور کرمان) ایک شارح نے کہا: اس سے ترکوں کی دو قسمیں مراد ہیں، آپ نے اُنہیں اُنکے باپ کے نام سے موسوم فرمایا اور ہم اسکو شہر خورستان اور کرمان کے باشندگان پر



43/6575 ﴿سیدنا بریدہ رضی اللہ تعالیٰ عنہ ایک حدیث میں نبی اکرم ﷺ سے روایت کرتے ہیں کہ چھوٹی آنکھوں والی ایک قوم تم سے جنگ کریگی یعنی ترک، حضور ﷺ نے فرمایا: تم انہیں تین مرتبہ بھگاؤ گے یہاں تک کہ تم انہیں جزیرۃ العرب میں پہنچا دو گے، اب رہا پہلی مرتبہ ہانکنے کے وقت تو انہیں سے جو بھاگ جائیگا وہ نجات پائیگا، اب رہا دوسری مرتبہ ہانکنے کے وقت تو بعض بچ نکلیں گے اور بعض ہلاک ہو جائیں گے اور تیسری مرتبہ ہانکنے کے وقت تو وہ جڑ پیڑ سے ختم ہو جائیں گے۔ یا حضور ﷺ نے جیسے ارشاد فرمایا۔ (ابوداؤد)

صاحب ”عون المعبود“ نے کہا: یکہ ابوداؤد کی یہ حدیث اور مسند احمد کی حدیث دونوں بظاہر ایک دوسرے کے مخالف ہیں، کیونکہ مسند احمد کی روایت یہ بتا رہی ہے کہ ترک ہی مسلمانوں کو تین مرتبہ ہانکیں گے یہاں تک کہ انہیں جزیرۃ العرب میں پہنچائیں گے۔ اور قرطبی نے مسند احمد کی حدیث کی نقل کر کے کہا: اسکی اسناد صحیح ہے۔ پھر صاحب ”عون المعبود“ کہتے ہیں کہ میرے نزدیک مسند احمد کی روایت ہی درست ہے۔ اب رہا ابوداؤد کی روایت تو ظاہر ہے کہ اُس میں بعض راویوں سے وہم ہو گیا ہے۔ پھر انہوں نے چند وجوہ سے مسند احمد کی روایت کو تائید دی، انہیں سے ایک وجہ یہ ہے کہ تاتاریوں کا فتنہ مسند احمد کی تفصیلی حدیث کے مطابق پیش آیا ہے۔ پس اللہ آپ کو بہترین بدلہ عطا فرمائے۔

44/6576 ﴿سیدنا ابوبکرہ رضی اللہ عنہ سے روایت ہے کہ رسول اللہ ﷺ نے فرمایا: میری امت کے کچھ لوگ ایک وسیع نشیبی علاقہ میں اتریں گے، جس کا نام وہ بصرہ رکھیں گے۔ ایک نہر کے

محمول نہیں کریں گے، کیونکہ وہ لوگ حدیث میں بیان کردہ صفت پر نہیں پائے گئے، بلکہ اس پر ترک پائے گئے ہیں۔ (مرقات)

پاس جسکو ”وجلہ“ کہا جاتا ہے جس پر ایک پل ہوگا، پڑاؤ ڈالیں گے جسکے باشندے کثیر ہونگے اور وہ مسلمانوں کے شہروں میں سے ہوگا اور جب اخیر زمانہ آئیگا تو بنی قنطوراء آئینگے، جنکے چہرے چوڑے آنکھیں چھوٹی ہونگی، یہاں تک کہ وہ نہر کے کنارہ پر اتریں گے، تو اُسکے باشندگان تین گروہوں میں بٹ جائینگے: ایک گروہ ایسا ہوگا جو گائے کی دموں اور جنگل کو اختیار کریں گے اور وہ ہلاک ہو جائیگا اور ایک گروہ ایسا ہوگا جو اپنی جانوں کیلئے امان لے لیگا اور ہلاک ہو جائیگا۔ اور ایک

1 ﴿ قولہ: یسمونه البصرة عند نهر الخ (جسکا نام وہ بصرہ رکھیں گے ایک نہر کے پاس) محدث اشرف نے کہا: حضور ﷺ نے اس شہر سے مدینۃ السلام بغداد مراد لیا ہے، کیونکہ وجلہ اسی کے کنارے ہے اور اُسکا پل وسط بغداد میں ہے نہ کہ وسط بصرہ میں، اور نبی اکرم ﷺ نے اس کا تعارف بصرہ سے اسلئے کروایا کہ بغداد کے باہر اور اس کے دروازے کے قریب ایک مقام ہے۔ جسکو ”باب بصرہ“ کہا جاتا ہے، تو نبی اکرم ﷺ نے اس ایک جز کے نام سے پورے شہر کو موسوم فرمایا، یا اس میں مضاف کو حذف کیا گیا ہے، جیسا کہ اللہ تعالیٰ کا قول ہے: ”واسئل القرية“ اور نبی اکرم ﷺ کے عہد میں بغداد اس بیت پر تعمیر شدہ نہ تھا اور نہ وہ شہروں میں سے کوئی شہر تھا۔ بلکہ آپ ﷺ کے عہد میں وہاں چیدہ چیدہ بستیاں تھیں۔ یہی وجہ ہے کہ آپ ﷺ نے مستقبل کے صیغہ سے فرمایا: ”ویکون من امصار المسلمین“ وہ مسلمانوں کے شہروں میں سے ہوگا اور فی الواقع ہمارے زمانہ میں کسی نے جنگ و قتال کیلئے ترکوں کے بصرہ میں داخل ہونے کو کبھی نہیں سنا۔ اھ۔

اور اگر شہر معروف بصرہ اس سے مراد ہو تو ممکن ہے کہ ایسا آئندہ پیش آئے، کیونکہ یہ بات کبھی نہیں سنی گئی کہ کفار جنگ کیلئے وہاں پڑاؤ ڈالے ہوں۔ (مرقات)

2 ﴿ قولہ: فرقة يأخذون لأنفسهم وھلکوا (ایک گروہ ایسا ہوگا جو اپنی جانوں کیلئے امان لے لیگا اور ہلاک ہوگا) یعنی اپنے ہاتھوں سے، ممکن ہے کہ اس گروہ سے مستعصم باللہ اور اسے ہمنوا مسلمان مراد

گروہ ایسا ہوگا جو اپنے بال بچوں کو اپنے پیٹھ پیچھے رکھے گا اور اُن سے معرکہ جنگ کریگا اور یہ لوگ شہداء ہیں۔ (ابوداؤد)

45/6577 ﴿سیدنا انس رضی اللہ تعالیٰ عنہ سے روایت ہے کہ رسول اللہ ﷺ نے فرمایا: اے انس! لوگ کچھ شہر بسائیں گے تو انہیں سے ایک شہر کو بصرہ کہا جائیگا پس اگر اسکے پاس سے تم گذرو تم اُس میں داخل ہو تو تم وہاں کے شور و خجڑ میں سے اور مقام ”کلاء“ سے اور وہاں کے کھجوروں کے باغ اور وہاں کے بازار اور وہاں کے امراء کے دروازہ سے خود کو دور رکھو اور تم اس کے اطراف و اکناف کے علاقہ کو اختیار کرو کیونکہ اُن مقامات میں تحف (زمین میں دھنسنا) پتھر برسنا، زلزلہ ہوگا اور ایک ایسی قوم ہوگی جو رات بسر کریگی اور صبح کریگی تو بندر اور خنزیر بن کر۔

(ابوداؤد)

46/6578 ﴿حضرت صالح بن درہم رحمۃ اللہ علیہ سے روایت ہے وہ کہتے ہیں: ہم حج کرنے کیلئے جا رہے تھے تو اچانک ایک صاحب ملے اور انہوں نے ہم سے کہا: تمہارے بازو میں ایک بستی ہے جسکو ”اُبُلْتہ“ کہا جاتا ہے ہم نے کہا: ہاں! انہوں نے کہا: تم میں سے مجھے کون اس بات

ہوں جو خود کیلئے اور اہلیان بغداد کیلئے امان کے طلبگار ہوئے اور آخر کار خود اپنے ہاتھوں سے سب کے سب ہلاک ہوئے اور یہ واقعہ بمابہ صفر ۶۵۶ھ پیش آیا۔ (مرقات)

1 ﴿قولہ: الأُبُلْتہ (أبلہ) ہمزہ اور باء کے ضمہ اور لام تشدید کے ساتھ ہے بصرہ کے قریب اسکے سمندری جانب مشہور شہر ہے۔ (النهاية) اور وہ سیر و تفریح کے چار مقامات میں سے ایک ہے اور یہ بصرہ سے قدیم ہے ایک شارح نے کہا: وہ دنیا کی جنتوں میں سے ہے جو چار ہیں: (۱) بصرہ کا ابلہ۔ (۲) دمشق کا غوطہ (۳) سمرقند کا سفد (۴) بوان کی گھائی۔ پھر یہ بھی کہا گیا کہ ”بوان“، ”کرمان“ کا نام ہے، اور کہا گیا

کی ضمانت دیگا کہ وہ میرے لئے مسجد العشار میں دو یا چار رکعت نماز پڑھے اور کہے کہ یہ ابو ہریرہ<sup>1</sup> کیلئے ہے، میں نے اپنے خلیل ابوالقاسم رضی اللہ عنہ کو فرماتے ہوئے سنا، یہ کہ اللہ بزرگ و برتر روز قیامت مسجد عشار سے ایسے شہداء کو اٹھائے گا کہ شہداء بدر کے ساتھ اُنکے سوا کوئی اور کھڑا نہ ہوگا۔

(ابوداؤد)

امام ابوداؤد نے کہا: یہ مسجد نہر سے متصل حصہ میں ہے۔

47/6579 ﴿ حضرت نبی اکرم صلی اللہ علیہ وسلم کے صحابہ میں سے ایک شخص سے روایت ہے کہ آپ صلی اللہ علیہ وسلم نے فرمایا: تم جس<sup>2</sup> کے لوگوں کو چھوڑ دو جب تک کہ وہ تم کو چھوڑیں اور تم ترکوں کو چھوڑ دو جب تک

کہ وہ فارس کا ”نوبندجان“ ہے۔

قولہ: مسجد العشار: مسجد عشار وہ مشہور مسجد ہے جس میں نماز ادا کر کے برکت حاصل کی جاتی ہے، یہ بات علامہ میرک شاہ نے بیان کی۔

قولہ: معالی النہر: یعنی جو دریائے فرات سے قریب ہے۔ (ماخوذ از مرقات)

1 ﴿ قولہ: هذه لأبي هريرة (یہ ابو ہریرہ کیلئے ہے) ہمارے علماء نے کہا، یہ کہ حج بدل کی اصل یہ ہے کہ انسان کو اس بات کا اختیار ہے کہ وہ اپنے عمل کا ثواب دوسروں کو خواہ وفات پانے والے ہوں یا باحیات ہوں دے سکتا ہے۔ خواہ وہ حج ہو کہ نماز یا روزہ ہو کہ صدقہ یا کچھ جیسے تلاوت قرآن اور اذکار ہیں پس جب وہ ان میں سے کوئی کام انجام دے اور اس کا ثواب غیر کیلئے کر دے تو وہ جائز ہے اور اہل سنت و جماعت کے نزدیک اسی کو پہنچتا ہے اور صاحب ردالمحتار نے ”البحر الرائق“ سے نقل کیا ہے کہ جو شخص روزہ رکھے یا نماز پڑھے یا صدقہ کرے اور اس کا ثواب مرنے والے اور زندہ لوگوں میں سے کسی کے لئے کر دے تو ان اعمال کا ثواب اہل سنت و جماعت کے نزدیک ان کو پہنچتا ہے۔ (بدائع)

2 ﴿ قولہ: دَعُوا الحَبْشَةَ (تم حبشہ کے لوگوں کو چھوڑ دو) علامہ خطابی نے کہا: تم یہ بات جان لو کہ اللہ

وہ تم کو چھوڑیں۔ (ابوداؤد نسائی)

تعالیٰ کے قول "وقاتلوا المشركين كافة" (تمام مشرکین سے جنگ کرو) اس آیت کے درمیان اور اس حدیث کے درمیان تطبیق اس طرح سے ہوگی کہ آیت مطلق ہے اور یہ حدیث مقید ہے لہذا مطلق کو مقید پر محمول کیا جائیگا۔ اور آیت کے عموم کیلئے اس حدیث شریف کو تخصیص مانا جائیگا جیسا کہ مجوس کے حق میں اس عموم کو خاص کیا گیا حالانکہ وہ کافر ہیں مگر حضور صلی اللہ علیہ وسلم کے ارشاد: "سنوا بهم سنة اهل الكتاب" (تم انکے ساتھ اہل کتاب جیسا سلوک کرو) کی وجہ سے ان سے جزیہ لیا گیا۔

علامہ طیبی نے کہا: اور ہو سکتا ہے کہ یہ آیت اس حدیث کی ناسخ ہو جو ضعف اسلام کے موقع پر فرمائی گئی ہے۔ اب رہا حبشہ والوں اور ترکوں کو ترک کرنے اور چھوڑنے کی جو تخصیص ہے تو اسکی وجہ یہ ہو سکتی ہے کہ اب حبشہ وغیرہ کے ملکوں اور مسلمانوں کے درمیان بڑی دشواریاں اور بے آب و گیاہ چیل میڈان ہیں لہذا آپ نے تمہارے دینے والی بے انتہاء مشقت کے پیش نظر مسلمانوں کو انکے ملکوں میں داخلہ کی تکلیف نہیں دی اور اب رہے ترک لوگ تو انکی لڑائی بہت سخت ہوتی ہے اور انکا ملک ٹھنڈا ہے اور عرب جو کہ اسلام کا لشکر ہیں گرم ملک سے ہیں لہذا آپ نے انہیں اس ملک میں داخل ہونے کی تکلیف دی نہیں یہ دو راز ہیں جس کی وجہ سے آپ نے انکی تخصیص فرمائی۔ لیکن اگر وہ خدا نخواستہ مسلمانوں کے ملک میں قہراً داخل ہو جائیں والعیاذ باللہ تو لڑائی کو چھوڑنا کسی کیلئے جائز نہ ہوگا کیونکہ ایسی حالت میں جہاد فرض عین ہو جاتا ہے اور پہلی حالت میں فرض کفایہ ہے۔ میں کہتا ہوں: رسول اللہ صلی اللہ علیہ وسلم نے یہ جوارشاد فرمایا: "ما قدر کوکم" (جب تک کہ وہ تم کو چھوڑے رہیں) اسی کی طرف اشارہ فرمایا ہے۔

حاصل کلام یہ ہے کہ حدیث میں امر جو آیا ہے وہ رخصت اور اباحت کیلئے ہے و جب اقدام کیلئے نہیں ہے۔ کیونکہ مسلمانوں نے ترکوں اور حبشہ والوں سے اقدامی جنگ کی ہے اور تا حال اس سے کوئی زمانہ خالی نہیں ہے۔ اور اللہ تعالیٰ نے وہاں اسلام اور مسلمانوں کو وہاں کی صورت حال کے باوجود سر بلند ہی عطا فرمائی ہے۔ (مرقات)



48/6580 ﴿ سیدنا عبداللہ بن عمرو رضی اللہ تعالیٰ عنہ نبی اکرم ﷺ سے روایت کرتے ہیں کہ آپ نے فرمایا: تم حبشیوں کو چھوڑ دو جب تک کہ وہ تم کو چھوڑے رہیں، کیونکہ کعبہ کے خزانہ کو نہیں نکالے گا مگر دو چھوٹی پنڈلیوں والا جو حبشہ کا ہوگا۔ (ابوداؤد)

49/6581 ﴿ سیدنا ابو ہریرہ رضی اللہ تعالیٰ عنہ سے روایت ہے کہ رسول اللہ ﷺ نے ارشاد فرمایا: قیامت قائم نہ ہوگی حتیٰ کہ رومی "اعماق" یا "دابق" میں اتریں گے تو ایک لشکر مدینہ سے انکی طرف نکلے گا جو اس دن تمام اہل زمین کے بہترین لوگوں میں سے ہوگا پھر جب یہ لوگ صف آراء

1 ﴿ قولہ: لا یتخرج کنز الکعبۃ الخ (کعبہ کے خزانہ کو نہیں نکالے گا) یہ حدیث اللہ تعالیٰ کے ارشاد "حرماً آمناً" کے معارض نہیں ہے، اسلئے کہ اس آیت کے معنی ہیں: "قرب قیامت اور دنیا کے بگاڑ تک امن والا"۔ یا اسکو امن والا حرم بنانے کا مطلب یہ ہے کہ اللہ تعالیٰ نے یہ حکم دیا ہے کہ اہل حرم یہاں لوگوں کو پر امن رکھیں گے اور وہاں کسی کے لئے تکلیف کے درپے نہیں ہونگے۔ چنانچہ بعض علماء اہل توفیق نے یہی جواب دیا تھا جب قرامطہ کے زندیقوں نے قتل و غارت گری کر کے فساد برپا کیا اور ملک کو اجاڑ دیا، انکے سردار نے کہا: اللہ کا کلام "ومن دخلہ کان آمناً" کا فرمان (سورہ ال عمران آیت ۹۷) کہاں گیا تو کسی اہل توفیق نے یہی جواب دیا اور کہا کہ اسکے معنی تو یہ ہے کہ پس تم اسکو امن دو جو اس میں داخل ہوتا ہے اور اسکے قتل یا ہزنی کے ذریعہ اسکے داخلہ میں رکاوٹ مت بنو۔ (مرقات)

2 ﴿ قولہ: فیخرج الیہم جیش من المدینۃ (پس مدینہ سے ایک لشکر انکی طرف نکلے گا) علامہ ابن ملک نے کہا: اس کے بارے میں کہا گیا ہے کہ اس سے مراد شہر حلب ہے۔ اور "اعماق" اور "دابق" اسکے قریب کے دو بستیاں ہیں اور یہ بھی کہا گیا کہ اس سے مراد "دمشق" ہے اور کتاب "الازہار" میں ہے کہ اب رہی وہ بات جو کہی گئی کہ اس سے مراد نبی اکرم ﷺ کا مدینہ منورہ ہے تو یہ بات ضعیف ہے، اسلئے کہ اس

ہونگے تو رومی کہیں گے تم ہمارے اور ان لوگوں کے درمیان سے ہٹ جاؤ جنہوں نے ہمارے لوگوں کو قید کر لیا۔ ہم ان سے جنگ کریں گے تو مسلمان کہیں گے نہیں بخدا! ہم تمہارے اور اپنے بھائیوں کے درمیان سے نہیں ہٹیں گے پس مسلمان ان سے جنگ کریں گے ایک تہائی بھاگ جائیں گے جنگی توبہ اللہ کبھی قبول نہیں فرمائے گا اور ایک تہائی شہید ہونگے وہ اللہ کے نزدیک افضل ترین شہداء ہونگے اور ایک تہائی فتح کریں گے یہ کبھی فتنہ میں مبتلا نہ ہونگے پھر یہ قسطنطنیہ کی فتح کریں گے تو اس دوران کہ وہ آپس میں اموال غنیمت تقسیم کر رہے ہونگے اپنی تلواریں زیتون کے درختوں پر لٹکائے ہونگے

حدیث کے اخیر حصہ سے یہ معلوم ہوتا ہے روم کی طرف روانہ ہونے والے لشکر سے امام مہدی کا لشکر مراد ہے۔ نیز یہ کہ اُس زمانہ میں مدینہ منورہ ویران رہے گا۔ (مرقات)

1 ﴿قوله: بين الذين سبوا منا﴾ (ان لوگوں کے درمیان جنہوں نے ہمارے کچھ لوگوں کو قیدی بنا لیا) علامہ تورپشٹی نے کہا: قول راجح یہ ہے کہ اُنکی جانب سے یہ بات اُس جنگ عظیم اور زبردست خونریز لڑائی کے بعد ہوگی جس میں دونوں فریقوں کے درمیان صلح ہونے کے بعد پھر دشمن مسلمانوں سے جنگ کے لئے نکلے گا اور زبردست جنگ ہوگی اور یہ رومیوں سے جنگ کے بعد اور قسطنطنیہ کی فتح سے پہلے ہوگا چنانچہ رومی سرزمین عرب پر قدم جمالیں گے یہاں تک کہ وہ ”اعماق“ یا ”دابق“ میں پڑاؤ ڈالیں گے اور اس وقت مسلمانوں سے مطالبہ کریں گے کہ وہ اُنکے اور اُن (مسلمانوں) کے درمیان راستہ چھوڑیں جو اُنکے لوگوں کو قید کر لئے ہیں تو مسلمان اس وقت وہ جواب دیں گے جسکا حدیث میں بیان ہوا۔ (مرقات)

2 ﴿قوله: فيفتحون قسطنطينية﴾ (پس وہ قسطنطنیہ کو فتح کریں گے) امام ترمذی نے کہا: قسطنطنیہ نبی اکرم ﷺ کے بعض صحابہ کے زمانہ میں فتح کیا گیا اور دوبارہ دجال کے نکلنے کے وقت فتح ہوگا۔ (مرقات)

کہ یکا یک ان میں شیطان چپخنے گا کہ مسیح (دجال) تمہارے پیچھے تمہارے گھر والوں میں پہنچ گیا ہے تو یہ لوگ نکل پڑیں گے اور جھوٹی خبر ہوگی پھر جب یہ لوگ ملک شام کو آئیں گے تو وہ (دجال) ظاہر ہوگا پھر اس دوران کہ یہ جنگ کی تیاری کر رہے ہوں گے، صفیں درست کر رہے ہوں گے کہ نماز قائم ہوگی۔ پس عیسیٰ ابن مریم (علیہا السلام) اتریں گے اور انکی امامت فرمائیں گے۔ پھر جب انہیں اللہ کا دشمن دیکھے گا تو گھٹنے لگے گا جیسا کہ نمک پانی میں گھلتا ہے۔ پس اگر آپ اسکو چھوڑ دیں گے تو گھل جائیگا یہاں تک کہ ہلاک ہو جائیگا مگر اللہ اسکو آپکے ہاتھ سے ہلاک کرے گا اور آپ ان (لوگوں) کو اسکا خون اپنے نیزے میں دکھائیں گے۔ (مسلم)

50/6582 ﴿سیدنا عبداللہ بن مسعود رضی اللہ تعالیٰ عنہ سے روایت ہے آپ نے فرمایا کہ قیامت قائم نہ ہوگی یہاں تک کہ میراث تقسیم نہ کی جائے گی اور مال غنیمت پر خوشی نہیں سنائی جائیگی۔ پھر آپ نے فرمایا: دشمن اہل شام کے مقابل جمع کریں گے اور ان کے مقابل مسلمان بھی

1 ﴿قولہ: فَاْتَهُمْ﴾ (پھر آپ انکی امامت کریں گے) یعنی حضرت عیسیٰ علیہ السلام بشمول امام مہدی مسلمانوں کی نماز میں امامت کریں گے اور ایک روایت میں ہے کہ آپ امام مہدی کو یہ بتاتے ہوئے آگے بڑھائیں گے کہ یہ نماز آپ ہی کیلئے قائم کی گئی اور یہ اعلان کرنے کے لئے آپ پیروی کرنے والے ہیں اور آپ مستقل طور پر متبوع نہیں ہیں بلکہ اس کو مضبوط کرنے اور تائید کرنے والے ہیں۔ پھر اس کے بعد سے لوگوں کی امامت امام مہدی فرمایا کریں گے اور دجال اسوقت مسلمانوں کا محاصرہ کئے ہوئے ہوگا۔ (مرقات)

2 ﴿قولہ: يَقْتُلُهُ اللهُ بِيَدِهِ﴾ (اللہ تعالیٰ اسکو آپکے ہاتھ سے قتل فرمائے گا) شاید دجال محاصرہ کرنے کے بعد بیت المقدس سے بھاگ کھڑا ہوگا تو کسی مقام پر حضرت عیسیٰ علیہ الصلوٰۃ والسلام اسے پائیں گے تو اسکو قتل کریں گے۔ (مرقات)

جمع ہوا کریں گے یعنی اہل روم کے مقابل اور مسلمان ایک جنگی دستہ (مرٹن) کیلئے تیار کریں گے کہ وہ نہیں لوٹیں گے مگر غالب ہو کر چنانچہ وہ جنگ کریں گے حتیٰ کہ انکے درمیان رات حائل ہو جائیگی تو یہ اور وہ دونوں لوٹیں گے اور کوئی غالب نہ ہوگا اور یہ دستہ فنا ہو جائیگا، مسلمان پھر ایک فوجی دستہ موت کے لئے تیار کریں گے کہ وہ نہ لوٹے مگر غالب ہو کر پس وہ جنگ کریں گے حتیٰ کہ انکے درمیان رات حائل ہو جائیگی، پس یہ بھی لوٹیں گے اور وہ بھی، کوئی غالب نہ ہوگا اور یہ دستہ بھی فنا ہو جائیگا۔ پھر مسلمان ایک جنگی دستہ موت کے لئے تیار کریں گے کہ نہ لوٹے مگر غالب ہو کر پس وہ جنگ کریں گے یہاں تک کہ وہ شام کریں گے، یہ اور وہ لوٹیں گے کوئی بھی غالب نہیں ہوگا اور جنگی دستہ فنا ہو جائیگا۔ اب جب چوتھا دن آئیگا تو ان کفار کی طرف بقیہ مسلمان اٹھ کھڑے ہوں گے تو اللہ تعالیٰ ان کفار پر شکست ڈال دیگا، پس ایسی عظیم جنگ کریں گے کہ اسکے جیسی دیکھی نہیں گئی یہاں تک کہ کوئی پرندہ ان کے اطراف سے گزریگا تو ان کو پیچھے نہیں چھوڑ سکے گا یہاں تک کہ مرکز گر جائیگا۔ پس ایک باپ کی اولاد شمار کی جائے گی جو سو (۱۰۰) تھے پس وہ اس کو نہیں پائیں گے کہ ان میں سے سوائے ایک کے کوئی باقی نہیں رہا ہو۔ پس کونے مال غنیمت پر خوشی منائیں گے یا کونسی میراث کو تقسیم کریں گے۔ پس وہ اسی حالت میں ہوں گے کہ اس سے بڑی جنگ سنیں گے اور ایک چیخ آئیگی کہ دجال ان کے بال بچوں میں پہنچ گیا ہے وہ جو کچھ ان کے ہاتھوں میں ہے اسکو پھینک دیں گے اور اس جانب متوجہ ہو جائیں گے اور دس شہسواروں کا دستہ روانہ کریں گے۔ رسول اللہ ﷺ نے فرمایا: میں خوب جانتا ہوں ان کے نام اور ان کے باپ دادا کے نام اور ان کے گھوڑوں کے رنگ کو۔ وہ اس دن روئے زمین کے بہترین شہسوار میں سے ہوں گے۔ (مسلم)

51/6583 ﴿ سیدنا ذومخبر رضی اللہ تعالیٰ عنہ سے روایت ہے کہ رسول اللہ ﷺ نے ارشاد فرمایا: تم اہل روم سے امن والی صلح کرو گے۔ پس تم اور وہ اپنے پیچھے سے آنے والے دشمن سے جنگ کریں گے تو تمہیں فتح حاصل ہوگی اور تم مال غنیمت حاصل کرو گے اور سلامت رہو گے پھر تم واپس ہوں گے یہاں تک کہ تم ٹیلوں والی سبزہ دار زمین میں اترو گے تو عیسائیوں میں سے ایک آدمی صلیب اٹھا کر کہے گا صلیب غالب آگئی تو مسلمانوں میں سے ایک شخص غضبناک ہوگا اور اسے توڑ ڈالے گا۔ تو اس وقت رومی عہد شکنی کریں گے اور جنگ کیلئے جمع کریں گے۔ اور بعض راویوں نے زیادہ کہا ”پھر مسلمان اپنے ہتھیاروں کی طرف جوش سے بڑھیں گے اور جنگ کریں گے تو اللہ اس جماعت کو شہادت کے ذریعہ عزت دیگا“۔ (ابوداؤد)

52/6584 ﴿ سیدنا ابو ہریرہ رضی اللہ تعالیٰ عنہ سے روایت ہے کہ نبی اکرم ﷺ نے فرمایا: کیا تم نے ایسا شہر سنا جس کا ایک کنارہ خشکی میں ہے اور اس کا دوسرا کنارہ سمندر میں انہوں نے عرض کیا:

1 ﴿ قولہ: هل سمعتم بمدينة (کیا تم نے ایسا شہر سنا) شارح حدیث نے فرمایا: یہ شہر روم میں ہے اور ایک قول یہ ہے کہ یہ شہر قسطنطنیہ ہے۔ اور قاموس میں ہے کہ وہ روم کے بادشاہ کا پایہء تخت ہے اور اسکی فتح علامات قیامت سے ہے اور اسکو رومی زبان میں بوزنطیا کہا جاتا ہے۔ اور اسکی فصیل کی بلندی اکیس گز ہے اور اسکا کنیہ (عبادت گاہ) مستطیل ہے اور اسکے بازو ایک بلند ستون ہے اور اسکے اوپر تانبے کا ایک گھوڑا ہے اور اس پر گھوڑ سوار مجسمہ ہے اور اسکے ایک ہاتھ میں سونے کا گولہ ہے جبکہ دوسرے ہاتھ کی انگلیوں سے اشارہ کرتے ہوئے ان کو کھولا ہوا ہے۔ اور یہ اس شہر کے بانی قسطنطین کی تصویر ہے۔

اور یہ بھی احتمال ہے کہ وہ اس کے سوا کوئی دوسرا شہر ہو بلکہ یہی بات راجح ہے کیونکہ قسطنطنیہ کی فتح بڑی جنگ سے ہوگی اور یہ شہر صرف نعرہ تہلیل و تکبیر سے فتح ہو جائیگا۔ (مرقات)



ہاں! یا رسول اللہ! آپ نے فرمایا: قیامت قائم نہ ہوگی حتیٰ کہ اس پر اولاد اٹھق کے ستر ہزار (غازی) جنگ کریں گے۔ تو جب وہ اسکے پاس پہنچیں گے اور اتریں گے تو نہ وہ ہتھیاروں سے جنگ کریں گے اور نہ ہی تیر پھینکیں گے۔ وہ لا الہ الا اللہ واللہ اکبر (نعرہ تکبیر) کہیں گے تو اسکا ایک کنارہ گر جائیگا۔ ثور بن یزید راوی کہتے ہیں: میں نہیں جانتا کہ آپ نے اسکے سوا فرمایا ہو وہ کنارہ جو دریا میں ہے۔ پھر وہ دوسری مرتبہ بھی لا الہ الا اللہ واللہ اکبر کا نعرہ بلند کریں گے تو اسکا دوسرا کنارہ بھی گر جائیگا پھر وہ تیسری مرتبہ کہیں گے لا الہ الا اللہ واللہ اکبر تو ان کیلئے وہ کھول دیا جائیگا۔ چنانچہ وہ اسیں داخل ہونگے اور مال غنیمت کو پائیں گے۔ پس اس دوران کہ وہ اموال غنیمت کی تقسیم کر رہے ہونگے کہ اچانک ان تک ایک چیخ آئیگی، کوئی کہیگا دجال نکل چکا ہے تو وہ ہر چیز چھوڑ دیں گے اور لوٹ جائیں گے۔ (مسلم)

53/6585 ﴿سیدنا معاذ بن جبل رضی اللہ تعالیٰ عنہ سے روایت ہے کہ رسول اللہ ﷺ نے فرمایا: بیت المقدس کی آبادی یثرب کی خالی ہونا ہے اور مدینہ طیبہ کی خالی ہونا بڑی جنگ کا ظہور ہے اور بڑی جنگ کا ظہور قسطنطنیہ کی فتح ہے اور قسطنطنیہ کی فتح دجال کا نکلنا ہے۔ (ابوداؤد)

1 ﴿قولہ: عمران بیت المقدس خراب یثرب (بیت المقدس آبادی یثرب کی خالی ہونا ہے) یعنی یہ مدینہ کے خالی ہونے کا وقت ہوگا کیونکہ اسکی آبادی کفار کے غلبہ سے ہوگی اور اسکا خلاصہ یہ ہوگا کہ ان امور میں سے ہر ایک چیز اپنے بعد واقع ہونے والی چیز کے لئے علامت ہے۔ اگرچہ کہ کچھ وقفہ کے بعد ہو۔ علامہ طیبی رحمہ اللہ نے فرمایا: اگر تم یہ کہو کہ رسول اللہ ﷺ نے یہاں فرمایا: قسطنطنیہ کی فتح دجال کا نکلنا ہے اور سابقہ حدیث میں ہے ”جب ان میں شیطان چینیگا کہ دجال تمہارے بعد تمہارے اہل و عیال میں پہنچ گیا ہے تو وہ اسکی طرف نکل پڑیں گے اور وہ جھوٹ ہوگا“ تو ان دونوں میں جمع کی کیا صورت ہوگی؟ تو میں کہوں گا کہ

54/6586 ﴿ اور انہیں سے روایت ہے کہ رسول اللہ صلی اللہ علیہ وسلم نے ارشاد فرمایا: بڑی جنگ قسطنطنیہ کی فتح اور دجال کا ظاہر ہونا سات مہینوں میں ہوگا۔ (ترمذی، ابوداؤد)

55/6587 ﴿ سیدنا عبداللہ بن بصر رضی اللہ تعالیٰ عنہ سے روایت ہے کہ رسول اللہ ﷺ نے ارشاد فرمایا: بڑی جنگ اور شہر (قسطنطنیہ) کی فتح کے درمیان چھ سال کا وقفہ ہے اور دجال ساتویں سال نکلے گا۔ (ابوداؤد)

امام احمد، ابوداؤد نے کہا کہ یہ حدیث سابقہ حدیث سے زیادہ قابل ترجیح ہے۔

حضور ﷺ نے فتح قسطنطنیہ کو دجال کے ظہور کی علامت قرار دیا اس کا مطلب یہ نہیں ہے کہ وہ اس کے فوری بعد بغیر وقفہ کے آئے گا اور شیطان چمکنے گا یہ بتانے کے لئے کہ دجال آ گیا ہے۔ تاکہ مال غنیمت تقسیم نہ کر سکیں اور یہ جھوٹ ہوگا۔ اور یہ بات آنے والی حدیث سے معلوم ہوتی ہے جنگ عظیم، قسطنطنیہ کی فتح اور دجال کا ظہور سات مہینوں میں ہوگا اور اس حدیث میں ”الصارخ“ میں جو لام تعریف ہے وہ ”عبدی“ ہے اور ”معوذ“ شیطان ہے۔ میں کہتا ہوں یہ متعدد واقعات ہیں اور یہ کہ مسلمان منتشر رہیں گے اور یہ شہر بھی قسطنطنیہ کے علاوہ دوسرا ہے کیونکہ قسطنطنیہ کا واقعہ بڑی جنگ سے ہوگا اور اس شہر کی فتح بغیر جنگ کے تھلیل و تکبیر سے ہوگی۔ تو ایسی صورت میں شیطان کی چیخ کو قسطنطنیہ کی جنگ کے موقعہ پر محمول کیا جائیگا اور مسلمانوں کا آواز دینا تو اس شہر کے فتح کرنے والوں کی طرف ہوگا۔ اور ہر دو جماعتیں اموال غنیمت کو چھوڑ کر دجال سے جنگ کی طرف متوجہ ہو جائیں گی اور اللہ حقیقت حال کا زیادہ جاننے والا ہے۔ (ماخوذ از مرقات)

1 ﴿ قولہ: هذا الحديث (یہ حدیث) صاحب فتح الودود نے کہا: امام ابوداؤد کا قول ”هذا الحديث اصبح“ (یہ حدیث قابل ترجیح ہے) اس اعتراض کے جواب کی طرف اشارہ ہے کہ دونوں حدیثوں کے درمیان تضاد ہے تو انہوں نے اشارہ کیا کہ دوسری حدیث سند کے اعتبار سے راجح ہے تو پہلی حدیث اس کی

56/6588 ﴿ سیدنا انس رضی اللہ تعالیٰ عنہ سے روایت ہے آپ نے فرمایا: قسطنطنیہ کی فتح قیامت قائم ہونے کے ساتھ ہوگی۔ (ترمذی)

57/6589 ﴿ سیدنا عوف بن مالک رضی اللہ تعالیٰ عنہ سے روایت ہے آپ نے فرمایا: میں غزوة تبوک کے موقعہ پر نبی اکرم صلی اللہ علیہ وسلم کی خدمت میں حاضر ہوا جبکہ آپ چمڑے کے خیمہ میں تھے تو آپ نے فرمایا: قیامت کے سامنے کی چھ چیزیں شمار کر لو: میرا وصال، پھر بیت المقدس کی فتح، پھر وباء جو تم میں بکریوں کی بیماری کی طرح پھیلے گی پھر مال کا بہنا حتیٰ کہ ایک آدمی کو سودینا دیئے

معارض نہیں ہو سکتی۔ کہا گیا ممکن ہے کہ پہلی جنگ اور آخری جنگ کے درمیان چھ سال ہوں اور آخری جنگ اور شہر یعنی قسطنطنیہ کی فتح کے درمیان قریب کی مدت ہو اس طرح کہ وہ دجال کے نکلنے کے ساتھ سات مہینوں میں ہو۔ (بذل الجہود)

1 ﴿ قولہ: مع قیام الساعة (قیامت قائم ہونے کے ساتھ ہوگی) یعنی قیامت قائم ہونے کے قریب ہوگی۔ (مرقات)

2 ﴿ قولہ: موتان الخ (پھر وباء ہوگی) تو رپشتی علیہ الرحمہ نے فرمایا: "الموتان" سے وباء مراد ہے۔ اور وہ درحقیقت ایسی موت ہے جو چوپایوں میں واقع ہوتی ہے۔ اور لفظ "موتان" میم کے پیش کے ساتھ ہے اور انسان سے متعلق اس کا استعمال یہ بتانا ہے کہ یہ وباء جانوروں میں پھیلنے کی طرح انسانوں میں بھی پھیل جائیگی اور یہ وباء تیزی سے پھیل جاتی ہے۔

اور سیدنا عمر بن خطاب رضی اللہ تعالیٰ عنہ کے عہد میں یہ وباء عمواس کے طاعون میں پھیلی۔ اور یہ پہلا طاعون ہے جو اسلام میں واقع ہوا جسکی وجہ سے تین دن میں ستر ہزار لوگوں کی موت واقع ہوئی۔ عمواس بیت المقدس کی بستیوں میں سے ایک قریہ ہے جہاں مسلمانوں کے لشکر کی چھاؤنی تھی۔ (مرقات)

3 ﴿ قولہ: استقاضة المال (مال کا بہنا) اس سے مال کی زیادتی مراد ہے۔

جائینگے تو بھی وہ ناراض رہیگا پھر ایک ایسا بڑا فتنہ بنے گا عرب کا کوئی گھر نہیں رہیگا مگر وہ اسمیں داخل ہو جائیگا پھر وہ صلح جو تمہارے اور رومیوں کے درمیان ہوگی پھر وہ عہد شکنی کریں گے پھر وہ تمہارے مقابل ۱۸۰ سنی جھنڈوں تلے آئیں گے۔ ہر جھنڈے تلے بارہ ہزار ہونگے۔ (بخاری)

58/6590 ﴿سیدنا ابن عمر رضی اللہ تعالیٰ عنہما سے روایت ہے آپ نے فرمایا: قریب ہے کہ مدینہ طیبہ کی طرف مسلمانوں کا محاصرہ کیا جائے گا حتیٰ کہ انکی آخری سرحد سلاح ہوگی اور سلاح خیبر سے قریب ہے۔ (ابوداؤد)

59/6591 ﴿سیدنا ابو ہریرہ رضی اللہ تعالیٰ عنہ سے روایت ہے رسول اللہ صلی اللہ علیہ وسلم نے

1 ﴿قولہ: ساخطا (وہ ناراض رہیگا) یعنی غضبناک ہوگا کیونکہ وہ سو۰۰ کو کم شمار کریگا اور یہ کثرت اور مال کی یہ زیادتی سیدنا عثمان رضی اللہ تعالیٰ عنہ کے دور خلافت میں فتوحات کے وقت ہوئی۔ رہا آج تو دور حاضر کے بعض اہل زمانہ ہزار کو بھی کم شمار کرتے ہیں اور اسے حقیر سمجھتے ہیں۔ (مرقات)

2 ﴿قولہ: ثم فتنۃ (پھر فتنہ) یعنی بڑی مصیبت اس کے بارے میں یہ کہا گیا ہے کہ یہ عثمان (رضی اللہ تعالیٰ عنہ) کی شہادت اور اسکے بعد اس پر مرتب ہونے والے فتنے ہیں۔ (مرقات)

3 ﴿قولہ: ان يحاصروا الى المدينة (مدینہ طیبہ کی طرف {مسلمانوں کا} محاصرہ کیا جائیگا) اس سے مراد نبی کریم ﷺ کا شہر ہے کیونکہ دشمن مسلمانوں کا محاصرہ کریں گے یا مسلمان کافروں سے بھاگ کر مدینہ منورہ اور شہر سلاح کے درمیان جمع ہونگے۔ جو خیبر سے قریب ایک مقام ہے۔ یا ان میں سے بعض مدینہ کے حصار میں آجائیں گے اور بعض اسکی اس کے اطراف حفاظت کے لئے ثابت قدم رہیں گے اور یہی معنی راجح ہے کیونکہ حضور ﷺ کا ارشاد ہے ”یہاں تک کہ ان میں سب سے دور کی سرحد سلاح ہوگی۔“ (مرقات)

ارشاد فرمایا قیامت قائم نہ ہوگی یہاں تک کہ مسلمان یہود سے جنگ کریں گے تو مسلمان ان کو قتل کریں گے۔ یہاں تک کہ یہودی پتھر اور درخت کے پیچھے چھپ جائیگا تو پتھر اور درخت کہیں گے اے مسلمان! اے اللہ کے بندے! یہ یہودی میرے پیچھے ہے تو آ اور اسے قتل کر سوائے غرقہ کے کیوں کہ وہ یہود کے درختوں میں سے ہے۔ (مسلم)

60/6592 ﴿سیدنا ابو ہریرہ رضی اللہ تعالیٰ عنہ سے روایت ہے رسول اللہ صلی اللہ علیہ وسلم نے ارشاد فرمایا: قیامت قائم نہ ہوگی حتیٰ کہ قبیلہ قطحان سے ایک آدمی نکلے گا جو لوگوں کو اپنی لائچی سے ہانکے گا۔﴾ (متفق علیہ)

61/6593 ﴿اور انہیں سے روایت ہے رسول اللہ صلی اللہ علیہ وسلم نے ارشاد فرمایا: رات و دن ختم نہ ہوں گے جب تک کہ ایک شخص بادشاہ نہ بنے جسے ججہا کہا جائیگا 62/6594 ﴿اور ایک روایت میں ہے جب تک کہ غلاموں میں سے ایک شخص بادشاہ نہ بنے جسے ججہا کہا جائیگا۔﴾ (مسلم)

62/6595 ﴿اور انہیں سے روایت ہے رسول اللہ صلی اللہ علیہ وسلم نے ارشاد فرمایا: کسریٰ ہلاک ہو جائیگا اور اسکے بعد کوئی کسریٰ نہ قبہ ہوگا۔ اور ضرور قیصر بھی ہلاک ہوگا پھر اسکے بعد کوئی قیصر نہ ہوگا اور

1 ﴿تولہ: هذا يهودي خلفي (میرے پیچھے یہ ایک یہودی ہے) یہ دجال کے نکلنے کے بعد ہوگا۔ جب مسلمان اسکی اتباع کرنے والے یہودیوں سے جہاد کریں گے۔﴾ (مرقات)

2 ﴿تولہ: يسوق الناس بعصاه (وہ لوگوں کو اپنے عصا سے ہانکے گا) اس سے مراد وہ لوگوں پر تسلط حاصل کریگا۔﴾ (مرقات)

3 ﴿تولہ: فلا يكون كسرى بعده (اسکے بعد کوئی کسریٰ نہیں ہوگا الخ) امام شافعی اور تمام علماء نے فرمایا: اسکے معنی یہ ہیں کہ نہ عراق میں کسریٰ رہیگا اور نہ شام میں قیصر رہیگا۔ جسطرح حضور ﷺ کے زمانہ میں تھا۔ حضور ﷺ نے ہمیں یہ اطلاع دی کہ ان دونوں ممالک میں ان دونوں کی بادشاہت ختم ہو جائیگی۔ ایسا ہی



انکے خزانے ضرور راہِ خدا میں خرچ کئے جائینگے اور آپ نے جنگ کا نام تدبیر رکھا۔ (متفق علیہ)

64/6596 ﴿سیدنا جابر بن سمرہ رضی اللہ تعالیٰ عنہ سے روایت ہے انہوں نے کہا: میں نے رسول اللہ صلی اللہ علیہ وسلم کو یہ فرماتے ہوئے سنا: مسلمانوں کی ایک جماعت ضرور اہل کسریٰ کا خزانہ کھولے گی جو مقام ابیض میں ہے۔ (مسلم)

65/6597 ﴿سیدنا نافع بن عتبہ رضی اللہ تعالیٰ عنہ سے روایت ہے رسول اللہ صلی اللہ علیہ وسلم نے ارشاد فرمایا: تم جزیرہ عرب پر جہاد کرو گے تو اللہ تعالیٰ اسے فتح کر دیگا پھر فارس پر جہاد کرو گے تو اللہ اسے فتح عطا کر دیگا پھر روم پر جہاد کرو گے تو اللہ اسے بھی فتح کر دیگا پھر دجال سے جہاد کرو گے تو اللہ اس سے بھی فتح عطا کر دیگا۔ (مسلم)

ہوا جیسا کہ آپ ﷺ نے ارشاد فرمایا: اب رہا کسریٰ تو اسکی بادشاہت ساری زمین سے بالکل ختم ہوگئی اور پوری طرح ٹکڑے ٹکڑے ہوگئی اور رسول اللہ ﷺ کی بددعا سے نیست و نابود ہوگئی۔

اب رہا قیصر تو وہ ملک شام سے شکست کھا کر بھاگا اور اپنے ملک کے نواحی میں چلا گیا۔ اور مسلمانوں نے ان دونوں کے ملکوں کو فتح کر لیا اور وہ ممالک مسلمانوں کے بن گئے۔ اللہ تعالیٰ ہی کے لئے تمام تعریفیں ہیں۔ (نووی شرح مسلم)

1 ﴿قولہ: فی الابيض (مقام ابیض میں) قاضی رحمہ اللہ نے فرمایا: "ابيض" ایک مضبوط محل ہے جو مدائن میں تھا۔ اور اہل فارس اسے "سفید کوشک" کا نام دیتے تھے۔ اور اب اسکی جگہ مدائن کی مسجد بنائی گئی ہے۔ اور اسکا خزانہ حضرت عمر رضی اللہ عنہ کے دور میں نکال لیا گیا۔ (مرقات)

2 ﴿قولہ: ثم تغزون الدجال الخ (پھر تم دجال سے جہاد کرو گے الخ) اس میں خطاب صحابہ سے ہے اور اس سے مراد تمام امت ہے۔ (مرقات)



# Index of /images/books

[Parent Directory](#)

[Noorul Masabih v.1/](#)

[Noorul Masabih v.10/](#)

[Noorul Masabih v.11/](#)

[Noorul Masabih v.12/](#)

[Noorul Masabih v.13/](#)

[Noorul Masabih v.14/](#)

[Noorul Masabih v.15/](#)

[Noorul Masabih v.16/](#)

[Noorul Masabih v.17/](#)

[Noorul Masabih v.18/](#)

[Noorul Masabih v.19/](#)

[Noorul Masabih v.2/](#)

[Noorul Masabih v.20/](#)

[Noorul Masabih v.3/](#)

[Noorul Masabih v.4/](#)

[Noorul Masabih v.5/](#)

[Noorul Masabih v.6/](#)

[Noorul Masabih v.7/](#)

[Noorul Masabih v.8/](#)

[Noorul Masabih v.9/](#)

[Zujajah v1/](#)

[Zujajah v2/](#)

[Zujajah v3/](#)

[Zujajah v4/](#)

[Zujajah v5/](#)

# Index of /images/books/Noorul Masabih

## [Parent Directory](#)

[39\\_1.jpg](#)

[39\\_10.jpg](#)

[39\\_100.jpg](#)

[39\\_101.jpg](#)

[39\\_102.jpg](#)

[39\\_103.jpg](#)

[39\\_104.jpg](#)

[39\\_105.jpg](#)

[39\\_106.jpg](#)

[39\\_107.jpg](#)

[39\\_108.jpg](#)

[39\\_109.jpg](#)

[39\\_11.jpg](#)

[39\\_110.jpg](#)

[39\\_111.jpg](#)

[39\\_112.jpg](#)

[39\\_113.jpg](#)

[39\\_114.jpg](#)

[39\\_115.jpg](#)

[39\\_116.jpg](#)

[39\\_117.jpg](#)

[39\\_118.jpg](#)

[39\\_119.jpg](#)

[39\\_12.jpg](#)

[39\\_120.jpg](#)

[39\\_121.jpg](#)

[39\\_122.jpg](#)

[39\\_123.jpg](#)

[39\\_124.jpg](#)

[39\\_125.jpg](#)

[39\\_126.jpg](#)

[39\\_127.jpg](#)

[39\\_128.jpg](#)

[39\\_129.jpg](#)

[39\\_13.jpg](#)

[39\\_130.jpg](#)

[39\\_131.jpg](#)

[39\\_132.jpg](#)

[39\\_133.jpg](#)

[39\\_134.jpg](#)

[39\\_135.jpg](#)

[39\\_136.jpg](#)

[39\\_137.jpg](#)

[39\\_138.jpg](#)

[39\\_139.jpg](#)

[39\\_14.jpg](#)

[39\\_140.jpg](#)

[39\\_141.jpg](#)  
[39\\_142.jpg](#)  
[39\\_143.jpg](#)  
[39\\_144.jpg](#)  
[39\\_145.jpg](#)  
[39\\_146.jpg](#)  
[39\\_147.jpg](#)  
[39\\_148.jpg](#)  
[39\\_149.jpg](#)  
[39\\_15.jpg](#)  
[39\\_150.jpg](#)  
[39\\_151.jpg](#)  
[39\\_152.jpg](#)  
[39\\_153.jpg](#)  
[39\\_154.jpg](#)  
[39\\_155.jpg](#)  
[39\\_156.jpg](#)  
[39\\_157.jpg](#)  
[39\\_158.jpg](#)  
[39\\_159.jpg](#)  
[39\\_16.jpg](#)  
[39\\_160.jpg](#)  
[39\\_161.jpg](#)  
[39\\_162.jpg](#)  
[39\\_163.jpg](#)  
[39\\_164.jpg](#)  
[39\\_165.jpg](#)  
[39\\_166.jpg](#)  
[39\\_167.jpg](#)  
[39\\_168.jpg](#)  
[39\\_169.jpg](#)  
[39\\_17.jpg](#)  
[39\\_170.jpg](#)  
[39\\_171.jpg](#)  
[39\\_172.jpg](#)  
[39\\_173.jpg](#)  
[39\\_174.jpg](#)  
[39\\_175.jpg](#)  
[39\\_176.jpg](#)  
[39\\_177.jpg](#)  
[39\\_178.jpg](#)  
[39\\_18.jpg](#)  
[39\\_19.jpg](#)  
[39\\_2.jpg](#)  
[39\\_20.jpg](#)  
[39\\_21.jpg](#)  
[39\\_22.jpg](#)  
[39\\_23.jpg](#)  
[39\\_24.jpg](#)  
[39\\_25.jpg](#)  
[39\\_26.jpg](#)

[39\\_27.jpg](#)  
[39\\_28.jpg](#)  
[39\\_29.jpg](#)  
[39\\_3.jpg](#)  
[39\\_30.jpg](#)  
[39\\_31.jpg](#)  
[39\\_32.jpg](#)  
[39\\_33.jpg](#)  
[39\\_34.jpg](#)  
[39\\_35.jpg](#)  
[39\\_36.jpg](#)  
[39\\_37.jpg](#)  
[39\\_38.jpg](#)  
[39\\_39.jpg](#)  
[39\\_4.jpg](#)  
[39\\_40.jpg](#)  
[39\\_41.jpg](#)  
[39\\_42.jpg](#)  
[39\\_43.jpg](#)  
[39\\_44.jpg](#)  
[39\\_45.jpg](#)  
[39\\_46.jpg](#)  
[39\\_47.jpg](#)  
[39\\_48.jpg](#)  
[39\\_49.jpg](#)  
[39\\_5.jpg](#)  
[39\\_50.jpg](#)  
[39\\_51.jpg](#)  
[39\\_52.jpg](#)  
[39\\_53.jpg](#)  
[39\\_54.jpg](#)  
[39\\_55.jpg](#)  
[39\\_56.jpg](#)  
[39\\_57.jpg](#)  
[39\\_58.jpg](#)  
[39\\_59.jpg](#)  
[39\\_6.jpg](#)  
[39\\_60.jpg](#)  
[39\\_61.jpg](#)  
[39\\_62.jpg](#)  
[39\\_63.jpg](#)  
[39\\_64.jpg](#)  
[39\\_65.jpg](#)  
[39\\_66.jpg](#)  
[39\\_67.jpg](#)  
[39\\_68.jpg](#)  
[39\\_69.jpg](#)  
[39\\_7.jpg](#)  
[39\\_70.jpg](#)  
[39\\_71.jpg](#)  
[39\\_72.jpg](#)



[39\\_73.jpg](#)  
[39\\_74.jpg](#)  
[39\\_75.jpg](#)  
[39\\_76.jpg](#)  
[39\\_77.jpg](#)  
[39\\_78.jpg](#)  
[39\\_79.jpg](#)  
[39\\_8.jpg](#)  
[39\\_80.jpg](#)  
[39\\_81.jpg](#)  
[39\\_82.jpg](#)  
[39\\_83.jpg](#)  
[39\\_84.jpg](#)  
[39\\_85.jpg](#)  
[39\\_86.jpg](#)  
[39\\_87.jpg](#)  
[39\\_88.jpg](#)  
[39\\_89.jpg](#)  
[39\\_9.jpg](#)  
[39\\_90.jpg](#)  
[39\\_91.jpg](#)  
[39\\_92.jpg](#)  
[39\\_93.jpg](#)  
[39\\_94.jpg](#)  
[39\\_95.jpg](#)  
[39\\_96.jpg](#)  
[39\\_97.jpg](#)  
[39\\_98.jpg](#)  
[39\\_99.jpg](#)

**iv.15**